
ସ୍କୁଲ ଯିବାର ବୟସ 


ମୋ ଘର ଆଗରେ ରହନ୍ତି ସାହୂବାବୁ । ତାଙ୍କ ସାନନାତୁଣୀଟିର ବୟସ ସାଢ଼େ 
ତିନି ବର୍ଷ ହେବ । ଦେଖୁବାକୁ ସୁନ୍ଦର ଡଉଲ ଡାଉଲ ଝିଅଟିଏ । ନାମଟି ତା'ର ସାନୁ | 
ପ୍ରାୟ ଛଅମାସ ହେବ ସେ ପାଖରେ ଥିବା ଏକ ଇଂରାଜୀ ସ୍କୁଲକୁ ନର୍ସରୀ ଶ୍ରେଣୀରେ 
ପଢ଼ିବାକୁ ଯାଉଛି । ଛଅମାସ ଭିତରେ ଏଭଳି ଏକ ସ୍କୁଲ ଯିବା ଦିନ ନାହିଁ, ଯେଉଁଦିନ 
ସେ ଅତି କମ୍‌ରେ ଅଧଘଣ୍ଟାଏ ନ କାନ୍ଦିଛି । ସାଢ଼େ ସାତଟା ବେଳକୁ ତାକୁ ନେବା ପାଇଁ 
ଅଟୋରିକ୍ଵାଟିଏ ଆସେ । ସକାଳ ସାତୁଟାରୁ କାନ୍ଦି କାନ୍ଦି ହାଲିଆ ହୋଇ ଯାଇଥିବା ସାନୁ 
ମାଆକୋଳରେ କାଖ ହୋଇ ଚିକ୍ରାର କରିକରି ବହୁ କଷ୍ଟରେ ଅଟୋରେ ବସି ସ୍କୁଲଯାଏ । 
ତାଙ୍କ ଘରୁ ସାନୂର କାନ୍ଦ ଶୁଣିଲେ ମୁଁ ଘଣ୍ଟାକୁ ଅନାଇ ଦେଖୁନିଏ ସାତଟା ବାଜିଲାଣି କି 
ନାହିଁ । ସାନୁ ସ୍କୁଲରୁ ଫେରେ ୧୧ଟା ପରେ । ଫେରିଲା ବେଳର ଆନନ୍ଦ ଦେଖୁବାର 
କଥା | ଅଟୋ ରହିବା ପରେ ସେ ଡେଇଁ ପଡ଼ି ଘର ଭିତରକୁ ଦଉଡ଼ିବା ଦୃଶ୍ୟ ଦେଖୁଲେ 
ହସ ଲାଗେ ! ବହି ବ୍ଯାଗ, ପାଣିବୋତଳ ଇତ୍ଯାତି ଅନ୍ଯ ଜଣକୁ ନେବାକୁ ପଡ଼େ । 
ଥରେ ସେ ଆମ ଘରକୁ ଖେଳିବାକୁ ଆସିଥଲା ବେଳେ ତାକୁ ମୁଁ ପାଖରେ ବସାଇ 
ପଚାରିଲି, ତୁ ପ୍ରତିଦିନ ସ୍କୁଲ ତ ଯାଉଛୁ, କାନ୍ଦୁନୁ କାହିଁକି ୨ ସେ ମୋତେ ଯେଉଁ ଉତ୍ତର 
ଦେଲା ତାହା ପ୍ରଣିଧାନ ଯୋଗ୍ୟ । ସ୍କୁଲ ଯିବାକୁ ତାକୁ ମୋଟେ ଭଲ ଲାଗେ ନାହିଁ । 
ସ୍କୁଲର ମିସ୍‌ ତାକୁ ଭଲ ଲାଗନ୍ତି ନାହିଁ, ତା ସହିତ ପଢ଼ୁଥିବା ପିଲାମାନେ ମୋଟେ ଭଲ 
ନୁହନ୍ତି, ତାକୁ ସକାଳୁ ଶୋଇବାକୁ ମନ ଥିବାରୁ ସେ ସ୍ତୁଲ ଯିବାକୁ ଭଲ ପାଏନି । 
ସବୁଠାରୁ ବଡ଼ କଥା ହେଲା- ସ୍କୁଲରେ ତା”ର ମାମା ନ ଥାଏ । ବର୍ଣିତ ଘଟଣାଟି ସତ୍ୟ ଓ 
ଏତେବଡ଼ ଉପକ୍ରମଣିକା ଦେବାର ଉଦ୍ଦେଶ୍ୟ ହେଲା ବୟସ ଓ ବିଦ୍ୟାଳୟ ପାଇଁ ପ୍ରସ୍ତୁତ 
ହୋଇନଥବା ପିଲାଙ୍କୁ ଜୋର କରି ସ୍କୁଲ ପଠାଇବା ପାଇଁ ବ୍ୟାକୁଳତା । 

ଆଧୁନିକା ମା'ମାନେ ପିଲାକୁ ପାଖରେ ରଖୁ ତା'ର ଅଳି ଅର୍ଦ୍ଦଳି ସହିବାକୁ ରାଜି 
ନୁହନ୍ତି । କର୍ମଜୀବୀ ମହିଳା ହେଲେ ତ ଭିନ୍ନକଥା । କେବଳ ଘରସମ୍ଭାଳୁଥବା ମା'ମାନେ 
ମଧ୍ୟ ପିଲାଟିକୁ ଦୁଇ ବର୍ଷ ବେଳକୁ କେମିତି ତାକୁ ନର୍ସରୀ ଶ୍ରେଣୀକୁ ପଠାଇ ନିଶ୍ଚିନ୍ତ 
ହେବେ ସେ ନେଇ ଅନେକ ଆଲୋଚନା, ବିତର୍କ ଓ ତଥ୍ୟ ଆହରଣ ( ସୂଲ ବିଷୟରେ) 

ଲାଗିଯାନ୍ତି । ପିଲାଟି ତାଙ୍କ ପାଇଁ ଆନନ୍ଦର ଉତ୍ସ ଯେତେ ନୁହେଁ, ବେଶି ଭାଗ ଗଳଗ୍ରହ 
ଭଳି ମନେ ହୁଏ | ମା'ମାନଙ୍କର ଏଥିରେ ଆଗ୍ରହ ଅଧ୍ବକ |! ବାପାମାନେ ତ ତାଙ୍କ 
ଦୈନନ୍ଦିନ କାର୍ଯ୍ୟ ପରିସରକୁ ଚାଲିଯାନ୍ତି । ତେଣୁ ପିଲାଟି ଘରେ ରହିଲା କି ସ୍କୁଲକୁ ଗଲା 
ସେ ନେଇ ବେଶି ମୁଣ୍ଡ ଖେଳାନ୍ତି ନାହିଁ । କଦବା କ୍ୃଚିତ ଯଦି ବାପାମାନେ ମତ ଦିଅନ୍ତି, 
ପିଲାଟା ତ, ଆଉ କିଛି ଦିନ ଖେଳ ଚଗଲାମି କରୁ । ଏବେଠାରୁ ସ୍କୁଲର ବନ୍ଧନରେ 
ତାକୁ ବାନ୍ଧିବା କାହିଁକି; ତାହେଲେ ମା'ମାନେ ଓଲଟା ଅଭିଯୋଗ କରନ୍ତି ଯେ ଦିନଯାକ 
ପିଲାକୁ ସମ୍ଭାଳିବା ଦାୟିତ୍ଵ ତାଙ୍କର ହୋଇଥିବାରୁ ସ୍ଵବାମୀମାନେ ପିଲାକୁ ସ୍କୁଲ ପଠାଇ 
ଶୃଙ୍ଖଳିତ ଓ ସଭ୍ୟ କରିବାର ଆବଶ୍ୟକତା ଉପଲବ୍ଧି କରନ୍ତି ନାହିଁ | 

ଦୁଇ ତିନି ବର୍ଷ ବୟସରୁ ପିଲାକୁ ଶୁଙ୍ଖଳା ଅଥବା ସଭ୍ୟ ହେବାର ତାଲିମ ଦିଆଯିବା 
କେତେଦୂର ସମ୍ଭବ ଓ ମନୋବିଜ୍ଞାନ ସମ୍ମତ ସେକଥା ବିଚାର କରାଯିବା ବିଧେୟ | 
ପିଲାଟିର ବ୍ୟକ୍ତିତ୍ଵର ବିକାଶ ଓ ସୁସ୍ଥ ବାଲ୍ୟକାଳର ଅନୁଭୂତି ପାଇଁ ସ୍ବାଧୀନତା ଓ ଆନନ୍ଦ 
ଅତି ଦରକାରୀ ଯାହା କି ତାକୁ ବଡ଼ ହେଲେ ଭଲ ମଣିଷଟିଏ କରି ଗଢ଼ି ତୋଳିବ | 
ସ୍ଲଯିବାପାଇଁ ଆବଶ୍ୟକ ପ୍ରସ୍ତୁତି ପାଇଁ ପିଲାକୁ କିଛି ଦିନ ଖେଳ ସ୍କୁଲକୁ ପଠାଯାଇପାରେ | 
କିନ୍ତୁ ଖେଳ ସ୍ତୁଲ କ'ଣ ତାହା ଅନେକ ବିଦ୍ୟାଳୟ ବା ଅଭିଭାବକ ଜାଣନ୍ତି ନାହିଁ ! ସ୍ତୁଲ 
ଗଲା ମାନେ ପିଲାଟି ଓଜନିଆ ବ୍ୟାଗ୍‌ ଖଣ୍ଡେ ଧରିଯିବ ଓ କିଛି ଅକ୍ଷର ସେ ଯଦି ନ ଶିଖୁଲା 
ତେବେ ଏତେ ପଇସା ଦେଇ ଲାଭ କ'ଣ ବୋଲି ପିତାମାତା ଅନୁଭବ କରନ୍ତି | “ ଖେଳ 
ସ୍କୁଲ”ରେ ପିଲା ଅକ୍ଷର ଶିଖୁବାର ପ୍ରୟୋଜନ ନାହିଁ । ସେଠିକୁ ଗଲେ ସେ ଅନ୍ଯ 
ପିଲାଙ୍କ ସହିତ ମିଶିବ, ଖେଳିବ, ଦୂଷ୍ଟାମୀ କରିବ, ନାଚିବ, ଗୀତଗାଇବ, ଫୁଲ ବଗିଚାରେ 
ବୁଲିବ, କିଛି ସମୟ ପରିବାରଠାରୁ ଦୂରରେ ରହିବ ଓ ନିଜକୁ ଜାଣିବା. ନିଜକୁ ଚଳାଇବାର 
ବୁଵ୍ଧି ଶିଖବବ ଗୋଟିଏ ଛୋଟ ସମାଜ ଭିତରେ | ଏହା ତାକୁ ବଡ଼ ହେଲେ ସ୍କୁଲରେ ଖାପ୍‌ 
ଖୁଆଇ ନେବାକୁ ସାହାଯ୍ୟ କରିବ | ସ୍କୁଲଟି ତା' ପାଇଁ ଏଭଳି ଏକ ଆକର୍ଷଣୀୟ ସ୍ଥାନ 
ହେବ ଯେ ସେ ଆପଣାଛାଏଁ ପ୍ରସ୍ତୁତ ହୋଇଯିବ ସ୍କୁଲ ଯିବାକୁ । ଧୀରେ ଧୀରେ ସ୍କୁଲରେ 
ରହଣୀ ସମୟ ବଢ଼ିବ ଓ ସେ ବାହାରେ ଅଧ୍ୂବକ 
ସମୟ ରହିବା ପାଇଁ ଅଭ୍ୟସ୍ତ ହୋଇଯିବ । ର 

ଏଥର ଆସନ୍ତୁ ଦେଖୁବା ବିଭିନ୍ନ 
ଦେଶରେ ପିଲାମାନେ ପ୍ରାଥମିକ ସ୍କୁଲକୁ ଯିବା 
ଆରମ୍ଭ କରନ୍ତି କେଉଁ ବୟସରେ । 
UNESCO ଦାରା ପ୍ରସ୍ତୁତ ଏକ ରିପୋର୍ଟ 
ବେସିକ୍‌ ଏଡ଼ୁକେସନ୍‌ ଆଣ୍ଡ ଲିଟାରେସି; ୱାଲର୍ଡ଼ 
ଷ୍ଟାଟିଷ୍ଟିକାଲ୍‌ ଇଣ୍ଡିକେଟର୍ସ ( ୧୯୯ ୦)ରେ 

ପ୍ରାଥମିକ ଶିକ୍ଷା ସମ୍ବନ୍ଧୀୟ ଏକ ପରିସଂଖ୍ୟାନ ତଥ୍ୟରୁ ଜଣାପଡ଼େ ଯେ ପୂୃଥବୀର ୧୯୮ଟି 
ଦେଶରେ ପ୍ରାଥମିକ ସ୍କୁଲଯିବାର ବୟସ ବିଭିନ୍ନ । 

ସବୂଠାରୁ ଅଧୁକ ୧ ୧ ୪ଟି ଦେଶରେ ପ୍ରାଥମିକ ଶିକ୍ଷା ଆରମ୍ଭ ହୁଏ ୬ବର୍ଷ ହେଲେ । 
୩୧ ଓ ୪୮ଟି ଦେଶରେ ସ୍କୁଲ ଯିବା ବୟସ ଯଥାକ୍ରମେ ୫ ଓ ୭ | ଏହି ସବୁ 
ଦେଶମାନଙ୍କରେ ସ୍କୁଲ ପ୍ରସ୍ତୁତି ପାଇଁ ଅତି ଉତ୍ତମ ଖେଳ ସ୍କୁଲ ବା ନର୍ସରୀ ଶିକ୍ଷାର ବ୍ୟବସ୍ଥା 
ରହିଛି ଯେଉଁଠି ପିଲାଟି ଦୂଇ, ତିନି ବର୍ଷ କାଟିଲା ପରେ ପାଠ ପଢ଼ିବାପାଇଁ ସ୍କୁଲକୁ ଯାଏ । 

ବିଶ୍ଵ ସ୍ଵାସ୍ଥ୍ୟ ସଂଗଠନର ଏକ ରିପୋର୍ଟ କହେ ଯେ ପିଲାଟି ତିନିବର୍ଷ ହେବା 
ଯାଏଁ ଅତି ସାବଧାନତାର ସହିତ ତାକୁ ସମ୍ଭାଳିବା ଦରକାର । ଏହି ତିନି ବର୍ଷ ଭିତରେ 
ତାକୁ ସୁଷମ ଖାଦ୍ୟ ସହିତ ସ୍ଵେହ ଓ ନଜର ଦରକାର ହୁଏ | ପ୍ରତ୍ୟେକ ଶିଶୁ ପ୍ରଥମ ତିନି 
ବର୍ଷ ମଧ୍ୟରେ ଅତି କମ୍‌ରେ ଦୁଇ ହଜାର ଘଣ୍ଟା କୋଳ ସମୟ ' (1a me) ପାଇବା 
ଦରକାର । ମା ବାପା କିମ୍ବା ପରିବାରର ଅନ୍ୟ ସଦସ୍ୟ ତାକୁ କୋଳରେ ବସାଇ ଆଦର 
ନ କଲେ, ତାର ପର୍ଯ୍ୟାପ୍ତ ଆବେଗିକ ବିକାଶ ହେବ ନାହିଁ । ତିନିବର୍ଷ ଭିତରେ ଶିଶୁଟିର 
ଯେଉଁସବୁ ବିକାଶ ହୁଏତାହା ନିମ୍ନରେ ପ୍ରଦତ୍ତ ହେଲା | 

- ହାତଗୋଡ଼ ଠିକ୍‌ ଭାବେ ଚଳାଇବା ସହିତ ନିଜର ଭାରସାମ୍ୟ ରକ୍ଷା କରିବାକୁ 
ଶିଖେ । 

- ଶୁଣିବା, ଦେଖବା, ଚାଖୁବା, ସୁଂଘିବା ଏବଂ ଛୁଇଁବା ଦ୍ଵାରା ସେ ଅନେକ 
କଥା ବୁଝିବାକୁ ସକ୍ଷମ ହୁଏ । 

- ପ୍ରତ୍ୟକ୍ଷ ଅନୁଭୂତି ଜରିଆରେ ଜ୍ଞାନ ଆହରଣ କରିବା ପାଇଁ ସେ ତା'ର ପ୍ରତ୍ୟେକ 
କାର୍ଯ୍ୟ ଓ ଅନୁଭବକୁ ବିଶ୍ଲେଷଣ କରେ । 

- ଚିନ୍ତା କରିବା, ଯୁକ୍ତି କରିବା ଓ ସମସ୍ୟାର ସମାଧାନ କରିବାପାଇଁ ଚେଷ୍ଟା 
କରିବାକୁ ଆରମ୍ଭ କରେ | 

- ନିଜର ଭାବକୁ ଅନ୍ୟମାନଙ୍କ ପାଖରେ ଯଥାଯଥ ଭାବେ ଉପସ୍ଥାପନ କରିବା 
ପାଇଁ ଭାଷା ଓ ଭାବର ବ୍ୟବହାର ଓ ପରୀକ୍ଷାକରେ | 

- ବିଭିନ୍ନ ବୟସର ଲୋକମାନଙ୍କ ସହିତ କିଭଳି ବ୍ଯବହାର କରିବାକୁ ହେବ 
ତାହା ସେ ଅନୁକରଣ କରି ଶିଖୁଥାଏ । 

- ବିଭିନ୍ନ ସମୟରେ ତା ନିକଟରେ ଦେଖା ଦେଉଥବା ଆବେଗକୁ ସେ ନିୟନ୍ତ୍ରଣ 
କରିବାକୁ ଚେଷ୍ଟା କରେ । 

ଉପର ଲିଖୁତ ଶିଶୁ ବିକାଶର ଦିଗଗୁଡ଼ିକ ଆଧୁନିକ ପିତାମାତାମାନେ ହୃଦୟଙ୍ଗମ 
କରିବା ଉଚିତ । ପିଲାଟି ବଢ଼ାଇବା ପାଇଁ ବହୁତ ସହନଶୀଳତା ଓ ଧୈଯ୍ୟ ଦରକାର । 
ପୂର୍ବର ଯୌଥ ପରିବାରର ଗହଳି ଭିତରେ ପିଲାଟି ଆଉ ବଢୁ ନାହିଁ । ସେ ରହୁଛି ଛୋଟ 

ପରିବାରର ବନ୍ଧନ ଭିତରେ ଯେଉଁଠି ପିଲାଟି ପାଇଁ କାହାରି ସମୟ ନାହିଁ | ପିଲାମାନେ 
ଗପ ଶୁଣିବାକୁ ଭଲ ପାଆନ୍ତି । ଗପ କରି ନିଜ୍‌ର ଚିନ୍ତାଶକ୍ତର ବିକାଶ କରନ୍ତି | କେତେଜଣ 
ପିତାମାତା ପିଲାକୁ ପ୍ରତିଦିନ ଭଲ ଗପଟିଏ କହନ୍ତି ? ତା'ର ମନ ଭିତରେ ଉଠୁଥିବା ଶହ 
ଶହ ପ୍ରଶ୍ବର ଉତ୍ତର ଦେବାପାଇଁ କେତେଜଣ ପିତାମାତାଙ୍କ ପାଖରେ ସମୟ ବା 
ଧୈର୍ଯ୍ୟଥାଏ ? ପିଲାଟି ଯଦି ଘରେ ଚଗଲାମି କରୁଛି ତାହା ଏକ ଭଲ ଲକ୍ଷଣ | ସେଥିରୁ 
ପିଲାଟିର ଧୀଶକ୍ତିର ପରିଚୟ ମିଳେ | ଯେଉଁପିଲା ଯେତେ ଚଗଲା ତା'ର ବୂଵି ସେତେ 
ପ୍ରଖର ବୋଲି ମନସ୍ତତ୍ଵବବିଦ୍‌ମାନଙ୍କ ମତ । 

ପିଲାକୁ ସମ୍ଭାଳି ନପାରି ସ୍କୁଲକୁ ପଠାଇଦେବା ଠିକ୍‌ ନୁହେଁ । ପିଲାଟି ପରିବାରର 
ଲୋକ ଓ ସାହି ପଡ଼ିଶାରେ ରହୁଥିବା ପିଲାମାନଙ୍କର ନାମ ଜାଣିବା ପୂର୍ବରୁ ତାକୁ ସ୍କୁଲକୁ 
ପଠାଇ ନର୍ସରୀ ରାଇମ୍‌ ମୁଖସ୍ତ କରାଇ ଏବଂ ତାର ବିକୃତ ଆବୃରି ଶୁଣି ଆନନ୍ଦିତ 
ହେବାରେ କୌଣସି ଗୌରବ ନାହିଁ । ତାକୁ ଉପଯୁକ୍ତ ବୟସ ହେଲେ ହିଁ ନର୍ସରୀ ସ୍ତୁଲକୁ 
ପଠାନ୍ତୁ ଯେତେବେଳେ ସେ ସାମାଜିକ ସଂପର୍କ ବଢ଼ାଇବାକୁ ଚାହିବ ଓ ଆଗ୍ରହର ସହିତ 
ସ୍କୁଲକୁ ଯିବାକୁ ନିଜେ ଆଗଭର ହେବ । 


UU0 

ସ୍କୁଲ୍‌କୁ ସାଧାରଣ ( ?) ବାପାର ଚିଠିଟିଏ 


ପିଲାଟିଏ ସୁଲଯିବା ବୟସର ହୋଇଗଲେ ବାପା-ମା ଉଦବେଳିତ ହୋଇଉଠନ୍ତି- 
ସେ କେମିତି ଭଲ ସ୍ୁଲଟିକୁ ଯିବ ! ମନରେ କେତେ ଆଶା, କେତେ ଆକାଂକ୍ଷା, ସ୍ବପ୍ନର 
କେତେ ଯେ ଅସଚନ୍ତି ପ୍ରବାହ ! ପିଲାଟି ଭଲ ମଣିଷଟିଏ ହେବ, ଭଲ ପାଠପଢ଼ିବ, 
ଶୁଖଝ୍ଖଳା ଶିଖ୍ନବ, ସୂଜନଶୀଳ ହେବ, ନିଜ ନାମକୁ ଉନ୍ମଳ କରିବା ସହିତ ଦେଶ ପାଇଁ 
କିଛି କରିବ-ଏମିତି କେତେ ଯେ ଅଭୀପ୍ସା ତାର ସୀମା ନାହିଁ । ଅନେକ ବିଚାର 
ଆଲୋଚନା ପରେ ସ୍କୁଲଟିଏ ବଛାଯାଏ । ଅଭିଭାବକମାନେ ପିଲାଟିର ମନରେ ମଧ୍ଯ 
ଭରି ଦିଅନ୍ତି, ଝବୁଲ ଜୀବନ ସମ୍ବନ୍ଧରେ ଅନେକ ଆଶାପ୍ରଦ ପ୍ରେରଣା । ନାମ ଲେଖା 
ହୋଇଯାଏ । ଦିନେ ତାକୁ ସଜବାଜ କରି ତା'ର କୁନି କୂନି ହାତ ଧରି ଛାଡ଼ି ଦେଇ 
ଆସନ୍ତି ସ୍କୁଲର ପରିଧ୍ ଭିତରେ । ଶିକ୍ଷକଙ୍କ ବାହୁଛାୟା ତଳେ ପିଲାଟି ତାଙ୍କର ଯତ୍ନର 
ସହିତ ସୁରକ୍ଷିତ ରହିବ ଏଇ ଆଶାରେ ନିଶ୍ଚିନ୍ତ ରହନ୍ତି ସେମାନେ | ଶିକ୍ଷକଙ୍କୁ ବିନମ୍ରତାର 
ସହିତ ଅନୁରୋଧ କରିଆସନ୍ତି ପିଲାଟିକୁ ଟିକେ ନଜରରେ ରଖୁବା ପାଇଁ । 

ଠିକ୍‌ ଏହି ଭଳି ଦିନେ ନିଜର ଗେହ୍ଲାପୁଅକୁ ସ୍ବୁଲରେନେଇ ଛାଡ଼ିଥିଲେ ଆବ୍ରାହମ୍‌ 
ଲିଙ୍କନ୍‌୍‌ ଆମେରିକାର ପୂର୍ବତନ ରାଷ୍ଟ୍ରପତି । ସେତେବେଳକୁ ବୟସ ଅନ୍ତ । ଆଇନ୍‌ 
ବ୍ୟବସାୟ କରୁଥାଆନ୍ତି | ପୁଅଟିକୁ ସ୍କୁଲରେ ଛାଡ଼ିଦେଲେ ସିନା, ହେଲେ ମନ ମଧ୍ଯରେ 
ଅନେକ ସଂଶୟ । ସ୍କୁଲର୍‌ ପ୍ରଧାନ ଶିକ୍ଷକଙ୍କୁ ତାଙ୍କ ମନର କଥା ଜଣାଇବାକୁ ଓ ଶିକ୍ଷାଦ୍ଵାରା 
ତାଙ୍କ ପୁଅ ଭିତରେ ସେ କିଭଳି ବ୍ୟାବହାରିକ ପରିବର୍ଭନ ଆଶା କରନ୍ତି ତାହା ଜଣାଇବାକୁ 
ସେ ପ୍ରଧାନ ଶିକ୍ଷକଙ୍କୁ ଏକ ପତ୍ର ଲେଖୁ ଜଣାଇଥିଲେ । ପତ୍ରଟି ପ୍ରଧାନ ଶିକ୍ଷକଙ୍କ ମନରେ 
ଗଭୀର ରେଖାପାତ କରିଥଲା ଓ ସେ ତାହାକୁ ସଯତ୍ନରେ ସାଇତି ରଖୁଥିଲେ । ଲିଙ୍କନ୍‌ 
ଆମେରିକାର ରାଷ୍ଟ୍ରପତି ହେବା ପରେ ତାହା ସର୍ବସାଧାରଣଙ୍କ ଗୋଚରାର୍ଥୈ ପ୍ରକାଶିତ 
ହୋଇଥଲା | ତାହାର ଓଡ଼ିଆ ଭାଷାନ୍ତର ଆମର ପାଠକମାନଙ୍କ ଉଦ୍ଦେଶ୍ୟରେ ପ୍ରକାଶ 
କରୁଛି ଏଥିପାଇଁ ଯେ ପ୍ରତ୍ୟେକ ଅଭିଭାବକଙ୍କର ଅଭିଳାଷ ପ୍ରାୟ ଏକାଭଳି ଥାଏ ବୋଲି । 

* ମୋ ପୁଅଟି ପାଠ ପଢ଼ିବ | ମୁଁ ଜାଣେ ଯେ ସବୁଲୋକ ନ୍ୟାୟବାନ୍‌ ନୁହନ୍ତି ଓ 
ଠିକ୍‌ ସେହିଭଳି ସତ୍ୟବାଦୀ ମଧ୍ୟ ନୂହନ୍ତି ! କିନ୍ତୁ ଏକଥା ଆପଣ ମୋ ପୁଅକୁ ଶିଖାନ୍ତୁ ଯେ 

ଶିକ୍ଷା : ଦିଗ ଓ ଦିଗନ୍ତ ୬ 


ଜଣେ ନୀଚମନା ବ୍ଯକ୍ତି ଥଲେ ଜଣେ ଆଦର୍ଶ ପୁରୁଷ ମଧ୍ୟ ଥାଏ ! ସେହିଭଳି ପ୍ରତ୍ୟେକ 

ସ୍ବାର୍ଥପର ରାଜନୀତିଜ୍ଞ ବଦଳରେ ଜଣେ ଉସ୍ର୍ଗୀକୃତ ନେତା ମଧ୍ୟ ଥାଆନ୍ତି | 

୧ ଡାକୁ ଶିଖାନ୍ତୁ ଯେ ଜଣେ ଶତ୍ରୁ ଥଲେ ଜଣେ ବନ୍ଧୁ ମଧ୍ଯ ଥାଏ । 

° ସେ ଜାଣୁ ଯେ ନିଜେ ଅର୍ଚ୍ଚନ କରିଥିବା ଗୋଟିଏ ମୁଦ୍ରାର ମୂଲ୍ଯ ଶୂନ୍ଯରେ 
ମିଳିଥିବା ପାଞ୍ଚଟି ମୁଦ୍ରା ଅପେକ୍ଷା ଅଧ୍ବକ ମୂଲ୍ୟବାନ୍‌ | 

° ହାରିବାର ଦୁଃଖକୁ ସେ ଯେମିତି ଅନୁଭବ କରୁଛି, ଜିତିବାର ଆନନ୍ଦକୁ ସେ 
ସେଭଳି ଅନୁଭବ କରୁ । 

୫୬ ଯଦି ପାରୁଛନ୍ତି ତେବେ ତାକୁ ଇର୍ଷାଠାରୁ ଦୂରେଇ ରଖନ୍ତୁ | 

° ଏକାନ୍ତରେ ଆପଣାଛାଏଁ ମନ ଖୋଲି ହସିବାକୁ ତାକୁ ଶିଖାନ୍ତୁ । ବହିରେ ରହିଥିବା 
ଜ୍ଞାନର ଚମକ୍କାରିତା ସେ ଜାଣୁ, କିନୁ ତା ସହିତ ତାକୁ ଯଥେଷ୍ଟ ସମୟ ଯୋଗାଇ 
ଦିଅନ୍ତୁ ଯେଭଳି ସେ ଶାନ୍ତିରେ ଏକାକୀ ବସି ଆକାଶରେ ଉଡ଼ୁଥିବା ପକ୍ଷୀ, 
ସୂର୍ଯ୍ୟକିରଣରେ ଖେଳି ବୁଲୁଥିବା ମହୁମାଛି ଓ ପାହାଡ଼ ତଳେ ତଳେ ଫୁଟିଥିବା 
ସୁନ୍ଦର ଫୁଲମାନଙ୍କର ମାଧୁର୍ଯନୁ ଉପଭୋଗ କରୁ ଓ ସୃଷ୍ଟିର ଚିରନ୍ତନ ରହସ୍ଯ 
ସମ୍ବନ୍ଧରେ ଚିନ୍ତା କରୁ | 

$ ସେ ସ୍କୁଲରେ ଶିଖୁ ଯେ ପ୍ରତାରଣା କରି ଜିତିବା ଅପେକ୍ଷା ଅକୃତକାର୍ଯ୍ୟ ହେବା 
ସହସ୍ର ଗୁଣରେ ଶ୍ରେୟସୃର । 

£ ଆପଣ ତାକୁ ଶିଖାନ୍ତୁ ଯେ ଅନ୍ୟମାନେ ଭୁଲ୍‌ ବୋଲି କହିଲେ ବି ତାର ନିଜସ୍ଵ 
ଚିନ୍ତାଧାରାରେ ସେ ବିଶ୍ଵାସ ରଖୁ । 

° ଭଦ୍ରଲୋକଙ୍କ ସହିତ ଭଦ୍ର ଓ କଡାଲୋକଙ୍କ ସହିତ କଡା ବ୍ୟବହାର କରିବାକୁ 
ତାକୁ ଶିଖାନୁ । 

° ନିର୍ବିଚାରରେ ଦଳେ ମେଣ୍ଚାପଲଙ୍କ ପଛରେ ଗୋଡ଼ାଇଲାଭଳି ଅଧ୍ୂକାଂଶ ଲୋକଙ୍କ 
ପଥ ଅନୁସରଣ ନ କରି ନିଜ ପଥ ନିଜେ ବାଛିବା ସେ ଶିଖୁ । 


° ପ୍ରତ୍ଯେକ ବ୍ୟକ୍ତିର କଥା ଶୁଣିବାକୁ ତାକୁ ଶିଖନ୍ତୁ । କିନ୍ତୁ ତାକୁ ଏହା ମଧ୍ଯ ଶିଖାନ୍ତୁ 
ଯେ ସବୁଯାକ ଶୁଣିଥିବା କଥାକୁ ସେ ସତ୍ୟର ଛାଙ୍କୁଣିରେ ଛାଣି ନେଇ କେବଳ 
ଠିକ୍‌ କଥାଗୁଡ଼ିକ ଗ୍ରହଣ କରୁ | 

° ଦୁଃଖ ସମୟରେ ତାକୁ ହସିବା ଶିଖାନ୍ତୁ । ତାକୁ ଆହୁରି ମଧ୍ଯ ଜଣାଇ ଦିଅନ୍ତୁ ଯେ 
ଲୁହ ଗଡାଇବାରେ ଲଜ୍ଜା ନାହିଁ | ' 

ଶିକ୍ଷା : ଦିଗ ଓ ଦିଗନ୍ତ ୭ 


ବଡ଼ ପାଟିରେ ଚିଜ୍କାର କରୁଥିବା ଜନତା ପାଖରେ ତାକୁ କାନ ବୁଜି ରହିବାକୁ 
ଶିଖାନତୁ । ସେ ଯଦି ଠିକ୍‌ ଆଏ ତେବେ ଛାତି ଫୁଲାଇ ବୀରଦର୍ପରେ ସେହି 
ଜନତା ସହିତ ଲଢ଼ିବା ଶିଖୁ । 


ତା ସହିତ ମଧୁର ବ୍ୟବହାର କରନ୍ତୁ; କିନ୍ତୁ ଗେହ୍ଲା କରନ୍ତୁ ନାହିଁ; କାରଣ ନିଆଁରେ 
ଜଳି ହି ଶୁଦ୍ଧ ଇସ୍ପାତ ତିଆରି ହୁଏ । 

ଅଧୈର୍ଯ୍ୟ ହେବାପାଇଁ ସେ ସାହସ ପାଉ | ସାହସୀ ହେବାପାଇଁ ଧୈର୍ଯ୍ୟ ତା ପାଇଁ 
ଅତ୍ୟନ୍ତ ଜରୁରୀ । 


ଭଶ୍ଵରଙ୍କ ଉପରେ ଶ୍ରଦ୍ଧା ଓ ବିଶ୍ଵାସ ରଖୁବା ସେ ଶିଖୁ କାରଣ ତାହାହେଲେ ଯାଇ 
ମାନବ ସମାଜ ଉପରେ ତାର ବିଶ୍ଵାସ ଅତୁଟ ରହିବ | 


ଏହା ଉପଦେଶର ଏକ ବିରାଟ ତାଲିକା, ତଥାପି ଚେଷ୍ଟା କରି ଦେଖନ୍ତୁ କ'ଣ 
କରାଯାଇପାରେ | 


ମୋ ପୁଅ ଭାରି ସୁନାପିଲାଟିଏ | 


ଆପଣଙ୍କର ବିଶ୍ଵସ୍ତ 
ଆବ୍ରାହମ୍‌ ଲିଙ୍କନ୍‌ 


uo00 

ଦେହ କରେ ମନର ବିକାଶ 


ବହୁ ପୁରାତନ କାଳରୁ ଏ ଆପ୍ତବାଣୀ ରହିଛି, “ ଶରୀରମାଦ୍ୟଂ ଖଳୁ ଧର୍ମ 
ସାଧନମ୍‌ ” ! ଶରୀର ଠିକ୍‌ ଥିଲେ ଅନ୍ୟ ସବୁ କାର୍ଯ୍ୟ ଯେ ସୁରୁଖୁରୁରେ ହେବ ଏହା 
ଅନନ୍ତ କାଳରୁ ଉପଲବ୍‌ଧ କରାଯାଇଛି । ସାରା ବିଶ୍ବରେ ସୁସ୍ଥ ସବଳ ଲୋକର ଆଦର 
ରହିଛି । କେବଳ ମଣିଷ କାହିଁକି ପଶୁଟିଏ ମଧ୍ୟ ଗୋଲଟାଲ ନହେଲେ ମନକୁ ପାଏନା । 
ସୁସ୍ଥ ଶରୀର ସୁସ୍ଥ ମନର ଅଧ୍ୂକାରୀ । ସେଥୁପାଇଁ କହନ୍ତି “ ଷ୍ଷୀଣାଜନାଃ ନିଷ୍କରୁଣା ଭବନ୍ତି । ” 

ଦେହ ଓ ମନର ସଂପର୍କ ଅଭିନ୍ନ । ଦେହର ସୁସ୍ଥତା ମନକୁ ସତେଜ କରିବା 
ବେଳେ ମନର ଅବଶତା ଦେହକୁ ଦୁର୍ବଳ କରିଦିଏ । କିନ୍ତୁ ଏ ଦୁହିଁଙ୍କ ଶକ୍ତିକୁ ଯଦି 
ପରୀକ୍ଷା କରାଯାଏ ତେବେ ଦେହ ଯେ ମନଠାରୁ ଯଥେଷ୍ଟ ଶକ୍ତିଶାଳୀ ଏକଥା ସମସ୍ତେ 
ବିଶ୍ଵାସ କରନ୍ତି । ସୁସ୍ଥ ଶରୀର ଏକ ସୁସ୍ଥ ମନ ଗଢ଼ିବାରେ କେବଳ ସାହାଯ୍ୟ କରେ 
ନାହିଁ, ମସ୍ତିଷ୍ଠ ଏଭଳି ଶକ୍ତି ପ୍ରଦାନ କରେ ଯାହା କି ତାକୁ ସମସ୍ତ ପରିସ୍ଥିତିରେ ଖାପ୍‌ 
ଖୁଆଇ ଜୀବନ ପଥରେ ଅଗ୍ରସର କରାଏ ! 

ଅନେକ ସମୟରେ ଆମକୁ ଉଦାହରଣ ଦିଆଯାଏ - ସେ ଯୁଗର ଲୋକମାନେ 
କେଡ଼େ ସୁସ୍ଥ ଥଲେ, ଭଲ ଖାଦ୍ୟ ଖାଉଥିଲେ ବୋଲି ଦୀର୍ଘ ଦିନ ବଞ୍ଚ ପାରୁଥିଲେ, ପାଞ୍ଚସାତ 
କୋଶ ବାଟ ଏକାରାହାରେ ଚାଲିଯିବା ତାଙ୍କ ପାଇଁ କଷ୍ଟକର ନଥୁଲା, ଇତ୍ୟାଦି | ଆଜିକାଲି 
ଆମେ ମାଇଲିଏ ବାଟ ଚାଲିଲା ବେଳକୁ ଧଇଁ ସଇଁ । ଖାଇଲେ ହଜମ ହେଉନି, ରାତିରେ 
ଭଲ ନିଦ ହେଉନି, ତା” ଛଡ଼ା ମାଳମାଳ ରୋଗ ତ ଲାଗି ରହିଛି । ଯୁବସମାଜ ମଧ୍ୟ ଏଥିରୁ 
ବାଦ୍‌ ଯାଉ ନାହାନ୍ତି । ଆଜି ଏଲାର୍ଚି ତ କାଲି ଏସିଡିଟି । ଏଠି ପ୍ରଶ୍ନ ଉଠେ, ସେ ଯୁଗ ଓ 
ଏଯୁଗ ଭିତରେ କି ତଫାତ୍‌ ରହିଲା ଯେ ମଣିଷର ସ୍ଵାସ୍ଥ୍ୟାବସ୍ଥାରେ ଏତେ ଫରକ ଆସିଲା ? 
ତେବେ ଏକଥା ସ୍ଵାକାର୍ଯ୍ୟ ଯେ ସେ ଯୁଗ ଥଲା ନିର୍ମଳ ଆନନ୍ଦର ଯୁଗ । ମଟର ଗାଡ଼ି 

|, ଶୁବ୍ଧ ଖାଦ୍ୟ ଖାଉଥିଲେ, ଉପଯୁକ୍ତ ପରିବେଶରେ ରହୁଥିଲେ, ଯଥେଷ୍ଟ ଦୈହିକ 
ନ କରୁଥିଲେ, ହସ ଖୁସିରେ ଭାଇ ବନ୍ଧୁ କୂଟୁମ୍ବକୁ ନେଇ ଚଳୁଥିଲେ । 

ବର୍ଭମାନର ଯୁଗ ସମସ୍ୟାର ଯୁଗ । ବିଜ୍ଞାନ ଓ ପ୍ରଯୁକ୍ତି ବିଦ୍ୟାର ଅଗ୍ରଗତି ଯୋଗୁଁ 
ଜୀବନ ବର୍ଭମାନ ବିପଦସଂକୂଳ | ଶୁଦ୍ଧ ପରିବେଶଟିଏ ପାଇବା ସ୍ଵପ୍ନ । ଖାଦ୍ୟ ଯାହା 

ଖାଉଛୁ ତା'ର ପୁଷ୍ଟିକେତେ ତାହା ଭଗବାନଙ୍କୁ ଜଣା ! ଦୈହିକ ପରିଶ୍ରମ କମାଇବା ପାଇଁ 
ଅହରହ ଗବେଷଣା ଚାଲିଛି । ମନ ଖୋଲା ହସ ଆମେ ସପ୍ତାହରେ କେତେଥର ହସୁଛୁ 
ତାକୁ ନ ଗଣିବା ଭଲ ।! ଯେତେ ସଭ୍ଯ ହେଉଛୁ, ବ୍ଯଗ୍ତି ସଂପର୍କ ସେତେ କମି କମି 
ଯାଉଛି । ପିଲାଠାରୁ ବୁଢ଼ାଯାଏଁ ସବୁବେଳେ ସମସ୍ତେ ମାନସିକ ଦୃନ୍ଦ୍ରରେ ଭାରାକ୍ରାନ୍ତ । 
ଏଭଳି ଏକ ପରିସ୍ଥିତି ଭୟଙ୍କର, କାରଣ ଭବିଷ୍ୟତରେ ଏହା ଆହୁରି ସଂଘର୍ଷମୟ ଓ 
ବିପଦପୂର୍ ହୋଇପଡ଼ିବ । ଏହାକୁ ମୁକାବିଲା କରିବାପାଇଁ ପିଲାମାନଙ୍କୁ ଦୈହିକ ଶକ୍ତି 
ସଂପନ୍ନ କରିବାକୁ ଶିକ୍ଷା କ୍ଷେତ୍ରରେ ବ୍ଯବସ୍ଥା କରିବା ନିହାତି ଦରକାର । 

ସ୍କୁଲମାନଙ୍କରେ ଦୈହିକ ଶିକ୍ଷାପାଇଁ ବ୍ଯବସ୍ଥା ନିଶ୍ଚୟ ରହିଛି । କିନ୍ଧୁ ତାହାର ଏଭଳି 
ବିକୃତ ରୂପାୟନ ହୁଏ ଯେ ପିଲାମାନଙ୍କର ଦୈହିକ ଶକ୍ତିର ବିଧବବବ୍ଧ ବିକାଶ ଅପେକ୍ଷା 
ସେମାନଙ୍କୁ ଅଧଵକ ବିଶୃଙ୍ଗଳ ଓ ପଶୁସୁଲଭ କରିଦିଏ । ସପ୍ତାହରେ ଥରେ ଖେଳ ପିରିୟଡ଼ ଓ 
ଥରେମାତ୍ର ସମୂହ ବ୍ୟାୟାମ ବା ମାସ୍‌ଡ୍ରିଲ୍‌ ପିରିୟଡ଼ । ସ୍କୁଲର ସବୁ ପିଲା ଏଥିରେ ଭାଗ 
ନିଅନ୍ତି । କୈଶୋରର ଚପଳତା ଦୃଷ୍ଟିରୁ ପ୍ରଥମ ଦୁଇଚାରି ଧାଡ଼ିରେ ଛିଡ଼ା ହୋଇଥିବା ତଳ 
ଶ୍ରେଣୀର ପିଲାଙ୍କୁ ଛାଡ଼ିଦେଲେ ବାକି ପଛପଟର ପିଲା ମଜା କରିବାରେ ବ୍ୟସ୍ତ ରହନ୍ତି । 
ଖେଳ ଶିକ୍ଷକ ଜଣେ, ସୁଲର ସବୁ ପିଲାଙ୍କୁ ନଜରରେ ରଖୁବା ତାଙ୍କ ପକ୍ଷରେ ସମ୍ଭବ 
ନୁହେଁ । ତେଣୁ “ ମାସ୍ତିଲ୍‌” ବା ଅନ୍ତତଃ ଅଧଘଣ୍ଟାଏ ସବୁ ବିଦ୍ୟାଳୟରେ ଯଦି ବିଧୂବବଦ୍ଧ 
ସମୁହ ବ୍ୟାୟାମର ବ୍ୟବସ୍ଥା ହୁଅନ୍ତା ଓ ଏଥିରେ ପ୍ରତ୍ୟେକ ଶିକ୍ଷକ ଉପସ୍ଥିତ ରହନ୍ତେ ତେବେ 
ପିଲାମାନେ ଏହା ପ୍ରତି ସତର୍କ ରହନ୍ତେ ଓ ସେମାନଙ୍କର ସ୍ଵାସ୍ଥ୍ୟର ଉନ୍ନତି ହୁଅନ୍ତା । 

ଶିକ୍ଷା ବର୍ଭମାନ କେବଳ ଜ୍ଞାନ ଆହରଣର ଏକ ପନ୍ନା ହୋଇନାହିଁ । ଏହା 
ଜୀବନର ସର୍ବୋଜ ଶିଖରରେ ପହଞ୍ଚବା ପାଇଁ ସମସ୍ତ ମାନବୀୟ ଗୁଣର ବିକାଶକୁ ବୁଝାଏ । 
ଜଣେ ଶିକ୍ଷିତ ବ୍ଯକ୍ତି ଶାରୀରିକ ସବଳତା, ମାନସିକ ଚେତନା, ବୌଦ୍ଧିକ ତୀକ୍ଷ୍ଣତା, 
ଆବେଗିକ ଭାରସାମ୍ୟ ଏବଂ ଉତ୍ତମ ସାମାଜିକ ସ୍ଥିତିସଂପନ୍ନ ହେବା ଉଚିତ !। ଜଣେ 
ବ୍ୟକ୍ତିପାଇଁ ସ୍ବାସ୍ଥ୍ୟ ଅତ୍ୟନ୍ତ କରୁରୀ | ଏହାଦ୍ଵାରା କେବଳ ରୋଗରୁ ଯେ ମୁକ୍ତି ମିଳେ ତା” 
ନୁହେଁ, ଏହା ମଣିଷକୁ ଶକ୍ତି ସଚେତନତା, ସକ୍ରିୟତା, ସହନଶୀଳତା ଓ କୌଶଳ 
ଯୋଗାଇଦିଏ ଯାହାଦ୍ଵାରା ସେ ଜୀବନ ସଂଗ୍ରାମର ସବୁ ଝଡଝଞ୍ଜାକୁ ଅନାୟାସରେ ସମ୍ମୁଖୀନ 
ହୋଇପାରେ । ଏହାର ପ୍ରୟୋଜନୀୟତା ସମସ୍ତ ଶିକ୍ଷାବିତ୍‌ ଓ ଶିକ୍ଷା ପ୍ରଶାସକଙ୍କୁ ଜଣାଥିଲେ 
ମଧ୍ୟ ଏ ଦିଗରେ ଉତ୍ତମ ପଦକ୍ଷେପ ନିଆଯାଉ ନାହିଁ । 

ସ୍କୁଲମାନଙ୍କୁ ଜଣେ ଲେଖାଏଁ କ୍ରୀଡ଼ା ଶିକ୍ଷକ ଯୋଗାଇ ଦିଆଯାଏ ! ସ୍କୁଲ 
ଯେଡେବଡ଼ ହୋଇଥାଉ ଓ ପିଲା ସଂଖ୍ୟା ଯେତେ ବେଶୀ ହେଉ, ଅଧକ ଶିକ୍ଷକଙ୍କ ପାଇଁ 
ବରାଦ ନାହିଁ । ଏହାର ଏକ ଏତିକହାସିକ ପଟ୍ଟଦୂମି ରହିଛି । ୧୯୦୩ ମସିହାରେ 

ମାଧ୍ୟମିକ ବିଦ୍ୟାଳୟମାନଙ୍କ ପାଇଁ ପ୍ରଣୀତ ଅନୁଦାନ ଆଇନ୍‌ ଅନୁଯାୟୀ ପ୍ରତ୍ଯେକ 
ବିଦ୍ୟାଳୟରେ ଶାରୀରିକ ଶିକ୍ଷାପାଇଁ ଜଣେ କ୍ରୀଡ଼ା ଶିକ୍ଷକ ନିଯୁକ୍ତ କରିବା ବାଧ୍ୟତାମୂଳକ 
କରାଗଲା | ଅନୁଦାନ ପାଇବାରୁ ବଞ୍ଚତ ହେବା ଭୟରେ ଓ ବିଦ୍ୟାଳୟର ସ୍ଵୀକୃତି ରକ୍ଷାପାଇଁ 
ଜଣେ କ୍ରୀଡ଼ା ଶିକ୍ଷକ ନିଯୁକ୍ତ କରାଗଲା । ମାତ୍ର ପରବରୀ ସମୟରେ ପିଲାସଂଖ୍ଯାର 
ପ୍ରବଳ ବୃଦି ସନ୍ତେ ଖେଳ ଶିକ୍ଷକଙ୍କ ସଂଖ୍ୟାରେ ଆନୁପାତିକ ବୃଦି ହେଲା ନାହିଁ | 

ପ୍ରତ୍ୟେକ ସ୍କୁଲରେ ଭଲ ଖେଳାଳୀ କିଛି ଥାଆନ୍ତି । କିଏ ଫୁଟ୍‌ବଲ୍‌ରେ, କିଏ 
ଭଲିବଲ୍ରେ ତ କିଏ କ୍ରିକେଟ୍‌ ବା ଅନ୍ୟ କୌଣସି ଖେଳରେ ! ବଣିଆ ସୁନା ଚିହ୍ନିଲା 
ଭଳିଆ ଖେଳସାର୍‌ ତାଙ୍କ ଦକ୍ଷତାକୁ ଠାବ କରିପାରନ୍ତି ଓ ସ୍କୁଲର ଗୌରବ ବଢ଼ାଇବା 
ପାଇଁ ତାଙ୍କୁ ହି ତାଲିମ୍‌ ଦେବାରେ ଲାଗିଯାଆନ୍ତି । ଅଳ ପିଲାଙ୍କର ଯତ୍ନ ନେବା ତାଙ୍କ 
ପାଇଁ ସହଜ ହୁଏ ! ସବୁ ପିଲାଙ୍କୁ ସବୁ ଖେଳରେ ତାଲିମ୍‌ ଦେବା ଜଣେ ଶିକ୍ଷକଙ୍କ 
ପକ୍ଷରେ ସମ୍ଭବ ନୂହେଁ । ବଛା ବଛା ପିଲା ଯାଇ ରାଜ୍ୟ ଓ ଜାତୀୟ ସ୍ତରର ଖେଳରେ 
ଭାଗନେବା ମଧ୍ୟ ଦେଖାଯାଏ । ବାକି ପିଲାଏ ଦର୍ଶକ ଭାବେ ତାଳି ମାରନ୍ତି; ସ୍କୁଲର 
ଗୌରବରେ ଆନନ୍ଦ ଉତ୍ସବ କରନ୍ତି । ତାଙ୍କ ଭିତରେ ଲୁଚି ରହିଥୂବା ଖେଳାଳୀଟି 
କେବେହେଲେ ପରିଚୟ ପାଏନା ଓ ସେଥିପାଇଁ ଆନ୍ଦୋଳନ ମଧ୍ୟ କରେନା | ତାଲିମ 
ପାଇଲେ କେତେ ପିଲା ଯେ ଉପକୃତ ହୁଅନ୍ତେ ତା'ର ସୀମା ନାହିଁ । ଏହି ସମସ୍ତ 
ଛାତ୍ରମାନେ ମଧ୍ୟ ଶାରୀରିକ ଯତ୍ନ ନେବାନିହାତି ଦରକାର ସେକଥା କିଏ ବୂଝେ ? 
କ୍ରିକେଟ୍‌ ମ୍ୟାଚ୍‌ ଦେଖୁ ତାଳି ବାଡ଼ଉଥବା,ଟି.ଭି. ଆଗରେ ଘଣ୍ଟା ଘଣ୍ଟା ବସି ବିଶ୍ଵ ରେକର୍ଡ଼ 
ସମ୍ବନ୍ଧରେ ଜ୍ଞାନର ଧ୍ଵଜା ଉଡାଉଥବା କେତେଜଣ ଯୁବକ ନିଜ ସ୍ଵାସ୍ଥ୍ୟ ବିଷୟରେ 
ସଚେତନ ? ସ୍କୁଲରେ ଥିବାଯାଏଁ ପିଲାଏ ଟିକେ ଡିଆ ଡେଇଁ କରନ୍ତି | କଲେଜ ଗଲା 
ପରେ କ୍ରୀଡ଼ା ପ୍ରତି ଆଗ୍ରହ କମିଯାଏ | ସନ୍ଧ୍ୟା କଟେ ଗୁଲିଖଟି ଗପରେ ! 

ଆଜିକାଲି ପିତାମାତାଙ୍କର ମଧ୍ୟ ଏ ଦିଗରେ ଆଗ୍ରହ, କମ୍‌ | ପିଲାଏ ଖେଳିଲେ 
ସମୟର ଅପଚୟ ହେଉଛି ବୋଲି ସେମାନଙ୍କର ଧାରଣା ! ଖେଳରେ ମାତି ରହିଥିବା 
ପିଲାଟିକୁ ଟାଣିଆଣି ପଢ଼ାଟେବୁଲରେ ବସାଇଦେଲେ ତାଙ୍କର ଶାନ୍ତି । କିନ୍ତୁ ମଣିଷ ଶରୀର 
ଯେ କାର୍ଯ୍ୟପାଇଁ ସୃଷ୍ଠି ବିଶ୍ରାମ ପାଇଁ ନୁହେଁ, ଏହା ସେମାନେ ବୁଝନ୍ତି ନାହିଁ । ଶାରୀରିକ 
ଚଞ୍ଚଳତା କର୍ମଦକ୍ଷତାକୁ ବହୁଗୁଣିତ କରେ ଏକଥା ସେମାନେ ବୁଝନ୍ତି ନାହିଁ । ଗାନ୍ଧିଜୀ 
ତେଣୁ କହୁଥିଲେ, “ କାର୍ଯ୍ୟରୁ କାର୍ଯ୍ୟାନ୍ତର ହିଁ ବିଶ୍ରାମ । “ ସେହି ଭଳି ଇଂରାଜୀରେ କଥା 
ଅଛି - “If you don’t use it, you lose it.” 

ସ୍କୁଲମାନଙ୍କରେ ଯଥେଷ୍ଟ ପରିମାଣରେ ଶାରୀରିକ ଶିକ୍ଷା ଦେବାପାଇଁ ବ୍ଯବସ୍ଥା 
ହେବା ଦରକାର । ବିଭିନ୍ନ ପ୍ରକାର କ୍ରୀଡ଼ା ସାମଗ୍ରୀ ସେମାନଙ୍କର ପ୍ରୟୋଜନ । ପ୍ରତିଦିନ 

କିଭଳି ବ୍ୟାୟାମ କଲେ ଶରୀର ସୁସ୍ଥ ରହିବ ସେ ତାଲିମ ପ୍ରତି ସପ୍ତାହରେ ଥରେ ଦିଆଯିବା 
ଦରକାର । ବିଭିନ୍ନ ପୋଷ୍ଟର ମାଧ୍ୟମରେ ପିଲାଙ୍କ ଭିତରେ ଶରୀରର ଯତ୍ବ ପ୍ରତି ସଚେତନତା 
ଜାଗ୍ରତ କରାଯିବା ଦରକାର । ସାରା ବିଶ୍ଵରେ ସ୍ଵାସ୍ଥ୍ୟ ସମ୍ବନ୍ଧୀୟ ସଚେତନତା ବୃଦ୍ଧି 
ପାଇବାରେ ଲାଗିଛି । ଦୂଇ ହଜାର ମସିହା ସୁଦ୍ଧା ସମସ୍ତଙ୍କ ପାଇଁ ସ୍ବାସ୍ଥ୍ୟ ଯୋଗାଇ 
ଦେବାକୁ ୟୁନେସ୍ଟେ ପ୍ରତିଶ୍ରୁତିବଦ୍ଧ ଥଲା । ଡେରିରେ ହେଉ ପଛେ ଓଡ଼ିଶାରେ ଏ ଦିଗରେ 
କିଛି କାର୍ଯ୍ୟ ହେଉ । ଭାରତରେ ଅତି ଉଚ୍ଚକୋଟୀର ଯୋଗ ପ୍ରାଣାୟାମର ପରମ୍ପରା 
ରହିଛି । ପ୍ରତ୍ୟେକ ବିଦ୍ୟାଳୟରେ ଯୋଗାଭ୍ୟାସ ପାଇଁ ସୁବିଧା ସୃଷ୍ଟି କରାଗଲେ ଛାତ୍ରମାନେ 
ଅଧକ ସ୍ଵାସ୍ଥ୍ୟପ୍ରିୟ ହେବେ ଓ ସୁସ୍ଥ ଦେହମନରେ ଭବିଷ୍ୟତର ସମସ୍ତ ଆହ୍ବାନର ମୁକାବିଲା 
କରିପାରିବେ | 


UUU 

ପାଞ୍ଚ ବର୍ଷରୁ ଏଗାର ବର୍ଷ ମଧ୍ୟରେ ଥିବା ପିଲାମାନଙ୍କୁ ଯେ କୌଣସି ଉପାୟରେ 
ସୁଲକୁ ଅଣାଯିବା ଦରକାର | ପିତାମାତାଙ୍କ ମଧ୍ୟରେ ଏ ଦିଗରେ ଉତ୍ସାହ ସୃଷ୍ଟି କରାଇବାକୁ 
ହେବ । ବସୟ ଦୃଷ୍ଟିରୁ ଝ ପିଲାଙ୍କର ଶିଖଵବାର ଆଗ୍ରହ ତାଙ୍କୁ ଶିକ୍ଷା ଗ୍ରହଣ ପାଇଁ ଯେଉଳି 
ପ୍ରସ୍ତୁତ କରିଥାଏ, ତାକୁ ହିଁ ଆୟୁଧ କରି ନିରକ୍ଷରତାକୁ ଦୂର କରିବାକୁ ହେବ | ସାର୍ବଜନୀନ 
ପ୍ରାଥମିକ ଶିକ୍ଷାକୁ ସୁଦୃଢ଼ ଓ ସର୍ବବ୍ୟାପୀ କରି ଓ ପ୍ରତ୍ୟେକ ପିଲାଙ୍କୁ ଅନ୍ତତଃ ପାଞ୍ଚ ବର୍ଷ 
ଶିକ୍ଷାଗ୍ରହଣ ପାଇଁ ସୁବିଧା ସୃଷ୍ଟି କରାଗଲେ ନିରକ୍ଷରତାର ପ୍ରଭାବକୁ ପ୍ରତିହତ କରାଯାଇ 
ଏକ ସୁସ୍ଥ ଓ ସଚେତନ ସମାଜ ସୃଷ୍ଟି କରାଯାଇ ପାରିବ । 

ସେପ୍ଟେମ୍ବର ଆଠ ତାରିଖ ସମଗ୍ର ବିଶ୍ବରେ ଆନ୍ତର୍ଚଚାତିକ ସାକ୍ଷରତା ଦିବସ ଭାବେ 
ପାଳନ କରାଯାଏ । ଏହା ହିଁ ଗୋଟିଏ ଦିନ, ଯେଉଁ ଦିନ ହିଁ ସମଗ୍ର ବିଶ୍ବର ଜନସାଧାରଣଙ୍କୁ 
ସଜାଗ କରି ଦିଆଯାଏ ଯେ ନିରକ୍ଷରତାର ବୋଝ ଆମ ଉପର ଆହୂରି ସବାର ହୋଇ 
ରହିଛି ଏବଂ ଏହାର ନିରାକରଣ ହେବା ନିହାତି ଦରକାର । ନିରକ୍ଷରତା କେବଳ ବିଜାଶଶୀଳ 
ରାଷ୍ଟ୍ର ନୁହେଁ, ବିକଶିତ ଦେଶମାନଙ୍କରେ ମଧ୍ୟ ସମସ୍ୟା ହୋଇରହିଛି । ଆମେରିକା ଭଳି 
ଏକ ବିଭବଶାଳୀ ଓ ପ୍ରଗତିଶୀଳ ରାଷ୍ଟ୍ରରେ ମଧ୍ୟ ନିରକ୍ଷରତା ବଢ଼ି ବଢ଼ି ଚାଲିଛି | ପ୍ରାଥମିକ 
ଶିକ୍ଷା ଶେଷ କରି କର୍ମ କ୍ଷେତ୍ରରେ ପ୍ରବେଶ କରିଥିବା ଯୁବକଯୁବତୀ ଦୀର୍ଘ ଦିନର ଅଣବ୍ୟବହାର 
ଯୋଗୁଁ ପୁଣି ଥରେ ନିରକ୍ଷରତା ଆଡ଼କୁ ଢଳୁଛନ୍ତି । ସାକ୍ଷରତା ସହିତ ଲୋକମାନଙ୍କୁ ବିଭିନ୍ନ 
ସାମାଜିକ ସମସ୍ୟା ସଂବଂଧରେ ସଚେତନ କରିବା ହିଁ ମୁଖ୍ୟ ଉଦ୍ଦେଶ୍ୟ ! 

ଭାରତରେ ନିରକ୍ଷରତା ଏକ ବିରାଟ ବୋଝ । ଏହି ସମସ୍ୟାର ମୂଳୋପ୍ରାଟନ ପାଇଁ 
ସ୍ଵାଧୀନୋତ୍ତର ଭାରତରେ ଅନେକ କାର୍ଯ୍ୟକ୍ରମ ହାତକୁ ନିଆଯାଇ ବିଶେଷ ସୁଫଳ ନ 
ମିଳିବାକରୁ ୧୯୭୮ ମସିହାରେ ଜାତୀୟ ପ୍ରୈୌଢ଼ ଶିକ୍ଷା ଯୋଜନା ଦ୍ଵାରା ସମୟ ଭିରିକ 
ଏକ ସାକ୍ଷରତା ଯୋଜନା ପରିକଳ୍ପନା କରାଯାଇ କାର୍ଯ୍ୟକାରୀ କରାଗଲା । ଅନେକ ଅର୍ଥର 
ବରାଦ ହେଲା, ବହୁ ଲୋକଙ୍କ ପାଇଁ ଅନ୍ଧ ସଂସ୍ଥାନ ମିଳିଗଲା, ସରକାରୀ ଅଫିସରଙ୍କ ଠାରୁ 
ଆରମ୍ଭ କରି ସ୍ବେଛାସେବୀ ଅନୁଷ୍ଠାନମାନେ ଏହି ଜାତୀୟ ସ୍ବାର୍ଥର ସୁରକ୍ଷା ଓ ଜାତୀୟ ସମସ୍ୟାର 
ସମାଧାନ ପାଇଁ ଅଣ୍ଡାଭିଡ଼ି ଲାଗିପଡ଼ିଲେ । କ'ଣ ହେଲା କେଜାଣି, ପ୍ରୌଢ଼ମାନେ ଏ 


Digitized by srujanika@gmail.com 


ଶିକ୍ଷା : ଦିଗ ଓ ଦିଗନ୍ତ ୧୩ 


ଦିଗରେ ଆଗ୍ରହୀ ହେଲେ ନାହିଁ ଅଥବା ପ୍ରୈଢ଼ମାନଙ୍କୁ ପାଠ ପଢ଼ାଇବା ଲୋକ ତାଙ୍କୁ ଠିକ 
ଭାବରେ ପଢ଼ାଇ ପାରିଲେ ନାହିଁ, ଏହି କାର୍ଯକ୍ରମ ସଂପୂର୍ଣ ବିଫଳ ହେଲା କହିଲେ ଅତ୍ୟୁକ୍ତି 
ହେବ ନାହିଁ । ଅର୍ଥହୀନ ଅକ୍ଷରୀକରଣ ପାଇଁ ଅଯଥା ଅନେକ ଅର୍ଥର ଅପଚୟ ଘଟିଲା । 
୧୫ ରୁ ୩୫ ବର୍ଷ ମଧ୍ୟରେ ଥିବା ବ୍ୟକ୍ତିମାନଙ୍କ ପାଇଁ ଏବଂ ବିଶେଷ କରି ଅବହେଳିତ 
ଜାତିର ମହିଳାମାନଙ୍କୁ ଏଥିରେ ସାମିଲ କରିବାପାଇଁ ଯେଉଁ ସ୍ଵପ୍ନ ଦେଖାଯାଇଥିଲା, ତାହା 
ଦୁଃସ୍ଵପ୍ନରେ ପରିଣତ ହେଲା । ଏହି କାର୍ଯକ୍ରମର ମୂଲ୍ୟାୟନ ପରେ ଫଳାଫଳକୁ ଦେଖୁ 
ଏହାକୁ ସଂପୂର୍ଣ ରୂପେ ବାତିଲ କରିଦିଆଗଲା । ପରବର୍ଭୀ ସମୟରେ ଅନ୍ୟ ଏକ କାର୍ଯ୍ୟକ୍ରମର 
ପ୍ରଚାର କରାଗଲା, ଯେଉଁଥିରେ କି ସର୍ବସାଧାରଣଙ୍କ ଏହି କାର୍ଯ୍ୟକ୍ରମରେ ସାମିଲ କରିବାପାଇଁ 
ସୁଯୋଗ ପ୍ରଦାନ କରାଗଲା ଓ ଉତ୍ସାହିତ କରାଗଲା ! ତାହାହେଲା ପ୍ରତ୍ୟେକ ବ୍ୟଗ୍ତି ଅନ୍ୟଜଣକୁ 
ସାକ୍ଷର କରିବେ | ସ୍କୁଲ ଛାତ୍ରମାନଙ୍କୁ ଏହି କାର୍ଯକ୍ରମରେ ଭାଗନେବାପାଇଁ ବାଧ୍ୟତାମୂଳକ 
କରାଗଲା ଓ ପରୀକ୍ଷା ଫଳ ସହିତ ସାକ୍ଷରତା କ୍ଷେତ୍ରରେ ଛାତ୍ରର ସଫଳତାକୁ ଯୋଡ଼ି ଦିଆଗଲା ! 
ସେତେବେଳେ ଅନେକ ମାଆମାନଙ୍କୁ ମୁଁ ଦେଖୁଛି, ଯେଉଁମାନେ ପିଲାଙ୍କୁ ଏଥୁରୁ ନିଷ୍ପତି 
ଦେବାପାଇଁ ଓ ସେମାନଂକୁ ପରୀକ୍ଷାପାଇଁ ପ୍ରସ୍ତୁତିରେ ଲଗାଇ ଦେଇ ନିଜେ ଏହି କାର୍ଯ୍ୟଟି 
ପିଲାପାଇଁ କରିବାକୁ ଆଗଭର ହୋଇଥିଲେ । ସେମାନଙ୍କର ସମସ୍ତ ଚେଷ୍ଟା ବିଫଳ ହେଲା | 
ନିଜର ଅତି ପ୍ରିୟ ଚାକରାଣୀ ଓ ତା'ର ପିଲାମାନଙ୍କୁ ସାକ୍ଷର କରିବାପାଇଁ ବିସ୍କୁଟ ଚକୋଲେଟ୍‌ର 
ଲାଂଚ ଦେଇ, ଖଡ଼ି ସିଲଟ ଯୋଗଇ ଦେଇ ମଧ୍ୟ ଏଥରେ ଆଗ୍ରହୀ କରିପାରିଲେ ନାହିଁ । 
ମା'ମାନେ ତାଙ୍କ ନିଜକାମ ସାରି ଦେଶସେବା କରିବାପାଇଁ ନିଜକୁ ପ୍ରସ୍ତୁତ କରି ଛାତ୍ରଛାତ୍ରୀଙ୍କ 
ଅପେକ୍ଷାରେ ବସି ରହିଲେ ସିନା ଦୂଇ ତିନିଦିନ ପରେ କାହାରି ଦର୍ଶନ ମିଳିଲା ନାହିଁ । ଏହି 
କାର୍ଯ୍ୟକ୍ରମ ମଧ୍ୟ ବିଫଳ ହେଲା । ଏହି ବିଫଳତା ପାଇଁ କାହାକୁ ଦାୟୀ କରିବା, ପ୍ରଣାଳୀକୁ 
ନା ପ୍ରୈୌଢ଼ଙ୍କୁ । ଏକଥା କହିବା ମୁସ୍ତିଲ । ତେବେ ପ୍ରୈଢ଼ଶିକ୍ଷା ଯୋଜନା ଭାରତରେ ଯେ 
ସଂପୂର୍ଣ ସଫଳ ହେଉନାହିଁ, ଏହା ସର୍ବସାଧାଣଙ୍କର ହୃଦବୋଧ ହେଲାଣି । 

ଚୀନ୍‌, ଜାପାନ, ବ୍ରାଢ୍ିଲ ଓ କେତେକ ଆଫ୍ରିକୀୟ ଦେଶରେ ପ୍ରୈଢ଼ ଶିକ୍ଷାର ସଫଳ 
ରୂପାୟନ ହୋଇାପରିଛି। ଭାରତରେ ମଧ୍ୟ ଏ ଦିଗରେ ଯେ କିଛି ସୁଫଳ ମିଳିନାହିଁ, ଏକଥା 
ନୁହେଁ । ସବୁଠାରେ କିନ୍ତୁ ଶିକ୍ଷାର୍ଥୀର ଆଗ୍ରହ ହିଁ ଏହାର ସଫଳତାର କାରଣ ହୋଇଛି । 
ସାଧାରଣତଃ ପ୍ରେଢ଼ମାନଙ୍କର ଶିକ୍ଷାଗ୍ରହଣ ପାଇଁ ସମୟର ଅଭାବ ଓ ଅତ୍ୟନ୍ତ କାର୍ଯ୍ୟଭାରଜନିତ 
କ୍ଲାନ୍ତି ହିଁ ସେମାନଙ୍କୁ ଶିକ୍ଷାପ୍ରତି ବିମୁଖ କରାଏ । ଏହା ସହିତ ଅନ୍ୟ ଏକ କାରଣ ହେଲା 
ଶିକ୍ଷାର ପ୍ରୟୋଜନୀୟତାର ଅଭାବ । ପାଠ ନପଢ଼ିଲେ ଯଦି ଚଳିଯାଉଛି, ତେବେ ମିଛରେ 
ପରିଶ୍ରମ କରୁଛି କିଏ ? ସେମାନଙ୍କ ଶିକ୍ଷା ପାଇଁ ସମସ୍ତ ଆୟୋଜନ ବିଫଳତାରେ ପରିଣତ 
ହୁଏ । ନିରକ୍ଷତାର କଳାଛାଇ ଲମ୍ବିଲମ୍ବି ଚାଲିଯାଏ ବହୁ ଦୂରକୁ । 

ସ୍ଵାଧୀନତା ପ୍ରାପ୍ତିର ଅର୍ବ ଶତାଦ୍ଦୀ ପରେ ମଧ୍ୟ ଓଡ଼ିଶାରେ ସାକ୍ଷରତାର ପରିମାଣ 

ଦେଖଲେ ଲଜିତ ହେବାକୁ ପଡ଼େ ! କୋରାପୁଟ, ଯାହାକି ବହୁଚର୍ଟିତ କେ.ବି.କେ. 
ଜିଲ୍ଲାର ସାକ୍ଷରତାର ହାର ନିମ୍ନରେ ପ୍ରଦତ୍ତ ହେଲା ! 
ପୂର୍ବତନ କୋରାପୁଟ ବର୍ଭମାନ ଚାରୋଟି ଜିଲ୍ଲାଭାବେ ପୁନର୍ଗଠିତ ହୋଇଛି- 
ସାକ୍ଷରତାର ସ୍ଥିତି ନିମ୍ବରେ ପ୍ରଦତ୍ତ ହେଲା । 
ଜିଲ୍ଲା ସାକ୍ଷରତାର ହାର ଆଦିବାସୀ ସାକ୍ଷରତା 
ପ୍ରତିଶତ ( ୨୦୦୧) ପ୍ରତିଶତ ( ୧୯୯୧) 
ରାୟଗଡ଼ା ୩୫.୬୧ | ୪୭.୩୫୮ ୨୪.୩୧ 
କୋରାପୁଟ [୩୬.୨୦ | ୪୭.୫୮ ୨୪.୮ ୧ [୮.୯୯ |e୫.୬୮ ୨.୩୯ 
ମାଲକାନାଗିରି | ୩୧.୨୬] ୪୧.୨୧] ୨୧.୨୮ 
ଭାରତର ୫୯୩ ଜିଲ୍ଲା ମଧ୍ୟରୁ ୫୯ ୧ଟି ଜିଲ୍ଲାରେ ଜିଲ୍ଲାରେ ଜନଗଣନା 
ସ୍ଥାନ ୫ ୭୮, ରାୟଗଡ଼ା ୫୮୧, ନବରଂଗପୁର ୫୮୬ ଏବଂ ମାଲକାନଗିରିର ସ୍ଥାନ 
୫୮୮ ଏଭଳି ପରିସ୍ଥିତିରେ ଆଂତର୍ଚାତିକ ସାକ୍ଷରତା ଦିବସର ପାଳନ କେବଳ ବିଧଵରକ୍ଷା 
ଏକ ସୁଦୃଢ଼ ପ୍ରାଥମିକ ଶିକ୍ଷା ବ୍ୟବସ୍ଥାର ପ୍ରଚଳନ ଓ ପ୍ରତ୍ୟେକ ବ୍ୟକ୍ତିର ସହଯୋଗ 
ବିନା ନିରକ୍ଷରତା ଦୂରୀକରଣ ହେବା ସଂଭବ ନୁହେଁ | ବୋହିଯାଇଥବା ପାଣିକୁ ଲେଉଟାଇ 
ଶିକ୍ଷିତ କରିବା ସେହିଭଳି ଏକ କାର୍ଯ୍ୟକ୍ରମ | ପ୍ରୈଢ଼ ଶିକ୍ଷାକୁ “ ବିଳମ୍ବିତ ପ୍ରାଥମିକ ଶିକ୍ଷା” 
ବୋଲି ଯେତେ କହିଲେ ମଧ୍ଯ, ଏହା କେବେହେଲେ ପ୍ରାଥମିକ ଶିକ୍ଷାର ସ୍ଥାନ ନେଇ 
୫ ବର୍ଷରୁ ୧୧ ବର୍ଷ ମଧ୍ୟରେ ରହିଥିବା ପିଲାମାନଙ୍କୁ ଯେ କୌଣସି ଉପାୟରେ 
ସୁଲକୁ ଅଣାଯିବା ଦରକାର | ପିତାମାତାଙ୍କ ମଧ୍ୟରେ ଏ ଦିଗରେ ଉତ୍ସାହ ସୃଷ୍ଟି କରାଇବାକୁ 
ଯେ ଦାରିଦ୍ର୍ୟର କଷାଘାତରେ ପ୍ରପୀଡ଼ିତ ପିତାମାତା ସନ୍ତାନର ଶିକ୍ଷାପାଇଁ ଚିନ୍ତିତ ନୁହେଁ | 
ବରଂ, ସେମାନଙ୍କୁ ବିଭିନ୍ନ ଗୁହକାର୍ଯ୍ୟ ଅଥବା ଅନ୍ଯ ଅର୍ଥକାରୀ କାର୍ଯ୍ୟରେ ଲଗାଇବାକୁ 


ଜିଲ୍ଲାର ଏକ ଅଂଶ, ସେ ଜିଲ୍ଲାର ସାକ୍ଷରତାକୁ ଉଦାହରଣ ସ୍ଵରୂପ ନିଆଯାଉ । ସେହି 

କୋରାପୁଟ, ରାୟଗଡ଼ା, ନବରଙ୍ଗପୁର ଓ ମାଲକାନଗିରି । ଏହି ଚାରୋଟି ଜିଲ୍ଲାର 
୮ ମୋଟ ] ପୂରୁଷ [ ହୀ | ମୋଟ ] ପୂରୁଷ ସ ` 

ନବରଙ୍ଗପୁର | ୩୪.୨୬| ୪୭.୩୭ | ୨୧.୦୨ 

ହୋଇଥଲା ୨୦ ୦୧ ମସିହାରେ । ସେଥିରେ ସାକ୍ଷରତାର ମାନାଙ୍କରେ କୋରାପୁଟର 

ନୁହଁ କି ? 

ଆଣି ତାକୁ ପରିଷ୍କାର କରିବାକୁ ଚେଷ୍ଟା କରିବା ଯାହା, ଶିକ୍ଷାପ୍ରତି ବିମୁଖ ପ୍ରୌଢ଼ମାନଙ୍କୁ 

ପାରିବ ନାହିଁ| 

ହେବ । ଶିକ୍ଷା ସମ୍ବନ୍ଧୀୟ ଆଲୋଚନା ସଭାରେ ସମସ୍ତ ବୁବ୍ଧିଜୀବୀ ସମସ୍ବରରେ କହନ୍ତି 

ସେମାନେ ଅଧ୍ବକ ଆଗ୍ରହୀ । ଏହା ଯେ ସଂପୂର୍ଣ ଅମୂଳକ ତାହା ନୂହେଁ । ତେବେ ଏ 

ଦିଗରେ ସ୍ବେଚ୍ଛାସେବୀ ଅନୁଷ୍ଠାନ ଶିକ୍ଷାପ୍ରତି ଆଗ୍ରହ ଜନ୍ଧାଇବା ପାଇଁ ଚେଷ୍ଟିତ ହେବା 
ଦରକାର । ଦାରିଦ୍ର୍ୟ ଓ ଅତ୍ୟାଚ୍ରରୁ ତ୍ରାହି ପାଇବାକୁ ସେମାନେ ଚାହାନ୍ତି । ଶିକ୍ଷାଦ୍ଵାରା 
ଏହି ଦୁଇଟି ଶତ କବଳରୁ ମୁକ୍ତି ମିଳିବ । ଏହା ବୁଝିପାରିଲେ ସେମାନେ ତାଙ୍କ 
ସନ୍ତାନମାନଙ୍କୁ ପାଠ ପଢ଼ାଇବାକୁ ଛାଡ଼ିବେ ! ବିଦ୍ୟାଳୟରେ ନିୟମିତ ଉପସ୍ପିତି ପାଇଁ 
ପ୍ରୋତ୍ସାହନ ଓ ଅନ୍ୟାନ୍ୟ ସାହାଯ୍ୟ ଜରିଆରେ ଭବିଷ୍ୟତରେ ନିରକ୍ଷରତା ବୃଦ୍ଧିକୁ ନିଶ୍ଚୟ 
ରୋକାଯାଇ ପାରିବ । 

ସ୍ଵେଛାସେବୀମାନେ ଏ ଦିଗରେ ମନୋନିବେଶ କରି ପ୍ରତ୍ୟେକ ଗ୍ରାମକୁ ପ୍ରାଥମିକ 
ଶିକ୍ଷା କ୍ଷେତ୍ରରେ ଏକ ଆଦର୍ଶ ଗ୍ରାମ କରିବାର ପ୍ରଚେଷ୍ଟା କରିବା ଉଚିତ । ବୟସ ଦୃଷ୍ଟିରୁ 
ପିଲାଙ୍କର ଶିଖବାର ଆଗ୍ରହ ତାଙ୍କୁ ଶିକ୍ଷା ଗ୍ରହଣ ପାଇଁ ଯେ ଭଳି ପ୍ରସ୍ତୁତ କରିଥାଏ, ତାକୁ ହିଁ 
ଆୟୁଧ କରି ନିରକ୍ଷରତାକୁ ଦୂର କରିବାକୁ ହେବ । ସାର୍ବଜନୀନ ପ୍ରାଥମିକ ଶିକ୍ଷାକୁ 
ସୁଦୃଢ଼ ଓ ସର୍ବବ୍ୟାପୀ କରି ଓ ପ୍ରତ୍ୟେକ ପିଲାଙ୍କୁ ଅନ୍ତତଃ ପାଞ୍ଚ ବର୍ଷ ଶିକ୍ଷାଗ୍ରହଣ ପାଇଁ 
ସୁବିଧା ସୃଷ୍ଟି କରାଗଲେ ନିରକ୍ଷରତାର ପ୍ରଭାବକୁ ପ୍ରତିହତ କରାଯାଇ ଏକ ସୁସ୍ଥ ଓ ସଚେତନ 
ସମାଜ ସୃଷ୍ଟି କରାଯାଇ ପାରିବ । 


UQuu 

ପାଠର ବୋଟ 


ସେଦିନ ପୁରାତନ ଛାତ୍ରୀଟିଏ ସଙ୍ଗେ ଦେଖାହେଲା । ଏଇ ଭୁବନେଶ୍ବରରେ 
ରହିଛି । ଏକା ଇଲାକାରେ । ଏକଦା ମୋର ଅତିପ୍ରିୟ ଛାତ୍ରୀ ଥଲା ସେ । ବିଭିନ୍ନ 
ସମସ୍ୟା ଉପୁଜିଲେ ଆସି ପଚାରି ବୁଝେ । ବହିପତ୍ର ନିଏ । ବାହାଘର ପରେ ମଧ୍ଯ 
ମଝିରେ ମଝିରେ ଆସୁଥିଲା | ମାତ୍ର ୩-୪ବର୍ଷ ହେଲା ପ୍ରାୟ ଦେଖା ହୋଇନି କହିଲେ 
ଚଳେ । ସେଦିନ ମୁଁ ଅଭିମାନ କଲାରୁ କହିଲା, “ ମ୍ୟାଡ୍‌ମ ପିଲା ଦିଟା ପଠପଢ଼ିବାକୁ 
ଗଲେନି ଯେ, ମୁଁ ବଳି ପଡ଼ିଲି ବୋଲି ଜାଣନ୍ତୁ । ତାଙ୍କୁ ହିଁ ପାଠ ପଢ଼େଇ ମୋର ଦିନ 
ଯାଉଛି । ଘରୁ ବାହାରିବା ପ୍ରଶ୍ନ ନାହିଁ | ଦୈନିକ, ସାପ୍ତାହିକ, ମାସିକ, ଦିିମାସିକ, ଷାଣ୍ମାସିକ, 
ବାର୍ଷିକ - ଏଭଳି କେତେ ଯେ ଟେଷ୍ଟ ଆଉ କ'ଣ କହିବି ? ବାପାଙ୍କର ତ ଅଫିସ 
କାମରୁ ଫୁରୁସତ୍‌ ନାହିଁ । ତେଣୁ ମୁଁ ବେଦମ ହୋଇଯାଉଛି | ଘରକାମ ଓ ପିଲାଙ୍କ କାମ 
ପରେ ଆଉ ଯେ ପୂଥବୀରେ କିଛି ଅଛି ତାହା ମୋର ମନେ ନାହିଁ । ଝିଅଟିର କଥା ଶୁଣି 
ଭାରୀ ଖରାପ ଲାଗିଲା । ତା'ରି ବୟସର ଅନେକ ମାଂଙ୍କଠାରୁ ଯେ ଏ ଅଭିଯୋଗ 
ଶୁଣିନି ତା' ନୁହେଁ, ତେବେ ସେଦିନ ସେ ଛାତ୍ରୀଟିର ଦୁଃଖ ମୋତେ ଚିନ୍ତିତ କଲା | 

ଭଲ ସ୍କୁଲଟିଏ ଖୋଜି ପିଲାଙ୍କୁ ଭର୍ରି କରିବା ଆଜି କାଲି ବାପମାଂଙ୍କର ପ୍ରଥମ 
କର୍ରବ୍ୟ । ସ୍ଵଚ୍ଥଳ ଆୟ ସଂପନ୍ନ ସମସ୍ତେ ଆଜିକାଲି ପିଲାଙ୍କୁ ଇଂରାଜୀ ମାଧ୍ୟମରେ ଶିକ୍ଷା 
ଦେବାକୁ ଉତ୍ସକ | ଯେଉଁମାନେ ସ୍ଥାୟୀଭାବରେ ଗୋଟିଏ ସ୍ଥାନରେ ବସବାସ କରୁଛନ୍ତି 
ସେମାନେ ମଧ୍ୟ ତାଙ୍କ ପିଲାଙ୍କୁ ଆଜିକାଲି ଇଂରାଜୀ ମାଧ୍ୟମରେ ପଢ଼ାଇବାକୁ ଆଗ୍ରହୀ । 
ସେ ଯାହାହେଉ, ସ୍କୁଲର ମାନ ନିର୍ବାରଣ ହୁଏ ତାହାର ସୁଉଚ୍ଚ ଅଟ୍ଟାଳିକା, କଡ଼ାକଡ଼ି ଶୁଝ୍ଖଳା, 
ଡୋନେସନ୍‌ ଓ ସ୍କୁଲ ଫି, ପରୀକ୍ଷା ଫଳ ଏବଂ ଗ୍ୃହକର୍ମର ପରିମାଣ ଉପରେ । ଶିକ୍ଷକ 
କ୍ଲାସ୍‌ରେ ପଢ଼ାଇସାରି ଗୁହକର୍ମ ଦେଇଦେଲେ ତାଙ୍କ କାମ ଶେଷ | ଖାତାରେ ସଂଶୋଧନ 
କାର୍ଯ୍ୟ ନାମକୁମାତ୍ର ହୁଏ । ପ୍ରତି ପୃଷ୍ଠାରେ ୩-୪ଟି ନାଲିଗାର ଓ ଗୋଟିଏ ସ୍ଵାକ୍ଷର | 

ଏଣେ ପିଲାଟି ଘରେ ପହ, ହାତ ଗୋଡ଼ ଧୋଇ, ପୋଷାକ ବଦଳାଇ କ'ଣ 
ଖାଇବ ସେ ଚିନ୍ତା ଆଗ ମାଁ ମନକୁ ଆସେନାହିଁ । ପ୍ରଥମେ ପଚରାଯାଏ କେତେ ଗୁହକର୍ମ 
ଦିଆଯାଇଛି । ସେହି ଅନୁସାରେ ଆରମ୍ଭ ହୁଏ ସଂଧ୍ୟାପାଇଁ ପ୍ରସ୍ତୁତି । ପିଲାଏ ଖେଳିବାକୁ 

ସମୟ ନାହିଁ, ମା'କୁ ଭଲ ଖାଦ୍ୟ ଟିକିଏ ରୋଷାଇ କରିବାକୁ ଫୁରୁସତ୍‌ ନାହିଁ । ଆରମ୍ଭ 
ହୋଇଯାଏ ପିଲା ପାଖରେ ବସି ଗ୍ଧହକର୍ମ ଶେଷ କରିବା । ମା'ର ସବୁବେଳେ ଭୟ, 
ପିଲା ମୋର କାଳେ ପଛେଇ ଯିବ, ଶାସ୍ତି ପାଇବ । ପିଲାଙ୍କର ପାଠପଢ଼ା ଆରମ୍ଭ 
ହେଲେ ବାପାମାଙ୍କର ଜୀବନର ମାଦକତା ଓ ଯୌବନ ସବୁ ଯେମିତି ଅକାଳରେ 
ଉଭେଇଯାଏ । ସବୁବେଳେ ମାନସିକ ବୋଝ । ହସ ନାହିଁ, ଖୁସି ନାହିଁ, ବୁଲାଚଲା 
ମଧ୍ୟ ବନ୍ଦ ! 

ପିଲାଙ୍କର ଜୀବନ କଥା ନକହିବା ଭଲ । ତାଙ୍କର ସ୍ଵାଭାବିକ ଉଦ୍ଦାମତା ଓ 
ଚଳଚଞ୍ଚଳତା, ପାଠର ବୋଝ, ଶିକ୍ଷକଙ୍କ ନାଲିଆଖୁ ଓ ବାପାମା'ଙ୍କର ଅତ୍ୟଧରକ ଆକଟ 
ଯୋଗୁଁ ନିଷ୍ପଭ ହୋଇଯାଏ । ବର୍ରମାନର ଅଭିଭାବକମାନେ ତଣ୍ଡିକଟା ପ୍ରତିଯୋଗିତା 
ଯୋଗୁଁ ଏତେ ଭୟକାତର ଯେ ପିଲା ତାଙ୍କର ଅତିପ୍ରିୟ ହେଲେ ମଧ୍ୟ ତା'ର ସ୍ଵାଛଛନ୍ଦ୍ୟ 
ଅପେକ୍ଷା ଭବିଷ୍ୟତ ଚିନ୍ତା ସେମାନଙ୍କୁ ଅଧକ କଠୋରପନ୍ଛୀ କରିଦିଏ । 

ଅନେକ ଅଭିଭାବକ ଆଜିକାଲି ଅଭିଯୋଗ କରନ୍ତି ଯେ ପିଲାଏ ମୁହଁଖୋର 
ହୋଇଯାଉଛନ୍ତି, କଥା କଥାକେ ଜବାବ୍‌ ଦେଉଛନ୍ତି, ଅମାନିଆ ହେଉଛନ୍ତି । ହେବା 
ସ୍ବାଭାବିକ | ଆପଣ ଟିକିଏ ଚିନ୍ତା କଲେ, ବୟସର ସୃବତା ଦୃଷ୍ଟିରୁ ଉଛ୍ଲାସ ଭରା ଦଶବାର 
ବର୍ଷର ପିଲାଟି ଦିନ ନାହିଁ, ରାତି ନାହିଁ, ଘର ନାହିଁ, ସୁଲ ନାହିଁ, ସବୁବେଳେ ଯଦି 
କାହାରି ନା କାହାରି ନଜର ଭିତରେ ରହିଲା, ମନ ଭିତରେ ଥୁବା ତାର ପୁଞ୍ଜୀଭୂତ କ୍ରୋଧ 
ଓଦ୍ଧତ୍ୟର ରୂପନେଇ ବାହାରିବାରେ ବେଶି ସମୟ ଲାଗେ ନାହିଁ । ସ୍କୁଲର ଅଟ୍ଟାଳିକା 
ଯେତିକି ବଡ, ତା'ର ପିଲାସଂଖ୍ୟା ସେତିକି ଅଧକ | ଗୋଟିଏ ଗୋଟିଏ କୋଠରୀରେ 
ଖୁନ୍ଦା ହୋଇଥିବେ ୬୦-୭୦ ପିଲା ! ଶକ୍ତ କାଠ ବେଞ୍ଚ ଉପରେ ଗୋଟିଏ ଠାଣିରେ 
ବସି, ଗୋଡହାତ ହଲାଇବାକୁ ସୁବିଧା ନପାଇ, ଏହି ପିଲାମାନେ କେମିତି ଦିନ କାଟନ୍ତି 
ଏହା ସମସ୍ତଙ୍କୁ ଉଣା ଅଧକେ ଜଣା | ସହରାଞ୍ଚଳରେ ସଭ୍ୟତା ଭିନ୍ନ । ଏଠି ପିଲା ସଂଗହୀନ 
ଭାବରେ ବଢ଼ି ଚାଲିଛନ୍ତି । ଭୁବନେଶ୍ବରରେ ପ୍ରାୟ ଦେଖୁବାକୁ ମିଳେ, ଘରର ପରିସୀମା 
ଭିତରେ ରହି ପିଲାଟି ଅଜା, ଜେଜେବାପା ଅଥବା ପିଅନ୍‌ ଚପରାଶିଙ୍କ ସଙ୍ଗେ କ୍ରିକେଟ୍‌ 
ଖେଳୁଛି । ପ୍ରତିଦୁନ୍ଦ୍ରିତାରୁ ଦୂରରେ ରହି ଏଇ ପିଲାଟି ଅନ୍ୟମାନଙ୍କ ବୋଲିଂକୁ ନିଜ ବ୍ୟାଟ୍‌ରେ 
ମାରି ଚାଲେ । ସେମାନଙ୍କୁ ଦେଖୁଲେ ଦୟା ଲାଗେ ତ ନିଶ୍ଚୟ, ମନେ ପଡ଼େ ଆମର 
ପିଲାବେଳ । କି ସ୍ଵାଧୀନତା ! କାହା ବାଡ଼ିରେ ପଶି ପିଜୁଳି ତ କାହା ବାଡ଼ିରୁ ଆତ୍ଭ, 
କାହାଘରୁ ଆଚାର ତ ଅନ୍ୟ କେଉଁଠୁ ବରକୋଳି; ସଂଧ୍ୟା ପୂର୍ବରୁ ' ହାତ ଗୋଡ ଠିକ୍ଥାଇ' 
ଘରେ ପହଞ୍ଚଗଲେ ହେଲା | ସେ ଯୁଗରେ କ'ଣ ପାଠ ନଥୁଲା ? ପରୀକ୍ଷା ନଥିଲା ? 
ବାପାମା” ଙ୍କର ଆକଟ ନଥୁଲା ? ସବୁଥଲା, କିନୁୁ ପାଠଟା ଗୋଟାଏ ବୋଝ ହୋଇ 
ନଥୁଲା । 

ଏଠି ପ୍ରଶ୍ନ ଉଠେ, ପାଠ ବୋଝ ହୋଇ ଯିବାର କାରଣ କ'ଣ ? ପ୍ରଥମ କଥା 
ପିଲାଙ୍କର ଜାଣିବା ପାଇଁ ଆଜିକାଲି ବହୁତ ବିଷୟ ତ ହୋଇଗଲାଣି ସତ, ପାଠ୍ୟ ବିଷୟ 
ବସ୍ତୁଗୁଡ଼ିକ ମଧ୍ୟ ଲମ୍ବା ଓ କ୍ଲିଷ୍ଟ । ଯେଉଁମାନେ ମାତୃଭାଷାରେ ପାଠପଢ଼ନ୍ତି, ତାଙ୍କପାଇଁ 
ସେଗୁଡ଼ିକ କୌଣସି ପ୍ରକାରେ ଅକ୍ତିଆର କରିବା ସହଜ ହୁଏ । ଇଂରାଜୀ ମାଧ୍ୟମରେ 
ପାଠ ପଢୁଥିବା ପିଲାଙ୍କ ପାଇଁ ବୋଝ ଉପରେ ନଳିତା ବିଡ଼ା ଭଳି ଭାଷାଗତ ଦୁର୍ବଳତା 
ପିଲାଙ୍କୁ ଅଭିଭାବକଙ୍କ ସାହାଯ୍ୟ ନେବାକୁ ବାଧ୍ଯକରେ । ନିଜ ଭାଷା ଉପରେ ଥିବା 
ଦଖଲ ଇଂରାଜୀ ଭାଷାରେ ଆସିବ କେଉଁଠୁ |! ଏଇଠି ମନେ ପଡ଼େ Witgensteinଙ୍କର 
ମନ୍ତବ୍ୟ “ My language sets the limits to my World” cୋ ଭାଷା ମୋ ପୁଥିବୀର 
ସୀମା ନିର୍ବାରଣ କରେ । ” ପିଲାଟି ପ୍ରଥମରୁ ନିର୍ଭରଶୀଳ ହେବା ସଙ୍ଗେ ସଙ୍ଗେ ତାହାର 
ଚିନ୍ତା ଓ କଳନା ଶକ୍ତି ମଧ୍ୟ ସୀମିତ ହୋଇଯାଏ | “ହେଲୋ”, “ହାୟ”, “ଓକେ”, 
‘ବାୟ” - ଏଇ ଭଳି କିଛି ଇଂରାଜୀ ଶବ୍ଦକୁ ବହୁଳ ଭାବେ ବ୍ୟବହାର କରୁଥିବା ଏହି 
ପିଲାଟି ମାତୃଭାଷାରେ କଥା ହେବାକୁ ଅଧକ ସହଜ ଅନୁଭବ କରେ ! କଥୂତ ଭାଷା ଓ 
ପଠିତ ଭାଷାରେ ଏ ତାରତମ୍ୟ ତାକୁ ଅଡ଼ୁଆରେ ପକାଏ ! ବହିରେ ଲେଖାଥିବା ବାକ୍ୟ 
ହିଁ ଉତ୍ତରରେ ଲେଖାହେବା ଦରକାର । ପିଲାର ନିଜସ୍ବ ଭାବନାର ପରିପ୍ରକାଶ ପାଇଁ 
ସୁବିଧା ନଥାଏ | ଏଭଳି ଏକ ପରିସ୍ଥିତି ପାଇଁ କାହାକୁ ଦାୟୀ କରାଯିବ ବୁଝି ହୁଏନା । 
ପୂଥବୀର ଅନ୍ୟ କୌଣସି ଦେଶରେ ହାଇସ୍କୁଲ ପର୍ଯ୍ୟନ୍ତ ଶିକ୍ଷା ମାତୃଭାଷା ବ୍ୟତୀତ ଅନ୍ୟ 
କୌଣସି ଭାଷାରେ ଦିଆଯାଉ ନଥିବାବେଳେ ଭାରତ ବର୍ଷରେ ହିଁ ଏହାର ବ୍ୟତିକ୍ରମ 
ଦେଖାଯାଏ । ପ୍ରଫେସର ଯଶପାଲ୍‌ ତାଙ୍କ ରିପୋର୍ଟ Learning Without Burdenରେ 


ହତାଶା ପ୍ରକାଶ କରିଛନ୍ତି, “The question of medium of instruction, 
particularly in early life, will not be fully resolved till the time 
our dominant and externally connected sections of society 
continue to give more importance to elementary graces in a 
foreign language than to intimate connections with the 
vernacular’ knowledge which our children gain during every 
week of their growing up before they go to school. It is because 
of this reason that we have restrained ourselves from repeating 
the recommendation that mothertongue alone should be the 
medium of instruction at the primary stage.” 

ଶିକ୍ଷାର ମାଧ୍ୟମ ତ ଯାହା ବାଧା ସୃଷ୍ଟି କରୁଛି, ତା ସହିତ ପାଠ୍ୟ ବିଷୟର ବୋଝ 
ଦିନକୁ ଦିନ ବଢ଼ି ବଢ଼ି ଚାଲିଛି । ପିଲାଟି ଯେଉଁ ପାଠ୍ୟ ବିଷୟଗୁଡ଼ିକୁ ପଢୁଛି ସେଗୁଡ଼ିକ ଏଭଳି 
ପ୍ରସଙ୍ଗ ଉପରେ ଲିଖୂତ, ଯେଉଁଥିରେ କେବଳ ତଥ୍ୟ ରହିଥାଏ, ପିଲାର ଦୈନନ୍ଦିନ ଜୀବନର 

ରଚି ଅଥବା ବାସ୍ତବତା ସହିତ ପାଠର କୌଣସି ସଂପର୍କ ନଥାଏ । ବହି ଛପା ହୋଇ ଦିଲ୍ଲାରୁ 
ପଳାଇ ଆସୁଛି । ୨ୟ ବା ୩୬ ଷ୍ଟ୍ରାଣ୍ଡାର୍ ପାଇଁ ମୋଟ ବହିର ସଂଖ୍ୟା ୭-୮ । ପ୍ରତ୍ୟେକ 
ବିଷୟ ପାଇଁ ହାରାହାରି ଦୁଇଟି ଖାତା - ଗୋଟିଏ ଶ୍ରେଣୀକାର୍ଯ୍ୟ ପାଇଁ ଅନ୍ୟଟି ଗୃହକାର୍ଯ୍ୟ 
ପାଇଁ । ତେଣୁ ୬-୭ ବର୍ଷ ବୟସର ୨୦ ରୁ ୨୨ କିଲୋ ଓଜନର କଅଁଳିଆ ପିଲାଟି ପ୍ରତିଦିନ 
୧ ୦-୧ ୨ କିଲୋ ଓଜନର ଏକ ବସ୍ତାନି ଧରି ସ୍କୁଲ ଯିବା କଷ୍ଟସାଧ୍ୟ । ସେମାନଙ୍କ ବୋଝ 
ହାଲୁକା କରିବାକୁ ବାପା ମା'ମାନେ ବସ୍ତାନିଟି ଧରି ସ୍ତୁଲ ଫାଟକ ଯାଏଁ ସିନା ଛାଡ଼ି ଦିଅନ୍ତି, 
ବାକିତକ ବୋଝ ପିଲା ନିଜେ ବୋହିନିଏ ଶ୍ରେଣୀ ଗହ ପର୍ଯ୍ୟନ୍ତ । 

ଶିଶୁ ମନୋବିଜ୍ଞାନର ତତ୍ତ୍‌ ଓ ବର୍ଭମାନର ପାଠପଢ଼ା ଭିତରେ କୌଣସି ମେଳ ନାହିଁ । 
ପିଲାର ଖେଳିବା ପାଇଁ, ଡେଇଁବା ପାଇଁ, ଦୁଷ୍ଟାମି କରିବା ପାଇଁ, ବିଭିନ୍ନ କାମ କରିବା ପାଇଁ 
ଯେଉଁ ଅଦମ୍ୟ ଆଗ୍ରହ ତାହା ପ୍ରାୟ ତିନି ଚାରିବର୍ଷରୁ ପିଲାକୁ ସ୍ତୁଲକୁ ପଠାଇ ବାପାମା” ନଷ୍ଟ 
କରି ଦେଉଛନ୍ତି | ସ୍ବୁଲରେ ପାଠର ବୋଝ, ଘରେ ଅଭିଭାବକଙ୍କ ଆକଟର ବୋଝ, ନିୟମିତ 
ପରୀକ୍ଷାର ବୋଝ, ଶାସ୍ତିର ବୋଝ, ନିଜ ମନମୁତାବକ କିଛି କରିପାରୁନଥିବା ଦୁଃଖର ବୋଝ - 
ଏତେଗୁଡାଏ ବୋଝ ସମ୍ଭାଳିବାକୁ ପିଲାଟି ସକ୍ଷମ ତ ? ଏଇ ପିଲାମାନେ ସୁସ୍ଥ ମନନେଇ ବଡ଼ 
ହେବେ ତ ? ଦିଅଁ ଗଢୁ ଗଢୁ ମାଙ୍କଡ଼ ଗଢ଼ିବା ଭଳି ପିଲାଙ୍କ ପାଖରୁ ଅତ୍ୟଧ୍ବକ ଆକାଂକ୍ଷାର 
ଚାପ ଯୋଗୁଁ ସେମାନଙ୍କର ସାବଲୀଳ ବ୍ୟକ୍ତିତ୍ଵର ବିକାଶକୁ ଆମେ ବିକୃତ କରିଦେଉନୁ ତ ? 


goo 

ଜାନୂଆରୀ ୩୦, ୧୯ ୪୮ରେ ମହାତ୍ସାଗାନ୍ଧିଙ୍କର ଦେହାବସାନ ଘଟିଲା | ଠିକ୍‌ 
ତା'ପରେ ପରେ ମୃତ୍ୟୁ ଘଟିଲା ଏ ଜାତିର ଞଚିତ୍ୟ ବୋଧର ଓ ଗାନ୍ଧୀଜୀଙ୍କ ମହାନ ଦାନ 
“ ମୌଳିକ ଶିକ୍ଷାର” ! ହିତାହିତଜ୍ଞାନ ଓ ଦୂରଦୃଷ୍ଟିର ଅଭାବରୁ ଯେପରି ଗାନ୍ଧିଜୀଙ୍କ ଗୁଳି 
କରି ହତ୍ୟାକଲା ନାଥୁରାମ ଗଡ଼ସେ, ଠିକ୍‌ ସେହିଭଳି ହତ୍ୟାକରାଗଲା ମୌଳିକ ଶିକ୍ଷାକୁ, 
ଯେଉଁ ମାନସ ସନ୍ତାନଟିକୁ ଗାନ୍ଧିଜୀ ଟେକି ଦେଇଯାଇଥିଲେ ଭାରତୀୟମାନଙ୍କ ହାତରେ | 
ପରୀକ୍ଷଣ ପାଇଁ ଯଥେଷ୍ଟ ସୁବିଧା ଦେବା ପୂର୍ବରୁ ଯେଭଳି ଭାବେ ମୌଳିକ ଶିକ୍ଷାକୁ 
ବାତିଲ କରି ଦିଆଗଲା, ତାହା ହତ୍ୟା ନୁହେଁ ଆଉ କ'ଣ ? ସ୍ବାଧୀନତା ପ୍ରାପ୍ତିପରେ 
ପଞ୍ଚତ୍ରିଂଶ ବର୍ଷ ବିତିଯାଇଥିଲେ ମଧ୍ଯ ଏ ଯାଏଁ ଆମ ପାଇଁ ଏକ ଉକ୍କୃଷ୍ଟ ଶିକ୍ଷା ବ୍ଯବସ୍ଥା 
ଆମେ ତିଆରି କରି ପାରିନାହୁଁ | ଅନ୍ଧକାର ମଧ୍ଯରେ ଆଶ୍ରାଟିଏ ପାଇଁ ଅଣ୍ଡାଳି ହେଲାଭଳି 
ଆମେ କେବଳ ପାଶ୍ଚାତ୍ୟ ଚିନ୍ତାଧାରାର ମହା ସମୁଦ୍ର ମଧ୍ୟରେ ଉବୁଟବୁ ହେଉଛୁ । 
ଆମେ ଜି ଶିକ୍ଷା ପାଉଛୁ; ଏହାର ଉଦ୍ଦେଶ୍ଯ କ'ଣ, ଏହାର ଆଦି କେଉଁଠି ଅନ୍ତ କେଉଁଠି; 
ଏହା ଶିକ୍ଷାର୍ଥୀର କି ଭଳି ସହାୟକ ହେବ, ଏ ସମସ୍ତ ବିଷୟରେ ଆମେ ଅଜ୍ଞ | ଦିନ ବିତି 
ଯାଉଛି ସିନା ଆମର ଦାସ ମନୋଭାବ ଆମ ଭିତରୁ ଆହୁରି ପୋଛିହେଉନି । ଆମେ 
ସମସ୍ତେ ଧାଇଁଛୁ ଏକ ଶିଶୁ ମନଭୁଲା “ଟନ୍‌, ଟନ୍‌' ଗାଡ଼ି ପଛରେ, ଶହଦ ସବୁ କାନକୁ 
ସୁନ୍ଦର ଶୁଭଛି - 10+2+3 system, school complex, need based curriculum, 
socially useful productive work, science oriented curriculum, joyful 
learning, activity-based method ଇତ୍ୟାଦି, ଇତ୍ୟାଦି 1 ଯୁକ୍ତି କରି ବସିଲେ ସବୁ 
ଭଲ, ସବୁ ଆଧୁନିକ, ସବୁ ଯୁଗୋପଯୋଗୀ । କିନ୍ତୁ ଏ ସବୁ ଆମ ଭାରତୀୟ ପରିସ୍ଥିତି 
ତଥା ପ୍ରୟୋଜନୀୟତାକୁ ଦୃଷ୍ଟିରେ ରଖୁ କରାଯାଉଛିତ ? ତେବେ ହଜାର ହଜାର 
ସଂଖ୍ୟାରେ ସ୍କୁଲ କଲେଜରୁ ବାହାରୁଥିବା ତରୁଣ, ତରୁଣୀଙ୍କ ଭିତରେ ଏ ହତାଶା କାହିଁକି ? 
କାହିଁକି ଯୁବକମାନଙ୍କ ପାଖରେ ଞ୍ଜଦ୍ଧତ୍ୟ ଓ ଅସାମାଜିକ ବ୍ୟବହାର ? କାହିଁକି ସମାଜର 
ଚତୁର୍ଦ୍ଦିଗରେ ବିଶୃଙ୍ଖଳା ? କାହିଁକି ପାରିବାରିକ ଅଶାନ୍ତି ୨ ଏ ସମସ୍ତ ପଛରେ ରହିଛି 
ଗୋଟିଏ ମାତ୍ର କାରଣ- ତାହା ହେଲା ଆମ ଶିକ୍ଷା ବ୍ୟବସ୍ଥାରେ ବିଭ୍ରାଟ । 

ଶିକ୍ଷା : ଦିଗ ଓ ଦିଗନ୍ତ ୨୧ 


ଗାନ୍ଧିଜୀ ଥିଲେ ଏ ଦେଶର ସର୍ବସମ୍ମତ ନେତା । ସେ ଥଲେ ଜଣେ ପ୍ରକୃତ 
ଭାରତୀୟ ଯେ କି ପ୍ରତ୍ୟେକ ଭାରତୀୟର ହୃଦୟକୁ ଜିଣି ପାରିଥୂଲେ | ସେ ସବୁବେଳେ 
ନିଜକୁ ଜଣେ ଦରିଦ୍ରତମ ଭାରତୀୟ ଭାବେ ବିଚାର କରୁଥିଲେ । ଭାରତୀୟମାନଙ୍କର 
ଅର୍ଥନୈତିକ ତଥା ସାମାଜିକ ମାନଦଣ୍ଡକୁ ସେ ନିଖୁଣ ଭାବେ ମାପି ପାରିଥିଲେ । ପ୍ରତ୍ୟେକ 
ଭାରତୀୟ ସନ୍ତାନର ଉପଯୁକ୍ତ ଶିକ୍ଷାପ୍ରାପ୍ତି ପାଇଁ ସେ ତିଆରି କରିଥିଲେ ଏକ ସୁଚିନ୍ତିତ 
ଖସଡ଼ା, ଯାହାକୁ ସେ ନାମ ଦେଇଥିଲେ “ ମୌଳିକ ଶିକ୍ଷା” । ସୁଚାରୁ ରୂପେ ଜୀବନ 
ନିର୍ବାହ କରିବା ନିମନ୍ତେ, ଯେଉଁ ସାଧାରଣ ଶିକ୍ଷା ଦରକାର ତାହାହିଁ ଥଲା ତାଙ୍କ ମୌଳିକ 
ଶିକ୍ଷାର ମୂଳଭିତ୍ତି | ଏହାକୁ ଇଂରାଜୀରେ Basic Education ବୋଲି ନାମିତ କରାଯାଏ | 

ମୌଳିକ ଶିକ୍ଷାର ପ୍ରଥମ ଉଦ୍ଦେଶ୍ୟ ଥିଲା ପରିଛନ୍ତତା ଶିକ୍ଷା | “ Cleanliness is 
next to Godliness” ଏ କଥାରେ ଗାନ୍ଧୀଜୀ ବିଶ୍ଵାସ କରୁଥିଲେ | ପଉିଛନ୍ନତା ମଣିଷକୁ 
ଉନ୍ନତ କରାଏ, ଏହା ମଣିଷକୁ ନିରୋଗ କରାଇବା ସଙ୍ଗେ ସଙ୍ଗେ ରୁଚିରେ ଉନ୍ନତି ଆଣିଥାଏ ! 
ସେଥପାଇଁ ଗାନ୍ଧିଜୀ ପରିଚଛଛନ୍ନତା ଉପରେ ଯଥେଷ୍ଟ ଗୁରୁତ୍ଵ ଆରୋପ କରୁଥିଲେ | ସେ ନିଢେ 
ପାଇଖାନା ସଫାଠାରୁ ଗ୍ଧହ ପରିଷ୍କାର କରିବା ପର୍ଯ୍ୟନ୍ତ ସମସ୍ତ କାର୍ଯ୍ୟ କରୁଥିଲେ | ମୌଳିକ 
ଶିକ୍ଷାରେ ମଧ୍ଯ ବ୍ୟକ୍ତିଗତ ପରିଚ୍ଛନ୍ନତା ସହିତ ଗୃହ ସଫେଇ, ରାସ୍ତା ସଫେଇ, ସ୍ଲୁଲ ସଫେଇ, 
ଗ୍ରାମ ସଫେଇ, ଓ ପାଇଖାନା ସଫେଇ ଇତ୍ୟାଦି ସମସ୍ତ କାର୍ଯ୍ୟ କରିବାକୁ ଛାତ୍ରମାନଙ୍କୁ 
ଉତ୍ସାହିତ କରାଉଥିଲେ | ଏହା ଦ୍ଵାରା ପିଲାଙ୍କ ମନରେ ପରିଛନ୍ନତା ପ୍ରତି ଆକର୍ଷଣ ବଢ଼ିବା 
ସଙ୍ଗେ ସଙ୍ଗେ ଶ୍ରମ ପ୍ରତି ଶ୍ରଦ୍ଧା ଜାଗ୍ରତ କରିବା ଥଲା ଉଦ୍ଦେଶ୍ୟ । ବର୍ଭମାନ ଶିକ୍ଷାରେ ଏଭଳି 
କିଛି ବ୍ଯବସ୍ଥା ନାହିଁ । ଅପରିଛନ୍ନତା ଆମର ଦେହସୁହା ହୋଇଗଲାଣି । ସବୁଠାରୁ ଉଚ୍ଚ 
ଶିକ୍ଷିତ ଲୋକେ ଯେଉଁଠି ଚଳପ୍ରଚଳ ହୁଅନ୍ତି, “ ସଚିବାଳୟଠାରୁ ବିଶ୍ବବିଦ୍ୟାଳୟ” ପର୍ଯ୍ୟନ୍ତ, 
ସୁବଠାରେ ଅପରିଷ୍କାର ବାତାବରଣ | ଧୂଲେଇ ହୋଇଥବା କାନ୍ଧଗୁଡ଼ିକ ନାଲିପାନ ପିକରେ 
ଚିତ୍ରିତ । ଏ ବିଷୟରେ ଆମେ କେହି ଉଦବିଗ୍ଧ ନୋହୁଁ । ଏମିତି ଚାଲିଥିଲା, ଚାଲିଛି ଓ 
ଚାଲିବ । ପରିଚ୍ଛନ୍ନତା ଜନ୍ମଗତ ଅଭ୍ଯାସ ନୁହେଁ, ଏହା ଶିକ୍ଷା କରାଯାଏ । କିନ୍ତୁ ଏ ଶିକ୍ଷା 
ପାଇଁ ସ୍କୁଲ କଲେଜରେ ସୁବିଧା କାହିଁ ? 

ମୌଳିକ ଶିକ୍ଷାରେ ମାତୃଭାଷା ମାଧ୍ୟମରେ ଶିକ୍ଷାଦାନ ଉପରେ ଅନେକ ଗୁରୁତ୍ବ 
ଦିଆଯାଉଥୁଲା । ମାତୃଭାଷାରେ ଶିକ୍ଷା ନ ପାଇଲେ ଶିକ୍ଷା ସଂପୂର୍ଣ୍ଣ ହୁଏନା, ଏ କଥା 
ଗାନିଜୀ କାହିଁକି, ପୃଥିବୀର ସମସ୍ତ ଶିକ୍ଷାବିତ୍‌ ତଥା ମନସ୍ତଭ୍ବବିତ୍‌ ବିଶ୍ଵାସ କରନ୍ତି । ତେଣୁ 
ମୌଳିକ ଶିକ୍ଷା କେବଳ ମାତୃଭାଷା ମାଧ୍ଯମରେ ଦିଆଯିବାକୁ ଗାନ୍ଧିଜୀ କହିଥିଲେ ! କିନ୍ତୁ 
ଆମର ଇଂରାଜୀ ପ୍ରୀତି କେତେ ବଢୁଛି ତାହା ପରିଦୃଷ୍ଟ ହେଉଛି ଅଗଣିତ ସଂଖ୍ୟାରେ 
ଯେଭଳି ପବ୍ନିକ୍ସ୍କୁଲ ବା ଇଂରାଜୀ ମାଧ୍ଯମସ୍ତୁଲ ଖୋଲିବାରେ ଲାଗିଛି । ପୃଥବୀର କୌଣସି 
ଦେଶରେ ପିଲା ମାତୃଭାଷା ବିନା ଅନ୍ଯ ବିଦେଶୀ ଭାଷାରେ ଶିକ୍ଷା ପାଆନ୍ତି ନାହିଁ | 

ଶିକ୍ଷା : ଦିଗ ଓ ଦିଗନ୍ତ ୨୨ 


ତେବେ ଆମ ପିଲାଙ୍କ ପାଇଁ ତାହା ବାଧ୍ୟତା ମୂଳକ ହେବ କାହିଁକି ? ଆମ ଗାଁ ଗହଳର 
ପିଲା ତଥା ସହରର ଦରିଦ୍ର ଶ୍ରେଣୀର ପିଲା, ଯେଉଁମାନଙ୍କର ଉଚ୍ଚ ଶିକ୍ଷା ପାଇଁ ସମ୍ବଳ 
ନାହିଁ, ସେମାନଙ୍କୁ ଇଂରାଜୀ ଶିକ୍ଷା ଦେଇ ହଇରାଣ କରିବା କେବଳ ସାର ହେଉଛି । 
ପ୍ରୟୋଜନ ବ୍ୟତିରେକେ ଶିକ୍ଷା ସମସ୍ୟା ହିଁ ସୃଦ୍ଧି କରିଥାଏ | ଶିକ୍ଷା ଏହାଦ୍ଵାରା ଆଳଂକାରିକ 
(Symbolic) ହୋଇଯାଏ | ଏଭଳି ଶିକ୍ଷା ନାମ ପଛରେ କେତେଗୁଡ଼ିଏ ଅକ୍ଷର 
ଯୋଡ଼ିବାରେ କେବଳ ସାହାଯ୍ୟ କରେ ସିନା, ଜୀବନ ନିର୍ବାହ ପାଇଁ ଏହା ଉପଯୁକ୍ତ 
ନୁହେଁ | 

ଗାନିଜୀ ଥିଲେ କର୍ମଯୋଗୀ | ସେ କର୍ମରେହିଁ ବିଶ୍ଵାସ କରୁଥିଲେ । ତକାଳୀନ 
ଇଂରାଜୀ ଶିକ୍ଷାର ଅବ୍ୟାବହାରିତାକୁ ଉପଲବ୍ଧ କରି ସେ ମୌଳିକ ଶିକ୍ଷାରେ “ ଧନ୍ଦାମୂଳକ 
ଶିକ୍ଷା” ପ୍ରବର୍ନ କରିଥୁଲେ | ରାଧାକ୍ରିଷ୍ଣନ୍‌ ଶିକ୍ଷା ଆୟୋଗର “ Vocational 
Education”, କୋଠାରୀ ଶିକ୍ଷା ଆୟୋଗ ତଥା ଇଶ୍ଵର ଭାଇ ପଟେଲ ଶିକ୍ଷା ଆୟୋଗର 
“Socially uscful Productive work”, ଏ ସମସ୍ତ ତାଙ୍କ ଧନ୍ଦାମୂଳକ ଶିକ୍ଷାର ପୁନରାବୃତି 
ମାତ୍ର । ମୌଳିକ ଶିକ୍ଷା ଭାରତୀୟ ଶିକ୍ଷାବିଦମାନଙ୍କୁ ପ୍ରଭାବିତ କଲାନାହିଁ । ଆମ ଛାତ୍ରମାନେ 
ସ୍କୁଲ, କଲେଜରେ ଧନ୍ଦାମୂଳକ ଶିକ୍ଷା ପାଇଲେ ନାହିଁ । ସେଇ ପୁରୁଣା କାଳିଆ ଇଂରାଜୀ 
ଶିକ୍ଷା ପଦ୍ଧତି ସେମିତି ଚାଲିଲା । ତାହାରି ଫଳରେ ଦେଖା ଦେଲା ଛାତ୍ର ଅଶାନ୍ତି, ବେକାରୀ, 
ଗଣ ଅଶାନ୍ତି । ଧନ୍ଦାଭିରିକ ଶିକ୍ଷା କର୍ମମୟ ଜୀବନ ପାଇଁ ଦିଗ୍ଦର୍ଶନ ଦେଇଥାଆନ୍ତା । 
କିନୁ ତାହା ହେବାକୁ ଆମେ ଦେଲୁନାହିଁ । 

ଗାନ୍ଧିଜୀ ଭାରତୀୟମାନଙ୍କ ଭିତରେ ଜାତୀୟ ସଂହତି ଓ ଭ୍ରାତୃଭାବ ବୃଦ୍ଧି ପାଇଁ 
ହିନ୍ଦୀକୁ ରାଷ୍ଟ୍ରଭାଷା ଭାବେ ଗ୍ରହଣ କରିବାକୁ ଉପଦେଶ ଦେଇଥଲେ | ତେଣୁ ଏହି ଭାଷା 
ଶିକ୍ଷା ଉପରେ ମଧ୍ଯ ମୌଳିକ ଶିକ୍ଷା ବ୍ୟବସ୍ଥାରେ ଜୋର ଦିଆଯାଇଥିଲା | ବିଭିନ୍ନ ଭାଷାଭାଷୀ 
ତଥା ବହୁ ସଂସ୍କୃତି ସଂପନ୍ନ ଗୋଟିଏ ରାଷ୍ଟ୍ରକୁ ଏକତାର ବେଡ଼ିରେ ବାନ୍ଧି ରଖ୍ମବା ପାଇଁ 
ଯେ ଏକ ରାଷ୍ଟ୍ରଭାଷାର ପ୍ରୟୋଜନ ଏହା ଗାନ୍ଧିଜୀ ଠିକ୍‌ ହୃଦୟଙ୍ଗମ କରି ପାରିଥିଲେ | 

ଗାନ୍ଧିଜୀଙ୍କର ସୁଚିନ୍ତିତ “ ମୌଳିକ ଶିକ୍ଷା ” ବ୍ୟବସ୍ଥା ଆମର ତଥାକଥିତ ଆଧୁନିକ 
ଶିକ୍ଷାବିଦ୍ମାନଙ୍କୁ ସୁହାଇଲା ନାହିଁ । ଉପଯୁକ୍ତ ଭାବରେ ଏହାର ପରୀକ୍ଷା ମୂଳକ ବ୍ୟବହାର 
କରାଗଲା ନାହିଁ | ଏଭଳି ଶିକ୍ଷା ବ୍ୟବସ୍ଥାର ଭାରତରେ ବ୍ୟାବହାରିକ ମୂଲ୍ୟ କଣ ତାହା 
ବିଚାର କରାଗଲା ନାହିଁ । ଭୂମିଷ୍ଠ ହେବାର ପରେ ପରେ ହିଁ ଏହାକୁ ହତ୍ୟା କରାଗଲା | 
ଏଭଳି ଏକ ସୁଚିନ୍ତିତ ଶିକ୍ଷା ବ୍ଯବସ୍ଥାର ହତ୍ଯାକାରୀମାନଙ୍କର ବିଚାର କରିବ କିଏ ? 


UU0 

ସମସ୍ତଙ୍କ ପାଇଁ ଶିକ୍ଷା : କେତେକ ଚିନ୍ତନୀୟ ଦିଗ 


ତେୟାନବେତମ ସଂବିଧାନ ସଂଶୋଧନ ପାଇଁ ବିଲ୍‌ ଗୃହୀତ ହୋଇଛି । ପ୍ରାଥମିକ 
ଶିକ୍ଷାକୁ ଅଧ୍ୟକ ସୁଦୂର ପ୍ରସାରୀ ଓ ଲୋକପ୍ରିୟ କରିବାପାଇଁ ସରକାର ଆଶାବାଦୀ । 
ସଂବିଧାନର ୪୫ ଧାରା ଅନୁସାରେ ୧୪ ବର୍ଷ ବୟସ ପର୍ଯ୍ୟନ୍ତ ସବୁପିଲାଙ୍କୁ ପ୍ରାଥମିକ 
ଶିକ୍ଷା ଯୋଗାଇଦେବାକୁ ଯେଉଁ ପ୍ରତିଶ୍ରତି ଦିଆଯାଇଥିଲା ତା'ର ଦୟନୀୟ ରୂପ ଆମେ 
ପ୍ରତ୍ୟେକ ଗ୍ରାମ ଓ ସହରତଳି ଅଞ୍ଚଳରେ ଦେଖୁବାକୁ ପାଉଛୁ । ପାଖାପାଖନ ୧୦ ୦ଲକ୍ଷ 
ପିଲା ଭାରତରେ ରହିଛନ୍ତି ଯେଉଁମାନେ କି ପ୍ରାଥମିକ ବିଦ୍ୟାଳୟର ଦ୍ଵାର ମାଡ଼ି ନାହାନ୍ତି । 
ଅଧାରୁ ସ୍ଭୁଲ ଛାଡୁଥିବା ପିଲାଙ୍କ ସଂଖ୍ୟା ଭୟ ସୃଷ୍ଟିକରେ । ଝିଅପିଲାଙ୍କ ପାଠ ପଢ଼ା ପାଇଁ 
ବାପା-ମା ନିରୁତ୍ସାହିତ । ଧାରା ୪୫ କେବଳ ଡାଇରେକ୍ତିଭ୍‌ ପ୍ରିନସିପୁଲସ୍‌ ଅଫ୍‌ ଷ୍ଟେଟ୍‌ 
ପଲିସିର ଏକ ଅଧୂନିୟମ ଯେଉଁଥିରେ ଉଲ୍ଲେଖ ରହିଛି ଯେ ସରକାର ମାଗଣାରେ 
ବାଧ୍ୟତାମୂଳକ ପ୍ରାଥମିକ ଶିକ୍ଷା ଯୋଗାଇ ଦେବାପାଇଁ ପ୍ରଚେଷ୍ଟା କରିବେ । ଏଥିରେ 
ଆଇନ୍‌ସିବ୍ଧତାକୁ ଲାଗୁ କରିବା ଅସମ୍ଭବ । କିନ୍ତୁ ୧୯୯୩ ମସିହାରେ ସୁପ୍ରିମକୋର୍ଟରେ 
ଉନ୍ଦିକ୍ରିଷ୍ଠନ୍‌ ଫଇସଲା ପ୍ରାଥମିକ ଶିକ୍ଷାକୁ ପିଲାର ମୌଳିକ ଅଧବକାରର ସ୍ଵରୂପ ପ୍ରଦାନ 
କଲା । ଏହି ରାୟକୁ ତେୟାନବେତମ ସଂଶୋଧନ ବିଲ କେବଳ ନିୟମିତି ରୂପ ଦେଲା | 
ଏହି ଚିଠାଟିରେ କିନୁୁ କେତେକ ତୁଟି ରହିଗଲା । ଏହି ଚିଠାରେ ଥବା ଅଧ୍ବନିୟମ 
ଛଅବର୍ଷରୁ ଉର୍ବ୍ବ ବୟସର ପିଲାମାନଙ୍କୁ ଲାଗୁ ହେଉଥିବାରୁ, ତା'ଠାରୁ କମ୍‌ ବୟସର 
ପିଲାମାନଙ୍କୁ ଏହି ମୌଳିକ ଅଧ୍ୂକାରରୁ ବଞ୍ଚିତ କରୁଛି | ଏଥିରେ କେତେଗୁଡ଼ିଏ ଅଧୁନିୟମ 
ରହିଛି ଯାହାକି ପିତାମାନଙ୍କୁ ପିଲାକୁ ସ୍କୁଲକୁ ନପଠାଇଲେ ଧର୍ଭବ୍ୟ ଅପରାଧ ପାଇଁ ଦାୟୀ 
କରିବ । ଭାରତର କୋଣ ଅନୁକୋଣରେ ଲକ୍ଷ ଲକ୍ଷ ପିତାମାତା ଅହନ୍ତି ଯେଉଁମାନେ 
ଦିନକୁ ଦି” ବେଳା ଖାଦ୍ୟ ଗଣ୍ଡାଏ ପାଆନ୍ତି ନାହିଁ । ଦେହ ଲୁଚାଇବାଲାଗି ଲୁଗାଖଣ୍ଡେ 
ମଧ୍ୟ ସମୟ ସମୟରେ ମିଳେନା । ଏଭଳି ପରିସ୍ଥିତିରେ ପିତାମାତାଙ୍କ ପାଇଁ ଏହା ଏକ 
ପ୍ରକାର ଅତ୍ୟାଚାରର ବ୍ୟବସ୍ଥା କହିଲେ ଅତ୍ୟୁକ୍ତି ହେବ ନାହିଁ । 

ଆମ ପ୍ରାଥମିକ ବିଦ୍ୟାଳୟଗୁଡ଼ିକ ଓ ତହିଁରେ ରହିଥିବା ଶିକ୍ଷକମାନେ ସମସ୍ତଙ୍କ 
ପାଇଁ ଶିକ୍ଷା ଯୋଗାଇ ଦେବାକୁ ପ୍ରସ୍ତୁତ ତ ? ଫିଲ୍ମଟିଏ ତିଆରି ସରିଲେ ସେନସର 

ବୋର୍ଡ ଯେଉଳି କଇଁଚି ଧରି ବସି ମନକୁ ପାଉନଥିବା ଅଂଶଗୁଡ଼ିକୁ କାଟିପକାଏ, ଠିକ୍‌ 
ସେହିଭଳି ହେଉଛି ଶିକ୍ଷାକ୍ଷେତ୍ରରେ ଶିକ୍ଷକଙ୍କର ମୂଲ୍ୟାୟନର ଧାରା | ସେ ମହାଶୟମାନେ 
ନିଜେ ଠିକଣା କରିପକାନ୍ତି କିଏ ପାଠ ପଢ଼ିବା ପାଇଁ ଯୋଗ୍ୟ ଓ କିଏ ନୁହେଁ | ତାଙ୍କରି 
ଅବହେଳା ଓ ଅନାଗ୍ରହଯୋଗୁଁ ପ୍ରାୟ ପଚାଶଭାଗ ପିଲା ଶିକ୍ଷା ପ୍ରତି ବିମୁଖ ହୋଇପଡ଼ନ୍ତି | 
ସେମାନେ ଚାହାନ୍ତି କେବଳ ସହଜରେ ପାଠ ବୁଝୁଥିବା, ତାଙ୍କ ପାଇଁ ଅଧୁକ ପରିଶ୍ରମ 
ନପଡ଼ୁଥିବା ବୁବ୍ଧିମାନ ଓ ସୁସ୍ଥ ସବଳ ପିଲା ହିଁ ବିଦ୍ୟାଳୟକୁ ଆସନ୍ତୁ ଯାହା ଫଳରେ କି 
ତାଙ୍କ ଉପରେ ଶିକ୍ଷାଦାନର ଚାପ କମ୍‌ ପଡ଼ିବ । ଭାବନ୍ଧୁ ତ - ଗୋଟିଏ ଡାକ୍ତରଖାନା 
ଯେଉଁଠି ରୋଗ ଉପଶମ ହେବା କଥା, ସେଠି ଯଦି ରୋଗୀମାନଙ୍କୁ ଫେରାଇ ଦିଆଯାଏ 
ଯେ ସେଠାରେ କେବଳ ସୁସ୍ରଲୋକମାନଙ୍କୁ ହି ଗ୍ରହଣ କରାଯିବ, ତେବେ ସେ ଡାକ୍ତରଖାନା 
କେତେ ଦୂର ସହାୟକ ? ଠିକ୍‌ ସେହିଭଳି ସ୍କୁଲଗୁଡ଼ିକ ଯଦି ସୁସ୍ଥଧୀ ସଂପନ୍ନ ପିଲାଙ୍କ 
ଶିକ୍ଷାପାଇଁ ପ୍ରଯତ୍ନ କରେ ତେବେ ନିମ୍ବଧୀ ସଂପନ୍ନ ପିଲାଙ୍କ କଥା ବୁଝିବ କିଏ ? 
ଭାରତର ଛଅ ପ୍ରତିଶତ ପିଲା କୌଣସି ନା କୌଣସି ଅକ୍ଷମତାର ଶିକାର 
ହୋଇଥାନି | ସେହି ଅକ୍ଷମ ପିଲାଗୁଡ଼ିକ ପଢ଼ିବେ କେଉଁଠି ? ଆମ ସାଧାରଣ ସ୍କୁଲମାନଙ୍କର 
ଶିକ୍ଷକମାନେ ତାଙ୍କୁ ବିଦ୍ୟାର୍ଥୀ ଭାବେ ଗ୍ରହଣ କରିବେ ତ ? ଏମାନଙ୍କର ସଂଖ୍ୟା କିଛି 
କମ୍‌ ନୂହେଁ | ସତୁଲ ଯିବା ବୟସର ପ୍ରାୟ ୧ ୫ ରୁ ୧୬ କୋଟି ପିଲାଙ୍କ ଭିତରୁ ଏମାନଙ୍କର 
ସଂଖ୍ୟା କିଛି କମ୍‌ ନୁହେଁ । ସ୍ତୁଲଯିବା ବୟସର ଏହି ପିଲାଙ୍କ ସଂଖ୍ୟା ପ୍ରାୟ ୯୦ ରୁ ୯୬ 
ଲକ୍ଷ | ଏମାନଙ୍କର ପିତାମାତା ସେମାନଙ୍କୁ ନେଇ ଚିନ୍ତିତ | ତାଙ୍କ ଦୁଃଖ ବୁଝିବା ପାଇଁ, 
ତାଙ୍କ ଆଖର ଲୁହ ପୋଛି ମନରେ ଖୁସିର ଝଲକ ଟିକିଏ ଆଣିବାପାଇଁ, ତାଙ୍କ ପିଲାଙ୍କୁ 
ପାଠ ପଢ଼ିବାର ସୁଯୋଗ ଯୋଗାଇ ଦେବା ପାଇଁ ପ୍ରାଥମିକ ବିଦ୍ୟାଳୟରେ ପ୍ରୟୋଜନୀୟ 
ପରିବେଶ ଓ ଆନୁସଙ୍ଗକ ସମ୍ବଳ ଦେଖୁବାକୁ ମିଳେ କି ? ଏହି ପିଲାମାନଙ୍କ ପାଇଁ 
ନିଶ୍ଚିତ ଶିକ୍ଷା ଯୋଜନା ଲାଗୁ କରାଯିବ ତ ? ଓଡ଼ିଶା ସରକାରଙ୍କ ଏକ ହିସାବ ଅନୁଯାୟୀ 
ଏବେ ମଧ୍ଯ ପ୍ରାଥମିକ ସ୍ତରରେ ଶତକଡା ୭୪ ଭାଗ ଆଦିବାସୀ ଓ ୫ ୨ଭାଗ ହରିଜନ 
ପିଲା ମଝିରୁ ପାଠ ଛାଡ଼ି ଦିଅନ୍ତି । ଆଦିବାସୀ ଝିଅମାନଙ୍କ କ୍ଷେତ୍ରରେ ଏ ସଂଖ୍ଯା ପ୍ରାୟ 
୯୦ ପ୍ରତିଶତ | ଏହି ପୁଅ ଝିଅମାନେ ଏକବିଂଶ ଶତାବ୍ଦୀରେ ଆମ ସମାଜର ସୁସ୍ଥ ଓ 
ସଚେତନ ନାଗରିକ ହେବେ ନା ସାମାଜିକ ସମସ୍ଯା ସୃଷ୍ଟିକାରୀ ବୋଝ ହେବେ ? 
ଏବେଠାରୁ ଏସବୁ ପରିସଂଖ୍ୟାନର ତାପୂର୍ଯ୍ୟକୁ ବୁଝି ଏଥୁପାଇଁ ବିହିତ ପ୍ରତିକାର ହେବା 
ଦରକାର | ପ୍ରାଥମିକ ଶିକ୍ଷାକୁ ଅଧ୍ୟକ ଶକ୍ତିଶାଳୀ କରିବାପାଇଁ ପ୍ରତିଛଅ ମାସରେ ଯେଉଁ 
ନୂଆ ନୂଆ ଶଦଦର ପ୍ରହେଳିକା ସୃଷ୍ଟି କରାଯାଇ ସମସ୍ତଙ୍କ ପାଇଁ ଶିକ୍ଷା, ନିଶ୍ଚିତ ଶିକ୍ଷା 
ଯୋଜନା, ସର୍ବଶିକ୍ଷା ଅଭିଯାନ, ବିକଛ ଶିକ୍ଷା ଯୋଜନା ଭଳି କେବଳ ନାମରେ ସୀମିତ 
ନରହି ପ୍ରାଥମିକ ଶିକ୍ଷାକୁ ଲୋକପ୍ରିୟ କରାଇବା ଲାଗି ଅଧ୍ୂକ ଟାଣୁଆ ପଦକ୍ଷେପ ନିଆଯିବା 

ଦରକାର ! ଏଥପାଇଁ ପ୍ରାଥମିକ ସ୍ତୁଲ ସଂଖ୍ଯା ବଢ଼ାଇବାକୁ ପଡ଼ିବ । ଆଶ୍ଚର୍ଯ୍ୟର କଥା 
ଯେ ଗତ ପାଞ୍ଚବର୍ଷ ଭିତରେ ଓଡ଼ିଶାରେ ଗୋଟିଏ ହେଲେ ନୂଆ ପ୍ରାଥମିକ ବିଦ୍ୟାଳୟ 
ଖୋଲାଯାଇ ନାହିଁ । ଅଧକ ସଂଖ୍ୟକ ପ୍ରାଥମିକ ଶିକ୍ଷକ ଓ ଶିକ୍ଷୟିତ୍ରୀ ନିଯୁକ୍ତି କରିବାକୁ 
ହେବ । ସୁଲଗୁଡ଼ିକରେ ପିଲାମାନଙ୍କୁ ଅନ୍ତତଃ ପାଞ୍ଚବର୍ଷ ବାନ୍ଧି ରଖୁବା ପାଇଁ ଯାହା ସବୁ 
ଆକର୍ଷଣ ସୃଷ୍ଟି କରାଯିବା ଦରକାର ତାହା ଶିକ୍ଷକମାନଙ୍କୁ କରିବାକୁ ପଡ଼ିବ । ଶିକ୍ଷକମାନଙ୍କୁ 
ସ୍ଵତନ୍ତ୍ର ତାଲିମ ଦିଆଗଲେ ଓ ସେମାନଙ୍କ ପାଇଁ ପ୍ରୋତ୍ସାହନର ବ୍ୟବସ୍ଥା ରହିଲେ ପ୍ରାଥମିକ 
ଶିକ୍ଷାର ସ୍ଵରୂପ ଯେ ବଦଳିବ ଏଥିରେ ସନ୍ଦେହ ନାହିଁ । 

ପ୍ରାଥମିକ ବିଦ୍ୟାଳୟଗୁଡ଼ିକ ଛୋଟ ପିଲାଙ୍କ ପାଇଁ ଉଦ୍ଦିଷ୍ଟ । ଏହି ବୟସର 
ପିଲାମାନଙ୍କୁ ବିଦ୍ୟାଳୟ ପରିସରରେ ବାନ୍ଧି ରଖଵବାପାଇଁ ଯେଭଳି ଆନନ୍ଦଦାୟକ ଶିକ୍ଷା 
ବ୍ୟବସ୍ଥା ରହିବା ଦରକାର ତାହା ନ ରହିଲେ ପିଲାଙ୍କ ପାଇଁ ତାହା ରୁଚିକର ହେବ 
ନାହିଁ । ପିଲାଏ ବହିର ପାଠ ଅପେକ୍ଷା ବିଭିନ୍ନ କାର୍ଯ୍ୟକ୍ରମରେ ଭାଗନେବାକୁ ଅଧକ 
ଆଗ୍ରହ ଦେଖାନ୍ତି । ଖେଳ - କସରତ, ନାଚ - ଗୀତ, ଗଛକଥନ, ପ୍ରକୃତି ପର୍ଯ୍ୟବେକ୍ଷଣ 
ସେମାନଙ୍କୁ ପ୍ରଚୁର ଆନନ୍ଦ ଦେଇଥାଏ । ବିଦ୍ୟାଳୟରେ ଏ ସବୁର ପର୍ଯ୍ୟାପ୍ତ ବ୍ଯବସ୍ଥା 
କରାଗଲେ ପିଲାଟି ଘରେ ରହିବାକୁ ଚାହିଁବ ନାହିଁ ¦ ନିକଟରେ ମୟୁରଭଞ୍ଜର ବେତନଟୀ 
ବୃକ୍ର ଗୋଟିଏ ଗାଁକୁ ଗବେଷଣା ପାଇଁ ଯାଇଥିବା ବେଳେ ଗୋଟିଏ ଆଦିବାସୀ ଗାଁର 
ମାଆମାନଙ୍କ ସହିତ ଆଲୋଚନା ପ୍ରସଙ୍ଗରେ ଜାଣିବାକୁ ମିଳିଲା ଯେ ସ୍କୁଲର ମାଷ୍ଟର 
ତାଙ୍କ ପିଲାଙ୍କୁ ବହୁତ ମାଡ଼ ଦେଉଥିବାରୁ ସେମାନେ ତାଙ୍କ ପିଲାଙ୍କ ପାଠପଢ଼ା ବନ୍ଦ କରି 
ଦେଇଛନ୍ତି । ତାଙ୍କ ଯୁକ୍ତି ହେଲା ତାଙ୍କ ଘରେ ପିଲାମାନେ ଚଗଲାମି କଲେ ସେମାନେ 
ତାଙ୍କୁ ମାରୁନଥବା ବେଳେ ମାଷ୍ଟର କାହିଁକି ସ୍ବୁଲରେ ମାରିବେ ? କୌଣସି ପିଲା ଶାସ୍ତି 
ପାଇବାକୁ ଭଲ ପାଏ ନାହିଁ । ପାଠ ପାଇଁ ମାଡ଼ ଖାଇବାକୁ ହେଲେ ସେମାନେ ପାଠ 
ପାଇଁ ଆଗ୍ରହ ଦେଖାଇବେ କାହିଁକି ? ସ୍କୁଲ ଯିବା ନାଁ ଶୁଣିଲେ ଘୋଡ଼ି ଘାଡ଼ି ହୋଇ 
ଶୋଇବେ ନ ହେଲେ ବାଡ଼ି ବଗିଚାରେ ଲୁଚିବେ | ସୁଲ ତାଙ୍କ ଅବଚେତନ ମନରେ 
ଭୟଙ୍କର ଭୟ ସୃଷ୍ଟି କରିବ | 

ତେଣୁ ପ୍ରାଥମିକ ବିଦ୍ଯୟାଳୟଗୁଡ଼ିକର ସଂଖ୍ୟା ଅଧକ ହେଲେ କେବଳ ଚଳିବ 
ନାହିଁ । ସେଗୁଡ଼ିକ ପିଲାମାନଙ୍କ ପାଇଁ କିଭଳି ସରସ ଓ ମନଲୋଭା ହୋଇ ପାରିବ 
ସେଥୁପାଇଁ ମଧ୍ୟ ଦୃଷ୍ଟି ଦିଆଯିବା ବିଧେୟ । ପ୍ରାଥମିକ ଶିକ୍ଷା-ବୁନିଆଦି ଶିକ୍ଷା, ଅତ୍ଯନ୍ତ 
ପ୍ରୟୋଜନୀୟ ଶିକ୍ଷା ଓ ଶିକ୍ଷାର ଅୟମାରମ୍ଭ । ତେଣୁ ତାହାର ଗୁଣାତ୍ସକ ମାନ ବୃଵିପାଇଁ 
ସମସ୍ତ ପ୍ରଚେଷ୍ଟା କରାଯିବା ପ୍ରୟୋଜନ । 

ଶିକ୍ଷାପାଇଁ ସମାଜର ଦାୟିତ୍ବ 


କିଛିଦିନ ପୂର୍ବେ “ ଜାତୀୟ ଶିକ୍ଷକ ଶିକ୍ଷା ପରିଷଦ” ଆନୁକୂଲ୍ୟରେ ଓଡ଼ିଶାରୁ 
ଆମେ କିଛି ଶିକ୍ଷାବିଦ୍‌ ଗୁଜୁରାଟରେ ଏକ ଜାତୀୟ କର୍ମଶାଳାରେ ଯୋଗଦେବାକୁ 
ଯାଇଥୁଲୁ । କର୍ମଶାଳାର ଉଦ୍ଦେଶ୍ଯଥୁଲା ଶିକ୍ଷା ଓ ସମାଜର ସଂପର୍କ ସମ୍ବନ୍ଧରେ ବିଚାର 
କରିବା ଓ ଗୁଜୁରାଟରେ ଶିକ୍ଷା କ୍ଷେତ୍ରରେ ସମାଜର ଅବଦାନକୁ ସ୍ଵଚକ୍ଷୁରେ ଦେଖୁବା ଓ 
ଅନୁଭବ କରିବା । ସ୍ଥାନ ନିରୂପଣ ହୋଇଥଲା “ ସାବର କାଂଟା” ଜିଲ୍ଲାର ଏକ ନିହାତି 
ଅପନ୍ତରା ଗାଁ “ ଅନେରା” ଯାହାର ଅର୍ଥ ଅନନ୍ୟା । ଆଜକୁ ପ୍ରାୟ ପଚାଶ ବର୍ଷ ହେଲା ଏକ 
ସମାଜସେବୀ ଦଂପର୍ତୀ ଏହି ଗାଟିକୁ ପରୀକ୍ଷାମୁଳକ ଭାବେ ଗ୍ରହଣକରି ଏହାର ଉନ୍ନତି କଳେ 
କାର୍ଯ୍ୟ କରୁଛନ୍ତି । ଆମେ ରହିଲୁ ଅନେରାଠାରେ ଥିବା ଏକ ପ୍ରାଥମିକ ଶିକ୍ଷିକ ତାଲିମ 
କଲେଜଠାରେ | ଯାହାର ଗୋଟିଏ ପଟେ ରହନ୍ତି ଏହି ଦମ୍ପତ୍ୀ । ସଂପୂର୍ଣଣଭାବେ ଗାନ୍ଧିଜୀଙ୍କ 
ଆଦର୍ଶରେ ପରିଚାଳିତ ଏହି ଅନୁଷ୍ଠାନରେ ପଢୁଥିବା ପ୍ରାୟ ଷାଠିଏ ଜଣ ଝିଅ ସତେ ଯେମିତି 
ତାଙ୍କରି ଝିଅ | ସକାଳ ପ୍ରାର୍ଥନଠାରୁ ଆରମ୍ଭ କରି ପରିବେଶ ସଫେଇ, ରୋଷେଇ ଓ 
ଶୌଚାଳୟ ପରିଷ୍କାର କରିବା ଇତ୍ଯାଦି ସମସ୍ତ କାର୍ଯ୍ୟ ହସି ହସି କରନ୍ତି ସେମାନେ । 
ଆମମାନଙ୍କ ପାଇଁ ସେହି ହଷ୍ଷେଲର ଦ୍ଵିତଳ ପ୍ରାସାଦର ଏକ ଅଂଶ ରହିବାପାଇଁ 
ଦିଆଯାଇଥାଏ । ପ୍ରାୟ ଆଠଦିନର ରହଣି ଆମ ପାଇଁ ଏତେ ଆନନ୍ଦ ଦାୟକ ଥିଲା ଯେ 
ଭାଷାରେ ବର୍ଣ୍ଣନା କରିବା ଅସମ୍ଭବ । ସେମାନଙ୍କ ସହିତ ମିଶି ଆମେମାନେ ମଧ୍ୟ ସମସ୍ତ 
କାର୍ଯ୍ୟ ନିଜ ହାତରେ ସମ୍ପାଦନ କରିବାରେ ଅଶେଷ ଆନନ୍ଦ ଅନୁଭବ କରିଥିଲୁ । 

ପ୍ରତ୍ୟେକ ଦିନ ପୂର୍ବାହୃଟି ବିତିଯାଏ ଆଲୋଚନାରେ । ଅପରାହୁରେ ଥାଏ ପ୍ରତିଦିନ 
ଗୋଟିଏ ଲେଖୀ ଗ୍ରାମ ପରିଦର୍ଶନ । କଟା ରାସ୍ତାଟିଏ ନଥିବା ସେହି ଗ୍ରାମଗୁଡ଼ିକରେ 
ସ୍କୁଲଗୁଡ଼ିକୁ ଦେଖ ଆମେ (ଓଡ଼ିଶାର ପ୍ରତିନିଧ୍) ଆଶ୍ଚର୍ଯ୍ୟ ହୋଇଗଲୁ । ଗୋଟିଏ ଗୋଟିଏ 
ଗାଁରେ ତ ସ୍କୁଲ ଘର ପିଲା ସଂଖ୍ୟା ତୁଳନାରେ ବହୁତ ବଡ଼ | ଏହାର କାରଣ ପଚାରିବାରୁ 
ସ୍କୁଲ ପରିଚାଳନା କରୁଥିବା ଗାଁ ମୁରବୀମାନେ କହିଲେ, “ ଭବିଷ୍ୟତରେ ଅଧ୍ୂକ ସଂଖ୍ୟକ 
ପିଲା ଆସିବେ, ହାତରେ ଅର୍ଥ ଥାଉଁ ଥାଉଁ ବଡ଼ କରି ସୁଲଟିଏ କରିଦେଲେ ଏକାଠି କାମ 
ତୁଟିଲା | ପ୍ରତି ବର୍ଷ ବଢ଼ାଇବ କିଏ ?” କାବା ହେଲୁ ତାଙ୍କର ଦୂର ଦୃଷ୍ଟି ଦେଖୁ । 

ଶିକ୍ଷା : ଦିଗ ଓ ଦିଗନ୍ତ ୨୭ 


ଆମ ଭଳି ଜାମ୍ମୁ-କାଶ୍ମୀରରୁ ଆସିଥିଲେ କିଛି ବନ୍ଧୁ । ତାଙ୍କ କଥା ନିଆରା । 
ଆତଙ୍କବାଦ ଯୋଗୁଁ ଶିକ୍ଷା ବ୍ଯବସ୍ଥା ବିପର୍ଯସ୍ତ । ସେମାନେ ମଧ୍ଯ ଆଶ୍ଚର୍ଯ୍ୟ ହେଲେ 
ଲୋକଙ୍କ ଭିତରେ ଶିକ୍ଷା ସମ୍ବନ୍ଧୀୟ ଆଗ୍ରହ ଦେଖ । ଗ୍ରାମର ପ୍ରତ୍ୟେକ ବ୍ଯକ୍ତି ଚାଷୀ । 
ଯେଉଁମାନେ ଶିକ୍ଷିତ ସେମାନେ ପ୍ରାୟ ସହରରେ ରହନ୍ତି | ଆମେ ଯେଉଁ ଗାଁରେ ପହଞ୍ଚଛୁ, 
ଶହ ଶହ ସଂଖ୍ୟାରେ ସ୍ତ୍ରୀ ପୁରୁଷ ଆମକୁ ଦେଖୁବାକୁ ଆସିଛନ୍ତି । କେଉଁ ଗାଁରେ ବାଜା, 
ଢ଼ୋଲ ସହିତ ସ୍ଵାଗତ ତ କେଉଁ ଗାଁରେ ନୃତ୍ୟଟସଂଗୀତରେ ସମ୍ବର୍ବନା । ସେମାନଙ୍କ 
ଭିତରେ ଅମାପ ଆଗ୍ରହ- ଏମାନେ ଆସିଛନ୍ତି, କିଛି ନୂଆକଥା କହିବେ ତାଙ୍କ ପିଲାଙ୍କର 
ଉନ୍ନତି ପାଇଁ । କିନ୍ତୁ ତାଙ୍କ ଦ୍ଵାରା ନିର୍ମିତ ସୁୁଲଗୁଡ଼ିକ ଦେଖୁ ଆମେ ଯେ ସ୍ତବଧ, ସେ 
କଥା ସେମାନେ ଜାଣିବେ କେଉଁଠୁ ? ଗ୍ରାମବାସୀମାନଙ୍କ ସହିତ କଥା ହୋଇ ଜାଣିଲୁ 
ଯେ ସରକାରଙ୍କର ବିନା ସାହାଯ୍ୟରେ ସେହି ସ୍କୁଲଗୁଡ଼ିକ ପ୍ରତିଷ୍ଠା କରାଯାଇଛି । ଗ୍ରାମର 
ଧନାବ୍ୟକ୍ତି ଜମିଦାନ କରିବା ବେଳେ ଅନ୍ୟମାନଙ୍କ ଅନୁଦାନରେ ସ୍ୁଲଗୁଡ଼ିକ ତିଆରି 
ହୋଇଛି | ଗୁଜୁରାଟୀମାନଙ୍କର ସବୁଠାରୁ ବଡ଼ ଧାର୍ମିକ ବ୍ୟାପାର ହେଉଛି ବିଦ୍ୟାଦାନ । 
ପିତୃ ମାତୃ ଶ୍ରାଦ୍ଧଠାରୁ ଆରମ୍ଭ କରି ପୁତ୍ର କନ୍ଯାଙ୍କ ବିବାହ ଅଥବା ସନ୍ତାନ ଜନ୍ମ ହେଲେ 
ସୁଲ ପାଇଁ ପ୍ରୟୋଜନୀୟ ଜିନିଷଟିଏ ଦେବାକୁ ସେମାନେ ଅଗେଇ ଆସନ୍ତି । ଚୌକି 
ଟେବୁଲଠାରୁ ଆରମ୍ଭ କରି ହାର୍ମନିୟମ୍‌, ତବଲା ଅଥବା ମାଇରକ୍‌ ସେଟ୍‌ ସବୁ ଗ୍ରାମବାସୀଙ୍କ 
ଦାନ । ଏହା ବ୍ୟତୀତ ପ୍ରତ୍ୟେକ ଗ୍ରାମରେ ଦୂଗ୍ଧ ସମବାୟ ସମିତି ଚାଲିଛି ! ପ୍ରତ୍ୟେକ 
ଗ୍ରାମବାସୀ ପ୍ରତିଦିନ ବହୁ ଲିଟର କ୍ଷୀର ବିକ୍ରି କରନ୍ତି । ସ୍ଥିର କରାଯାଇଛି ଯେ କ୍ଷୀର ବିକ୍ରିର 
ପଞ୍ଚାନବେ ଭାଗ ବିକ୍ରେତା ନେବେ ଓ ପାଞ୍ଚ ଭାଗ ସ୍କୁଲର ଉନ୍ନତି କଳେ ଦାନ କରିବେ । 
ସେହି ଅର୍ଥ ମାସ ଶେଷରେ ହିସାବ ହୋଇ ସମବାୟ କେନ୍ଦ୍ରରୁ ବିଦ୍ୟାଳୟ ପାଣ୍ଠିକୁ ଚାଲି 
ଆସେ । କେବଳ ସେତିକି ନୁହେଁ, ସେମାନଙ୍କର ମହନୀୟତାର ଆଉ ଏକ ନଳିର 
ଦେଖିଲୁ । କୌଣସି ପରିବାରରେ ଯଦି ଅର୍ଜନକାରୀର ବିୟୋଗ ହୁଏ, ସେହି ପରିବାରର 
ପ୍ରତ୍ୟେକ ପିଲାର ପାଠ ପଢ଼ାର ଦାୟିତ୍ଵ ଗୋଟିଏ ଲେଖାଏ ପରିବାର ବହନ କରନ୍ତି, 
ଯାହା ଫଳରେ ପିଲାଙ୍କର ପାଠପଢ଼ା ଟାଲୁ ରହିପାରେ ! ଲୁଗାପଟାଠାରୁ ଆରମ୍ଭ କରି 
ଯାବତୀୟ ଖର୍ଚ୍ଚ ସମାଜ ହିଁ ବହନ କରିନିଏ । ଶୁଣୁଥଲୁ ଓ ଦେଖୁଥିଲୁ ପାଠପଢ଼ା ପ୍ରତି 
ସେହି ଗ୍ରାମୀଣ ସ୍ତ୍ରୀ ପୁରୁଷଙ୍କର ଆଗ୍ରହ | ତୁଳନା କରିଥିଲୁ ମନେ ମନେ ଓଡ଼ିଶାର 
ସ୍କୁଲମାନଙ୍କର ଅବସ୍ଥା ସହିତ | “ ସରକାର ସବୁ କରିବେ” ଏଇ ମନୋବୃତ୍ତି ଆମର । 
ତାହା ହିଁ ବିଦ୍ୟାଳୟଗୁଡ଼ିକୁ ଜରାଜୀର୍ଣ୍ଣ ଓ ବିକଳାଙ୍ଗ କରିବାରେ ସାହାଯ୍ଯ କରୁଛି । 

ମଣିଷ ସମାଜର ସୃଷ୍ଟି ହିଁ ଶିକ୍ଷାର ଅୟମାରମ୍ଭକୁ ସୂଚିତ କରିଥାଏ | ସମାଜ ତା'ର 
ନିଜର ଅଗ୍ରଗତି ତଥା ପରିପୁଵ୍ଚି ପାଇଁ ଶିକ୍ଷା ନାମକ ଅଙ୍ଗକୁ ସୃଷ୍ଟି କରିଥାଏ । ଶିକ୍ଷା ସମାଜ 
ଦ୍ଵାରା ସୃଷ୍ଟ କାରଣ ସମାଜ ତା'ର ଆଶା, ଆକାଂକ୍ଷା ଓ ସ୍ବପ୍ନକୁ ଶିକ୍ଷାୟତନର ଜରାଜୀର୍ଣ୍ 

ରୂପକୁ ଦେଖୁ ଓଡ଼ିଶାବାସୀ କଟୁ ସମାଲୋଚନା କରୁଛନ୍ତି ସତ, କିନ୍ତୁ ସାହାଯ୍ୟର ହାତ 
ପ୍ରସାରଣ କରିବା ଦେଖାଯାଉ ନାହିଁ । ଏକ ଶତାଦ୍ଦୀରୁ ଉର୍ଧ ସମୟ ଧରି ନିଜ କୋଳରେ 
ହଜାର ହଜାର ଶିଶୁଙ୍କୁ ପ୍ରତିପାଳନ କରି ଶିକ୍ଷାର ପାହାଚ ଅତିକ୍ରମ କରାଇଥିବା 
ବିଦ୍ୟାଳୟଗୁଡ଼ିକ ଇତିହାସର ମୂକ ସାକ୍ଷୀ ହୋଇ ଠିଆ ହୋଇଛନ୍ତି ଜରାଜୀର୍ଣ୍ଣ ଅବସ୍ଥାରେ । 
କେତେବେଳେ ଟଳି ପଡ଼ିବେ ଜଣାନାହିଁ । ଲାଳନକର୍୍ତୀ ମାତା ର ଯତ୍ନ ନେବାକୁ ଯତ୍କିଞଚିତ 
ସାହାଯ୍ୟ ଦେବାକୁ କେଉଁ ଛାତ୍ର କେବେ ମନା କରିବ କି ? ସରକାରୀ ସାହାଯ୍ୟକୁ 
ଭୂକ୍ଷେପ ନ କରି ସମାଜ ଯଦି ବେଳହୁଁ ସେଗୁଡ଼ିକର ଯତ୍ନ ନିଅନ୍ତା ତେବେ ସ୍କୁଲ ଗୁଡ଼ିକର 
ରକ୍ଷଣାବେକ୍ଷଣ ଉପଯୁକ୍ତ ଭାବେ ହୋଇପାରନ୍ତା । 

ଆସନ୍ୁଟ ଇତିହାସରୁ ଆଣିଥିବା ଏହି ଉଦାହରଣଟିକୁ ଦେଖୁବା । ବ୍ରିଟିଶମାନେ 
୧୮୦୩ରେ ଓଡ଼ିଶାକୁ ଆସିବା ପୂର୍ବରୁ ଓଡ଼ିଶାରେ ଏକ ଅତ୍ଯନ୍ତ ସୁସଂଗଠିତ ଓ 
ସମୟୋପଯୋଗୀ ଦେଶୀୟ ଶିକ୍ଷା ବ୍ଯବସ୍ଥା ଥଲା । ଏହାର ସଂପୂର୍ଣ ପରିଚାଳନା ସମାଜ 
ତା'ର ନିଜର ପ୍ରୟୋଜନୀୟତା ଦୃଷ୍ଟିରୁ କରୁଥିଲା ! ଶିକ୍ଷା ସ୍ଥୁଳ, ଶିକ୍ଷକଙ୍କ ଦରମା, ତାଙ୍କର 
ଖାଦ୍ୟପେୟ ଇତ୍ଯାଦି ସମସ୍ତ ବ୍ୟବସ୍ଥା କରୁଥିଲେ ଅଭିଭାବକମାନେ | ୧୮୮୪ 
ମସିହାରେ ଗଞ୍ଜାମ ଜିଲ୍ଲାରେ ପରିଚାଳିତ କେତେଗୁଡ଼ିଏ ଦେଶୀୟ ବିଦ୍ଯାଳୟ କଥା 
ବିଚାର କରିବା ଯେଉଁଗୁଡ଼ିକ ସରକାରଙ୍କ ଶିକ୍ଷା ବିଭାଗ ଅଧୀନରେ ନଥାଇ ମଧ୍ଯ 
ସୁରୁଖୁରୁରେ ଚାଲୁଥିଲେ | ୧୮୮୧ ମସିହାରେ ଜନଗଣନା ଅନୁଯାୟୀ 
୧୫, ୪୮,୬ ୯ ୬ ଲୋକ ଗଞ୍ଜାମରେ ବାସ କରୁଥିଲେ | ଏହି ଜିଲାର ୭ ୮୩ଟି ଗ୍ରାମରେ 
ଲୋକଙ୍କ ଦ୍ଵାରା ପରିଚାଳିତ ୯ ୨୯ଟି ଦେଶୀୟ ବିଦ୍ୟାଳୟରେ ୧ ୨,୧୫୩ ଜଣ ପିଲା 
ପଢୁଥିଲେ | ଏମାନଙ୍କୁ ପଢ଼ାଇବା ଲାଗି ମାସକୁ ହାରାହାରି ସାଢ଼େ ଛଅ ଟଙ୍କା ବେତନରେ 
୯ ୨୯ ଜଣ ଶିକ୍ଷକ ପାଠ ପଢ଼ାଉଥଲେ । 

ସରକାରୀ ଶିକ୍ଷାର ମୂଳଦୁଆ ପଡ଼ିଲା ବ୍ରିଟିଶ ଅମଳରେ । ସମାଜ ଧୀରେ ଧୀରେ 
ଶିକ୍ଷା ପରିଚାଳନାରୁ ଦୂରେଇ ଗଲା | “ ସରକାର ସବୁ କରିବେ” ମନୋଭାବର ସୃଷ୍ଷି 
ହେଲା ସେହି ଦିନଠାରୁ | ସ୍ବାଧୀନୋତ୍ତର ଭାରତରେ ଶିକ୍ଷାର ଢ଼ାଞ୍ଚା ବଦଳିଗଲା ! 
ଗଣତନ୍ତ୍ରରେ ନିଜ ମନଲାଖନ ପାଠପଢ଼ିବାର ଆଗ୍ରହ ମଧ୍ୟ ବଢ଼ିଲା ! ଆଧୁନିକ ଓ ବିଉଶାଳୀ 
ପରିବାରମାନେ ତାଙ୍କ ପିଲାଙ୍କ ପାଇଁ ଭଲ ବିଦ୍ୟାଳୟ ଓ ଭଲ ଶିକ୍ଷାବ୍ୟବସ୍ଥା ଚାହିଁଲେ । 
ଘରୋଇ ସଂସ୍ଥାମାନେ ସତୁଲ ଖୋଲିଲେ ।! ସ୍କୁଲ ଫି ଅପର୍ଯ୍ୟାପ୍ତ ବଢ଼ିଲା । ଅଧକରୁ 
ଅଧ୍ବକ ସଂଖକ ପିଲାଙ୍କୁ ସ୍ଥାନ ଦେବାପାଇଁ ଭବ୍ଯ ଅଟ୍ଟାଳିକାମାନ ତିଆରି ହେଲା ! 
ସେମାନଙ୍କ ଚାକଚକ୍ୟ ପାଖରେ ଆମର ଅବହେଳିତ ସ୍କୁଲମାନଙ୍କର ଅବସ୍ଥା ଦେଖୁଲେ 
ମନରେ ପ୍ରଶ୍ନ ଉଠେ - “ଆମେ କ”ଣ ଆଉ ସୁଲଗୁଡ଼ିକର ଉନ୍ନତି ଓ ରକ୍ଷଣାବେକ୍ଷଣ 
କରିପାରିବୁ ନାହିଁ ? ସମାଜର କ'ଣ ଏ ଦିଗରେ କିଛି ଦାୟିତ୍ଵ ନାହିଁ ? 

ଅହମଦାବାଦରୁ ଫେରିବା ବେଳକୁ ମନରେ ଅନେକ ସ୍ଵପ୍ନ । ଏ ଦିଗରେ ଯେମିତି ହେଉ 
କିଛି କରିବାକୁ ହେବ । ଭାବିଲି ପାଖରେ ଥବା ପ୍ରାଥମିକ ସ୍କୁଲଟି ପାଇଁ ପ୍ରଥମେ କିଛି ଉନ୍ନତି 
ମୂଳକ କାର୍ଯ୍ୟ କରାଯାଉ ! ସାହିରେ ଥିବା ବାନ୍ଧବୀମାନଙ୍କ ସହିତ ଆଲୋଚନା ପ୍ରସଙ୍ଗରେ ଏ 
ବିଷୟରେ ପ୍ରସ୍ତାବ ଦେଲି, ପ୍ରତିମାସରେ ପ୍ରତ୍ୟେକ ପରିବାରରୁ ମାତ୍ର ଦୂଇଟଙ୍କା ଚାନ୍ଦା ଉଠାଯାର 
ସେହି ଅର୍ଥରେ ସୁଲରେ କିଛି ମରାମତି କାର୍ଯ୍ୟ ଓ ପ୍ରୟୋଜନୀୟ ସାମଗ୍ରୀ କିଣି ଯଦି ସୁଲକୂ ଦେଉ 
ତେବେ ସ୍କୁଲ ସହିତ ଏକ ସୁସ୍ଥ ସାମାଜିକ ସଂପର୍କ ବୃଦି ପାଇବ ଓ ସୁଲଟି ପ୍ରତି ଯେ ସମାଜ ସଜାଗ 
ରହିଛି ତାହା ଜଣାପଡ଼ିବ । ବାନ୍ଧବୀମାନଙ୍କ ମନକୁ କଥାଟା ଗଲା ନାହିଁ । ଜଣେ ଦିଜଣ ଉପଦେଶ 
ଦେଲେ- ଏ ପଇସା ପତ୍ର ଚାନ୍ଦା କଥା ଆପଣ ଉଠାନ୍ତୁ ନାହିଁ । ମାସକୁ ଦିଟଙ୍କା ଚାନ୍ଦ ବଡ କଥା 
ନୁହେଁ । ମାତ୍ର ସେହି ଦୂଇ ଟଙ୍କା ଚାନ୍ଦା ଦେଉଥିବା ସମାଜ ଆପଣଙ୍କୁ ଆଙ୍ଗୁଠି ଦେଖାଇ ପଚାରିବ- 
ପଇସା କ'ଣ ହେଉଛି ? ସରକାରୀ ସ୍କୁଲ, ସରକାର ବୁଝନ୍ତୁ ଆମର ସେଥୁରେ ଯାଏ ଆସେ 
କେତେ ?” କିଛିଦିନ ପରେ ଦେଖାହେଲା ହେଡମାଷ୍ଟରଙ୍କ ସଙ୍ଗେ । କଥା ପ୍ରସଙ୍ଗରେ ମୋ 
ଯୋଜନା କଥା କହିଲି । ସେ ଗମ୍ଭୀର ହୋଇ କହିଲେ, “ ଦୟା କରି ଆପଣ ଆମ ସ୍କୁଲର ଉନ୍ନତି 
ପାଇଁ ଯୋଜନା ଭୁଲି ଯାଆନୁ । ଆପଣ ସ୍ତୁଲ ପାଇଁ ଯାହା ଭଲ କାମ କରିବେ, ସେ ଖବର ବିଜୁଳି 
ବେଗରେ ଯାଇ ଏସ୍‌ ଆଇ., ଡ଼ି.ଆଇ., ସି.ଆଇ. ଓ ତା' ଉପରକୁ ଚାଲିଯିବ | ତା'ପରେ ମୋତେ 
ହଜାରେ କୈଫୟତ ତଲବ କରାଯିବ | ଆପଣ ଦୟାକରି ମୋତେ ରକ୍ଷା କରନ୍ତୁ ।' 

ତେବେ ଉପାୟ କ'ଣ ? ଏ ସଂପର୍କରେ ଚିନ୍ତା କରିବା କ'ଣ ପ୍ରତ୍ୟେକ ସଚେତନ 
ବ୍ୟକ୍ତିର ଓ ଶିକ୍ଷିତ ନାଗରିକର କର୍ଭବ୍ୟ ନୁହେଁ । ବାରମାସରେ ତେର ପର୍ବ ପାଳନ ହେଉଛି 
ମହା ଆଡ଼ମ୍ବରରେ । ବିଶାଳ ନଭଣ୍ୁମ୍ୀ ମେଢ଼ ଓ ଆଲୋକସଜ୍ତା ଦେଖୁଲେ ଆଖ ଖୋସି 
ହୋଇଯାଉଛି । ଏଥୁପାଇଁ ଜନସାଧାରଣ ହିଁ ଦାନ ଦେଉଛନ୍ତି । ଧର୍ମ ପାଇଁ ଦାନ ଭଳି 
“ ବିଦ୍ୟାଦାନ ” ପ୍ରତି ଜନସାଧରଣଙ୍କ ଭିତରେ ଜାଗରଣ ସୃଷ୍ଟି କରିବା ଅସମ୍ଭବ ନୁହେଁ । ବୁନ୍ଦା 
ବୁନ୍ଦା ଜଳରୁ ସମୁଦ୍ର ସୃଷ୍ଟି ହେଲାଭଳି, କିଞ୍ଚତ୍‌ ଦାନରୁ ବିଦ୍ୟାୟତନଗୁଡ଼ିକର ସୁରକ୍ଷା ତ 
ହୋଇପାରନ୍ତା | 

ଚିକାଗୋ ସହରର ବସ୍ତିବାସିନ୍ଦାମାନଙ୍କ ପିଲାଙ୍କ ପାଇଁ ରବର୍ଟ ମନାର୍ଡ ହଚିନ୍୍‌ ଏକ 
ଅଭିନବ ଶିକ୍ଷା ବ୍ୟବସ୍ଥା କରିବାପାଇଁ କମ୍ୟୁନିଟି ସ୍କୁଲ୍‌ ସବୁ ପ୍ରତିଷ୍ଠା କରିଥିଲେ । ପ୍ରତ୍ୟେକ ବସ୍ତି 
ସେହି ଅଞ୍ଚଳର ସ୍କୁଲଟିର ଦାୟିତ୍ଵ ବୁଝିଲା ଓ ପିଲାଏ ପାଠ ପଢ଼ିଲେ | ତାଙ୍କ ପିଲାଙ୍କୁ ଭଲ ଶିକ୍ଷା 
ଯୋଗାଇ ଦେବାପାଇଁ ସେମାନେ ଅଭିନବ ସାମଗ୍ରୀ ସବୁ କିଣିଲେ । ଧୀରେ ଧୀରେ ବସ୍ତି ବସ୍ତି 
ମଧ୍ୟରେ ପ୍ରତିଯୋଗିତା ବଢ଼ିଲା ଓ ସ୍ୁୁଲଗୁଡ଼ିକ ଅତି ସୁନ୍ଦର ଭାବେ ଗଢ଼ି ଉଠିଲା । ସଂଧ୍ୟା 
ସମୟରେ ସେଠାରେ ଅଭିଭାବକ ଓ ବସ୍ତି ବାସିନ୍ଦାଙ୍କ ଦ୍ଵାରା ସାମାଜିକ ଓ ସାଂସ୍କୃତିକ କାର୍ଯ୍ୟକ୍ରମ 
ଅନୁଷ୍ଠିତ ହୁଏ ! ପ୍ରତ୍ୟେକ ସ୍କୁଲର ପରିଚାଳନା ପାଇଁ ବୋର୍ଡ ବା କମିଟି ଗଠନ କରାଯାଇଛି | 
ଅଷ୍ଟ୍ରେଲିଆରେ ମଧ୍ୟ ପଡ଼ୋଶୀ ବିଦ୍ୟାଳୟ ସବୁ ରହିଛି ଯେଉଁଠି ଅତ୍ୟାଧୁନିକ ଉପାୟରେ 
ପିଲାଙ୍କୁ ଶିକ୍ଷାଦାନ ଦିଆଯାଏ । 

ଶିକ୍ଷା : ଦିଗ ଓ ଦିଗନ୍ତ ୩୦ 


ସୂଲଗୁଡ଼ିକ ଯଦି ନିୟମିତ ଭାବେ ସାମାଜିକ ଓ ସାଂସ୍କୃତିକ କେନ୍ଦ୍ର ଭାବେ ବ୍ଯବହୂତ 
ହୂଅନ୍ତା ତେବେ ସେଗୁଡ଼ିକ ଆଜିଭଳି ଏକ ଘରକିଆ ହୋଇ ରହନ୍ତେ ନାହିଁ । ମନ୍ଦିର 
ରକ୍ଷଣାବେକ୍ଷଣ ପାଇଁ ସମାଜ ଯେଭଳି ଆଗ୍ରହ ଦେଖାଏ ସେହିଭଳି ସ୍କୁଲଗୁଡ଼ିକର ସୁରକ୍ଷା ପାଇଁ 
ସମାଜରେ ଜାଗରଣ ସୃଷ୍ଟି କରିବାକୁ ହେବ । ବିଶେଷ କରି ଗ୍ରାମ୍ୟ ବିଦ୍ୟାଳୟଗୁଡ଼ିକ ସାମାଜିକ 
ଚେତନାର ଉତ୍ତବ କେନ୍ଦ୍ର ଭାବେ ବ୍ୟବହାର ହୋଇପାରନ୍ତା । ସମାଜର ସାମଗ୍ରିକ ଅଗ୍ରଗତି, 
ବିଶେଷ କରି ଶିକ୍ଷା ଓ ସଂସ୍କୃତିକ ଜାଗରଣ ପାଇଁ ସ୍କୁଲ ଏକ ବିଶିଷ୍ଟ ଭୂମିକା ଗ୍ରହଣ କରି 
ପାରିବ | ମନ୍ଦିର ବେଢ଼ାରେ ଆଲୋଚନା ହେବା ଅପେକ୍ଷା ସ୍କୁଲ ଘର ଅଧକ ଉପଯୋଗୀ, 
ଅଧକ ବିଶାଳ ଓ ଅଧୁକ ଧର୍ମ ନିରପେକ୍ଷ ! 

ଶିକ୍ଷାର ସାମାଜିକୀକରଣ ପାଇଁ ସମସ୍ତଙ୍କୁ ଚେଷ୍ଟା କରିବାକୁ ପଡ଼ିବ । ସାମାଜିକ ଓ 
ଧାର୍ମିକ ଅନୁଷ୍ଠାନମାନଙ୍କର ରକ୍ଷା ଓ ଉନ୍ନତି କରିବାର ଦାୟିତ୍ଵ ସମାଜର । ସରକାର ଉପରନ୍ତୁ 
ଯଦି କିଛି କଲେ ତାହା ସ୍ବାଗତଯୋଗ୍ୟ | “ ବିଦ୍ୟାଦାନ” ପାଇଁ ଓଡ଼ିଶାରେ ମଧ୍ୟ ଆଲୋଡନ 
ସୃଷ୍ଟି କରାଯାଉ ! ପ୍ରତ୍ୟେକ ଅଞ୍ଚଳ ତା ନିଜ ବିଦ୍ୟାଳୟର ଯତ୍ନ ନେବାକୁ ଗଣ ଆନ୍ଦୋଳନ 
ହେଉ ! ଯୁବକମାନେ ଏ ଦିଗରେ ନେତୃତ୍ଵ ନିଅନ୍ତୁ । ଏକ କ୍ରାନ୍ତିକାରୀ ଚିନ୍ତାର ଉଦ୍ରେକ 
ହେଉ । ଗ୍ରାମ୍ୟ ଶିକ୍ଷା ସମିତିଗୁଡ଼ିକୁ ଶକ୍ତିଶାଳୀ କରାଯାଉ । ଅଣରାଜନୈତିକ ଶିକ୍ଷାପ୍ରେମୀ 
ବ୍ୟକ୍ତିମାନଙ୍କୁ ସଭ୍ଯ କରି ସେହିମାନଙ୍କ ନେତୃତ୍ଵରେ ଶିକ୍ଷାକୁ ନୂତନ ଦିଗନ୍ତର ରୂପରେଖ 
ଦେବାପାଇଁ ପ୍ରଚେଷ୍ଟା ହେଉ | 

ବର୍ଭମାନ ଓଡ଼ିଶାରେ ମହାବାତ୍ୟାର ପରବର୍ରୀ ଅବସ୍ଥା କଥା ସର୍ବସାଧାରଣଙ୍କ ଜଣାଇବାର 
ପ୍ରୟୋଜନ ନାହିଁ । ମଣିଷର ବାସସ୍ଥାନ ସହିତ ପିଲାଙ୍କର ଜ୍ଞାନ ଆହରଣର ସ୍ଥାନ ମଧ୍ୟ ଧୂଳିସାତ୍‌ 
ହୋଇଯାଇଛି | ବର୍ଭମାନ ବାତ୍ୟାକ୍ତିଷକଟ ମାନେ ଖାଦ୍ୟ ଆହରଣରେ ବ୍ୟସ୍ତ | ତେଣୁ ପିଲାଏ ସ୍କୁଲ 
ଯିବା କଥା କାହା ମନକୁ ଆସୁଛି ? ଧୀରେ ଧୀରେ ଅବସ୍ଥା ସୁଧୁରିବ, ପ୍ରକୃତିର ଭୟାବହ 
ଚାପରେ ନଇଁ ପଡ଼ିଥିବା ମଣିଷଟି ଅଣ୍ଟା ସଳଖେଇ ଛିଡ଼ା ହେବା ପରେ ତା'ର ପିଲାଙ୍କର 
ଭବିଷ୍ୟତ କଥା ଚିନ୍ତା କଲାବେଳକୁ ସ୍କୁଲଘରଟିଏ ନାହିଁ । ଗାଁ ଗହଳରେ ହଜାର ହଜାର 
ସଂଖ୍ୟାରେ ସ୍କୁଲ ଘର ଭାଙ୍ଗି ପଡ଼ିଛି । ତେଣୁ ଏହି ହେଉଛି ପ୍ରକୃଷ୍ଣ ସମୟ ଯେତେବେଳେ ଶିକ୍ଷା 
ପ୍ରେମୀ ବିଦ୍ଵାନ ବ୍ୟକ୍ତିମାନେ ଆର୍ଥକ ସହଯୋଗ କରିବେ ଓ ଯୁବକମାନେ ଆଗେଇ ଆସିବେ 
ଶ୍ରମଦାନ କରି ବିଦ୍ୟାଳୟଗୁଡ଼ିକୁ ପୁଣି ଥରେ ଛିଡ଼ା କରାଇବାକୁ | ଆସନ୍ତୁ ସମସ୍ତେ ମିଶି ଓଡ଼ିଶାର 
ଶିକ୍ଷା ପ୍ରୀତିକୁ ପୁଣିଥରେ ଉଜ୍ଜୀବିତ କରିବା ଓ ଛୋଟ ଛୋଟ ପିଲାଙ୍କ ମୁହଁରେ ହସ ଫୁଟାଇବା ! 

ଶିକ୍ଷାରେ ସଂସ୍କୃତି ଓ ମୂଲ୍ୟବୋଧର ଗୁରୁତ୍ଵ 


ଯେଉଁ ଭାରତବର୍ଷ ନିଜର ହଜାର ହଜାର ବର୍ଷର ସଂସ୍କୃତି ଓ ମାନବିକ ଚେତନା 
ପାଇଁ ବିଶ୍ଵ ପ୍ରସିଦ୍ଧ ଥଲା, ସେଠାରେ ଆଜି ସାଂସ୍କୃତିକ ଚେତନା ଓ ମାନବିକ ମୂଲ୍ୟବୋଧର 
ହାହାକାର ପଡ଼ିଯାଇଛି । ଅତୀତରେ ହର୍ଷବର୍ନଙ୍କ ସମୟରେ ହୁଏନ୍‌ସାଂ ଓ ଚନ୍ଦ୍ରଗୁପ୍ତଙ୍କ 
ରାଜତ୍ଵ କାଳରେ ମେଘାସ୍ଥିନିସ୍‌ ଓ ପରବର୍ଭୀ ସମୟରେ ଅନ୍ୟ ଅନେକ ବିଦେଶୀ ପର୍ଯ୍ୟଟକଙ୍କୁ 
ଭାରତ ଭୂମି ଆକର୍ଷିତ କରିଥିଲା । ସେହି ଦେଶରେ ବର୍ଭମାନ ମୂଲ୍ୟବୋଧର ଅବକ୍ଷୟ 
ଆଜି ସମଗ୍ର ଦେଶବାସୀଙ୍କୁ ବ୍ୟଥତ କରୁଛି | ସମାଜର କୋଣ ଅନୁକୋଣରେ ଅନାଚାର, 
ଦୁର୍ନୀତି ଓ ମାନବିକତାର ଏତେ ଅବକ୍ଷୟ ଘଟିଛି ଯେ ତାକୁ ବେଳର୍ଦୁଁ ସଜାଡ଼ି ଏକ ସୁସ୍ଥ ଓ 
ସହୃଦୟ ସମାଜ ଗଠନ ଦିଗରେ ଯଥାଯଥ ପଦକ୍ଷେପ ନେବାକୁ ପଡ଼ିବ | ଯେଉଁ ଶିଶୁମାନେ 
ବର୍ଭମାନ ବଢ଼ିବା ବୟସରେ ଅଛନ୍ତି, ସେମାନଙ୍କୁ ଭାରତର ସାଂସ୍କୃତିକ ବୈଭବ ସମ୍ପର୍କରେ 
ଜ୍ଞାନଦେବା ଏକାନ୍ତ ଜରୁରୀ ହୋଇପଡ଼ିଛି । ବିଭିନ୍ନ ପାଠ୍ଯ ବିଷୟ ମାଧ୍ୟମରେ ନୈତିକ 
ମୂଲ୍ୟବୋଧ ସମ୍ବନ୍ଧୀୟ ଚିନ୍ତାଧାରା ତଥା ଉଦାହରଣ ଭିରିରେ ସେମାନଙ୍କୁ ସଜାଗ କରିବା 
ପାଇଁ ଶିକ୍ଷାବିତମାନେ ଚିନ୍ତା କଲେଣି । ଏ ଦିଗରେ ଭାରତ ସରକାରଙ୍କ ମାନବ ସମ୍ବଳ 
ବିଭାଗ ଯଥା ସାଧ୍ୟ ଚେଷ୍ଟା ଚଳାଇଛନ୍ତି । ଏକବିଂଶ ଶତାଦ୍ଦୀରେ ଭାରତରେ ଶିକ୍ଷାର 
ସ୍ଵରୂପ କିଭଳି ହେବ ଏବଂ ସାମାଜିକ ଆହ୍ଵାନ କ'ଣ ହେବ ତାହା ବିଚାରକୁ ନେଇ 
ଏନ୍‌. ସି.ଇ.ଆର୍‌.ଟି. ଏକ ଜାତୀୟ ପାଠ୍ୟ ଖସଡା ପ୍ରସ୍ତୁତ କରିଛନ୍ତି, ଯେଉଁଥିରେ ଭାରତୀୟ 
ସାଂସ୍କୃତିକ ଏତିହ୍ୟ ସମ୍ବନ୍ଧରେ ପିଲାମାନଙ୍କ ଭିତରେ ଜାଗରଣ ସୂଷ୍ଟି ଓ ମୁଲ୍ୟବୋଧରଶିକ୍ଷା 
ଉପରେ ଗୁରୁତ୍ଵ ଆରୋପ କରାଯାଇଛି । ପ୍ରତ୍ୟେକ ରାଜ୍ୟକୁ ଏ ସମ୍ପର୍କରେ ନିର୍ଦ୍ଦେଶନାମା 
ମଧ୍ୟ ଦିଆଯାଇଛି । 

ପୃଥିବୀର ପ୍ରାରମ୍ଭରୁ ଶିକ୍ଷାର ସୃଷ୍ଟି । ମଣିଷର ଏହା ଏକ ପ୍ରାକୃତିକ ବିଭବ । 
ପ୍ରାଗ୍‌ଏତିହାସିକ ଯୁଗରେ ମଣିଷ ପରିବେଶ ସହିତ ନିଜକୁ ଖାପ ଖୁଆଇ ଚଳେଇବା 
ପାଇଁ ଯେଉଁ ଚିନ୍ତନ ଓ ଧୀଶକ୍ତି ର ବ୍ୟବହାର କରୁଥଲା, ସେଇଠାରୁ ଆରମ୍ଭ ହେଲା 
ମଣିଷର ଶିକ୍ଷା । 

ମା ପେଟରୁ ମଧ୍ଯ ପିଲାଟିଏ ଶିଖ୍ବବାକୁ ଆରମ୍ଭ କରେ | ପୋଥୂ ପୁରାଣ 
( ଅଭିମନ୍ୟଙ୍କର ଚକ୍ରବ୍ୟୁହ ଭେଦ) ଠାରୁ ଆରମ୍ଭ କରି ଆଧୁନିକ ମନୋବିଜ୍ଞାନୀମାନେ 
ମଧ୍ୟ ଏହି ମତ ପୋଷଣ କରନ୍ତି | ଜନ୍ମ ହେବା ପରେ ନିଜର ଜୀବନକୁ ସହଜ ଓ ସୁସ୍ଥ 
କରିବା ପାଇଁ ପିଲାଟି ଶିଖୁବା ଆରମ୍ଭ କରେ । ଧୀରେ ଧୀରେ ବଡ଼ ହୋଇ ପରିବାରରୁ ଓ 
ସାଙ୍ଗ ସାଥୀଙ୍କ ପାଖରୁ ଅନେକ କଥା ଶିଖେ । ତା ପରଠାରୁ ଆରମ୍ଭ ହୁଏ ଆନୁଷ୍ଠାନିକ 
ଶିକ୍ଷା । 

ବର୍ଭମାନ ଆସନ୍ତୁ ଦେଖୁବା ଶିକ୍ଷାର ପରିଭାଷାକୁ କିଏ କିପରି ବ୍ୟାଖ୍ୟା କରିଛନ୍ତି । 
ଲାଟିନ୍‌ ଶବ୍ଦ ଅଧ ରୁ Eଏଧଯପଠମର ଉପୂରି: ତାହାର ଅର୍ଥ ହେଲା ଅଭିବୃବି ଘଟାଇବା 
ଅଥବା ଅନ୍ତର୍ନିହିତ ଶକ୍ତିର ବିକାଶ କରାଇବା | ପ୍ଲାଟୋଙ୍କ ମତରେ ସମାଜରେ ବଞ୍ଚବା 
ପାଇଁ ପ୍ରୟୋଜନୀୟ କୌଶଳ ଜାଣିବା ହିଁ ଶିକ୍ଷା । ଭଗବଦ୍ଗୀତା କହେ ବ୍ରହ୍ଲଜ୍ଞାନ ଆହରଣ 
ଓ ନିଷ୍କାମ କର୍ମ ହିଁ ଶିକ୍ଷା । 

ବୌଦ୍ଧ ଦର୍ଶନ ଅନୁସାରେ - ସତ୍ୟପାଇଁ ମାର୍ଗ ଖୋଜିବା ଓ ନୈତିକ ମୂଲ୍ୟବୋଧର 
ଦୈନନ୍ଦିନ ବ୍ୟବହାର ହିଁ ଶିକ୍ଷା । 

ଗାନ୍ଧିଜୀଙ୍କ ମତରେ ଶିଶୁର ସାମଗ୍ରିକ ଅଭିବୃଵ୍ିକୁ ଶିକ୍ଷା କୁହାଯାଏ । ସ୍ଵାମୀ 
ବିବେକାନନ୍ଦ କହିଛନ୍ତି - ଚରିତ ଗଠନ ହିଁ ଶିକ୍ଷା | 

ଶିକ୍ଷା ଏଭଳି ଏକ କାର୍ଯ୍ୟକ୍ରମ ଯାହା ସମାଜ ଦ୍ଵାରା ଓ ସମାଜର ହିତ ପାଇଁ ସୃଷ୍ଟି । 
ତେଣୁ ଶିକ୍ଷାର ପ୍ରଧାନ କର୍ରବ୍ୟ ହେଉଛି - ସମାଜର ନୀତିନିୟମକୁ ପିଲାଙ୍କୁ ଶିଖାଇବା । 

- ସମାଜ ତିଆରି କରିଥବା ସଭ୍ୟତା ଓ ସଂସ୍କୃତି ସହିତ ପିଲାଙ୍କୁ ପରିଚିତ 
କରାଇବା | 

- ବିଦ୍ୟାଳୟଟି ସେବା ଯୋଗାଉଥବା ଗୋଷ୍ଠୀର ଆଶା ଓ ଆକାଂକ୍ଷା ପୂରଣ 
କରିବା | 

ଏଥର ଆସନ୍ତୁ ଦେଖୁବା “ସଂସ୍କୃତି” କ'ଣ । ଏହାର ଇଂରାଜୀ ପ୍ରତିଶବ୍ଦ ହେଲା 
କଲ୍ଚର୍‌ | କଲ୍ଟ ଅର୍ଥ ଗୋଷ୍ଠୀ | ସେହି ଗୋଷ୍ଠୀ ଦ୍ଵାରା ପ୍ରସ୍ତୁତ ବିଭବଗୁଡ଼ିକୁ କଲଟର୍‌ 
ବୋଲି କହିବା । ସେହିଭଳି ଓଡ଼ିଆରେ ସଂସ୍କୃତିର ଅର୍ଥ ଶିକ୍ଷା ବା ଚର୍୍ଟା ଦ୍ଵାରା ଲଭ୍ଯ 
ଉତ୍କର୍ଷ, କୃଷି ବା ସଭ୍ୟତା | ଯୁଗ ଯୁଗ ଧରି ମଣିଷର ଉପଲ୍‌ବଧୂ ବା ଅନୁଭୂତିର ଉଜକର୍ଷ, 
ଚିନ୍ତା ଓ ଗବେଷଣାର ଗନ୍ତାଘର ହେଲା ସଂସ୍କୃତି । ଏହାର ସ୍ରଷ୍ଟା କିଏ - ସେଇ ମଣିଷ 
ସମାଜ | 

ମୂଲ୍ୟବୋଧ ପୁଣି ମଣିଷ ସମାଜର ସୃଷ୍ଟି । ସମାଜରେ ଏକତ୍ର ସୁରୁଖୁରୁରେ ଚଳିବା 
ପାଇଁ ମଣିଷ ବହୁ ପୁରାତନ ଯୁଗରୁ କେତେଗୁଡ଼ିଏ ମୂଲ୍ୟବୋଧରେ ବିଶ୍ଵାସ କରି ଆସିଛି । 
ଭାରତୀୟ ଦର୍ଶନ କେତେଗୁଡ଼ିଏ ଚିରନ୍ତନ ମୁଲ୍ୟବୋଧରେ ବିଶ୍ବାସ କରେ | ତାହା ହେଲା, 

ସତ୍ୟ, ଶିବ (ଶୁଭାମଙ୍ଗଳ) ଓ ସୌନ୍ଦର୍ଯ୍ୟ । ଏଗୁଡ଼ିକୁ ଛାଡ଼ି ଦେଲେ ଅନ୍ଯ ଆନୁଷଙ୍ଗକ 
ମୁଲ୍ୟବୋଧଗୁଡ଼ିକ ଯଥା - ଦୟା, କ୍ଷମା, ଅହିଂସା, ଭାତୃଭାବ, ସମବେଦନା, ପରୋପକାର, 
ଧର୍ମ ବିଚାର, ପାରିବାରିକ ସହଯୋଗ, ଇତ୍ୟାଦି ସମୟ ଅନୁସାରେ ବଦଳି ଯାଉଛି । 
ଏହାର ମୁଖ୍ୟ କାରଣ ହେଲା ଅଧ୍ବକାଂଶ ମୂଲ୍ୟବୋଧ ସାମାଜିକ ଚଳଣି ଉପରେ ହିଁ 
ନିର୍ଭର କରେ | ଅହରହ ବଦଳୁଥିବା ଏହି ପୃଥିବୀରେ ମୂଲ୍ୟବୋଧ ବଦଳିବା ମଧ୍ଯ 
ସ୍ଵାଭାବିକ |! ମୂଲ୍ୟବୋଧ ହେଉଛି ଶୃଙ୍ଖଳା ରକ୍ଷାକାରୀ କେତେଗୁଡ଼ିଏ ସାମାଜିକ ଶିକୁଳି 
ଯାହା ମାନବ ସମାଜକୁ ବାନ୍ଧି ରଖେ ଓ ପରସ୍ପର ପ୍ରତି ଆକ୍ୃଷ୍ଣ ତଥା ସଂବେଦନଶୀଳ 
କରାଏ । ଏଣୁ ଶିକ୍ଷା, ସଂସ୍କୃତି, ମୂଲ୍ୟବୋଧ ଏ ସମସ୍ତେ ଏଭଳି ଛନ୍ଦାଛନ୍ଦି ହୋଇଛନ୍ତି 
ଯେ ଗୋଟିକୁ ଅନ୍ୟଠାରୁ ଭିନ୍ନ କରି ଦେଖୁବା ଅସମ୍ଭବ । 

ଶିକ୍ଷାର ତିନିଟି ପ୍ରାଥମିକ କାର୍ଯ୍ୟହେଲା - ସଂସୃତିର ସଂରକ୍ଷଣ, ସୃଷ୍ଠି ଓ ପ୍ରସାରଣ | 
ତେଣୁ ଆଧୁନିକ ଯୁଗକୁ ଆଖୁ ଆଗରେ ରଖୁ ଶିକ୍ଷାର ସ୍ଵରୂପ ଯେପରି ବଦଳୁଛି, ତଦନୂସାରେ 
ସାଂସ୍କୃତିକ ଚେତନା ଓ ମୂଲ୍ୟବୋଧ ମଧ୍ଯ ବଦଳିବା ସ୍ଵାଭାବିକ । ତେବେ ବିଦ୍ଯାଳୟ 
ପରିସର ଭିତରେ ପିଲାଟିଏ ଛଅ ଘଣ୍ଟା ମାତ୍ର ରହେ । ବାକି ସମୟ ସେ ପରିବାର ଓ 
ସାଙ୍ଗ ସାଥୀଙ୍କ ମେଳରେ କାଟେ । ଆଗକାଳର ଯୌଥ ପରିବାର ଆଉ ଆଜିକାଲି 
ଦେଖୁବାକୁ ମିଳୁ ନାହିଁ, ଯାହା ପିଲାଙ୍କୁ ସଂସ୍କୃତି ଓ ମୂଲ୍ୟବୋଧ ସମ୍ପର୍କରେ ପ୍ରଥମରୁ 
ସଚେତନ କରୁଥଲା । କେବଳ ଶିକ୍ଷା (ଆନୁଷ୍ଠାନିକ) ଦ୍ଵାରା ଏହା ସମ୍ଭବ ନୁହେଁ । ଏ 
ଦିଗରେ ଅଭିଭାବକମାନଙ୍କର ମଧ୍ୟ ଦାୟିତ୍ଵ ରହିଛି । ଆସନ୍ତୁ ଆମେ ସମସ୍ତେ ମିଳିମିଶି 
ଏ ଦିଗରେ ଆଗେଇ ଯିବା । ପିଲାଙ୍କୁ ମଣିଷ କରି ଏକ ସୁସ୍ଥ ସମାଜ ଗଢ଼ିବାରେ ସାହାଯ୍ୟ 
କରିବା | 


| | 

ମାନବ ସଭ୍ୟତାର ଯେତେ ତଥାକଥତ ଅଗ୍ରଗତି ଘଟୁଛି, ସେତିକି ବଢ଼ିଚାଲିଛି 
ହିଂସା, ଦ୍ଵେଷ, ବିବାଦ, ଜାତିଗତ ଓ ଧାର୍ମିକ ସଂଘର୍ଷ, ଧଵଂସର ତାଣ୍ଡବଲୀଳା, ଯୁଦ୍ଧର 
ବିଭୀଷିକା ଏବଂ ସର୍ବୋପରି ମଣିଷର ଯନ୍ତ୍ରଣା ପ୍ରତି କରୁଣା ଓ ସମବେଦନାର ଅଭାବ | 
ପୃଥରବୀର କୋଣ ଅନୁକୋଣରେ ପ୍ରକୃତ ଯୁଦ୍ଧ ଛାୟାଯୁଦ୍ଧ ଓ ଶୀତଳଯୁଝ୍ଧର ବିଭୀଷିକା 
ପରିଦୃଷ୍ଟ । ଯେଉଁ ନେତଧବର୍ଗ ଶାଳି ଓ ଭ୍ରାତୃଭାବର ପ୍ରଚାର କରୁଛି, ତାଙ୍କୁ ଗାଦିଚ୍ୟୁତ 
କରିବା ସହିତ ସ୍ଥାନେସ୍ଥାନେ ମୃତ୍ଯୁଦଣ୍ଡ ଦେବାକୁ ମଧ୍ଯ କତିପୟ କ୍ରୋଧାନ୍ଧ ମଣିଷ 
ପଶ୍ଚାତ୍ପଦ ହେଉନାହାନ୍ତି । ଅନ୍ୟଦିଗରେ ଦେଖାଯାଉଛି - ଯେଉଁ ନେତା ଶାନ୍ତିର ବାଣୀ 
ପ୍ରଚାରକରିବାରେ ବ୍ଯସ୍ତ, ସେ ହିଁ ଯୁଦ୍ଧର ଡାକରା ଦେଉଛନ୍ତି । ଏଭଳି ଏକ ପରିସ୍ପୃତି 
ସମଗ୍ର ବିଶ୍ଵ ପ୍ରତି ଘୋର ବିପଦ ସୃଷ୍ଟି କରିଛି । 

ବିଂଶ ଶତାଦ୍ଦୀ ଏଭଳି ଏକ ସମୟ ଯେତେବେଳେ ଦୁଇଟି ବିଶ୍ବଯୁଦ୍ଧ ଓ ୧୪ ୦ଟି 
ଅପେକ୍ଷାକୃତ କ୍ଷୁଦ୍ରତର ଯୁଦ୍ଧରେ ମୃତ୍ୟୁର ସଂଖ୍ୟା ଅକଳନୀୟ | ଆହତଙ୍କ ସଂଖ୍ୟା ଅଗଣିତ | 
ଏକ ଅନୁମାନ ଅନୁସାରେ ପ୍ରଥମ ବିଶ୍ବଯୁଦ୍ଧ ୧୯ ୧ ୪-୧୯ ୧୮ ମସିହା ମଧ୍ଯରେ ନିହତ 
ସାଧାରଣ ନାଗରିକ ଓ ସୈନିକଙ୍କ ସଂଖ୍ୟା ଥିଲା ଏକ କୋଟି । ଦ୍ଵିତୀୟ ବିଶ୍ବଯୁଦ୍ଧ 
( ୧୯୩୯-୧୯ ୪୪)ରେ ଏହି ସଂଖ୍ୟା ପହିଚିଲା ୫ କୋଟିରେ । ୧୯୪୫ ରୁ 
୧୯୮୫ ମସିହା ମଧ୍ୟରେ ସଂଘଟିତ ହୋଇଥିବା ଯୁଦ୍ଧମାନଙ୍କରେ ମୂତ୍ୟୁସଂଖ୍ୟା ଏକକୋଟି 
୧୬ ଲକ୍ଷ ହେଲା | କୁଏତ୍‌ ଉପରେ ଇରାନ୍‌ କରିଥିବା ଯୁଦ୍ଧ ଆଫଗାନିସ୍ଥାନ ଓ ଇରାକ୍‌ 
ଉପରେ ଆମେରିକା କରିଥିବା ଯୁଦ୍ଧରେ ମାନବ ଓ ଅନ୍ୟାନ୍ୟ ସଂବଳ ଉପରେ ପଡ଼ିଥିବା 
ପ୍ରଭାବ ଅତ୍ଯନ୍ତ ଭୟଙ୍କର | ବୈଜ୍ଞାନିକ ଓ ପ୍ରଯୁକ୍ତିବିଦ୍ୟାର ପ୍ରୟୋଗ ବର୍ଭମାନ ଯୁଦ୍ଧକୁ 
ଅତୀବ କୌଶଳପୂର୍ଣ୍ଣ ଓ ବିଭୀଷିକାମୟ କରି ତୋଳିଛି । ଯୁଦ୍ଧଭୟ ସଦାସର୍ବଦା ମଣିଷକୁ 
ଗ୍ରାସ କରି ରଖୁଛି । ଗୋଟିଏ ଯୁଦ୍ଧ କୋଟିଏ ସମସ୍ଯା ଆଣି ଛିଡ଼ାକରାଉଛି । 
ରାଷ୍ଟ୍ରନୀତିଜ୍ଞମାନଙ୍କର ବଡ଼ିମା ଓ ଅହଂକାର ସାଧାରଣ ମିଣିଷକୁ ରସାତଳକୁ ଟାଣିନେଉଛି ! 
ସାଧାରଣ ମଣିଷ ଯୁଦ୍ଧ ଚାହେଁନା, ଚାହେଁ ଶାନ୍ତି । 

ଶାନ୍ତି ଏକ ନୈତିକ ଉକ୍ସର୍ଷ ସଦାଚାର ତଥା ଶକ୍ତିର ଉତ୍ସ-ଏଏକଥା ମଣିଷ ସମାଜ 
ୁୁଲିଯିବାକୁ ବସିଲାଣି । ଶାନ୍ତି ଏକ ମୂଲ୍ୟବୋଧ, ଯାହା ପ୍ରତ୍ୟେକ ମଣିଷର ପ୍ରାଣରେ 

ଗଢ଼ି ଉଠିବା କଥା । ଦ୍ଵିତୀୟ ବିଶ୍ବଯୁଦ୍ଧରେ ବ୍ଯବହୃତ ହୋଇଥବା ପରମାଣୁ ବୋମାର 
ଭୟାବହ ଓ ଦୁଃଖପୂର୍ଣ୍ଣ ଉପସଂହାର ମଣିଷ ଦେଖୁବାପରେ ଶାନ୍ତିର ଶକ୍ତିକୁ ଚିହ୍ନିଛି ଓ 
ବୁଝିଛି । ଶାନ୍ତି ପ୍ରତି ଆଗ୍ରହ ମଧ୍ଯ ବଢ଼ିଛି । କିନ୍ଧ, ବିଦ୍ୟାଳୟ ସ୍ତରରେ ଯଦି ପିଲାମାନଙ୍କ 
ମଧ୍ଯରେ ଶାନ୍ତିର ମହତ୍ତଵପ୍ରଚାର କରା ନ ଯିବ ଓ ଯୁଦ୍ଧର ବିଭୀଷିକାମୟ ପରିଣତି ସଂପର୍କରେ 
ଘୃଣା ଓ ବିଦ୍ବେଷ ସୃଷ୍ଠି କରାନଯିବ ତେବେ ଭବିଷ୍ୟତରେ ଯୁଦ୍ଧ ଏକ ସାଧାରଣ ତଥା 
ନିତ୍ୟନୈମିରିକ ଦେଶରକ୍ଷା ଅଥବା ସ୍ଵାର୍ଥରକ୍ଷା ସମ୍ବନ୍ଧୀୟ ଉପାୟ ଭାବରେ ଗ୍ରହଣ କରାଯିବା 
ବିଚିତ୍ର ନୁହେଁ । 

ଦ୍ଵିତୀୟ ବିଶ୍ବଯୁଦ୍ଧରେ ଧ୍ଵସ୍ତ ବିଧ୍ଵସ୍ତ ହୋଇଯାଇଥବା ଜାପାନ କେବଳ ଯଥାଶ୍ରୀଘ୍ର 
ଅଣ୍ଟା ସଳଖେଇ ଛିଡ଼ା ହେଲାନାହିଁ ! ସମଗ୍ର ବିଶ୍ବରେ ତାର ଉଜ୍ସର୍ଷ ପ୍ରତିପାଦିତ କଲା । 
ଜାପାନର ବିଦ୍ୟାଳୟରେ ବିଜ୍ଞାନ ପାଠ୍ୟଖସଡ଼ାର ପ୍ରଥମ ଆଭିମୁଖ୍ୟ ହେଲା, ଜୀବନ୍ତ 
ପୃଥିବୀକୁ ଭଲପାଇବା ଓ ଦ୍ଵିତୀୟ ଆଭିମୁଖ୍ଯ ହେଲା ଶାଚ୍ତିପାଇଁ ବିଜ୍ଞାନକୁ ବ୍ଯବହାର 
କରିବା | 

ଭାରତ ଏକ ଶାଚ୍ରିପ୍ରିୟ ଦେଶ | ଯୁଗେ ଯୁଗେ ଭାରତୀୟ ସଭ୍ୟତା ବିଶ୍ଵକୁ ଏକ 
କୂଟୁମ୍ଭଭାବରେ ଗ୍ରହଣ କରିଛି ଓ ଶାନ୍ତିର ବାର୍ଭା ସାରାବିଶ୍ବରେ ପ୍ରଚାର କରିଛି । ଭାରତୀୟ 
ବିଦ୍ୟାଳୟମାନଙ୍କରେ ଶାନ୍ତିକୁ ଏକ ତାପୂର୍ଯ୍ୟପୂର୍ଣ ଆବଶ୍ୟକତା ଓ ମୁଲ୍ୟବୋଧଭାବରେ 
ପିଲାମାନଙ୍କ ମନରେ ତାହାର ପ୍ରଭାବ ସୃଷ୍ଟି କରିବାକୁ ହେବ | ଏହି ଶିକ୍ଷା ପରିବାରରୁ ହିଁ 
ଆରମ୍ଭ ହୋଇ ଧୀରେ ଧୀରେ ବିଦ୍ୟାଳୟ ଓ ସମାଜକୁ ବ୍ୟାପ୍ତ ହେବ | ଶାନ୍ତିର ବାର୍ରା ଓ 
ଶକ୍ତିରେ ପ୍ରଭାବିତ ସମାଜ ସୁସ୍ଥ ଦେଶଗଠନକୁ ତୃରାନ୍ତିତ କରିବ । ଛୋଟ ଛୋଟ 
ପିଲାମାନଙ୍କ ମନରେ ଯୁଦ୍ଧର କରାଳଛାୟା ପ୍ରତିଫଳିତ ହେବା ଅନୁଚିତ |! ତାଙ୍କ ମନରେ 
ଶାନ୍ତିର ଶୀତଳଛାୟା ମାନବୀୟ ମୂଲ୍ୟବୋଧର ବିକାଶ କରାଇବ । ଗାନ୍ଧିଜୀ କହିଥିଲେ 
“If we are to reach real peace in this world and we are to carry on real war 
against war, we shall have to begin with the children.” 

ଛୋଟପିଲାମାନଙ୍କ ମନ କୋମଳ ଓ ଆଦର୍ଶ ଅନୁପ୍ରେରିତ | ସେମାନଙ୍କର ବର୍ବିଷୁ 
ବୟସରେ ମୂଲ୍ୟବୋଧର ପ୍ରଭାବ ପ୍ରଖର । ତେଣୁ ଶାନ୍ତିର ଗୁରୁତ୍ଵ ତାଙ୍କୁ ଶିଖାଇବା ସହିତ 
ଶା୍ତି ପ୍ରତିଷ୍ଠା କିଭଳି କରାଯାଇପାରିବ ତାହାର ଉପାୟ ମଧ୍ଯ ଶିଖାଯିବା ଉଚିତ । ଏହାଦ୍ଵାରା 
ସେମାନଙ୍କମନରେ ପ୍ରରସ୍ପରପ୍ରତି ଶ୍ର ଓ ସହଯୋଗ ବୃବ୍ଧିପାଇବ ! ପିଲାବେଳେ 
ଶିକ୍ଷାକରିଥବା ଶାନ୍ତିର ମୂଲ୍ୟବୋଧ ପରବର୍ଭୀ ସମୟରେ ଏକ ସାମୂହିକ ସାମାଜିକ 
ମୁଲ୍ୟବୋଧରେ ପରିଣତ ହୁଏ । ଖେଳପଡ଼ିଆରେ ପିଲାଟି ଶିଖୁଥବା ଶାନ୍ତିର ବାରାଁ ପୌଢ଼ 
ଅବସ୍ଥାରେ ସାମାଜିକ ଜୀବନ ପ୍ରବାହରେ ପ୍ରତିଫଳିତ ହୁଏ । 

ଆଜିକାଲି ସହରମାନଙ୍କରେ ଶାନ୍ତି ଶୋଭା ଯାତ୍ରା, ଶାନ୍ତି ସଭା, ଶାରନ୍ତିପାଇଁ 
ମାନବଶିକୁଳି ଇତ୍ୟାଦି ଜରିଆରେ ପିଲାମାନଙ୍କର ଶାନ୍ତିପାଇଁ ଅଧ୍ବକାରକୁ ସର୍ବସମକ୍ଷରେ 

ସୂଚିତ କରେ । ଏହା ଯଥେଷ୍ଟ ନୁହେଁ । ଶାନ୍ତିପାଇଁ ଶିକ୍ଷାବ୍ୟବସ୍ଥା ପ୍ରତ୍ୟେକ ବିଦ୍ୟାଳୟରେ 
ହେବା ଦରକାର । ଏହା ଜରିଆରେ ପିଲାଙ୍କ ଭିତରେ ମାନବ ସମାଜ ପାଇଁ ଶାନ୍ତିର 
ଆବଶ୍ୟକତା ସଂବନ୍ଧରେ ଜ୍ଞାନ କୌଶଳ ଓ ମନୋଭାବ ସୃଷ୍ଟି କରିବାକୁ ହେବ | ପୂଥବୀରୁ 
ଯୁଦ୍ଧର ବିଭୀଷିକା ଲୋପକରି ପିଲାମାନଙ୍କ ଭିତରେ ବିଶ୍ବ ଭ୍ରାତଵଭାବ ସୃଷ୍ଟି କରବାକୁ ହେବ | 
ବର୍ରମାନ ଗ୍ରାମାଞ୍ଚଳଠାରୁ ଆରମ୍ଭକରି ସହରାଞ୍ଚଳ ଯାଏ ବନ୍ଧୁକ, ବୋମା ଓ ଅନ୍ୟାନ୍ୟ ମାରଣାସ୍ତ୍ର 
ବ୍ୟବହାର ଧୀରେ ଧୀରେ ବୃଦ୍ଧି ପାଇବାରେ ଲାଗିଛି । ଜମିବାଡ଼ି ଗଣ୍ଡଗୋଳ ଠାରୁ ଆରମ୍ଭକରି 
ଧାର୍ମିକ ଶୋଭାଯାତ୍ରା ଯାଏଁ ଏହାର ପ୍ରଭାବ ପରିଲକ୍ଷିତ ହେଉଛି । ପ୍ରତିଦିନ କେତେଯେ 
ଧନଜୀବନ ନଷ୍ଟହେଉଛି ତା'ର ଇୟରା ନାହିଁ । ଏହି ବିଶୂ୍ଖଳ ପରିସ୍ଥିତିର ମୁକାବିଲା 
କରିବା ପାଇଁ ଓ ସାମାଜିକ ଶାନ୍ତି ପ୍ରତିଷ୍ଠା ପାଇଁ ବିଦ୍ୟାଳୟମାନେ ଏହାକୁ ଏକ ସାମାଜିକ 
ଦାୟିତ୍ଵ ବୋଲି ବିଚାର କରିବା ଉଚିତ | ଆଗ୍ରହୀ ଓ ସକ୍ଷମ ଶିକ୍ଷକମାନେ ମଧ୍ଯ ଏଦିଗରେ 
ଉପଯୁକ୍ତ ପ୍ରଶିକ୍ଷଣ ପାଇବା ଉଚିତ । ଶାନ୍ତି ପାଇଁ ଶିକ୍ଷା ବର୍ମାନ ଏଭଳି ଜରୁରୀ ହୋଇ 
ପଡିଛି ଯେ ସରକାରୀ ସ୍ତରରେ ଏଦିଗରେ ଯତ୍ନ ନିଆଯିବା ଦରକାର । 

ଶାନ୍ତିକୁ ଏକ ଆବଶ୍ୟକମାନବିକ ଓ ସାମାଜିକ ମୂଲ୍ୟବୋଧଭାବେ ଛାତ୍ରମାନଙ୍କୁ 
ବିଭିନ୍ନ ଶୈକ୍ଷିକ କାର୍ଯ୍ୟକ୍ରମ ମାଧ୍ୟମରେ ଶିକ୍ଷା ଦେବାକୁ ହେବ । ଅତୀତରେ ଆନ୍ତର୍ଜାତୀୟ 
ସ୍ତରରେ ଘଟିଥିବା ସଂଘର୍ଷ ଓ ମାନବସମାଜ ଉପରେ ତାହାର ପ୍ରଭାବ; ଜାତିସଂଘ ପ୍ରତି 
ପୂଥବୀର ମନୋଭାବ; ଯୁଦ୍ଧକାଳୀନ ଅର୍ଥନୈତିକ ସମସ୍ୟା ଏବଂ ଶାନ୍ତିର ଅଭିବୃଦ୍ଧିପାଇଁ 
ଛାତ୍ର, ଶିକ୍ଷକ ଓ ଅଭିଭାବକମାନଙ୍କର କର୍ଭବ୍ୟଟଏ ସମସ୍ତ ବିଷୟରେ ଆଲୋଚନା ହେବା 
ଦରକାର । 

ଶାନ୍ତି ପାଇଁ ଶିକ୍ଷା କାର୍ଯ୍ୟକ୍ରମ ସକାଶେ ଉପଯୁକ୍ତ ପରିକଳନ୍ଚନା ଓ ଯୋଜନା ହେବା 
ଅତି ଆବଶ୍ୟକ | ଏଥ୍‌ ପାଇଁ ବିଭିନ୍ନ ପ୍ରାଣାଳୀ, ଯଥା ଗୋଷ୍ଠୀ କାର୍ଯ୍ୟକ୍ରମ, ଖେଳ, ବ୍ୟାୟାମ, 
ଗଳଛକଥନ, କଣ୍ଢେଇ ନାଚ, ସଂଗୀତ, ତର୍କସଭା, ବକ୍ତା ଓ ଅଭିନୟର ସାହାଯ୍ୟ 
ନିଆଯାଇପାରେ | ଏହା ଦ୍ଵାରା ପିଲାଙ୍କ ଭିତରେ ସହଯୋଗ ଓ ଶାନ୍ତି ବୃଵି ପାଇବ | 

ଏ ଦିଗରେ ପରିବାରର ଦାୟିତ୍ଵ ମଧ୍ୟ କମ୍‌ ନୁହେଁ ! ପିଲାମାନଙ୍କୁ ଉପଯୁକ୍ତ 
ମାନବୀୟ ମୁଲ୍ୟବୋଧ ଶିକ୍ଷା ଦେଇ ସଫଳ ଜୀବନ ଯାପନର ଉପାୟଶିଖାଇବା ପିତାମାତାଙ୍କ 
ଦାୟିତ୍ଵ । ପାରିବାରିକ ଶାନ୍ତି ଓ ପରମ୍ପରା ପିଲାମାନଙ୍କୁ ପରବର୍ରୀ ଜୀବନ ଗଢ଼ିବାରେ 
ସାହାଯ୍ୟ କରେ ଓ ଏହା ବିଦ୍ୟାଳୟରେ ଉପଯୁକ୍ତ ବାତାବରଣ ଗଢ଼ିବା ପାଇଁ ସହଜ ହୁଏ | 

ଶାନ୍ତିପାଇଁ ଶିକ୍ଷା ଆମ ବିଦ୍ୟାଳୟ ପାଠ୍ୟକ୍ରମରେ ଅବହେଳିତ | ଅହିଂସାର ଡିଣ୍ଡିମ 
ପିଟୁଥିବା ଦେଶରେ ଏହି ଅବହେଳା ଅମାର୍ଜନୀୟ ! ଗାଛିଜୀଙ୍କ ପ୍ରତି କେବଳ ତିଳତର୍ପଣ 
କଲେ ଲାଭ ନାହିଁ । ତାଙ୍କ ଅହିଂସାର ଆଦର୍ଶକୁ ପିଲାମାନଙ୍କ ଭିତରେ ଜାଗ୍ରତ କରିବାକୁ 
ହେବ । ହିଂସା ଓ ଦ୍ଵେଷ ସମାଜରେ ଛାଇଯିବା ପୂର୍ବରୁ ଶାନ୍ତିର ବର୍ଭିକା ପିଲାମାନଙ୍କ 
ହାତରେ ଧରାଇଦେବା ସମାଜର କର୍ରବ୍ୟ । ଏ ଦିଗରେ ଉଦ୍ୟମ ଆରମ୍ଭ ହେବା ଉଚିତ । 

ଆଦିବାସୀ ପିଲାଙ୍କର ଶିକ୍ଷା 


ଶିକ୍ଷା ବିକାଶ ପାଇଁ ଉଦ୍ୟମ ଚାଲିଛି । ସମସ୍ତେ ଶିକ୍ଷିତ ହେବେ, ଓଡ଼ିଶା ଭାରତର 
ସମୃଦ୍ଧ ରାଜ୍ୟମାନଙ୍କ ଭିତରୁ ଗୋଟିଏ ହେବ, ଆଗାମୀ ଶତାବ୍ଦୀର ଆରମ୍ଭ ବେଳକୁ 
ଓଡ଼ିଶାରେ ନିରକ୍ଷର କେହି ନ ଥିବେ-ଏମତି କେତେ ସ୍ଵପ୍ନ ଆମେ ଦେଖିଲୁ, ଦେଖେଇଲୁ । 
ପଇସା ପାଣିପରି ବୋହିଗଲା । ଲୋକେ ଅଣ୍ଟାଭିଡି ବାହାରିଲେ “ସାକ୍ଷର ଓଡ଼ିଶା - 
ସୁନ୍ଦର ଓଡ଼ିଶା' ଗଠନ କରିବାକୁ ! କିନଧୁ ଆଜି ବାସ୍ତବ ରୂପକୁ ଦେଖୁଲେ ପ୍ରଗତି କେତେ 
ହୋଇଛି ତାହାର ଜ୍ଵଳନ୍ତ ଛବି ପଦାକୂ ଆସେ । ସମସ୍ତଙ୍କ ଶିକ୍ଷା କଥା ଛାଡନ୍ୁୱ କେବଳ 
ସେଇ ୨୩ ପ୍ରତିଶତ ଜନ ଜାତିର ଲୋକଙ୍କ କଥା ଦେଖ୍ବବା ଓ ତାଙ୍କର କେତେ ପ୍ରଗତି 
ହୋଇଛି ଓ କାହିଁକି ହୋଇନାହିଁ ତାହାର ବିଚାର କରିବା । ସାଧାରଣ ବର୍ଗର ଲୋକଙ୍କର 
ସୁବିଧା ହାସଲ କରିନେବାର କ୍ଷମତା ନିଆରା | ସେମାନଙ୍କର ଶିକ୍ଷା ପ୍ରଗତି ଏହି ଦୁର୍ବଳ 
ତଥା ଅଭିଯୋଗ କରିପାରୁ ନ ଥିବା ଅବହେଳିତ ଗୋଷ୍ଠୀ ସହିତ ତୂଳନା କରିବା ଅନ୍ୟାୟ 
ହେବ | ତେଣୁ ଆଦିବାସୀମାନଙ୍କର ଶିକ୍ଷା ସମ୍ବନ୍ଧରେ ଏ ସନ୍ଦର୍ଭ ଉଦ୍ଦିଷ୍ଟ । 

ସଂବିଧାନିକ ଆବଶ୍ୟକତା ଦୃଷ୍ଟିରୁ ପ୍ରଥମ ପଞ୍ଚବାର୍ଷିକ ଯୋଜନା ଆରମ୍ଭରୁ ଅର୍ଥାତ 
୧୯୫୧ ମସିହାରେ ଆଦିବାସୀ ଏବଂ ହରିଜନମାନଙ୍କର ସମୂହ ଉନ୍ନତି କଳେ ଏକ 
ସ୍ଵତନ୍ତ୍ର ବିଭାଗ ଖୋଲାଗଲା ପ୍ରତ୍ଯେକ ରାଜ୍ୟରେ ଏ କାର୍ଯ୍ୟ ମଧ୍ୟ ଆରମ୍ଭ କରାଗଲା । 
ଏହି ବିଭାଗ, ଯାହାର ନାମ ବର୍ଭମାନ “ କଲ୍ୟାଣ ବିଭାଗ” ରହିଛି ତାହାର ପୁରାତନ ନାମ 
ଥିଲା “ ଆଦିବାସୀ ଓ ହରିଜନ କଲ୍ୟାଣ ବିଭାଗ ! ନୂଆକରି ବିଭାଗ ଖୋଲାଗଲା | 
ତେଣୁ ନୂତନ ଚିନ୍ତାଧାରା ଓ ନୂତନ ଆଗ୍ରହ ନେଇ ବିଚାର ବିମର୍ଶ ଚାଲିଲା ସେମାନଙ୍କ 
ମଧ୍ୟରେ ଶିକ୍ଷା ବିସ୍ତାର ପାଇଁ । ଶିକ୍ଷା ହିଁ ସେମାନଙ୍କୁ ଉନ୍ନତ ଓ ସଚେତନ କରିବ, ସେହି 
ଉଦ୍ଦେଶ୍ୟରେ ତତ୍କାଳୀନ ଶିକ୍ଷାବିତ୍‌ ଓ ଦେଶପ୍ରେମୀ ନେତୃବର୍ଗ ଏକ ଶିକ୍ଷାନୀତିର 
ପରିକଳ୍ପନା କଲେ | ପ୍ରାଥମିକ ସ୍ତର ପାଇଁ ସେବାଶ୍ରମ, ମଧ୍ୟଇଂରାଜୀ ପାଇଁ ଆଶ୍ରମ ଓ 
ମାଧ୍ୟମିକ ସ୍ତର ପାଇଁ ଉଚ୍ଚାଶ୍ରମ ଖୋଲାଗଲା । ଉଦ୍ଦେଶ୍ୟ ଥଲା ସେହି ବର୍ଗର ପିଲାମାନେ 
ସେଠାରେ ଅନ୍ତେବାସୀ ହୋଇ ଶିକ୍ଷା ଗ୍ରହଣ କରିବେ | ଦାରିଦ୍ର୍ୟ ଯୋଗୁଁ ଏହି ପିଲାମାନେ 
ଶିକ୍ଷାଠାରୁ ଦୂରେଇ ରହିଥିବାରୁ ତାଙ୍କ ଖାଦ୍ୟ, ବସ୍ତ ଓ ପଠନ-ଲିଖନ ସାମଗ୍ରୀର ବ୍ୟବସ୍ଥା 

ଶିକ୍ଷା : ଦିଗ ଓ ଦିଗନ୍ତ ୩୮ 


କରାଗଲା | ଏମାନଙ୍କ ପାଇଁ ଏକ ସ୍ବତନ୍ତ୍ର ପାଠ୍ୟ ଖସଡା ମଧ୍ଯ ପ୍ରସ୍ତୁତ ହୋଇଥିଲା । 
ଗାନ୍ଧିଜୀଙ୍କ ପରିକଳିତ ମୌଳିକ ଶିକ୍ଷାର ଢ଼ାଞ୍ଚାରେ ଏମାନଙ୍କ ପାଇଁ ବିଭିନ୍ନ ଧନ୍ଦାମୂଳକ 
ଶିକ୍ଷାର ବ୍ଯବସ୍ଥା କରାଯାଇଥିଲା । ଉଦ୍ଦେଶ୍ଯ ଥଲା, ପିଲାଏ ପାଠ ପଢ଼ିବା ବେଳେ 
ମନମୁତାବକ କିଛି ଧନ୍ଦା ମଧ୍ଯ ଶିଖ୍ମବେ ଓ ଜୀବନରେ ନିଜ ପାଇଁ ସଂସ୍ଥାନ ବାଛି 
ନେଇପାରିବେ । 

ଦିନ ଗଡ଼ିଚାଲିଲା । ଧୀରେ ଧୀରେ ଏ ଦିଗରେ ଆଗ୍ରହ ମଧ୍ୟ କମିଲା | ଅନେକ 
ଏଭଳି ଏକ ଶିକ୍ଷା ବ୍ଯବସ୍ଥା ପ୍ରତି କଟୁ ମନ୍ତବ୍ୟ ଦେଲେ | ସେମାନଙ୍କ ମତ ଥିଲା ଯେ 
ସାଧାରଣ ବର୍ଗର ପିଲାମାନଙ୍କ ପାଇଁ ଯଦି ମୌଳିକ ଶିକ୍ଷା ନାହିଁ ତେବେ ଏମାନଙ୍କ ପାଇଁ 
ରହିବା ଅନୁଚିତ । ସମସ୍ତଙ୍କ ପାଇଁ ସମାନ ଶିକ୍ଷା ରହିବା ଦରକାର । ଯାହାଫଳରେ 
ଅତ୍ୟନ୍ତ ଉପାଦେୟ ଏକ ଶିକ୍ଷା ଖସଡ଼ା ଯାହାକୁ ଦୂରଦୃଷ୍ଟି ସଂପନ୍ନ ଶିକ୍ଷାବିତମାନେ ପ୍ରସ୍ତୁତ 
କରିଥଲେ ସେହି ବର୍ଗର ପିଲାମାନଙ୍କର ମାନସିକ, ଦୈହିକ ଏବଂ ବୃତ୍ତିଭିତତିକ ଶକ୍ତି 
ବୃଵଧିପାଇଁ, ତାହା ଅକାଳରେ ଅପମୃତ୍ୟ ବରିନେଲା | ସମାନତା ନାମରେ ଏହି ବିଦ୍ୟାଳୟ 
ଗୁଡ଼ିକର ସ୍ଵାତନ୍ଦ୍ୟ ନଷ୍ଟ ହୋଇଗଲା । 

ବର୍ଭମାନ ଆସନ୍ତୁ ଏମାନଙ୍କ ନିମନ୍ତେ ଉଦ୍ଦିଷ୍ଟ ସ୍କୁଲ ଗୁଡ଼ିକ ବିଷୟରେ ଆଲୋଚନା 
କରିବା | ଆଶ୍ରମ ନାମଧାରଣ କରିଥବା ଏହି ସ୍କୁଲଗୁଡ଼ିକ ଉପଯୁକ୍ତ ସ୍ଥାନରେ ଖୋଲାଗଲା 
ନାହିଁ । ନିହାତି ଅପନ୍ତରା, ଜନମାନବ ଶୂନ୍ଯ ଅଞ୍ଚଳରେ ସ୍ତୁଲ ତିଆରି ହେଲା । ସ୍ଥାନ 
ନିରୂପଣ କରାଗଲା ରାଜନୈତିକ ଦୃଷ୍ଟିକୋଣରୁ । ସ୍କୁଲ ତିଆରି କରିଦେଲେ ଯେ କାମ 
ସରିଗଲା ଏକଥା ଭାବିବା ଠିକ୍‌ ନୁହେଁ ! ଏଗୁଡ଼ିକର ନିୟମିତ ରକ୍ଷଣାବେକ୍ଷଣ ଦରକାର | 
ଏଥ୍‌ପାଇଁ ପର୍ଯ୍ୟାପ୍ତ ପରିମାଣରେ ସ୍ଵତନ୍ତ୍ର ଅନୁଦାନର ବ୍ୟବସ୍ଥା ଥଲାଭଳି ମନେହୁଏ ନାହିଁ । 
ପ୍ରାୟ ପ୍ରତ୍ୟେକଟି ବିଦ୍ୟାଳୟ ଜରାଜୀର୍ଣ୍ଣ ଅବସ୍ଥାରେ ରହିଛି ! କେଉଁଠି ଛାତରୁ ପାଣିଗଳୁଛି 
ତ କେଉଁଠି କାନ୍ଧ ଭାରି ମାଟିରେ ଶୋଇଲାଣି | ଚନ୍ଦ୍ରସସୂର୍ଯ୍ୟ ଆତଯାତ ହେଉଥିବା ଏହି 
ସ୍କୁଲ ଗୁଡ଼ିକରେ ରହୁଥିବା ଅନ୍ତେବାସୀମାନଙ୍କ ପାଇଁ ଦୁଃଖ ଲାଗେ । ପ୍ରଫେସର 
ସତ୍ୟନାରାୟଣ ରଥଙ୍କ ଭାଷାରେ, “ ..... dilapidated, often roofless structures 
standing as lone sentinels in the midst of a featurelesss spot away 
from the villages”. ସେହି ସୂଲ ଗୁଡ଼ିକର ଅବସ୍ଥିତି ଯେ ନ ଦେଖୁଛି ସେ ବିଶ୍ଵାସ 
କରିପାରବ ନାହିଁ । ସଭ୍ୟତାଠାରୁ ଦୂରେଇ ଯାଇଥିବା ଏହି ପିଲାଙ୍କପାଇଁ ନିର୍ମିତ ବିଦ୍ୟାଳୟ 
ଗୁଡ଼ିକୁ ମଧ୍ଯ ସଭ୍ୟତାଠାରୁ ଦୂରେଇ ରଖାଗଲା | ସ୍କୁଲ ନିକଟରେ ବଡ଼ଗଛ ଯୋଡେ 
ତିନିଟା ଦେଖବା ସହଜ ନୁହେଁ, ବଗିଚାଟିଏ ପାଇବା ଦୂର କଥା ! ବଣଜଙ୍ଗଲ ଭରା, 
ଫୁଲଫଳ ସୁଗନ୍ଧରେ ଭରପୂର ଏକ ପ୍ରାକୃତିକ ପରିବେଶରୁ ଆସିଥିବା ଆଦିବାସୀ ପିଲାଟି 
ପାଇଁ ସୂୁଲର ଏହି ଶୁଷ୍ପ ପରିବେଷ୍ଟନୀ ତା” ଭିତରେ ପ୍ରାକୃତିକ ଆନନ୍ଦ ଓ ଶ୍ରଦ୍ଧା ତ ସୃଷ୍ଟି 

କରି ପାରିବ ନାହିଁ ସେଠି ସେ କି ପାଠ ପଢ଼ିବ ? ଦେଖୁଲେ ସନ୍ଦେହ ହୁଏ ଏମାନଙ୍କ 
ପାଇଁ ଏଭଳି ଗୁଡ଼ିଏ ସ୍କୁଲ ଖୋଲାଯାଇ ପ୍ରଚଥନ୍ନ ବର୍ଣବୈଷମ୍ୟ ନୀତିର ପ୍ରୟୋଗ ହେଉନାହିଁ 
ତ ।! ମନେହୁଏ ଜାଣିଶୁଣି ସେମାନଙ୍କୁ ଶିକ୍ଷାର ମୂଳସ୍ରୋତରୁ ଅଲଗା କରିଦିଆଯାଇଛି । 
ଏଭଳି ପରିସ୍ଥିତିରେ ସେହି ପିଲାମାନଙ୍କ ମନରେ ହୀନମନ୍ୟତା ଦୃଢ଼ୀଭୂତ ହେବା 
ସ୍ବାଭାବିକ । ଉଚ୍ଚଶିକ୍ଷା ପାଇଁ ସେମାନଙ୍କ ମଧ୍ଯରୁ କେହି କେହି ସହରକୁ ଆସିଲେ 
ସାଧାରଣବର୍ଗର ସହପାଠୀମାନଙ୍କଠାରୁ ଦୂରେଇ ରହନ୍ତି । ନିଜ ଗୋଷ୍ଠୀ ଦ୍ଵାରା ସୃଷ୍ଟ କୋଷ 
ଭିତରେ ନିଜକୁ ସୁରକ୍ଷିତ ରଖ୍ଵବାକୁ ସେମାନେ ପସନ୍ଦ କରନ୍ତି । 

ଏଥର ଏମାନଙ୍କୁ ପାଠ ପଢ଼ାଉଥିବା ଶିକ୍ଷକମାନଙ୍କ କଥା ବିଚାର କରିବା । ଏହି 
କାର୍ଯ୍ୟ ତୂଲାନ୍ତି ପ୍ରାୟତଃ ସାଧାରଣବର୍ଗର ଶିକ୍ଷକମାନେ । ଚାକିରି ମିଳୁ ନ ଥିବା ଯୁଗରେ 
କଲ୍ୟାଣ ବିଭାଗର କଲ୍ୟାଣରୁ ଯଦି ଆଶ୍ରମ ସ୍କୁଲରେ ଚାକିରିଟିଏ ମିଳିଗଲା, ତେବେ 
ଭାଗ୍ୟ ଫିଟିଗଲା । ଏହି ଶିକ୍ଷକମାନଙ୍କୁ ମନୋନୟନ କରିବା ପାଇଁ କିଛି ସ୍ଵତନ୍ତ୍ର ବ୍ଯବସ୍ଥା 
ନାହିଁ । ଆଦିବାସୀ ସ୍କୁଲରେ ପାଠ ପଢ଼ାଇବେ ଅଥଚ ଆଦିବାସୀ ଜୀବନ ଓ ସଂସ୍ୃତି 
ସମ୍ପକୀୟ ପ୍ରାକ୍‌ ତାଲିମ ପୂର୍ବାନୁଭୂତି (tribal related pre-service orientation) 
ସେମାନଙ୍କୁ ଦିଆଯିବାର ବ୍ୟବସ୍ଥା ନାହିଁ । ଚାକିରିରେ ଯୋଗଦେବା ପରେ ମଧ୍ୟ ତାଙ୍କ 
ପାଇଁ ଯଥେଷ୍ଟ ପରିମାଣରେ ବୃତ୍ତିଭିଭିକ ତାଲିମର ସୁବିଧା ନାହିଁ 1 ଦୁର୍ଗମ ଦୂରଦୂରାନ୍ତରେ 
ଚାକିରି କରିବାପାଇଁ ବାହାରିଥିବା ଯୁବ ଶିକ୍ଷକମାନେ ସ୍କୁଲ ପରିସରରେ ପହଞ୍‌ୱ ମ୍ରିୟମାଣ 
ହୋଇପଡ଼ନ୍ତି । ମୁଣ୍ଡ ଗୁଞ୍ଜିବାକୁ ଘରଟିଏ କେଉଁଠି ମିଳେ ତ କେଉଁଠି ମିଳେନା । ସେଭଳି 
ଏକ ସ୍ଥାନରେ ଭଡ଼ାଘରଟିଏ ମଧ୍ଯ ସ୍ଵପ୍ନ । ନିଜର ପିଲାପିଲି ଥିଲେ ସେମାନଙ୍କ ପାଇଁ 
ଉପଯୁକ୍ତ ଶିକ୍ଷା ବ୍ଯବସ୍ଥା କରି ହୁଏନା ! ଅସୁସ୍ଥ ହେଲେ ଉଭୟ ଛାତ୍ର ଓ ଶିକ୍ଷକଙ୍କ ପାଇଁ 
ଆଶୁ ଚିକିତ୍ସାର ବ୍ୟବସ୍ଥା କରିବା ସମ୍ଭବ ନୁହେଁ । ଏଭଳି ପିରସ୍ପିତିରେ ଆଦିବାସୀ ସ୍କୁଲରେ 
କାର୍ଯ୍ୟରତ ଏହି ଶିକ୍ଷକମାନେ ଅଣଆଦିବାସୀ ମନୋଭାବକୁ ପାଥେୟକରି ଦିନ କାଟନ୍ତି | 

କେବଳ ସେତିକି ନୁହେଁ । ଏହି ସ୍କୁଲ ଗୁଡ଼ିକର ପରିଦର୍ଶକ ମଧ୍ଯ ଅଲଗା । 
କଲ୍ୟାଣ ବିଭାଗ ତରଫରୁ ଏହିସବୁ ବିଦ୍ୟାଳୟ ଗୁଡ଼ିକର ପରିଚାଳନା ତଥା ପରିଦର୍ଶନ 
ପାଇଁ ଓଡ଼ିଶାରେ ଚାରିଜଣ ସ୍ଵତନ୍ତ୍ର ପରିଦର୍ଶକ ରହିଛନ୍ତି । ଏମାନେ କେବଳ ଏହି ସ୍କୁଲ 
ଗୁଡ଼ିକର ପରିଦର୍ଶନ କରୁଥିବାରୁ ସବୁ ବିଦ୍ୟାଳୟର ଅବସ୍ଥା ତାଙ୍କୁ ସମାନ ଲାଗେ ଓ 
ଯଥାରୀତି ଚାଲୁଥିବାରୁ ସେମାନେ ସନ୍ତୋଷ ପ୍ରକାଶ କରନ୍ତି ¦ ଫଳରେ ସ୍ମିତାବସ୍ଥା ଜାରି 
ରହେ | ସରକାର ଡାକ୍ତରମାନଙ୍କ କ୍ଷେତ୍ରରେ ଯେଭଳି କଡ଼ାକଡ଼ି ନିୟମ କରିଛନ୍ତି ଗ୍ରାମ୍ୟ 
ତଥା ଅନୁନ୍ଧତ ଅଞ୍ଚଳରେ ସେବା କରିବା ପାଇଁ, ଠିକ ସେଭଳି ନିୟମ ଶିକ୍ଷକମାନଙ୍କ 
କ୍ଷେତ୍ରରେ ମଧ୍ୟ ହେବା ଉଚିତ । ଶିକ୍ଷାକୁ ଦୁଇଟି ବିଭାଗରେ ରଖୁଲେ ମଧ୍ଯ ଉଭୟ 
ବିଭାଗମଧ୍ୟରେ ସମନ୍୍‌ୟ ରକ୍ଷାକରାଯାଇ ପ୍ରତ୍ୟେକ ଶିକ୍ଷକଙ୍କୁ ତାଙ୍କ ଚାକିରିକାଳ ଭିତରେ 

ଥରେ ଅନ୍ତତଃ ଆଦିବାସୀ ବିଦ୍ୟାଳୟକୁ ବଦଳି ହୋଇ ପାଠ ପଢ଼ାଇବାକୁ ବାଧ୍ୟତାମୂଳକ 
କରାଯିବା ଉଚିତ । ଏଭଳି ନିୟମ ଦ୍ଵାରା ସେହି ସ୍ତୁଲ ଗୁଡ଼ିକରେ ଶିକ୍ଷାଦାନର ମାନ 
ଉନ୍ନତ ହୁଅନ୍ତା । 

ଆଦିବାସୀମାନଙ୍କର ଶିକ୍ଷା କ୍ଷେତ୍ରରେ ଦୁତ ଉନ୍ନତି ନ ହେବାର ଅନେକ କାରଣ 
ରହିଛି । ଯୋଜନା ପରେ ଯୋଜନା ଚାଲିଛି, ଅର୍ଥବରାଦ ହେଉଛି, ସଭା ସମିତି ଜରିଆରେ 
ସେମାନଙ୍କ ଆବଶ୍ୟକତା ସମ୍ପର୍କରେ ବିଚାର ଆଲୋଚନା ଚାଲିଛି । କିନ୍ତୁ ସବୁ ଲାଗୁଛି 
କୁମ୍ଭୀର କାନ୍ଦଣାପରି, କାରଣ ସେଭଳି କିଛି ପ୍ରଗତିର ଲକ୍ଷଣ ଦିଶୁନାହିଁ । ଏହି ଗୋଟିଏ 
ଉଦାହରଣ ଦେଖନୁୁ - ୧୯୦୧ ମସିହା ଜନଗଣନା ଅନୁସାରେ ଭାରତର ସାକ୍ଷରତା 
ହାର ୬ ପ୍ରତିଶତ ଥଲା ! ବର୍ଭମାନ ଓଡ଼ିଶାର ଆଦିବାସୀ ମହିଳାମାନଙ୍କର ସାକ୍ଷରତାର 
ହାର ୫ ପ୍ରତିଶତ |! ଶହେବର୍ଷ ଭିତରେ ଏକ ଗଣତାନ୍ତିକ ଜନମଙ୍ଗଳ ରାଷ୍ଟ୍ରର କେବଳ 
ଗୋଟିଏ ବର୍ଗର ଶିକ୍ଷାକ୍ଷେତ୍ରରେ ଏଇ ଆମର ଅଗ୍ରଗତି | 

ଆଦିବାସୀମାନେ ଏକ ସ୍ଵତନ୍ତ୍ର ଶ୍ରେଣୀ ଯାହାଙ୍କର ନିଜର ସଂସ୍କୃତି; ବିଚାରଧାରା 
ଓ ବିଭିନ୍ନ ଉପଭାଷା ରହିଛି | ଏମାନେ ଅତ୍ୟନ୍ତ ରକ୍ଷଣଶୀଳ ଓ ଅନ୍ଧବିଶ୍ବାସୀ ! ଯୁଗଯୁଗର 
ଅବହେଳା ଓ ଦାରିଦ୍ର୍ୟ ତାଙ୍କୁ ପୁଷ୍ଚିହୀନନ ଭୟକାତର ତଥା ଅଗ୍ରଗତି ପ୍ରତି ବିମୁଖ କରି 
ରଖୁଛି । ଆନ୍ତରିକତାର ସହ ସେମାନଙ୍କ ଶିକ୍ଷାଗତ ତଥା ସାମାଜିକ ସମସ୍ୟାଗୁଡ଼ିକର 
ବିଶ୍ଲେଷଣ କରି ଉପଯୁକ୍ତ ଶିକ୍ଷା ବ୍ଯବସ୍ଥା କରାଗଲେ ଏ ଦିଗରେ ଆଖୁଦୃଶିଆ ସଫଳତା 
ମିଳିବ, ଏଥରେ ସନ୍ଦେହ ନାହିଁ । 


UQU0 

କିଏ କେତେ ଉତ୍ତରଦାୟୀ 


ଏହା ଭିତରେ ଏକ ସଭାରେ ଯୋଗ ଦେବାକୁ ଯାଇଥିଲି; ଯାହାର ବିଷୟବସ୍ତୁ 
ଥିଲା ସାମାଜିକ ପରିବର୍ରନରେ ଯୁବପାଢ଼ିର ଭୂମିକା । ଅନେକ ବକ୍ତା, ସମସ୍ତେ ପୁଣି 
ବିଭିନ୍ନ ବୃରିଧାରୀ, ଘମାଘୋଟ ବକ୍ତତାର ବର୍ଷଣ ଚାଲିଥାଏ । ଜଣକ ପରେ ଜଣେ ଆସି 
ଶିକ୍ଷକ ସମାଜକୁ ଆପଣା ଶୈଳୀରେ ଗାଳି କରି ଚାଲିଯାଉଥାନ୍ତି । ମୋଟ ଉପରେ 
ସେମାନଙ୍କର ମତ ଥୁଲା ଯେ, ବର୍ଭମାନ ସମାଜରେ ଯେତେ ଯାହା ଅରାଜକତା, 
ଅସାମାଜିକତା, ଅନିୟମିତତା, ଅଘଟଣ, ଅନ୍ୟାୟ ଓ ଅସଭ୍ୟତା ଚାଲିଛି; ତାହାର ମୂଳକାରଣ 
ହେଉଛି ଶିକ୍ଷକ ଗୋଷ୍ଠୀ । ସେମାନଙ୍କ ଅନର୍ଗଳ ବକ୍ତତା ମଧ୍ୟରେ ମୁଁ ମୋ ବର୍ଗର ( ଶିକ୍ଷକ) 
କିଏ ପରିଚିତ ବ୍ଯକ୍ତି ଅଛନ୍ତି ଆଖ ପକାଇ ଆଣୁଥଲି ଟିକେ ସହାନୂଭୂତି ପାଇଁ । ଅବଶ୍ଯ 
ଦି ଚାରିଜଣଙ୍କୁ ପାଇଯାଇଥିଲେ ଯେ, ଆମେ ବକ୍ତାମାନଙ୍କୁ ଟକ୍‌ର୍‌ ଦେଇ ପାରିଥାନ୍ତେ, 
ତା” ନୁହେଁ । ତେବେ ସେଇ ସଭା ମୋତେ ଏ ଦିଗରେ ଚିନ୍ତା ତଥା ବିଶ୍ଳେଷଣ କରିବାକୁ 
ବାଧ୍ୟ କଲା, ଯାହା ଆଜି ମୁଁ ପାଠକମାନଙ୍କ ପାଖରେ ଉପସ୍ଥାପନ କରୁଛି । 

ଶିକ୍ଷା ଦାୟିତ୍ଵ ନେଇଥବାରୁ ଶିକ୍ଷକ ସମାଜ ନିଶ୍ଚିତ ଭାବରେ ଉତ୍ତର ଦାୟୀ, 
କାରଣ ଶିକ୍ଷାୟତନରେ ରହି ସେ ଦେଶର ଭବିଷ୍ୟତକୁ ରୂପ ଦିଅନ୍ତି ! ଶିକ୍ଷା ଏଭଳି ଏକ 
ଧାରା ଯାହାର ଅନ୍ତ ନାହିଁ, କାରଣ ଜୀବନବ୍ୟାପୀ ଏହି ଧାରା ଅହରହ ଚାଲିଥାଏ, ତାହା 
ସ୍କୁଲରେ ହେଉ, ଘରେ ହେଉ, ଖେଳ ପଡ଼ିଆରେ ହେଉ ଅଥବା ବଜାର ହାଟରେ 
ହେଉ | ସାଧାରଣତଃ ପିଲାମାନେ ସ୍କୁଲ ପରିସରରେ ୫-୬ ଘଣ୍ଟା ଶିକ୍ଷକମାନଙ୍କ ଦୃଷ୍ଟି 
ଆଗରେ ରହନ୍ତି । ବାକି ଅଠରଘଣ୍ଟା ତାଙ୍କର କଟେ ଘରେ କିମ୍ବା ବାହାରେ । ସେହି 
ଅଠର ଘଣ୍ଟା ଅର୍ଥାତ୍‌ ଦିନର ତିନି ଚତୁର୍ଥାଂଶ ସମୟ ସେମାନେ ଅନ୍ୟାନ୍ୟ ବିବିଧ ମାଧ୍ୟମ 
ଅଥବା ବ୍ୟକ୍ତିମାନଙ୍କ ଦ୍ଵାରା ପ୍ରଭାବିତ ହୁଅନ୍ତି ନାହିଁ କି ? ଏହି ମାଧ୍ୟମଗୁଡ଼ିକର ପିଲାମାନଙ୍କ 
ବ୍ୟବହାରରେ ପରିବର୍ଭନ ଆଣିବାର ଶକ୍ତି ଅଧକ ! ଦେଖାଯାଇଛି ଯେ, ବାଲ୍ୟକାଳ 
ପରେ ଶିକ୍ଷକଙ୍କର ଯେ କୌଣସି ଆଦର୍ଶ ଗତ ଓ ମୂଲ୍ୟବୋଧଭିରିକ ଉପଦେଶକୁ ପିଲାଏ 
ହସରେ ଉଡ଼ାଇ ଦିଅନ୍ତି । କିନ୍ଧୁୁ ନିଜ ସହପାଠୀ ବନ୍ଧୁ ଅଥବା ସିନେମାର ନାୟକ ଯଦି 
ଘୃଣ୍ୟ ତଥା ସମାଜ ବିରୋଧୀ କାର୍ଯ୍ୟଟିଏ କରୁଥିବେ, ତାହା ପିଲାଟି ପାଇଁ ଅତିପ୍ରିୟ ଓ 

ଅନୁକରଣୀୟ ହୋଇଯିବ । ବ୍ୟାବହାରିକ ପରିବର୍ଭନ ଆଣିବା ପାଇଁ ଶିକ୍ଷାର ପ୍ରଥମ 
ଉଦ୍ଦେଶ୍ୟ ଏଇଠି ମାଡ଼ ଖାଇଯାଏ । 

ତେବେ ପ୍ରଶ୍ନ ଉଠୁଛି, କେଦଳ ଶିକ୍ଷକଙ୍କୁ ଗାଳି ଦେଇଦେଲେ କ'ଣ କାମ 
ଛିଶ୍ରିଗଲା । ସେ ତ ଏକା ସମଗ୍ର ଶିକ୍ଷା ବ୍ୟବସ୍ଥାକୁ ମୁଣ୍ଡାଇ ନାହାନ୍ତି । ଏହାର ସୁପରିଚାଳନା 
ଓ ସମ୍ପ୍ଧି ପାଞ୍ଚଟି ସୂତା ଖୁଅର ସମଶକ୍ତିରେ ବନ୍ଧା । ସେମାନେ ହେଲେ ଶିକ୍ଷକ, ଛାତ୍ର, 
ବିଦ୍ୟାଳୟ-ପରିଚାଳନା, ଅଭିଭାବକ ଓ ସମାଜ | ଏ ସମସ୍ତେ ବନ୍ଧାଛନ୍ଦା ହୋଇ 
ଶିକ୍ଷାକ୍ଷେତ୍ରରେ ଭାରସାମ୍ୟ ରକ୍ଷା କରିବା ଦୃଷ୍ଟିରୁ ସମସ୍ତେ ଉତ୍ତର ଦାୟୀ ରହିବାକୁ ବାଧ୍ୟ | 
ପାଞ୍ଚଟି ସୂତାଖୂଅ ସମାନ ଶକ୍ତିରେ ପରସ୍ପରକୁ ଟାଣି ରଖୁଲେ ହିଁ ଏକ ଆଦର୍ଶ ତଥା ସୁସ୍ଥ 
ଶିକ୍ଷା ବ୍ଯବସ୍ଥାର ପରିକଳନା କରାଯାଇପାରେ ।! ସମସ୍ତେ ନିଜ ଉପରୁ ଦୋଷ ଖସାଇ 
ଦେଇ କେବଳ ଶିକ୍ଷକ ମୁଣ୍ଡରେ ଅଠା ବୋଳି ଦେଲେ ଚଳିବ ନାହିଁ 

ତେବେ ଏ କଥା ନିଶ୍ଚିତ ଭାବରେ ସତ୍ୟ ଯେ, ଏଥିରେ ଶିକ୍ଷକଙ୍କର ଗୁରୁ ଦାୟିତ୍ଵ 
ରହିଛି । ବିଦ୍ୟାଳୟ ଏକ ଶ୍ୂଙ୍ଖଳିତ ଓ ନିୟାମକ ସଂସ୍ଥା, ଯେଉଁଠି ପିଲାଟିର ଭବିଷ୍ଯତ 
ଗଢ଼ିବା ପାଇଁ ପିତାମାତା ତାକୁ ଛାଡ଼ନ୍ତି ! ଶିକ୍ଷକ ଜଣେ ବୟସ୍ଟ ଅଭିଜ୍ଞତାସଂପନ୍ନ ଓ ଜ୍ଞାନୀ 
ବ୍ୟକ୍ତିଭାବରେ ଛାତ୍ରର ଦାୟିତ୍ଵ ଗ୍ରହଣ କରି ତାହାର ବୁଦ୍ଧି ଓ ଜ୍ଞାନର ଅଭିବୃଦ୍ଧି ଯେଭଳି 
ହେବ ସେ ଦିଗରେ ଯତ୍ଵବାନ ହେବେ । ଏଥପାଇଁ ତାଙ୍କ କବଳରେ ଦୂଇଟି ଅସ୍ତ ରହିବା 
ନିହାତି ଦରକାର । ସେ ଦୂଇଟି ହେଲା ' ବିଷୟଗତ ବିଦ୍ୟାରେ ପରିପକ୍ତା' ଓ ପିଲାଟିର 
ବିଭିନ୍ନ ବିଭାବ ତଥା ପ୍ରୟୋଜନୀୟତାକୁ ଉପଲବ୍ତି କରିବା ପାଇଁ “ଶୈକ୍ଷିକ ଦକ୍ଷତା” । 
ତାଙ୍କର ପ୍ରଥମ କର୍ରବ୍ୟ ହେଲା ପ୍ରତ୍ୟେକ ଛାତ୍ରକୁ ବ୍ୟକ୍ତିଗତଭାବେ ଚିହ୍ନି ତାହାର ଅନ୍ତର୍ନିହିତ 
ଶକ୍ତିର ବିକାଶ ଘଟାଇବା ଓ ତାହାର ଦରକାର ଅନୁଯାୟୀ ସାହାଯ୍ୟ ତାକୁ ଯୋଗାଇ ଦେବା | 
ବର୍ଭମାନର ଶିକ୍ଷା ବ୍ୟବସ୍ଥାରେ ଛାତ୍ରମାନଙ୍କ ସଂଖ୍ୟା ଏତେ ଅଧ୍ୂକ ପରିମାଣରେ ବଢ଼ି ଚାଲିବା 
ଦ୍ଵାରା ଶିକ୍ଷକ ଓ ଛାତ୍ରଙ୍କର ଅନୁପାତ ବଢ଼ି ବଢ଼ି ଚାଲିଛି ଓ ଉଭୟେ ପରସ୍ପରଠାରୁ ଦୂରେଇ 
ଯାଉଛନ୍ତି । ଏଥୁପାଇଁ ଶିକ୍ଷକଙ୍କୁ ଦାୟୀ କରାଯାଇପାରେ କି ? 

ବର୍ଭମାନ ଛାତ୍ରର ଦାୟିତ୍ଵକୁ ବିଚାରକୁ ନେବା | ପଞ୍ଚ ସୂତ୍ରରୁ ଛାତ୍ର ଗୋଟିଏ 
ହେଲେ ମଧ୍ୟ ତାହାର ସ୍ଵଜ୍ ବୟସ ଓ ନିର୍ଭରଶୀଳତା ଯୋଗୁଁ ତାକୁ ଦାୟୀକରିବାକୂ ସମସ୍ତେ 
ପଶ୍କାତ୍ପଦ ହୁଅନ୍ତି । କିନ୍ତୁ ଶିକ୍ଷକ ଯେତେବେଳେ ତାକୁ ପାଠ ପଢ଼ାଉଛଚି ଓ ଦିଗ୍ଦର୍ଶନ 
ଦେଉଛନ୍ତି, ସେତେବେଳେ ସେ ନିଜେ ଠିକଭାବେ ପାଠପଢ଼ି ଉପଯୁକ୍ତ ଜ୍ଞାନର ଅଧ୍ବକାରୀ 
ହେବା ଓ ନିଜର ଶୈକ୍ଷିକ ପ୍ରଗତିକୁ ଦେଖାଇବା ଉଚିତ | ଏଥିପାଇଁ ପ୍ରୟୋଜନ ହେଉଥିବା 
ଆଗ୍ରହ, ନିଷ୍ଠା ଓ କାର୍ଯ୍ୟଦକ୍ଷତା ସେ ପାଏ ତା'ର ପରିବାରରୁ, ବନ୍ଧୁମାନଙ୍କ ପାଖରୁ ଅଥବା 
ପରିବେଶରୁ । ଏସବୁ କ୍ଷେତ୍ରରେ ସେ ଠିକଭାବେ ଯତ୍ନ ଓ ଉତ୍ସାହ ପାଏ ତ ? 

ତୃତୀୟ ସୂତାଖୁଅରେ ବନ୍ଧା ହୋଇଛି ବିଦ୍ୟାଳୟର ପରିଚାଳନା କର୍୍ଧପକ୍ଷ । 
ସରକାରୀ ହେଉ ଅଥବା ବେସରକାରୀ - ସ୍କୁଲଟିଏ ବସିଲାମାତ୍ରେ ତା' ପାଇଁ ଦରକାରି 
ସାଧନ ଯୋଗାଇ ଦେବା କର୍ଭ୍ଧପକ୍ଷଙ୍କର ଦାୟିତ୍ଵ । ସ୍କୁଲ ପାଇଁ ଉପଯୁକ୍ତ ଶ୍ରେଣୀ ଗୃହ, 
ବସିବା ପାଇଁ କାଠ ଉପକରଣ, ପରୀକ୍ଷାଗାର, ଗ୍ରନ୍ଧାଗାର, ଖେଳପଡ଼ିଆ ତଥା ଶିକ୍ଷାଦାନ 
ଉପକରଣ ଯୋଗାଇ ଦେବା ଅତି ଜରୁରୀ | ଏ ଗୁଡ଼ିକର ରକ୍ଷଣାବେକ୍ଷଣ ପାଇଁ ମଧ୍ୟ ଅର୍ଥ 
ଦରକାର | ସରକାର ବା କର୍ତ୍ଧପକ୍ଷଙ୍କ ପାଖରେ ପାଣ୍ଠିର ଅଭାବ । ନୂଆ ସ୍କୁଲଟିଏ ବସାଇବା 
ତ ଦୂରର କଥା, ରହିଥିବା ସଲ ଗୁଡ଼ିକର ରକ୍ଷଣାବେକ୍ଷଣ ମଧ୍ୟ ସମ୍ଭବ ହେଉନାହିଁ । 
ପିଲାସଂଖ୍ୟା ହୂ ହୂ ହୋଇ ବଢ଼ି ଚାଲିଛି । ତାଙ୍କ ପାଇଁ ଉପଯୁକ୍ତ ଶିକ୍ଷା ବ୍ଯବସ୍ଥା କରି 
ପାରୁନଥିବା ସରକାର ସେମାନଙ୍କ ଥଇଥାନ ପାଇଁ ବେସରକାରୀ ସଂସ୍କାମାନଙ୍କୁ ଶିକ୍ଷା 
ବ୍ୟବସ୍କା ପାଇଁ ଅବାଧରେ ଅନୁମତି ଦେଇ ଚାଲିଛନ୍ତି । ଏଭଳି ପରିସ୍ପିତିରେ 
ବିଦ୍ୟାଳୟଗୁଡ଼ିକର ଅବସ୍ଥା କେମିତି ଥିବ ତାହା କହିବା ବାହୁଲ୍ୟ । 

ବର୍ଭମାନ ଆସନ୍ତୁ ଚତୁର୍ଥ ସୂତୁଧାରୀ ଅଭିଭାବକମାନଙ୍କ ପାଖକୁ । ତାଙ୍କର ମଧ୍ୟ 
ଏ ଦିଗରେ ଯଥେଷ୍ଟ ଦାୟିତ୍ଵ ରହିଛି । ପିଲାମାନେ ଉତ୍ତମ ବାତାବରଣ ଭିତରେ ରହି 
ପିତାମାତାଙ୍କ ତତ୍ତ୍ାବଧାନରେ ଯେପରି ଭଲରେ ପାଠ ପଢ଼ିବେ ତାହାର ବ୍ୟବସ୍ଥା ପରିବାର 
କରେ | ପାଠପଢ଼ା ପାଇଁ ଦରକାର ହେଉଥିବା ସମସ୍ତ ଜିନିଷ ପିତାମାତା ଯୋଗାଇ 
ଦେବା ସହିତ ପିଲାଟିକୁ ସୁଷମ ଖାଦ୍ୟ ଦେବା ଓ ତା ସହିତ ବସି ତାହାର ସମସ୍ୟା ଗୁଡ଼ିକୁ 
ଆଲୋଚନା କରି ସମଧାନର ସୂତ୍ର ଯୋଗାଇ ଦେବା, ତାହାଭିତରେ ରହିଥିବା ଶକ୍ତି 
ସହିତ ତାକୁ ପରିଚିତ କରାଇ ତାକୁ ଜଣେ ଉପଯୁକ୍ତ ନାଗରିକ ହେବା ପାଇଁ ଉପଦେଶ 
ଦେବା ପିତାମାତାଙ୍କର ଦାୟିତ୍ଵ । ସର୍ବୋପରି ଏକ ସୁସ୍ଥ ପରମ୍ପରାରେ ପିଲାକୁ ବଢ଼ାଇବାର 
କରଉବ୍ୟ ପିତାମାତାଙ୍କର | 

ପଞ୍ଚମ ସୂତ୍ର ତଥା ସମାଜର କର୍ବ୍ୟ କିଛି କମ ନୁହେଁ । ସମାଜର ଦାୟିତ୍ଵ ନିର୍ଣ୍ଣୟ 
କଲାବେଳେ ଆମ ମନକୁ ପ୍ରଶ୍ନ ଆସେ - ସମାଜ କିଏ ? ପରିବାରଗୁଡ଼ିକର ସମ୍ମିଶ୍ରଣରେ 
ତ ସମାଜର ସୃଷ୍ଟି । ପାରିବାରିକ ଦାୟିତ୍ଵ ଠିକ୍‌ ଭାବରେ ନେଉ ନଥିବା କିଛି ବ୍ୟକ୍ତି ନିଜକୁ 
ସମାଜର ଏକ ବଳିଷ୍ଠ ଅଙ୍ଗ ବୋଲି ଅଭିହିତ କରି ପ୍ରଗଳଭଭାବେ ଶିକ୍ଷକମାନଙ୍କୁ ଗାଳି 
ଦେଇ ଚାଲନ୍ତି | ଶିକ୍ଷାର ଉନ୍ନତି ପାଇଁ ସମାଜ ସବୁବେଳେ ଏକ ଗଠନ ମୂଳକ ପଦକ୍ଷେପ 
ନେବା ଦରକାର । ବର୍ଭମାନ ଯେଭଳି ଭାବେ ଇଲେକକଟ୍ରୋନିକ୍‌ ଗଣମାଧ୍ୟମ ଗୁଡ଼ିକ 
ଦାୟିତ୍ୃହୀନ ଉପାୟରେ ଅସାମାଜିକ ଓ ଭୟ ସଂଚାରକାରୀ ବିଭସ ଦୃଶ୍ଯ ସବୁ ପିଲାଙ୍କ 
ଆଗରେ ଉପସ୍ଥାପନ କରୁଛନ୍ତି, ସେଗୁଡ଼ିକ ଉପରେ ଅଙ୍କୁଶ ଲଗାଇବା ଦାୟିତ୍ଵ କ'ଣ 
ସମାଜର ନୂହେଁ ? 

ଆସନ୍ତୁ କିଛି ରଣ ପରିଶୋଧ କରିଦେବା 


ଗତ ମାର୍ଚ୍ଚ ୭ ତାରିଖ ୨୦୦୩ “ ସମ୍ବାଦରେ”ରେ ପ୍ରକାଶିତ ସୈୌମ୍ୟବାବୁଙ୍କ 
ଲେଖା “ ଆମ ପାଠକ ଓ ଆମ ଶିକ୍ଷା ବ୍ୟବସ୍କା” ପଢ଼ିଲି । ଲେଖାଟି କେବଳ 
ସମୟୋପଯୋଗୀ ହୋଇ ନାହିଁ, ଏଥିରେ ଥବା ସମସ୍ତ ତଥ୍ୟ ମଧ୍ୟ ସତ୍ୟ ! ଶିକ୍ଷା 
ବ୍ୟବସ୍ଥା କଥା ଚିନ୍ତା କଲେ ମନେହୁଏ, ଏହା ବିନା ଯତ୍ନ ବିନା ଯୋଜନାରେ ମାଡ଼ି 
ଯାଇଥିବା ଏକ ଅନାବନା ଜଙ୍ଗଲ | ଏହାକୁ ସଫା କରିବା ଓ ଏକ ନିର୍ବାରିତ ନୀତିରେ 
ତାକୁ ପରିଚାଳିତ କରିବା କେବଳ ସମୟସାପେକ୍ଷ ନୁହେଁ, ଅସମ୍ଭବ ମଧ୍ୟ । ଭାରତରେ 
ପ୍ରଥମରୁ ଶିକ୍ଷା ବ୍ଯବସ୍ଥା ସମାଜ ହିଁ କରୁଥିଲା | ଇଂରେଜ ଶାସନ କାଳରେ ଆନୁଷ୍ଠାନିକ 
ଶିକ୍ଷା ପ୍ରଚଳନ ପରେ ସମାଜ ଧୀରେ ଧୀରେ ସେଥିରୁ ଓହରିଗଲା ! ସ୍ବାଧୀନତା ପରେ ଓ 
ଜନସଂଖ୍ୟାର କ୍ରମାଗତ ବୂଵ୍ଧି ହେତୁ ପିଲାଙ୍କୁ ପାଠପଢ଼ାଇବା ଲାଗି ଲୋକେ ସରକାରଙ୍କ 
ସାହାଯ୍ୟକୁ ନ ଅନେଇ ଗ୍ରାମାଞ୍ଚଳ ଓ ସହରାଞ୍ଚଳରେ ବେସରକାରୀ ସ୍କୁଲ ଓ କଲେଜ 
ଖୋଲି ଚାଲିଲେ | ଏସବୁ ଅନୁଷ୍ଠାନକୁ ପରବର୍ଭୀ ସମୟରେ ସେଗୁଡ଼ିକର ସୁପରିଚଳାନା 
ପାଇଁ ସରକାର ଯେତେବେଳେ ଅନୁଦାନ ଦେବାକୁ ଆରମ୍ଭ କଲେ, ସେତେବେଳେ 
ଏହା ଭିତରେ ବହୁ ରାଜନୈତିକ ବ୍ଯକ୍ତ ଧସେଇ ପଶିଲେ | ନିଜର ପତିଆରାକୁ 
ନିର୍ବାଚନମଣ୍ଡଳୀରେ ଜାରି ରଖୁବା ପାଇଁ କେତେ ଯେ ଏଭଳି ଅନୁଷ୍ଠାନ ଖୋଲି ଚାଲିଲା, 
ତାର ସୀମା ନାହିଁ । ଏସବୁ ବିଦ୍ୟାଳୟରେ ଶିକ୍ଷକ ହେଲେ କିଏ ? ଯଥେଷ୍ଟ ଶିକ୍ଷାଗତ 
ଯୋଗ୍ୟତା ନ ଥାଇ ଦରମା ମିଳୁ ବା ନ ମିଳୁ ହାତଗୋଡ଼ ଧରି ବିନା ଦରମାରେ 
ବିଦ୍ୟାଳୟର ରେଜିଷ୍ଟକାରରେ ଶିକ୍ଷକ ଭାବେ ନାମ ଉଠାଇ ନେଲେ ସେମାନେ, ଯେଉଁମାନେ 
କି ଭବିଷ୍ୟତରେ ସ୍ଥାୟୀ ହୋଇଯିବାର ଆଶା ରଖୁଥିଲେ । ଅନୁଷ୍ଠାନର ମ୍ୟଯାନେକିଙ୍ଗ 
କମିଟିର ସଭ୍ୟମାନେ ମାଲାମାଲ ହେଲେ । ନାନା ପ୍ରକାର ରାଜନୈତିକ ଚାପ ପକାଇ 
ଯେନତେନ ପ୍ରକାରେଣ ଅନୁଷ୍ଠାନ ପାଇଁ ଅନୁଦାନ କରାଇ ନେବା ପାଇଁ ଲାଗୁଥିଲା 
ଖଣ୍ଡଯୁଦ୍ଧ | କିଏ ପାଏ ତ କିଏ ପାଏନା | ଯେ ପାଏନା ସେ ଜଗିବସେ ପୁଣି ତା ଦଳ 
କ୍ଷମତାସୀନ ହେବା ଯାଏଁ । କେତେଜଣଙ୍କ ପାଇଁ ଶିକ୍ଷା ପ୍ରସାର ଏକ ବାଜେ ପେଶାରେ 
ପରିଣତ ହୋଇଗଲା | ଏସବୁ କ୍ଷେତ୍ରରେ ବିଗତ ଦୁଇ ତିନି ଦଶନ୍ଧି ଧରି ଯାହା ସବୁ 

ଶିକ୍ଷା : ଦିଗ ଓ ଦିଗନ୍ତ ୪୫ 


ଅନୀତି ଓ ବ୍ୟଭିଚାର ଘଟିଛି ତାହା ପ୍ରାୟ ସମସ୍ତଙ୍କୁ ଜଣା । ଧୀରେ ଧୀରେ ସରକାରଙ୍କ 
ଖର୍ଚ୍ଚ ଭାର ଏଭଳି ବଢ଼ି ଚାଲିଲା ଓ ଏହାର ପ୍ରଭାବ ବିତ୍ତ ବିଭାଗ ଉପରେ ଏମିତି 
କୁଠାରାଘାତ କଲା ଯେ ଅବସ୍ଥା ଅସମ୍ଭାଳ ହେଲା | ରଣ ଯନ୍ତାରେ ପଡ଼ି ଛଟପଟ ହେଉଥିବା 
ଏ ସରକାର ଅତି କଠିନ ବ୍ଯବସ୍ଥା ଗ୍ରହଣ କରିବାକୁ ବାଧ୍ଯ ହେଲେ । ଶିକ୍ଷା ବିଭାଗ 
କାହିଁକି, ପ୍ରାୟ ସବୁ ବିଭାଗର ଜଙ୍ଗଲ ସଫା ନ କଲେ ଅର୍ଥନୀତି ଭୁଷୁଡ଼ି ପଡ଼ିବା ସ୍ଵାଭାବିକ । 

ଶିକ୍ଷକମାନଙ୍କୁ ଦରମା ଦେବା, ବିଦ୍ୟାଳୟର ଉନ୍ନତି କରିବା, ନୂତନ ଶିକ୍ଷକ 
କରି ଛାତ୍ରଛାତ୍ରୀଙ୍କୁ ଉଚିତ ମୂଲ୍ୟବୋଧ ଶିକ୍ଷା ସଙ୍ଗେ ସଙ୍ଗେ ସେମାନଙ୍କର ଶୈକ୍ଷିକ, 
ଶାରୀରିକ, ମାନସିକ ଓ ଚାରିତ୍ରିକ ଉନ୍ନତି ପାଇଁ ବିଭିନ୍ନ କାର୍ଯ୍ୟକ୍ରମ ବର୍ଉମାନ ସ୍ତୁଲର 
ନିକଟବର୍ରୀ ଗୋଷ୍ଠୀକୁ କରିବାକୁ ପଡ଼ିବ । ସେହି ଅଞ୍ଚଳରେ ଥିବା ମନ୍ଦିରଟିର ସମ୍ପ୍ରସାରଣ, 
ରକ୍ଷଣାବେକ୍ଷଣ ଓ ପୂଜା ବିଧ ପାଇଁ ବ୍ୟବସ୍ଥା ଯଦି ଗୋଷ୍ଠୀ କରିପାରୁଛି ଓ ପ୍ରତ୍ୟେକ ଧାର୍ମିକ 
ଉତ୍ସବ ପାଇଁ ଅକୁଣ୍ଠ ଚିତ୍ତରେ ଦାନ ଖଇରାତି କରୁଛି, ଠିକ୍‌ ସେହିଭଳି ମନୋଭାବ 
ବିଦ୍ୟାଳୟ ପାଇଁ ଗୋଷ୍ଠୀକୁ ହିଁ ଦେଖାଇବାକୁ ପଡ଼ିବ । 

ସିନେମା ଦେଖବା, ହୋଟେଲ୍‌ରେ ଖାଇବା, ପିଲାଙ୍କ ପାଇଁ କଣ୍ଢେଇ କିଣିବା 
ଏଭଳି ଅନେକ କାର୍ଯ୍ୟ ପ୍ରତ୍ୟେକ ପରିବାର କରନ୍ତି । ସେଭଳି କିଛି ଅର୍ଥ ବିଦ୍ୟାଳୟ 
ପାଇଁ ନିୟମିତ ଭାବେ ଦାନ କରିବାର କ୍ଷମତା ସେହି ଅଞ୍ଚଳର ବାସିନ୍ଦାଙ୍କର ରହିଛି । 
ତେଣୁ ଆଗରୁ ଯେଉଁ ଚିନ୍ତାଧାରା ଥିଲା, ସରକାର ସବୁ କରିବେ, ତାକୁ ପରିହାର କରିବାକୁ 
ହିଁ ପଡ଼ିବ ଓ ସମସ୍ତଙ୍କର ସହାୟତାରେ ଏକ ସୁନ୍ଦର ବିଦ୍ୟାଳୟ ଆତ୍ସପ୍ରକାଶ କରିବ । 

ଗୁଜୁରାଟ ରାଜ୍ୟର ଶିକ୍ଷା ବ୍ଯବସ୍ଥାର ରୂପରେଖ ଲେଖୁକା ନିଜେ ଦେଖୁଛି । 
ସାବରକାଣ୍ଟା ଜିଲ୍ଲାର ଦୁର୍ଗମ ଗ୍ରାମମାନଙ୍କରେ ଶିକ୍ଷା ପାଇଁ ସମାଜର ଆଗ୍ରହ ଦେଖୁ ସ୍ତତ୍ଧ 
ହୋଇଥିଲୁ ଆମେ ଓଡ଼ିଶାର ପ୍ରତିନିଧମାନେ । ଶହେ ବା ଦେଢ଼ଶହ ପରିବାର ରହିଥିବା 
କୃଷି ଭିତ୍ତିକ ଗ୍ରାମମାନଙ୍କରେ ରହିଥିବା ପ୍ରାଥମିକ ସ୍ତୁଲ ଘର ସବୁ ଦେଖୁ ଆଖୁ ଖୋଷି 
ହୋଇଗଲା ! ବିରାଟ ବିରାଟ ଦ୍ଵିତଳ ପ୍ରାସାଦ, ଆସବାବପତ୍ର ଓ ଲୋକମାନଙ୍କର ଶିକ୍ଷା ପ୍ରତି 
ଆଗ୍ରହ ଦେଖୁ ଆମେ ପଚାରିଲୁ ସବୁକଥା ସେମାନଙ୍କୁ । ସମ୍ପୂର୍ଣ ଭାବେ ସମାଜ ଦ୍ବାରା ଗଢ଼ି 
ଉଠିଥିବା ଏହି ସ୍କୁଲ ଗୁଡ଼ିକରେ ଛାତ୍ରସଂଖ୍ୟା ୨୦ ୦/ ୨ ୫୦ | ଏତେବଡ଼ କୋଠା କାହିଁକି 
ତିଆରି କରିଛନ୍ତି ପଚାରିବାରୁ କହିଲେ-ଘରତିଆରି ହେଲାବେଳେ ଏକାଥରେ କରିଦେଇଛୁ, 
ଭବିଷ୍ୟତରେ ପିଲାଙ୍କ ସଂଖ୍ୟା ବଢ଼ିବ ଓ ବ୍ୟବହାର ହେବ ସେତେବେଳେ । 

ବିଦ୍ୟାଦାନ୍‌ ଗୁଜୁରାଟର ଲୋକଙ୍କ ପାଇଁ ସବୁଠାରୁ ମହତଦାନ ବୋଲି ବିଚାର 
କରାଯାଏ । ତେଣୁ ପ୍ରତ୍ୟେକ ପରିବାର ପ୍ରତିବର୍ଷ ବିଦ୍ୟାଦାନ ପାଇଁ କିଛି ଅର୍ଥ ଅବା 
ଆସବାବ ପତ୍ର ବିଦ୍ୟାଳୟକୁ ଦାନ କରନ୍ତି | ପୁଅ-ଝିଅଙ୍କ ବାହାଘର; ପିତାମାତାଙ୍କ ଶ୍ରାଦ୍ଧ; 

ପରିବାରରେ ପିଲାଟିଏ ଜନ୍ମ ହେବାର ଆନନ୍ଦ ଯୋଗୁଁ ତଥା ଅନ୍ୟାନ୍ୟ ଶୁଭ କାର୍ଯ୍ୟରେ 
ଲୋକମାନେ ନିଜଶକ୍ତି ଅନୁସାରେ ଶିକ୍ଷା ପାଇଁ ଦାନ କରନ୍ତି । କେବଳ ସେତିକି ନୁହେଁ । 
ଗୁଜୁରାଟ ଦୂଗ୍ଧ ସମବାୟ ପାଇଁ ବିଶ୍ବ ପ୍ରସିଦ୍ଧ । ପ୍ରତ୍ୟେକ ଗ୍ରମରେ ଦୁଗ୍ଧ ସମବାୟ ସମିତିଟିଏ 
ରହିଛି | ବିଭିନ୍ନ ପରିବାରରୁ ଦିବେଳା କ୍ଷୀର ସମବାୟ ସମିତିକୁ ଯାଏ । ପ୍ରତ୍ୟେକ ଲିଟର 
କ୍ଷୀରର ଦାମ୍‌ ଯାହା ହୋଇ ଥାଉ ପଛକେ ସିଥୁରୁ ଟଙ୍କାଟିଏ ବିଦ୍ୟାଳୟର ଉନ୍ନତି କଳେ 
ଯାଏ । ତେଣୁ ଯେଉଁ ପରିବାର ଦଶଲିଟର କ୍ଷୀର ବିକ୍ରି କରେ, ସେ ଦଶଟଙ୍କା ଦିଏ । 
ଏଭଳିଭାବେ ପ୍ରତିଦିନ ବିଦ୍ୟାଳୟ ପାଇଁ କିଛି ଟଙ୍କା ସମବାୟ ସମିତି ତରଫରୁ ବ୍ୟାଙ୍କରେ 
ଜମା କରାଯାଏ ! ତେଣୁ ବିଦ୍ୟାଳୟଗୁଡ଼ିକ ଖୁବ୍‌ ଧନୀ ଓ ବହୁ ସମ୍ପଦର ଅଧ୍ବକାରୀ। 
ଗ୍ରାମର ଲୋକମାନଙ୍କ ଭିତରେ ଶିକ୍ଷା ପ୍ରତି ଏତେ ଆଗ୍ରହ ଦେଖୁ ଆମେ ଆଶ୍ଚର୍ଯ୍ୟ ହେଲୁ । 

ଗତବର୍ଷ କେରଳ ଭ୍ରମଣରେ ଯାଇ ସେଠାରେ ବିଭିନ୍ନ ସ୍ଥାନ ବୁଲିବା ସମୟରେ 
ବିଦ୍ୟାଳୟ ଶିକ୍ଷାପାଇଁ ଅଭିଭାବକମାନଙ୍କ ଅବଦାନ ଦେଖୁ ଅଭିଭୂତ ହେଲୁ । ଆମେ 
ପତି-ପତ୍ନୀ ଶିକ୍ଷକବ୍ରରିର ହୋଇଥିବାରୁ ପି.ଟି.ଏ. ଲେଖା ଥିବା ବସ୍‌ଗୁଡ଼ିକ ଦେଖୁ ଓ 
ଏହାର କାରଣ କ'ଣ ଜାଣିବାପାଇଁ ଭିତରକୁ ଗଲୁ ଓ ଅଧ୍ଯକ୍ଷମାନଙ୍କ ସହିତ ଆଳାପ 
କଲୁ ! ବିଦ୍ୟାଳୟରେ ତିଆରି ହୋଇଥିବା ଅନେକ କୋଠା ଦେଖୁଲୁ ଯାହା ଉପରେ 
ପି.ଟି.ଏ. ବୃକ୍‌ ଲେଖା ହୋଇଛି | ତାଙ୍କ ଠାରୁ ବୁଝିମୁଁ ଯେ ଅଭିଭାବକମାନେ କେରଳରେ 
ଶିକ୍ଷା ବ୍ୟବସ୍ଥାକୁ କେବଳ ବଞ୍ଚାଇ ରଖୁ ନାହାନ୍ତି ଶିକ୍ଷାର ପ୍ରଗତି ପାଇଁ ଯାହା ଦରକାର 
ତାହା କରୁଛନ୍ତି । ମହାରାଷ୍ଟ୍ରରେ ମଧ୍ୟ ଗ୍ରାମମାନଙ୍କରେ ଶିକ୍ଷା ପ୍ରାୟତଃ ଗ୍ରାମବାସୀଙ୍କ ଦ୍ଵାରା 
ପରିଚାଳିତ ହୁଏ । କର୍ଣଠାଟଗକରେ କେତେକ ଅଞ୍ଚଳରେ ମଧ୍ଯ ଏହା ଦେଖାଯାଏ | 

ଏଠାରେ ଯୁକ୍ତି ଉଠିପାରେ ଯେ ସେ ସବୁ ରାଜ୍ୟରେ ଲୋକଙ୍କର ଆଥ୍ଥିକମାନ 
ଭଲ ଓ ସେଥପାଇଁ ସେମାନେ ବିଦ୍ୟାଳୟ ପାଇଁ ଅନେକ ସାହାଯ୍ୟ କରିପାରୁଛନ୍ତି । 
ଅସଲ କଥାଟି ହେଲା ଆମର ଦୁସ୍ଥ ମାନସିକତା ! ବିନ୍ଦୁ ବିନ୍ଦୁ ଜଳରେ ସାଗର ସୃଷ୍ଟି 
ହେଲା ଭଳି, ପ୍ରତ୍ୟେକଙ୍କର ସ୍ଵନ୍ଥ ଦାନରେ ମଧ୍ୟ ସ୍କୁଲଟି ପାଇଁ ଅନେକ କିଛି କରି 
ହେବ | ଏକ ସତକାର୍ଯ୍ୟ ପାଇଁ କିଛି ଦାନ କରିବାର ଆନନ୍ଦ ମଧ୍ୟ ନିଆରା । 

ଏଭଳି ଏକ ଅଭିନବ ପ୍ରଚେଷ୍ଟା ଆଇ.ଆର୍‌.ସି ଭିଲେଜ ପ୍ରାଥମିକ ବିଦ୍ୟାଳୟ 
ପାଇଁ ଆରମ୍ଭ କରାଯାଇଛି । ସ୍କୁଲ କମିଟିର ସଭାପତି ଓ ପ୍ରଧାନଶିକ୍ଷକଙ୍କ ପ୍ରଚେଷ୍ଟା ଫଳରେ 
ପ୍ରତିମାସ ଅଭିଭାବକମାନଙ୍କର ସଭା ଡକାଯାଇ ବିଦ୍ୟାଳୟର ସମସ୍ୟାଗୁଡ଼ିକ ସମ୍ବନ୍ଧରେ 
ଆଲୋଚନା କରାଯାଉଛି ଓ କିଛି କିଛି ଆର୍ଥିକ ସାହାଯ୍ୟ ମିଳିବା ଆରମ୍ଭ ହେଲାଣି | 
ବ୍ୟାଙ୍କରେ ଆକାଉଣ୍ଟ ଖୋଲାଗଲାଣି । ବିଦ୍ୟାଳୟର ଉନ୍ନତି କଳେ ସମାଜର ଥିଲାବାଲା 
ଲୋକେ ସ୍କୁଲ ପରିବେଷ୍ଟନୀର ଉନ୍ନତି ପାଇଁ କେତେ କାମ କଲେଣି | କେବେଳ ସେତିକି 
ନୁହେଁ, ରୋଟାରୀ କୃବ ଭୁବନେଶ୍ବର, ' ଏକାମୁ” ଏହି ବିଦ୍ୟାଳୟଟିକୁ ପୋଷ୍ୟ ବିଦ୍ୟାଳୟ 

ଭାବେ ଗଢ଼ି ତୋଳିବାକୁ ସଂକନ୍ଧବଦ୍ଧ ହୋଇଛି ଓ ଏହାର ଶୈକ୍ଷିକ, କଳେବର ଜନିତ ଓ 
ସହଶିକ୍ଷା କାର୍ଯ୍ୟକ୍ରମ ପାଇଁ ବହୁଲକ୍ଷ ଟଙ୍କାର ଏକ ପ୍ରୋଜେକ୍ଟ ଉପସ୍ଥାପନ କରିଛି, ରୋଟାରୀ 
ଇଣ୍ଟରନେସନାଲ ପାଖରେ ।! ଏଥୁପାଇଁ “ ଏକାମ୍ରର' ସଭ୍ୟମାନେ ଯେଉଁ ବୈଦେଶିକ 
ମୁଦ୍ରା ଅନୁଦାନ ଦେବା ଜରୁରୀ ତାହା ଦେଇ ସାରିଲେଣି | 

ଆମ ପିଲାବେଳେ ଇଂରାଜୀ ସ୍କୁଲରେ ପାଠପଢ଼ିବାର ନିଶା ନଥିଲା । ଆମେ 
ପ୍ରକୃତରେ ବିନା ପଇସାରେ ପାଠ ପଢ଼ିଛୁ କହିଲେ ଚଳେ । ଆମ ଶିକ୍ଷା ପାଇଁ ସରକାର 
ସେତେବେଳେ କେତେ କଣ ସୁବିଧା କରିଥିଲେ । ସେତେବେଳେ 
ଶିକ୍ଷକଶିକ୍ଷୟିତ୍ରୀମାନଙ୍କର ପ୍ରଚେଷ୍ଟା ଯୋଗୁଁ ଯେ ଯେଉଁଠି ଥାଆନ୍ତୁ ନା କାହିଁକି ସମସ୍ତେ 
ସମାଜରେ ବସବାସ କରି ଜଣେ ଜଣେ ସଫଳ ନାଗରିକ ହୋଇପାରିଛୁ । ସେ ସମୟର 
ଶିକ୍ଷକମାନଙ୍କର ଶ୍ରଦ୍ଧା, ସଚ୍ଜୋଟପଣିଆ ଓ ଛାତ୍ରଛାତ୍ରୀଙ୍କ ପ୍ରତି ଅନୁରକ୍ତ, ହୁଏ ତ ଆଜିକାଲି 
ବିରଳ | ଗୁରୁ ରଣ ତ ଶୁଝିବା ସମ୍ଭବ ନୁହେଁ, କିନୁ ବର୍ଭମାନର ଘଡ଼ିସଛି ମୁହୂର୍ଭରେ 
“ ବିଦ୍ୟାଦାନ” କରି ହୁଏତ ସେମାନଙ୍କ ପ୍ରତି ଆମର ଶ୍ରଦ୍ଧା ଓ ଭକ୍ତି ପ୍ରକଟ କରିପାରିବୁ । 
ଆମ ଘର ପାଖର ବିଦ୍ୟାଳୟଟି ଆମର, ଏ ଉପଲବ୍ଧି ସମସ୍ତଙ୍କର ରହିବା ଦରକାର । 
ଯେଉଁ ବିଦ୍ୟାଳୟମାନଙ୍କରେ ଯଥେଷ୍ଟ ସଂଖ୍ଯକ ଶିକ୍ଷକ ନାହାନ୍ତି ବୋଲି ଗୀବାଲା 
ଆନ୍ଦୋଳନର ଧମକ ଦେଉଛନ୍ତି, ସେହିମାନେ ଚାହିଁଲେ ସେହି ଅଞ୍ଚଳରେ ବସବାସ 
କରୁଥିବା ଅବସରପ୍ରାପ୍ତ ଶିକ୍ଷକଙ୍କୁ ଅନୁରୋଧ କରି ସ୍ୁଲଟିକୁ ଚଳେଇ ରଖୁପାରିବେ । 
ସେହିଭଳି ଶିକ୍ଷିତ ବେକାର ଭାବେ ବସି ରହିଥୁବା ଉତ୍ତମ ଡିଗ୍ରୀଧାରୀ ଯୁବପିଢ଼ୀର ସାହାଯ୍ୟ 
ମଧ୍ୟ ଏ ଦିଗରେ ନିଆଯାଇ ପାରେ ! 

ଆମ ସମସ୍ୟା ଯେତେବେଳେ ସରକାରଙ୍କ କାନରେ ପଡ଼ୁ ନାହିଁ, ବା ପଡ଼ିଲେ 
ମଧ୍ୟ କିଛି କରିବାର ଉପାୟ ନାହିଁ, ସେତେବେଳେ ଗୋଷ୍ଠୀ ହିଁ ଅଣ୍ଟାଭିଡ଼ି ବାହାରିଲେ 
ସବୁ ସମସ୍ୟାର ସମାଧାନ ହୋଇଯିବ। ସ୍ୁୁଲଟିକୁ ଯଦି ସମାଜ ଆଦରି ନିଏ, ସେ ମଧ୍ୟ 
ସମାଜର ଅନେକ କାମରେ ଆସିବ | ତେଣୁ, ଆସନୁୁ ସମସ୍ତେ ମିଶି ବିଦ୍ଯୟାଳୟଗୁଡ଼ିକର 
ଉନ୍ନତି ପାଇଁ କିଛି କରିବା । 

ପବ୍ଲିକ୍‌ ସ୍କୁଲ ଓ ଅଭିଭାବକ 


ଆଜିକାଲି ବାପା ମା'ଙ୍କର ଗୋଟିଏ ବଡ଼ ଆଗ୍ରହ- ପିଲାଙ୍କୁ ପବ୍ଲିକ ସ୍କୁଲରେ 
ପଢ଼ାଇବେ | ସେଠି କୁଆଡ଼େ ଉତ୍ତମ ଶିକ୍ଷା ମିଳେ | ଅନେକଙ୍କୁ କହିବାର ଶୁଣିଛି “ କ୍ାଲିଟି 
ଏଡୁକେଶନ ( ଭଲପାଠ) ପାଇଁ ତ ଏସବୁ ସୁଲକୁ ଅଧକ ପଇସା ଦେଇ ପଠାଉଛୁ । 
ସରକାରୀ ସ୍କୁଲରେ କ୍ଲାଲିଟି କାହିଁ ? ” ତାଙ୍କ ପାଇଁ କ୍ଵାଲିଟିର ସଂଜ୍ଞା ହେଲା, ବଡ଼ 
ସୁଲଘର, ଅନେକ ପିଲା, ଜୋତା, ମୋଜା, ଟାଇ ଓ ଇସ୍ତିକରା ପୋଷାକ ଏବଂ ଗେଟ୍‌ 
ବାହାରେ କଡ଼ା ପହରା | ଅଭିଭାବକମାନେ ବିଦ୍ୟାଳୟଟିକୁ ପ୍ରତିପାଳନ କରି କ୍ରମବର୍ବିଶୁ 
କରି ରଖନ୍ତି, ତାଙ୍କ ଦ୍ଵାରା ପ୍ରଦତ୍ତ ଅପର୍ଯ୍ୟାପ୍ତ ଆର୍ଥିକ ଅନୁଦାନ ଦ୍ଵାରା । ଅଭିଭାବକମାନେ 
ସ୍କୁଲ ପାଇଁ ଅତ୍ଯନ୍ତ କରୁରୀ କାରଣ ସେମାନେ ଦୁଇଟି ଗୁରୁତୃପୂର୍ଣ ଆବଶ୍ୟକତା ପୂରଣ 
କରନ୍ତି - ଛାତ୍ର ଓ ଅର୍ଥ | ଏ ଦୁଇଟି ନଥିଲେ ସ୍କୁଲର ସ୍ଥିତି ହିଁ ନାହିଁ । କିନ୍ତୁ ଏଥ ପାଇଁ 
ସ୍କୁଲର କୃତଜ୍ଞତା ଅପେକ୍ଷା ଅହଂକାର ଅଧକ ପ୍ରଦର୍ଶିତ ହୁଏ । ଅଭିଭାବକମାନଙ୍କୁ 
ସେମାନେ ' ପ୍ରୟୋଜନୀୟ ପ୍ରତିବନ୍ଧକ ” ଭାବରେ ବିବେଚନା କରନ୍ତି । ଅଭିଭାବକମାନେ 
ମଧ୍ୟ ତଦୂପ । ପିଲାଟିକୁ ସ୍କୁଲରେ ପ୍ରଚୁର ଅର୍ଥଦେଇ ନାମ ଲେଖାଇ ଦେବା ପରେ 
ସେମାନେ ସ୍କୁଲର ପରିଚାଳନାଗତ ତୁଟି ବିଷୟରେ ଅନେକ ତଥ୍ୟ ପାଇବା ପରେ ମଧ୍ୟ 
ପରିଚାଳକଙ୍କ ସାମନା କରିବାକୁ ସହଜରେ ସାହସ କରନ୍ତି ନାହିଁ । ଭୟ ଏଇଥପାଇଁ 
ଯେ ପିଲା ତାଙ୍କ କବଳକୁ ଯେତେବେଳ ଚାଲିଗଲାଣି, ତା'ର ସୁରକ୍ଷା ସବୁଠାରୁ ବଡ଼କଥା ! 
ବହୁତ ଉଦାହରଣ ରହିଛି ! ବିଦ୍ୟାଳୟରେ ପିତାମାତାଙ୍କର ବାରମ୍ବାର ଉପସ୍ଥିତି ଓ ବିଭିନ୍ନ 
ଶୈକ୍ଷିକ ସମସ୍ୟା ସମ୍ବନ୍ଧରେ ଆଲୋଚନା, ଶିକ୍ଷକଗୋଷ୍ଠୀ ଦ୍ଵାରା ସମାଲୋଚିତ କେବଳ 
ହୋଇନାହିଁ; ନାପସନ୍ଦ ମଧ୍ୟ କରାଯାଇଛି | ଫଳସ୍ବରୂପ, ପିଲାଟି ପ୍ରତି ସାମାନ୍ୟ କଥାରେ 
ଶାସ୍ତି ବିଧାନ କରାଯାଇଥାଏ ! ଏଭଳି ଅଭିଜ୍ଞତା ଲେଖୁକାର ନିଜର ରହିଛି । ଥରେ 
ବିଜ୍ଞାନ ବିଷୟରେ ବିଦ୍ୟାର୍ଥୀର ଭୁଲ କେଉଁଠି ରହୁଛି ଜାଣିବା ପାଇଁ ଅନୁରୋଧ କରିବା 
ଯେଗୁଁ । ବିଦ୍ୟାର୍ଥୀ ଶାସ୍ତି ପାଇ ଘରେ ଆସି ନିଜର ଅସହାୟତା ପ୍ରକାଶ କରିବା ପରେ 
ମଧ୍ୟ ଉଭୟ ପିତାମାତା ଉଚ୍ଚଶିକ୍ଷିତ ଓ ପ୍ରତିଷ୍ଠିତ ଶିକ୍ଷକ ହୋଇଥିଲେ ହେଁ, ଦଶମ ଶ୍ରେଣୀ 
ହୋଇଥବାରୁ ଓ ବିଦ୍ୟାର୍ଥୀର ଭବିଷ୍ୟତର ବିପଦକୂ ଏଡାଇବାକୁ ଯାଇ ଚୂପ୍‌ ରହିଥିଲେ | 

ଗୋଟିଏ ପଟେ ପିଲାର ଭବିଷ୍ଯତ ଓ ଅନ୍ଯ ପଟେ ଶିକ୍ଷକଙ୍କ ଅଯୌକ୍ତିକ କୂରତା 
ଅଭିଭାବକମାନଙ୍କୁ ପରିଚାଳନାର ସାମନା ସାମ୍ନି ହେବାରେ ବାଧା ଦିଏ ! ଫଳରେ 
ଶିକ୍ଷକ ଓ ଅଭିଭାବକମାନଙ୍କ ଭିତରେ ଆଶା କରାଯାଉଥିବା ସୌହାର୍ଦ୍ଯପୂର୍ଣ ସଂପର୍କ 
ଧୀରେ ଧୀରେ ଖରାପ ହୋଇଯାଏ । 

ସେଦିନ ଆଉ ନାହିଁ, ଯେତେବେଳେ ପିଲାମାନଙ୍କ ପାଇଁ ଶିକ୍ଷକମାନେ ପ୍ରକୃତରେ 
ଆଗ୍ରହ ଦେଖାଉଥଲେ | ଶିକ୍ଷକମାନଙ୍କ ଉପରେ ଅଭିଭାବକମାନଙ୍କର ଏତେ ବିଶ୍ଵାସ ଓ 
ସମ୍ମାନ ଥଲା ଯେ ପିଲାଙ୍କ ପାଠପଢ଼ା ଓ ଆଚାର ବ୍ୟବହାର ସମ୍ବନ୍ଧରେ ସେମାନେ ନିଶ୍ଚିନ୍ତ 
ରହୁଥିଲେ । ପିଲାଏ ଘରେ ଦୃଷ୍ଟାମି କଲେ, ପିତାମାତା ଭୟ ଦେଖାଉଥୁଲେ ଯେ ସବୁଠାରୁ 
ଟାଣୁଆ ଶିକ୍ଷକଙ୍କୁ ତା' ବିରୋଧରେ ଅଭିଯୋଗ କରିଦେବେ । ବାସ୍‌, ସେତିକି ଯଥେଷ୍ଟ, 
ପିଲାଟି ତା'ର ଦୂଷ୍ଟାମୀରୁ ନିବୃତ ରହୁଥିଲା । ଷାଠିଏ ଦଶକ ବେଳକୁ ସ୍କୁଲ ଓ ପିଲାଙ୍କ 
ସଂଖ୍ୟା ବଢ଼ି ବଢ଼ି ଚାଲିଲା । ଶିକ୍ଷକଙ୍କ ଅନୁପାତରେ ପିଲାସଂଖ୍ୟା ହୁ ହୁ ହୋଇ ବଢ଼ିବାକୁ 
ଲାଗିଲା | ପିଲାଙ୍କୁ ଚିହ୍ନି ତାଙ୍କ ନାମ ଓ ଶ୍ରେଣୀ ମନେରଖୁବା ତ ଶିକ୍ଷକଙ୍କ କ୍ଷମତାର 
ବାହାରେ, ତାଙ୍କ ପିତାମାତା ଅଥବା ପାରିବାରିକ ଖବର ରଖୁଛି କିଏ ? ସେଥୁପାଇଁ 
ସମୟ ଅଥବା ଆଗ୍ରହ କାହିଁ ? ପେଟ ପାଟଣାର ଚିନ୍ତାରେ ସମସ୍ତେ ବ୍ୟାକୁଳ । ସୌହାର୍ଦ୍ୟର 
ସଂପର୍କ ଶେଷକୁ ଦାତା ଓ ଗ୍ରହୀତାର ସଂପର୍କକୁ ଓହ୍ଲାଇ ଆସିଲା । ଏହାର ପ୍ରଭାବ ସାମାଜିକ 
ବ୍ୟବସ୍ଥା ଉପରେ ପଢ଼ିଲା । ଶିକ୍ଷକ ଓ ଅଭିଭାବକ ଛକାପଞ୍ଚ। ରୀତିରେ ପରସ୍ପରକୁ 
ଦୋଷାରୋପ କରିବାକୁ ଲାଗିଲେ । ଶିକ୍ଷକମାନେ ତାଙ୍କର ସମ୍ମାନ ହରାଇଲେ ଓ 
ଅଭିଭାବକ ତାଙ୍କର | ଶିକ୍ଷା ଓ ସମାଜ ଉପରେ ଏହା ଗଭୀର ରେଖାପାତ କଲା, ଯାହାର 
ପ୍ରଭାବ ସଦା ସର୍ବଦା ପରିଲକ୍ଷିତ ହେଉଛି | ଶିକ୍ଷାରେ ଅଧୋଗତି ପାଇଁ ଉଭୟେ ପରସ୍ମରକୁ 
ଦୋଷାରୋପ କରୁଛନ୍ତି । 

ତଥାକଥୂତ ପବ୍ବିକ ସ୍କୁଲମାନଙ୍କ ବିରୋଧରେ ବର୍ମାନ ପ୍ରାୟ ପ୍ରତିଦିନ 
ଅଭି ଭାବକମାନଙ୍କର ଅନେକ ଅଭିଯୋଗ ଶୁଣିବାକୁ ମିନୁଛି । ଏହି ଅଘୋଷିତ 
ଶୀତଳଯୁଦ୍ଧର ଅବସାନ ହେବା ପାଇଁ ସ୍କୁଲ କର୍ଚ୍ଧ ପକ୍ଷ ଓ ଅଭିଭାବକମାନଙ୍କର ସଂପର୍କରେ 
ଉନ୍ନତି ଘଟିବା ଅତ୍ୟନ୍ତ ଦରକାର । ବିଦ୍ୟାଳୟଗୁଡ଼ିକ ସମାଜର ପ୍ରୟୋଜନ ଦୃଷ୍ଟିରୁ ସୃଷ୍ଟି । 
ପବ୍ଲିକ୍‌ ସ୍କୁଲଗୁଡ଼ିକ ଯେତେବେଳେ ଖୋଲାଯାଏ, ସେତେବେଳେ “ ସଵଜପ ପୁଞ୍ଜି ବିନିଯୋଗ 
କରି ଯଥେଷ୍ଟ ପ୍ରଚାର ଦ୍ଵାରା ପିଲାମାନଙ୍କୁ ଭଲ ପାଠପଢ଼ାର ଦ୍ବାହି ଦେଇ ଆରମ୍ଭ କରାଯାଏ । 
ଯେଉଁମାନେ ଏହି ବ୍ୟବସାୟ ଆରମ୍ଭ କରନ୍ତି ସେମାନେ ପୋଖତ ବ୍ୟବସାୟୀ | ସେମାନେ 
ଜାଣନ୍ତି ଯେ, ଏଭଳି ଏକ ବ୍ଯବସାୟ ଖୁବ୍‌ ଶୀଘ୍ର ଏକ ଅର୍ଥକାରୀ ଶିଳ୍ପ ଭାବେ ପ୍ରଗତି 
କରିବ | ବସ୍ତୁନିଷ୍ଠ ଶିନ୍ପ ଅକ୍ଲାନ୍ତ ପରିଶ୍ରମ ସତ୍ତ୍ଵେ ବନ୍ଦ ହୋଇଯାଉଥବା ବେଳେ, ଶିକ୍ଷାଭଳି 
ଏକ ସେବାନିଷ୍ଠ ଶିଳ୍ପର ଏଭଳି ଅଗ୍ରଗତି ସ୍ଵତଃ ପ୍ରଶ୍ନବାଚୀ ସୃଷ୍ଟି କରେ । ଯେ କୌଣସି 

ସେବା ହେଉ, ତାହା ଏକ ଆଦର୍ଶ ଦ୍ଵାରା ପରିଚାଳିତ ହେବା ଉଚିତ । ବିଶେଷକରି 
ଯେତେବେଳେ ତାହା ସ୍ଵାସ୍ଥ୍ୟ ଓ ଶିକ୍ଷାଭଳି ଏକ ଜରୁରୀ ଏବଂ ମାନବଜୀବନ ସମ୍ବନ୍ଧୀୟ 
ବ୍ୟାପାର | 

ରାମା, ଦାମା, ଶାମାଙ୍କ ପିଲା ପବ୍ଲିକ୍‌ ସ୍କୁଲରେ ପଢ଼ନ୍ତି ନାହିଁ । ବିତ୍ତବାନ୍‌ ଓ ଶିକ୍ଷିତ 
ପରିବାରର ପିଲାଏ ପଢ଼ନ୍ତି ସେଠି | ନାମଲେଖା ପାଇଁ ବିଜ୍ଞାପନର ବିଭିନ୍ନ ଉପାୟ ରହିଛି । 
ଭଲପାଠ ଆଶାରେ ଅଭିଭାବକ ଦଉଡ଼ନ୍ତି ଫର୍ମ କିଣି ପକାଇବାକୁ । ପିଲା ତାଲିକାଭୁକ୍ତ 
ହେଲେ ଚିଠି ଆସେ ବାପ ମା'ଙ୍କ ସଂଗେ ସାକ୍ଷାତକାର ପାଇଁ । ଝାଳନାଳ ହୋଇ 
ସାକ୍ଷାତକାର ଦେଇ ସାରିଲେ ମଧ୍ଯ ସେମାନଙ୍କର ଦୁଶ୍ଚିନ୍ତା ସରେ ନାହିଁ । ମିଳିବ 
ନମିଳିବ”ର ଦ୍ନ୍ଦ୍ର ଭିତରେ ସେମାନେ ଅନ୍ୟ ଉପାୟ ମଧ୍ୟ ଖୋଜି ବୁଲନ୍ତି । ଅନେକ 
ସମୟରେ ଅନୁରୋଧ ମିଳିଛି, “ ଅମୁକ ସୁଲରେ ଆପଣଙ୍କ ପରିଟିତ କେହି ଥଲେ ଆମ 
ପିଲାର ନାମ ଲେଖା ବିଷୟରେ ଟିକେ କହନ୍ତେ ନି ?” ସେମାନଙ୍କର ବିକଳ ଅବସ୍ଥା 
ଦେଖଲେ ଦୟା ଲାଗେ | ବହୁ ଲୋକଙ୍କୁ ଓଡ଼ିଆ ମାଧ୍ୟମରେ ଶିକ୍ଷା ଦେବାକୁ ଉପଦେଶ 
ଦେଇ ମଧ୍ୟ ସଫଳ ହୋଇନି | ମାତୃଭାଷାରେ ଶିକ୍ଷା ଦେବା ଯେପରି ଏକ ଅପରାଧ । 
ବାପାମା'ମାନେ କହନ୍ତି ସମୟ ବଦଳୁଛି । ଓଡ଼ିଆ ପଢ଼ି ଆଉ ଲାଭ ନାହିଁ । ଇଂରାଜୀ 
ହିଁ ଏକମାତ୍ର ବିଦ୍ୟା ଯାହା ତାଙ୍କ ପିଲାଙ୍କୁ କଉଠି ନା କେଉଠି ଠାବ କରିଦେବ ଚାକିରି 
କ୍ଷେତ୍ରରେ । ସେ ଯାହାହେଉ, ସାକ୍ଷାତ୍କାରର ମୂଳକଥା ହେଲା ପିତାମାତାଙ୍କୁ ଦେଖ ଓ 
କଥାବାର୍ଭା କରି ତାଙ୍କ ପିଲାଙ୍କୁ ସେମାନେ ଗ୍ୃହକର୍ମରେ କେତେ ସାହାଯ୍ୟ କରିବେ ତାହା 
ପରଖୁନେବା | ସ୍କୁଲରେ ଅଳ ଟିକିଏ ପଢ଼ାଇ ଦିଆଯାଏ । ବାକି ଅଶିଭାଗ ପାଠ ଲଦି 
ଦିଆଯାଏ ପିତାମାତାଙ୍କ ଉପରେ ` ଗୃହକର୍ମ' ନାମରେ | ବାପାମାନେ ଅଫିସ କାମରୁ 
ଫୁରୁସତ୍‌ କମ୍‌ ପାଆନି | ତେଣୁ ମା' ପାଇଁ ପୁଣି ଥରେ ସ୍ତୁଲ ଶିକ୍ଷା ଆରମ୍ଭ ହୋଇଯାଏ 
ପ୍ରାଥମିକ ସ୍ତରରୁ । ଅଭିଭାବକମାନେ ବୁଝିପାରନ୍ତି ନାହିଁ ଯେ, ସେମାନେ ଏକ କୁଚକ୍ରର 
ଶିକାର ହେଉଛନ୍ତି ବୋଲି । ପବ୍ଲିକ ସ୍କୁଲରେ ପଢ଼ାଉଥିବା ଶିକ୍ଷକମାନଙ୍କର ଦରମା ଅନେକ 
କମ୍‌ | କାର୍ଯ୍ୟଭାର ବହୁତ ବେଶି | ସେଥରେ ପୁଣି କର୍ର୍ପକ୍ଷଙ୍କ ତାଗିଦ୍‌, ପୁସ୍ତକଗତ ତଥ୍ୟ 
ଓ ଭାଷାଠାରୁ ଭିନ୍ନ ଉତ୍ତର ପିଲାଏ ଦେଇପାରିବେ ନାହିଁ | ନିଜସ୍ଵ ଭାଷା ଓ ଅଧୁକ ତଥ୍ୟ 
ବ୍ୟବହାର କରିବାର ସାହସ କୌଣସି ପିଲାକୁ କଦାଚିତ୍‌ ଦିଆଯାଏ ନାହିଁ । “ମିସ୍‌ 
ଯେତିକି କହିବେ ପିଲାଏ ସେତିକି ଲେଖୁବେ । ଏହା ଉତ୍ତମ ଛାତ୍ର ସୃଷ୍ଟି କରିବାର 
ଉପାୟ କି ? ପାଠ ସଂଗେ ଅନେକ ଶାଠ ( ଆନୁସଂଗିକ ପାଠ୍ୟ କାର୍ଯ୍ୟକ୍ରମ)ର ବ୍ୟବସ୍ଥା 
ମଧ୍ୟ ଏହି ସବୁ ସ୍କୁଲରେ ରହିଥାଏ | ଏଥୁପାଇଁ ଗୁଡାଏ ଖର୍ଚ୍ଚ ଅଭିଭାବକମାନଙ୍କୁ ବହନ 
କରିବାକୁ ପଡ଼େ | ମଝିରେ ମଖଝିରେ ବିଭିନ୍ନ କାର୍ଯ୍ୟକ୍ରମ ପାଇଁ ଚାନ୍ଦାର ପରିମାଣ ମଧ୍ୟ 
କିଛି କମ୍‌ ନୁହେଁ । କମ୍ୟୁଟର ଶିକ୍ଷା ପାଇଁ ଛାତ୍ର ପ୍ରତି ଟ୧ ୫ ୦ରୁ ଟ ୨୦୦ ନିଆଯାଉଥବା 

ଶିକ୍ଷା : ଦିଗ ଓ ଦିଗନ୍ତ ୫୧ 


ବୋଳେ ଥଓରି ପାଠ ବେଶି ପଢ଼ାଯାଏ, ଅର୍ଥାତ, କମ୍ପ୍ୟୁଟର କ'ଣ ଏହାର ବ୍ଯବହାର 
କ”ଣ - ଏହାର ବିଭିନ୍ନ ଅଂଗର ନାମ କ'ଣ ଇତ୍ଯାଦି । ଅଧ୍ୂକାଂଶ ଦିନ କମ୍ୟୁଟର 
ଶ୍ରେଣୀରେ “ ଲାଇନ୍‌' ରହେନା ଅଥବା କେବେ କେମିତି ଦୂରରୁ ପିଲାଙ୍କୁ ଛିଡ଼ା କରାଇ 
କମ୍ପୁଟର କିଭଳି ଚଳାଯାଏ ତାହା ଦେଖାଇ ଦିଅନ୍ତି । କେତୋଟି ସ୍କୁଲରେ ପିଲା ନିଢେ 
ବସି କୂମ୍ୁଟର ଚଳାଏ, ଏହା ଅଭିଭାବକମାନେ ଢାଣି ନାହାନ୍ତି କି ? 

ଶିକ୍ଷାକ୍ଷେତ୍ରରେ ସ୍କୁଲ ଶିଳ୍ପ ଏକ ଅସାଧୁ ଶିଳ୍ପରେ ପରିଣତ ହୋଇସାରିଛି ¦! ଏମାନେ 
ଯେହେତୁ ସରକାରୀ ଅନୁଦାନ ନିଅନ୍ତି ନାହିଁ, ତେଣୁ ସରକାରୀ ପ୍ରତିବନ୍ଧକକୁ ଭୁକ୍ଷେପ 
କରନ୍ତି ନାହିଁ | ଏହି ସ୍କୁଲଗୁଡ଼ିକର ପାଣ୍ଠି ନିୟମିତଭାବେ ଉପଯୁକ୍ତ ଅନୁଷ୍ଠାନ ଦ୍ଵାରା ତଦାରଖ 
ହୁଏ ନାହିଁ । ଏହିସବୁ ଦୁର୍ନୀତିକୁ ରୋକିବା ପାଇଁ କଡ଼ା ସରକାରୀ ପଦକ୍ଷେପ ଅତ୍ଯନ୍ତ 
ଜରୁରୀ ହୋଇପଡ଼ିଲାଣି । 

ଠିକ୍‌ ସେମିତି, ଏହି ବିଦ୍ୟାଳୟଗୁଡ଼ିକ ଅଧକ ବଦନାମ ହେବା ଆଗରୁ ନିଜର 
ଭବିଷ୍ୟତ ବଞ୍ଚାଇବା ପାଇଁ ମୁକାବିଲାର ମନୋଭାବ ପରିତ୍ୟାଗ କରି ଅଭିଭାବକମାନଙ୍କ 
ସଂଗେ ସୁସଂପର୍କ ପ୍ରତିଷ୍ଠା ପାଇଁ ଆଗଭର ହୁଅନୁ । ସ୍କୁଲର ଆୟ-ବ୍ଯୟର ହିସାବ 
ଅଭିଭାବକମାନଙ୍କର ବାର୍ଷିକ ସମ୍ମେଳନରେ ଉପସ୍ଥାପନ ହେଉ । ଶିକ୍ଷାକୁ ବର୍ଭମାନର 
ଚାହିଦା ଅନୁସାରେ ସୂଜନଶୀଳ ଓ ଛାତ୍ର ସହଯୋଗୀ କରାଯାଉ । ଉପଯୁକ୍ତ ପ୍ରତିଭାବାନ୍‌ 
ଶିକ୍ଷକମାନଙ୍କ ଦରମାହାର ମର୍ଯାଦା ସଂଗତ ହେବା ଦରକାର | ତାହାହେଲେ 
ସେମାନଙ୍କଠାରୁ ଉପଯୁକ୍ତ ଶୈକ୍ଷିକ ସହଯୋଗ ମିଳିପାରିବ । ପ୍ରତ୍ୟେକ ଶିଳ୍ପ ପାଇଁ ଏକ 
€ustomer Service ବିଭାଗ ରହିଛି । ସେହିଭଳି ଏକ ବିଭାଗ ଅଭିଭାବକମାନଙ୍କ 
ବିଭିନ୍ନ ସନ୍ଦେହ ମୋଚନ ପାଇଁ ପ୍ରତ୍ୟେକ ପବ୍ନିକ୍‌ ସ୍କୁଲରେ ଗଠନ କରାଯାଉ । 


g00 


Digitized by srujanika@gmail.com 


କ୍ଷଦ୍ବ ଦେଶ, ମହାନ୍‌ ପ୍ରତିଭା 


ହଙ୍ଗେରୀ, ଇଉରୋପ ମହାଦେଶର କେନ୍ଦ୍ରସ୍ଥଳରେ ଅବସ୍ଥିତ ଛୋଟ ରାଷ୍ଟ୍ରଟିଏ ! 
ଆୟତନରେ ଏହା ମାତ୍ର ୯୩, ୦୩୩ ବର୍ଗ କିଲୋମିଟର ଓ ଏହାର ଜନସଂଖ୍ୟା ପ୍ରାୟ 
ଏକ କୋଟି । ଏ ଦେଶର ସବୁ ଲୋକ ଖ୍ରୀଷ୍ଷଧର୍ମାବଲମ୍ବୀ । ସେମାନଙ୍କର ମାତୃଭାଷା 
' ମାଗ୍ୟାର୍‌' ଯାହାକୁ ଆମେ ହଟ୍ଗେରୀଆନ୍‌ କହିଥାଉ | ଏ ଦେଶର ସାକ୍ଷରତା ହାର ୯ ୯% | 

ହଟ୍ଗେରୀ ମୁଖ୍ୟତଃ କୃଷିପ୍ରଧାନ ଦେଶ । କିଚୁ ଦ୍ଵିତୀୟ ମହାସମର ପରେ ପରେ 
ଏ ଦେଶରେ ଦୃତ ଶିଛାୟନ ହୋଇଛି । ଏ ଦେଶର ଅର୍ଧେକ ଆୟ ଶିଳଛ୍ରୁ ହୁଏ ଓ ଅନ୍ୟ 
ଅର୍ଧେକ କୃଷିରୁ ହୋଇଥାଏ | ଯନ୍ତ୍ରପାତି ଓ ମୋଟର ଗାଡ଼ି ହେଙ୍ଗେରୀରୁ ଅନ୍ୟ ଦେଶକୁ 
ରପ୍ତାନି ହୁଏ ଓ ଆମଦାନି ହୁଏ କୋଇଲା ଏବଂ ଖଣିଜ ତୈଳ ! ଏହି ଦେଶରେ 
ଚିରାଚରିତ ଭାବେ ଅଙ୍ଗୁର ଚାଷ ହୁଏ | ଆଳୁ, ଚିନିଆଳୁ (ସାକର କନ୍ଦା) ଓ ଅନ୍ୟାନ୍ୟ 
ଶସ୍ୟ ମଧ୍ୟ ଏ ଦେଶରେ ଉପ୍ପନ୍ନ ହୁଏ । 

ହଟ୍ଗେରୀ ଅତୀତରେ ବହୁ ଘାତପ୍ରତିଘାତ ଦେଇ ଗତି କରିଛି | ତୂରସ୍ଟ ଅଶ୍ଟ୍ରିଆନ୍‌ 
ଓ ମାଗ୍ୟାର୍‌ମାନଙ୍କ ଦ୍ଵାରା ବିଭିନ୍ନ ସମୟରେ ଏହି ଅଞ୍ଚଳରେ ରାଜତ୍‌ ବିସ୍ତାର 
କରାଯାଇଥୁଲା | ୧୯୧୮ ମସିହା ବେଳକୁ ଏହା କମ୍ୟୁନିଷ୍ଟ ଶାସନ ଗ୍ରହଣ କରିଥଲା | 
୧୯୯୦ ମସିହାରେ ଏହା ଏକ ଗଣତାନ୍ତିକ ରାଷ୍ଟ୍ର ହେଲା | ଏହାର ରାଜଧାନୀର ନାମ 
ହେଉଛି ବୁଦାପେଷ୍ଟ । ଏ ଦେଶର ମୁଣ୍ଡ ପିଛା ଆୟ ଭାରତରେ ମୁଣ୍ଡ ପିଛା ଆୟର 
୧ ୨ ଗୁଣରୁ ବେଶି । ସବୁଠାରୁ ବଡ଼ କଥା ହେଲା ଏହି କ୍ଷୁଦ୍ର ଦେଶର ଆନ୍ତର୍ଜାତିକ 
ଖ୍ୟାତିସଂପନ୍ନ ପ୍ରତିଭା ସମଗ୍ର ବିଶ୍ଵକୁ ଚକିତ କରିଦିଏ ! ସେମାନଙ୍କୁ ଆଇି ସ୍ମରଣ କରିବା | 

୧୯୩୩ ମସିହାରେ ଜେଣ୍ଟ ଗ୍ୟୋର୍‌ଗ୍ୟ ଭିଟାମିନ-ସି ଆବିଷ୍କାର କରି ନୋବେଲ୍‌ 
ପୂରସ୍ବାର ପାଇଥଲେ | ସେହିପରି ୟୁଜିନ୍‌ ୱଁଗ୍ନର ପରମାଣୁ ବିଜ୍ଞାନରେ ମୌଳିକ ଗବେଷଣା 
ପାଇଁ ଏହି ସମ୍ମାନଜନକ ନୋବେଲ ପୁରସ୍ଟାର ୧୯ ୬୩ ମସିହାରେ ପାଇଥଲେ ।୧୯୭୧ର 
ନୋବେଲ ପ୍ରାଇଜ୍‌ ବିଜେତା ହେଲେ ଡେନିସ୍‌ ଗୋବରାଓ ! ୧୯୯୪ ମସିହାରେ ଜର୍ଚ୍ଚଏ 
ଓଲାହି ରସାୟନଶାସ୍ତ୍ରରେ ତାଙ୍କର କୃତି ପାଇଁ ନୋବେଲ ପୁରସ୍ଟାରପ୍ରପ୍ତ ହୋଇଥିଲେ । 

ଶିକ୍ଷା : ଦିଗ ଓ ଦିଗନ୍ତ ୫୩ 


ବିଶିଷ୍ଟ ପରମାଣୁ ବିଜ୍ଞାନୀ ଲିଓ ସ୍ଟିଲାର୍ତ ପରମାଣୁ ବୋମା ତିଆରି କରିବା ପାଇଁ 
ଆବଶ୍ୟକ ଭିଭିଭୂମି ପ୍ରସ୍ତୁତ କରି ଆମେରିକାର ରାଷ୍ଟ୍ରପତି ରୁଜ୍‌ଭେଲ୍‌ଟଙ୍କ ପରାମର୍ଶ ଓ 
ପ୍ରେରଣା ଦେଇଥିଲେ । ସେହିଭଳି ଜୋଲ୍‌ଟାନ୍‌ ବେ ଜଣେ ପ୍ରତିଷ୍ଠିତ ଭୋଗଳ ବିଜ୍ଞାନୀ । 
ସେ ବେତାର ଖଗୋଳର ପିତାମହ । 

କିନ୍ତୁ ଦୁଃଖର କଥା କମ୍ୟୁନିଷ୍ଟ ଶାସନ କାଳରେ ବହୁ ବିଜ୍ଞ ହଟ୍ଗେରୀୟ ଦେଶଛାଡ଼ି 
ଆମେରିକା ପଳାଇଯାଇଥୂଲେ, ସ୍ଵତନ୍ତ୍ର ଚିନ୍ତାଧାରା ଓ ବୈଜ୍ଞାନିକ ଗବେଷଣା ପାଇଁ 
ଆବଶ୍ୟକ ଭିଭିଭୂମିର ଅନ୍୍‌ଷଣରେ । ସେମାନଙ୍କ ମଧ୍ୟରୁ ଏଡ଼୍‌ୱାର୍ଡ଼ ଟେଲର ଆମେରିକାର 
ଉଦ୍‌ଜାନ ବୋମାର ଆଦିପିତା । ଜନ୍‌ ଉନ୍‌ ନ୍ୟୁମ୍ୟାନ୍‌ ଆଧୁନିକ କମ୍ପ୍ୟୁଟର ପ୍ରସ୍ତୁତିର 
ପ୍ରଥପ୍ରଦର୍ଶକ । ସେ ଜଣେ ବିଶିଷ୍ଟ ଗଣିତଜ୍ଞ ମଧ୍ୟ | ଜନ୍‌ କେମେନି ଜଣେ ଆନ୍ତର୍ଜାତିକ 
ଖ୍ୟାତିସଂପନ୍ନ ଗଣିତଜ୍ଞ ଯାହାଙ୍କର ଗଣିତ ବିଦ୍ୟାକୁ ବହୁ ଅବଦାନ ରହିଛି । ଚନ୍ଦ୍ର ପୃଷ୍ଠରେ 
ବିଚରଣ କରିବା ପାଇଁ ଚନ୍ଦ୍ରଯାନ ପ୍ରସ୍ତୁତ କରିଥିଲେ ଫେରେଙ୍କ୍‌ ଫାଚ୍ଲିଚ୍‌ । ଆଣବିକ 
ବିଜ୍ଞାନ ଗଣିତ ଶାସ୍ତ୍ର ଗଣନଶାସ୍ତ୍ ତଥା ଇଞ୍ଜିନିୟରିଂ କ୍ଷେତ୍ରରେ ବିଭିନ୍ନ ହଟ୍ରେରୀୟ 
ବଂଶୋଭବଙ୍କ ମୌଳିକ ଅବଦାନ ଅବିସ୍କରଣୀୟ । 

ମୋଟରକାର ତିଆରି କ୍ଷେତ୍ରରେ ହଙ୍ଗେରୀୟମାନଙ୍କର ଅବଦାନ କିଛି କମ୍‌ ନୁହେଁ । 
ଫୋର୍ଡ଼ ମୋଟର କାର୍‌ “ ଟି” ମଡ଼େଲ୍‌ ପ୍ରସ୍ତୁତ କରିଥିଲେ ଜୋସେଫ୍‌ ଗାର୍ଲାମ୍ମ । ସେହିଭଳି 
ଆଧୁନିକ କାର୍ମାନଙ୍କରେ ଲାଗୁଥବା ଏରୋ ଡାଇନାମିକ୍‌ ବ୍ୟବସ୍ଥାର ଆବିଷ୍ଠର୍ଭା ହେଉଛନ୍ତି 
ଥିୟୋଡର୍‌ ଉନ୍‌ କାରମ୍ୟାନ୍‌ । 

ଅନେକ କହନ୍ତି ଯେ ହଟ୍ଗେରୀରେ ପାପ୍ରିକା ନାମକ ଏକ ଗୁଳ୍ଧର ଉତ୍୍ତବ ହୁଏ 
ଯାହା ଭିଟାମିନ୍‌ରେ ଭରପୂର | ତାହା ସେମାନଙ୍କ ଖାଦ୍ୟର ଏକ ମୌଳିକ ଉପାଦାନ 
ହୋଇଥୁବା ଯୋଗୁଁ ସେମାନେ ଅତ୍ଯନ୍ତ ବୁବିମାନ । ଆଉ କେତେକ ମତ ଦିଅନ୍ତି ଯେ 
ହଟ୍ଗେରୀର ଘାତ ପ୍ରତିଘାତମୟ ଇତିହାସ ସେମାନଙ୍କୁ ସୂଜନଶୀଳ ହେବାକୁ ବାଧ୍ୟ କରିଛି | 
ମାତ୍ର ଆମେରିକାବାସୀ କହନ୍ତି ଯେ ବୈଜ୍ଞାନିକ ସମର୍ଥନ ସେମାନଙ୍କୁ କେବଳ ଗବେଷଣା 
ପାଇଁ ସୁଯୋଗ ଯୋଗାଇ ଦେଇ ନାହିଁ, ସେମାନଙ୍କୁ ମହାନ୍‌ କରିପାରିଛି । 

ଦୁଃଖର କଥା ହେଲା, ୧୦୫ ( ୨୦୦୩) କୋଟି ଲୋକ ରହିଥିବା ଭାରତ 
ଭଳି ଏକ ବିଶାଳ ଦେଶ ହଙ୍ଗେରୀର ସମକକ୍ଷ ହୋଇପାରିନାହିଁ । ଆମର ଶିକ୍ଷା ବ୍ୟବସ୍ଥା, 
ଗବେଷଣାର ପରିବେଶ, ଅଣନିଃଶ୍ଵାସୀ କରି ପକାଉଥିବା ପ୍ରଶାସନିକ ନିୟମକାନୂୁନ ତଥା 
ସମାଲୋଚନା ବିମୁଖ ଗଣତାନ୍ତିକ ପରମ୍ପରା ଓ ଅନେକ କିଛି ଏଥୁପାଇଁ ଦାୟୀ । ଏ 
ସଂପର୍କରେ ଚିନ୍ତା ହେବା ଦରକାର | ଦେଶର ବୌଦ୍ଧିକ ପଟ୍ଗଭୂମିର କ୍ରାନ୍ତିକାରୀ ପରବ୍ଭନ 
କରାଯିବା ଦରକାର । ସୃଜନଶୀଳତାର ଅଭାବ ଏ ଦେଶରେ ନାହିଁ, ଅଭାବ ରହିଛି 
କେବଳ ଉପଯୁକ୍ତ ପରିବେଶ ଓ ପ୍ରଚେଷ୍ଟାର । of [oe [ | 

ସଫଳ ବିଜ୍ଞାନୀଙ୍କ ଦେଶପ୍ରୀତି 


ଦେଶମାତୃକାର ଅକୁଣ୍ଠ ସେବାପାଇଁ ଯେଉଁ କେତେଜଣ ବରପୁତ୍ର ଜନ୍ମ ନେଇଥିଲେ, 
ସେମାନଙ୍କ ମଧ୍ୟରୁ ସତୀଶ ଚନ୍ଦ୍ର ଦାସଗୁପ୍ତ ଥିଲେ ଅନ୍ୟତମ | ସେ ଏକାଧାରରେ ଜଣେ 
ବୈଜ୍ଞାନିକ, ଉଦ୍ଭାବକ, ସମାଜସେବୀ ଓ ସ୍ଵାଧୀନତା ସଂଗ୍ରାମୀଥୁଲେ । ନୂତନ ପଦାର୍ଥ ସୃଷ୍ଟି 
କରି ତାକୁ ମାନବସମାଜର ଉନ୍ନତି କଳେ ଲଗାଇବା ହିଁ ତାଙ୍କର ଏକମାତ୍ର ଧ୍ୟାନ ଥୁଲା | 
ରସାୟନ ବିଜ୍ଞାନକୁ ଭିରିକରି ନିଜକୁ ଜଣେ ସଫଳ କ୍ୃଷିବଜ୍ଞାନୀ ଭାବେ ପ୍ରତିଷ୍ଠିତ କରି 
ବଙ୍ଗଭୂମିର କୃଷିକ୍ଷେତ୍ରରେ ଅଭୂତ ପୂର୍ବ ପରିବର୍ନ ଆଣିଥିଲେ ସେ | ବିଗତ ସାତ ଆଠ 
ଦଶନ୍ଧି ଧରି ଝରକଲମ ପାଇଁ ତାଙ୍କ ଦ୍ଵାରା ଆବିଷ୍ପତ “ସୁଲେଖାକାଳି' ଅତ୍ୟନ୍ତ ଲୋକପ୍ରିୟ 
ହୋଇପାରିଥିଲା ସମଗ୍ର ଭାରତ ବର୍ଷରେ | ଆଜିଯାଏ ମଧ୍ୟ ବୟସ୍ତ ବ୍ୟକ୍ତିମାନେ ଦୋକାନରେ 
ସୁଲେଖାକାଳି ଖୋଜିବାର ଦେଖବାକୁ ମିଳେ | ତାଙ୍କ ଦ୍ଵାରା ସୃଷ୍ଟ ଆଉ ଏକ ଯୁଗାନ୍ତକାରୀ 
ଓ ଅତ୍ୟନ୍ତ ଆବଶ୍ୟକୀୟ ବସ୍ତୁ ହେଲା ନିଆଁ ଲିଭା ଯନ୍ତ୍ର ଫାୟର କିଙ୍ଗ” ଯାହା ଏ ପର୍ଯ୍ଯନ୍ତ 
ବଜାରରେ ନିଜର ଆସ୍ରାନ ଜମାଇ ରହିଛି । 

ସତୀଶ ଦାସଗୁପ୍ତ ୧୮୮ ୦ ମସିହା ଜୁନ୍‌ ୧୪ ତାରିଖ ଦିନ ରଙ୍ଗପୁର ଜିଲ୍ଲା ( ବର୍ତମାନ 
ବାଂଲାଦେଶରେ)ର ' କୂରିଗ୍ରାମଂ ନାମକ ଏକ ନିପଟ ମଫସଲ ଗାଁରେ ଜନ୍ମ ହୋଇଥିଲେ | 
ପରିବାରର ଆର୍ଥିକ ଅବସ୍ଥା ଅତ୍ୟନ୍ତ ଖରାପ ଥିଲା | କିନୁ ନିଜର କଠିନ ପରିଶ୍ରମ, ଏକାଗ୍ରତା 
ଓ ଅଧ୍ୟବସାୟ ବଳରେ ସେ ନିଜ ରୋଜଗାରରେ ପାଠପଢ଼ି କଲିକତାର ପ୍ରେସିଡେନ୍ତି 
କଲେଜରୁ ରସାୟନ ବିଜ୍ଞାନରେ ସ୍ବାତକୋତ୍ତର ଡିଗ୍ରୀ ହାସଲ କଲେ | ସେତେବେଳେ 
ପ୍ରେସିଡ଼େନ୍ତିର ରସାୟନ ଛାତ୍ରମାନଙ୍କ ପ୍ରାକ୍ଟିକାଲ ପାଇଁ କଲିକତାର ବେଙ୍ଗଲ୍‌ କେମିକାଲ୍‌ 
ୱାର୍କସ୍‌ର ପରୀକ୍ଷାଗାର ଯୋଗାଇ ଦିଆଯାଉଥିଲା ! ସତୀଶ ପ୍ରାକଟିକାଲ୍‌ କଲାବେଳେ 
କାରଖାନର ପ୍ରତିଷ୍ଠାତା ଆଚାର୍ଯ୍ୟ ପି.ସି. ରାୟ ତାଙ୍କର ଗବେଷଣା ଶୈଳୀ ଦେଖ ଅଭିଭୂତ 
ହୋଇଥିଲେ । ତାଙ୍କର ନିଷ୍ଠାପର ପଦ୍ଧତିରେ ସନ୍ତୁଷ୍ଟ ହୋଇ ସେ ପଢ଼ା ସରୁ ସରୁ ତାଙ୍କୁ 
ବେଙ୍ଗଲ କେମିକାଲ୍ବର ସୁପରିନ୍‌ଟେଣ୍ଡଣ୍ଡ ଭାବେ ନିଯୁକ୍ତି ଦେଇଥିଲେ । ଚାକିରିରେ ପଶିବା 
ଦିନଠାରୁ ସତୀଶ ମନପ୍ରାଣ ଦେଇ ଫ୍ୟାକଟ୍ରିର ଉନ୍ନତି କଳେ ଲାଗି ପଡ଼ିଥିଲେ । ସେତେବେଳେ 
ଓଷଧ ପ୍ରସ୍ତୁତି ପାଇଁ ଭାରତୀୟ ଉତ୍ତିଦ ‘ନକ୍୍‌ ଭୋମିକା”ରୁ ସେ ' ଷ୍ଟିଚନାଇନ୍‌' ନାମକ ଏକ 

ଅତ୍ୟନ୍ତ ଦରକାରୀ ରାସାୟନିକ ପଦାର୍ଥ ବାହାର କରିଥିଲେ ଯାହା ସେତେବେଳେ ଉିଷଧ 
ତିଆରି ପାଇଁ ବହୁଳ ଭାବରେ ବ୍ୟବହାର ହେଉଥଲା ! ତାହା ତାଙ୍କ ତତ୍ବାବଧାନରେ 
ଏତେ ପରିମାଣରେ ପ୍ରସ୍ତୁତ ହେଲା ଯେ ସେତେବେଳ ଭାରତୀୟ ବଜାରରେ ବିକ୍ରି ପରେ 
ବଳକା ସାମଗ୍ରୀ ବିଦେଶକୁ ରପ୍ତାନୀ କରାଗଲା । ସେ କେଫେନ୍‌ ନାମକ ଆଉ ଏକ 
ଞିଷଧୀୟ ରାସାୟନିକ ପଦାର୍ଥ ବାହାର କରିଥିଲେ, ଯାହା ଓଷଧ ପ୍ରସ୍ତୁତି ପାଇଁ ବ୍ୟବହାର 
ହେଉଥଲା | ବ୍ରିଟିଶ ସରକାର ଭାରତୀୟ ଉତ୍ତଭିଦକୁ ଇଂଲଣ୍ଡ ନେଇ, ସେଠାରେ ଉଓଷଧ 
ପ୍ରସ୍ତୁତ କରି ଭାରତର ବଜାରରେ ଚଢ଼ା ଦାମରେ ବିକ୍ରୟ କରିବା ବନ୍ଦ ହେଲା | 

ସତୀଶ ଚନ୍ଦ୍ର ଏକାଧାରରେ ଅନେକ କୌଶଳର ଅଧ୍ବକାରୀ ଥୂଲେ । 
ଗବେଷଣାଗାରରେ କାର୍ଯ୍ୟ କରିବା ସହିତ କାରଖାନାର ମେସିନ୍‌ ସଜାଡ଼ିବା, କମାରଶାଳ ଓ 
କାଠକାମରେ ମଧ୍ୟ ସମାନ ଦକ୍ଷତା ଦେଖାଉଥିଲେ । ୧୯୧୦ ମସିହାରେ କଥା । 
ରାସାୟନିକ କାରଖାନା ଓ ଶ୍ରମିକମାନଙ୍କର ସୁରକ୍ଷା ଲାଗି ଅଗ୍ନିନିରୋଧକ ଯନ୍ତ୍ର ଲଗାଇବା 
ବାଧ୍ୟତାମୂଳକ କରାଗଲା । ସେତେବେଳେ ଏହି ଯନ୍ତ୍ର ବ୍ରିଟିଶ କମ୍ପାନୀ ଆକାଶ ଛୁଆଁ 
ଦରରେ ବ୍ରିକୟ କରୁଥିଲେ | ସତୀଶ ବିଚାର କଲେ ଯେ ଏହାକୁ କିଣି କାରଖାନାରେ 
ଲଗାଇବା ଅତ୍ୟନ୍ତ ବ୍ୟୟସାପେକ୍ଷ ହେବ | ସେ କାରଖାନା କର୍ଦ୍ଧପକ୍ଷଙ୍କ ସହିତ ଆଲୋଚନା 
କରି ଜଣାଇଲେ ଯେ ତାହା ଏଭଳିକିଛି ଅପୂର୍ବ ଜିନିଷଟିଏ ହୋଇନଥୁବ ଯାହା ବେଙ୍ଗଲ 
କେମିକାଲ୍ବରେ ତିଆରି ହୋଇପାରିବ ନାହିଁ । ତେଣୁ ସେ କେବଳ ଗୋଟିଏ ଅଗ୍ନି ନିରୋଧକ 
ଯନ୍ତ୍ର କିଣି, ତାକୁ ଖୋଲି, ତାହାର ନିର୍ମାଣ କୌଶଳ ଜାଣିଲା ପରେ ତାଙ୍କରି ତତ୍ତାବଧାନରେ 
ସେହିଯନ୍ତ୍ର ବହୁ ପରିମାଣରେ ଉତ୍ପାଦନ ଆରମ୍ଭ କରିଦେଲେ । ତାଙ୍କ ଦ୍ଵାରା ନିର୍ମିତ ଯନ୍ତ୍ରଗୁଡ଼ିକର 
ମାନ ବ୍ରିଟିଶ ଯନ୍ତ୍ଠାରୁ ଅନେକ ଉନ୍ନତ ଥଲା |! ଗୋଟିଏ ଯନ୍ତ୍ରର କିଣା ଖର୍୍ଚର ଏକ ଚତୁର୍ଥାଂଶ 
ଖର୍ଚ୍ଚରେ ଏହା ନିର୍ମାଣ ହୋଇପାରିଲା । ଏହି ଯନ୍ତ୍9ର ନାମ ହେଲା “ ଫାୟାର କିଙ୍ଗ” । 
ବେଙ୍ଗଲ କେମିକାଲ୍ଵ୍‌ କମ୍ପାନୀ ଏହାକୁ ଶତପ୍ରତିଶତ ଲାଭରେ ବ୍ରିକି କଲେ ମଧ୍ଯ ଏହା 
ବ୍ରିଟିଶ ଯନ୍ତ୍ରର ଅଧା ଦାମ୍‌ରେ ମିଳିଲା । ଏହି ବିଶିଷ୍ଟ କାର୍ଯ୍ୟ ପାଇଁ ଆଚାର୍ଯ୍ୟ ରାୟ ତାଙ୍କୁ 
ଲାଭର ଅର୍ଧେକ ଅଂଶ ପ୍ରୋତ୍ସାହନ ଭାବରେ ପ୍ରଦାନ କରିଥିଲେ ! ଏହି ଅର୍ଥର ପରିମାଣ 
ସେତେବେଳେ ଥଲା ଦୂଇ ଲକ୍ଷ ଟଙ୍କା | 

ଏହି ସମୟରେ ଯୁବ ଦେଶଭକ୍ତମାନଙ୍କୁ ଗାନ୍ଧିଜୀଙ୍କ ଡାକରା ଆସିଲା ଦେଶ ଗଠନରେ 
ତାଙ୍କୁ ସାହାଯ୍ୟ କରିବାପାଇଁ । ସତୀଶ ଚନ୍ଦ୍ର ଏଥିରେ ଉଦବ୍ଧଦ୍ଧ ହୋଇ ବେଙ୍ଗଲ କେମିକାଲ୍ଲରୁ 
ଅବ୍ୟାହତି ନେବାକୁ ଚାହିଁଲେ । କମ୍ପାନୀର ନିର୍ଦେଶକମାନେ ତାଙ୍କୁ ନଛାଡ଼ିବା ପାଇଁ ବହୁ 
ଅନୁନୟ କରିବା ସର୍ଭେ ଦିନେ ରାତିରେ କାହାକୁ କିଛି ନ ଜଣାଇ ସେ କଲିକତା ଛାଡ଼ିଲେ ! 
ଜାତୀୟ ଆନ୍ଦୋଳନରେ ଯୋଗ ଦେଇ ନିଜର ସଞ୍ଚିତ ବହୁ ଲକ୍ଷ ଟଙ୍କା ସେ ଦେଶ ଗଠନ 
ପାଇଁ ଦାନ କରିଦେଲେ | ତାଙ୍କର ପାରଦର୍ଶିତା ଯୋଗୁଁ ଗାନ୍ଧିଜୀ ତାଙ୍କୁ ୱର୍ଧାରେ ଥବା ଗ୍ରାମ୍ୟ 

ଶିଛ ଗବେଷଣା ପ୍ରତିଷ୍ଠାନର ଅଧ୍ୟକ୍ଷ ନିଯୁକ୍ତି କରିଥିଲେ ! ଚରଖାରେ କେତେକ ଅଦଳବଦଳ 
କରି ସେ ତାର କାର୍ଯ୍ୟଦକ୍ଷତା ବୃଦ୍ଧି କରିଥିଲେ ! ସେହିପରି ତେଲ ପେଡ଼ିବା ପାଇଁ ଉଦ୍ଦିଷ୍ 
ଘଣାର ନିର୍ମାଣରେ କେତେକ ପରିବର୍ରନ ଆଣି ତାହାର ଶକ୍ତି ବୃଦ୍ଧି କରିଥିଲେ | ଚାଷୀମାନଙ୍କ, 
ଅଧକ ଲାଭ ପାଇବା ପାଇଁ ସେ ବାଉଁଶରୁ କାଗଜ ତିଆରି କରିବା ପଦ୍ଧତି ଶିଖାଇଥିଲେ | 
ଭାରତର ସ୍ଵାଧୀନତା ପ୍ରାପ୍ତି ପରେ ସତୀଶଙ୍କୁ ଅନେକ ଉଚ୍ଚପଦବୀ ଦିଆଯାଇଥିଲା | 
କିନ୍ତୁ ପଦପଦବୀରୁ ଦୂରରେ ରହି ସମାଜ ସେବାରେ ନିଜକୁ ନିୟୋଜିତ କରିବାପାଇଁ ସେ 
କଲିକତାର ଅନତି ଦୂରରେ ଥବା ସୋଦେପୁର ଖଦି ପ୍ରତିଷ୍ଠାନରେ ରହି କାର୍ଯ୍ୟ କରିବାକୁ 
ମନ ବଳାଇଲେ । ସୋରିଷ ପେଡ଼ିବା ପାଇଁ ଉନ୍ନତ ମେସିନ୍‌ ତିଆରି କରିବା ସହିତ ଅଛ 
ଖର୍ଚ୍ଚରେ ଖଜୁରିଗୁଡ଼ ତିଆରି କରିବା ପଦ୍ଧତି ଓ ଝୋଟ ବଳିବା ଯନ୍ତ୍ର ବାହାର କରିଥଲେ । 
୧୯ ୬୫ ମସିହା ବେଳକୁ ତାଙ୍କୁ ୮୬ ବର୍ଷ ହୋଇଥାଏ | ସେହି ପରିଣତ ବୟସରେ 
ସେ ମାଟି ଉପରେ ଗବେଷଣା ଆରମ୍ଭ କଲେ ¦ ସେତେବେଳେ ପଶ୍ଚିମ ବଙ୍ଗର ବିଭିନ୍ନ 
ଅଞ୍ଚଳରେ ମରୁଡ଼ି ଦେଖା ଦେଇଥାଏ | ମାଟିର ଜଳଧାରଣ ଶ୍ତି ବଢ଼ାଇ ଅତ୍ୟନ୍ତ ଅନୁର୍ବର 
ଜମିରେ ସେ ଅଧକ ଅମଳ ପାଇଁ ବିଭିନ୍ନ ପ୍ରଣାଳୀ ଆବିଷ୍କାର କରିଥିଲେ | ଉତ୍ତମ ଧରଣର 
ହସ୍ତ ନିର୍ମିତ କାଗଜ ତିଆରି ଶିଖାଇ ଗରିବ ଲୋକମାନଙ୍କ ଗୁଜୁରାଣର ବ୍ୟବସ୍ଥା କରିଥିଲେ | 
ବାଉଁଶକାଠି ବ୍ୟବହାର କରି ଶସ୍ତାରେ ଦିଆସିଲି ତିଆରି କରି ତାକୁ ନୋକପ୍ରିୟ କରାଇଥିଲେ | 
ନିଜ ଅଭିଜ୍ଞତା ଓ ଗବେଷଣା ଉପରେ ପର୍ଯ୍ୟବସିତ Cow in Indian Home ଏବଂ Village 
Doctor ନାମକ ଦୁଇଟି ପୁସ୍ତକ ରଚନା କରିଥିଲେ | ତାଙ୍କ ଦ୍ଵାରା ରଚିତ ଆଉ ଏକ ପୁସ୍ତକ 
Fountain pen Ink ଖୁବ୍‌ ଲୋକପ୍ରିୟ ହୋଇଥିଲା | ଗୋଟିଏ କର୍ମଠ ଯୁବକକୁ ସାହାଯ୍ୟ 
କରିବାପାଇଁ ସେ କିପରି ସୁଲେଖା କାଳି ତିଆରି କରିଥିଲେ ଓ କାରଖାନାରେ ତିଆରି 
କରିବାରେ ସହଯୋଗ କରିଥଲେ ତାହା ଏହି ପୁସ୍ତକଟିରେ ସେ ବର୍ଣ୍ଣନା କରିଛନ୍ତି | ସତୀଶ 
' ଚନ୍ଦ୍ରଙ୍କର ସାହାଯ୍ୟ କରିବାର ମନୋବୃତି, ବୈଜ୍ଞାନିକ ଭାବଧାରା, ପ୍ରତ୍ୟେକ କାର୍ଯ୍ୟ ପାଇଁ 
ଅନୁରକ୍ତି ଓ ଅଙ୍ଗୀକାର ତାଙ୍କୁ ଜଣେ ଉତ୍କୃଷ୍ଟ ନାଗରିକ ଭାବରେ କେବଳ ମରିଚିତ କରିନଥୁଲା, 
ଅନେକ ସମ୍ମାନର ଅଧୁକାରୀ ମଧ୍ଯ କରିଥିଲା | ଜୀବନର ଶେଷ ସମୟ ପର୍ଯ୍ୟନ୍ତ ସୁସ୍ଥ ରହି 
ଅନେକ ନୂତନ କାର୍ଯ୍ୟକ୍ରମର ରୂପରେଖ ଦେବାକୁ ଯୋଜନା କରୁଥିବା ସମୟରେ ଡିସେମ୍ବର 
୨୪, ୧୯୭୯ରେ ତାଙ୍କର ଶତାଦ୍ଦୀ ବ୍ୟାପୀ କର୍ମମୟ ଜୀବନର ଅବସାନ ଘଟିଥିଲା ! 
ତାଙ୍କର ମୂତ୍ୟୁ ବଙ୍ଗବାସୀ ଚାଷୀକୁଳ ପାଇଁ ଏକ ଶକ୍ତ ଧକ୍ଟାଥଲା, କାରଣ ତାଙ୍କର ଦୂଃଖ 
ସୁଖର ସାଥୀଜଣକ ତାଙ୍କୁ ଛାଡ଼ି ଚାଲିଗଲେ ଅନନ୍ତ ଯାତ୍ରାରେ | ବର୍ରମାନର ସମ୍ପତ୍ତି ସର୍ବସ୍ବ 
ମଣିଷକୁ ସତୀଶ ଦାସଗୁପ୍ତଙ୍କ କର୍ମମୟ ଜୀବନ ଉଦବୁଦ୍ଧ କରୁ, ଏହାହିଁ କାମନା । 
O00 

ଏ ପର୍ଯ୍ୟନ୍ତ ଭାରତବର୍ଷରେ ଯେଉଁ ଶିକ୍ଷାପଦ୍ଧତି ଅନୁସୂତ ହୋଇଆସୁଥଲା ତାହା 
ଆମର ନୁହେଁ | ଇଂରେଜ ସରକାର ତାଙ୍କୁ ସୁହାଇଲା ଭଳି ଯେଉଁ ଶିକ୍ଷା ବ୍ୟବସ୍ଥା କରିଥିଲେ 
ତାକୁ ହିଁ ଆମେ ଗ୍ରହଣ କରିନେଇଥଲୁ ଓ ସେଥିରେ ବିଶେଷ କିଛି ଅଦଳ ବଦଳ ହେଇ 
ନ ଥୁଲା | ଏ ଦେଶରେ ଶିକ୍ଷାକ୍ଷେତ୍ରରେ ଯାହା କିଛି ନୂଆ ଫଳପ୍ରଦ ଚିନ୍ତାଧାରା ତାହା 
ଏଇ ବିଗତ ଦଶନ୍ଧିରେ ହିଁ ହୋଇଛି । ଦେଶର ସାମୁହିକ ବିକାଶ ପାଇଁ ଶିକ୍ଷାକୁ ନୂତନ 
ଆଭିମୁଖ୍ୟ ଦେବା ଉଦ୍ଦେଶ୍ୟରେ ଯେଉଁ ଆନ୍ଦୋଳନ ଦେଖାଦେଇଛି ସେଥୂମଧ୍ଯରୁ ଅନ୍ୟତମ 
ହେଉଛି ଏଇ “ ଅଣଆନୁଷ୍ଠାନିକ ଶିକ୍ଷା? । ଆଜିକାଲି ସବୁ ଶିକ୍ଷାବିତ୍‌ ତଥା ରାଜନୈତିକ 
ନେତାଙ୍କ ମୁହଁରେ ଶୁଣିବାକୁ ମିଳୁଛି ଏକ ନୂତନ ଶ୍ରତିମଧୁର ଶବ୍ଦ Nonformal 
Education ଯାହାକି ସାଧାରଣ ଲୋକଙ୍କ ମନରେ ସୃଷ୍ଟି କରୁଛି ଅନେକ ପ୍ରଶ୍ନବାଚୀ । 
“ଏ ଅଣଆନୁଷ୍ଠାନିକ ଶିକ୍ଷା ବ୍ଯବସ୍ଥା କ'ଣ ?” — ତାହା ହିଁ ହୋଇଛି ପ୍ରଶ୍ନ । ଏ 
ପ୍ରକାର ଏକ ଶିକ୍ଷା ବ୍ଯବସ୍ଥା ଯେ ଭାରତର କୋଟି କୋଟି ଜନତାଙ୍କର ସହାୟକ ହେବ 
ଏଥରେ ସନ୍ଦେହ ନାହିଁ । ଏ ପର୍ଯ୍ୟନ୍ତ ଆମର ଶିକ୍ଷା ଥଲା କେବଳ ମୁଷ୍ଟିମେୟ କେତେ 
ଜଣ ବିତ୍ତବାନଙ୍କ ପାଇଁ ଉଦ୍ଦିଷ୍ଟ । ଏହା ଥଲା ସଂପୂର୍ଣ୍ଣଭାବେ ଆନୁଷ୍ଠାନିକ, ବିଷୟକୈନ୍ଦରିକ, 
ସମୟ ନିର୍ବାରିତ ଓ କ୍ରମାନ୍‌ୟରେ ଏକ ଡିଗ୍ରୀ ହାସଲ ପାଠ୍ଯବିଷୟ ଆଡକୁ ସଜିତ । 
ବର୍ଉମାନ କିନ୍ତୁ ଏ ଯେଉଁ ନୂତନ ଶିକ୍ଷା ବ୍ଯବସ୍ଥା, ଏହା ସଂପୂର୍ଵଭାବେ ଅଣଆନୁଷ୍ଠାନିକ ଓ 
ଶିକ୍ଷାର୍ଥୀର ଜୀବନ ଶୈଳୀ ତଥା ପାରିପାର୍ଶ୍ତିକ ଅବସ୍ଥା ଉପରେ ଆଧାରିତ । ଏଥୁରେ ବହୁ 
ପାଠ୍ୟ ବିଷୟ ଓ ବହୁ ପାଠ୍ୟଦାନ ପ୍ରଣାଳୀର ବ୍ଯବସ୍ଥା ରହିଛି । ବ୍ଯକ୍ତି ସହିତ ତା'ର 
ପାରିପାର୍ଶ୍ତିକ ଅବସ୍ଥା ଓ ସମାଜ ତଥା ଦେଶର ଉନ୍ନତି ହିଁ ଏହାର ଏକମାତ୍ର ଲକ୍ଷ୍ୟ । 

ଶିକ୍ଷାର୍ଥୀଙ୍କ ବୟସ ଓ ସାମାଜିକ ଅବସ୍ଥା ନିର୍ବିଶେଷରେ ଏହା ଆବାଳବୃଦ୍ଧବନିତା 
ସମସ୍ତଙ୍କ ପ୍ରତି ପ୍ରଯୁଜ୍ୟ । ସେ ଶିକ୍ଷିତ ହୁଅନ୍ତୁ ଅବା ଅଶିକ୍ଷିତ ହୁଅନ୍ତୁ ଚାକିରିଆ ଅଥବା 
ବେକାର ହୁଅନ୍ତୁ, ପୁରୁଷ ବା ସ୍ତୀ ହୁଅନ୍ୁ ଶିଶୁ, ଯୁବକ କିମ୍ବା ପ୍ରୈତୃ ହୁଅନୁୁ ଏ ଶିକ୍ଷା 
ବ୍ୟବସ୍ଥା ଏପରି ଏକ ସୁଯୋଗ ଦିଏ ଯେ ଶିକ୍ଷାର୍ଥୀ ଯେ କୌଣସି ମୁହୂର୍ଭରେ ଇଛା କଲେ 
ନିଜ ଶିକ୍ଷା ତଥା ବ୍ୟକ୍ତିତ୍ଵର ମାନ ବୃଵି ପାଇଁ ଏଇ ଅଣଆନୁଷ୍ଠାନିକ ପଦ୍ଧତିର ଆଶ୍ରୟ 

ନେଇ ପାରିବେ । କିନୁ ଏ ପ୍ରକାର ଏକ ଶିକ୍ଷା ବ୍ୟବସ୍ଥାର ପ୍ରଥମ ଓ ପ୍ରଧାନ ଲକ୍ଷ୍ୟ ହେଲା 
ସେହିମାନଙ୍କୁ ସାହାଯ୍ୟ କରିବା, ଯେଉଁମାନେ କି ବର୍ଷ ବର୍ଷ ଧରି ଏ ସମାଜରେ 
ଅବହେଳିତ ହୋଇଆସିଛନ୍ତି ଓ ଅଶିକ୍ଷାର ଅନ୍ଧକାର ଭିତରେ ବୁଡ଼ିରହି ନିଜ ଭିତରେ 
ଥିବା ମହତ୍ତ୍ବକୁ ଉପଲବ୍ଧ କରିପାରୁ ନାହାନି । ଆମ ଦେଶରେ ବର୍ରମାନ ୧୫ ରୁ ୨୫ 
ବର୍ଷ ମଧ୍ଯରେ ପ୍ରାୟ ୯୦ ଲକ୍ଷ ଯୁବକ ରହିଛନ୍ତି ଯେଉଁମାନେ କି ପ୍ରାଥମିକ ସ୍କୁଲ ଶିକ୍ଷାରୁ 
ଯେକୌଣସି କାରଣବଶତଃ ବଞ୍ଚତ ହୋଇଛନ୍ତି । ସେହି ଯୁବକମାନଙ୍କ ଭିତରେ ଭରି 
ରହିଛି ବହୁ ସୁଗୁଣ ଓ ବିଶେଷ କାର୍ଯ୍ୟଦକ୍ଷତା ଯାହାର ପରିପ୍ରକାଶ ଏବଂ ସୁବିନିଯୋଗ 
କେବଳ ଶିକ୍ଷା ଦ୍ଵାରା ହିଁ ସମ୍ଭବ । ସେହି ଯୁବକମାନଙ୍କର କାର୍ଯ୍ୟଦକ୍ଷତାକୁ ଦେଶର 
ଉନ୍ନତି ପାଇଁ ଲଗାଯାଇ ଅଗ୍ରଗତିକୁ ତ୍ବରାନ୍ବିତ କରାହେବ, ସେହି ଉଦ୍ଦେଶ୍ୟରେ ଏହି 
ଅଣଆନୁଷ୍ଠାନିକ ଶିକ୍ଷା ବ୍ଯବସ୍ଥା । 

ଅଣଆନୁଷ୍ଠାନିକ ଶିକ୍ଷା ବ୍ୟବସ୍ଥା ସର୍ବବ୍ୟାପୀ | କୌଣସି ଏକ ନିର୍ଵାରିତ ସ୍ଥାନ ବା 
ନିର୍ବାରିତ ସମୟ ସୀମା ମଧ୍ଯରେ ଏ ଶିକ୍ଷା ଦିଆଯାଏ ନାହିଁ । ଯେହେତୁ ଏ ଶିକ୍ଷା ପାଇଁ 
ଉଦ୍ଦିଷ୍ଟ ଶିକ୍ଷାର୍ଥୀମାନେ ସାଧାରଣ ଶିକ୍ଷାର୍ଥୀମାନଙ୍କ ଠାରୁ ଭିନ୍ନ ତେଣୁ ସେହିମାନଙ୍କର ସୁବିଧାକୁ 
ଜଗି ରଖୁ ସ୍ଥାନ ଏବଂ ସମୟ ନିର୍ବାରଣ କରିବାକୁ ହୁଏ | ତାହା ସେମାନଙ୍କର କାର୍ଯ୍ୟକ୍ଷେତ୍ର 
ହେଉ ଅଥବା ଗ୍ରାମର ଯେକୌଣସି ସୁବିଧାଜନକ ସ୍ଥାନ ହେଉ । ଯେହେତୁ ଅଧ୍ବକାଂଶ 
ଶିକ୍ଷାର୍ଥୀ କାର୍ଯ୍ୟବ୍ୟସ୍ତ ତେଣୁ ଶିକ୍ଷାର ସମୟ ମଧ୍ଯ ବିଭିନ୍ନ ହୋଇଥାଏ । ସେମାନଙ୍କର 
ସୁବିଧା ଅନୁଯାୟୀ ସକାଳେ, ଅପରାହୃରେ, ସନ୍ଧ୍ୟା ସମୟରେ କିମ୍ବା ଛୁଟି ଦିନମାନଙ୍କରେ 
ଶିକ୍ଷା ଦିଆଯାଇପାରେ । ସାଧାରଣତଃ ଏ ପ୍ରକାର ଶିକ୍ଷାଦାନ ପାଇଁ ସୁବିଧାଜନକ ସ୍ଥାନ 
ହେଉଛି କାରଖାନା, କୃଷିକ୍ଷେତ୍ର ମନ୍ଦିର, ମସ୍‌ଜିଦ୍‌, ପାଠାଗାର | ଗୋଟିଏ ଗୋଟିଏ 
ଜିଲ୍ଲାରେ ଭାରତ ସରକାରଙ୍କ ସଂପୂର୍ଣ୍ଣ ଖର୍ଟ୍ଟରେ ଏହି ଅଣଆନୁଷ୍ଠାନିକ ଶିକ୍ଷା କାର୍ଯ୍ୟକାରୀ 
କରାଗଲାଣି | ରାଜ୍ୟ ସରକାରମାନେ ମଧ୍ଯ ତାଙ୍କ ନିଜ ପାଣ୍ଠିରୁ ଅନ୍ୟ ଗୋଟିଏ ଯୋଡ଼ିଏ 
ଜିଲ୍ଲାରେ ଏଇ ଶିକ୍ଷା ବ୍ଯବସ୍ଥା ଚାଲୁ କରୁଛି । ଏ ପ୍ରକାର ଶିକ୍ଷା ବ୍ଯବସ୍ଥା ଯଦି ସଫଳ 
ହୁଏ ତେବେ ବ୍ୟକ୍ତିଗତ ଗୃହ କିମ୍ବା ସ୍କୁଲ କାର୍ଯ୍ୟ ପରିଚାଳନା ସମୟ ପରେ ଖାଲି ପଡ଼ିଥିବା 
ସୁଲଗୁହ, ଶିକ୍ଷାର୍ଥୀମାନଙ୍କର ସୁବିଧା ଅନୁସାରେ ସ୍କାନଟିଏ ଠିକ୍‌ କରାଯାଇପାରେ । 

ବୟସର ବିଭିନ୍ନତା ଓ କର୍ମର ବିଭିନ୍ନତା ଦୃଷ୍ଟିରୁ ଏ ପ୍ରକାର ଶିକ୍ଷାର୍ଥୀମାନଙ୍କ ପାଇଁ 
କୌଣସି ଧରାବନ୍ଧା ବିଷୟବସ୍ତୁ ବା ଶିକ୍ଷାପ୍ରଣାଳୀ ଗ୍ରହଣ କରାଯାଏ ନାହିଁ ! ଶିକ୍ଷାର୍ଥୀମାନଙ୍କର 
ସାମାଜିକ, ସାଂସ୍କୃତିକ, ଅର୍ଥନୈତିକ ତଥା ପାରିପାର୍ଶ୍ବିକ ଅବସ୍ଥା ପ୍ରତି ଦୃଷ୍ି ରଖ ଏହାର 
ପାଠ୍ୟକୂମ ନିର୍ବାରଣ କରାଯାଏ ! ଏଥିରେ ବିଭିନ୍ନ କର୍ମ ପାଇଁ କାର୍ଯ୍ୟଦକ୍ଷତା ବଢ଼ାଇବାକୁ 
ମଧ୍ଯ ତାଲିମ୍‌ ଦିଆଯାଇଥାଏ । ଦେଶର ତଥା ଜାତିର ବିଭିନ୍ନ ସମସ୍ଯାବଳୀ ବିଷୟରେ 
ସେମାନଙ୍କୁ ସଚେତନ କରାଯାଇଥାଏ । କେବଳ ସେତିକି ନୁହେଁ, ଏଥରେ ବ୍ୟକ୍ତିଗତ 

ଆଗ୍ରହ ଓ ଆକାଂକ୍ଷାକୁ ମଧ୍ୟ ଯଥେଷ୍ଟ ମୂଲ୍ୟ ଦିଆଯାଏ ! ଆଧୁନିକ ଯୁଗର ବୈଜ୍ଞାନିକ 
ଅଗ୍ରଗତିଠାରୁ ଆରମ୍ଭ କରି ସ୍ଵାସ୍ଥ୍ୟରକ୍ଷାର ସାଧାରଣ ନିୟମାବଳୀ ପର୍ଯ୍ୟନ୍ତ ସବୁ କିଛି ଶିକ୍ଷା 
ଦିଆଯିବାର ବ୍ୟବସ୍ଥା ଏଥିରେ ରହିଛି । ଏ ପ୍ରକାର ଶିକ୍ଷାଦାନ ପାଇଁ ବହୁ କ୍ଷେତ୍ରରୁ ବିଶେଷ 
ଯୋଗ୍ୟତାସମ୍ପନ୍ଧ ବ୍ୟକ୍ତିମାନଙ୍କୁ ଶିକ୍ଷକ ହିସାବରେ ନିଯୁକ୍ତି ଦିଆଯାଇଥାଏ । ଅଣଆନୁଷ୍ଠାନିକ 
ଶିକ୍ଷାଦାନ ପ୍ରଣାଳୀ ସଂପୂର୍ଣ୍ଣଭାବେ ଗଣତାନ୍ତିକ ନୀତି ଉପରେ ପର୍ଯ୍ୟବସିତ । ଏଥିରେ 
ଜୋରଜବରଦସ୍ତି କୌଣସି ପାଠ୍ୟବିଷୟ ଲଦି ଦିଆଯାଏ ନାହିଁ । ଯାହା ଶିକ୍ଷାଥଥୀଙ୍କ ସୁହାଇବ 
ଓ ତାଙ୍କର କର୍ମକ୍ଷେତ୍ର ତଥା ବ୍ୟକ୍ତିଗତ ଜୀବନରେ ଉନ୍ନତି ଆଣିବ ତାହା ହିଁ ତାଙ୍କୁ ଶିକ୍ଷା 
ଦିଆଯାଏ | 

ଭାରତ ସରକାର ବର୍ଭମାନ ଏହି ଅଣଆନୁଷ୍ଠାନିକ ଶିକ୍ଷା ବ୍ଯବସ୍ଥକାକୁ ଆରମ୍ଭ 
କରିଦେଇ ସାରିଲେଣି | ଅଣଆନୁଷ୍ଠାନିକ ଶିକ୍ଷାଦ୍ଧାରୀ ଏ ଦେଶରୁ ଅଶିକ୍ଷା କେବଳ ଦୂର 
ହେବ ନାହିଁ, ଦେଶର ଅଗ୍ରଗତି ଯେ ନିଶ୍ଚୟ ତୃରାନ୍ଵିତ ହେବ, ଏଥିରେ ସନ୍ଦେହ ନାହିଁ | 
ଏହା ସମଗ୍ର ଭାରତୀୟ ଜନତାଙ୍କ ମଧ୍ୟରେ ଏକ ନୂତନ ଚେତନା ସୃଷ୍ଟି କରିବ, ସେମାନଙ୍କ 
ଜୀବନକୁ କରିବ ସମ୍ପବ୍ଧ ଓ ଶକ୍ତିଶାଳୀ | 

ବାଙ୍ଗଲାଦେଶରେ ପ୍ରୌଢ଼ ଶିକ୍ଷା 


ବାଙ୍ଗଲାଦେଶ ଦକ୍ଷିଣ ଏସିଆର ଗୋଟିଏ ସ୍ଵାଧୀନ ରାଷ୍ଟ୍ର । ୧୯୭ ୧ ମସିହାରେ 
ଏହା ସ୍ଵାଧୀନ ରାଷ୍ଟ୍ରଭାବେ ପରିଗଣିତ ହେଲା । ପୂର୍ବରୁ ଏହା “ ପୂର୍ବ ପାକିସ୍ଥାନ ” 
ରୂପେ ପରିଚିତ ଥିଲା | ସ୍ବାଧୀନତା ପର୍ବରୁ ଅବିଭକ୍ତ ଭାରତର ଏହା ପୂର୍ବ ବଙ୍ଗ ଅଞ୍ଚଳ | 
ବାତ୍ୟା ଏବଂ ବନ୍ୟା ଏ ଦେଶର ଚିର ସହଚର ! ଧାନ ଓ ଝୋଟ ହେଉଛି ଏଠାକାର 
ପ୍ରଧାନ କୃଷିଜାତ ଦ୍ରବ୍ୟ | ଢ଼ାକା ଏହାର ରାଜଧାନୀ ! ଏ ଦେଶର କ୍ଷେତ୍ରଫଳ ହେଉଛି 
୧ ଲକ୍ଷ ୪୮ହଜାର ୩ଶହ ୯ ୩ବର୍ଗ କିଲୋମିଟର | ଏହାର ଜନସଂଖ୍ୟା ୧ ୪ କୋଟିରୁ 
ଅଧକ | ଅଧୁକାଂଶ ଅଧବବାସୀ ମୁସଲମାନ ଧର୍ମାବଲମ୍ବୀ, ବଙ୍ଗଭାଷୀ ଏବଂ ପଲ୍ଲୀ ଅଞ୍ଚଳରେ 
ବସବାସ କରନ୍ତି । ବାଂଲାଦେଶ ଭାରତ ଭଳି ଏକ ବିକାଶଶୀଳ ରାଷ୍ଟ୍ର | ସାକ୍ଷରତାର 
ହାର ୩୮ ପ୍ରତିଶତ ( ୨୦୦୩) 

ବାଂଲାଦେଶର ସାମାଜିକ ଏବଂ ଶିକ୍ଷାଗତ ସମସ୍ୟା ଭାରତ ସଦୃଶ । ତେବେ 
ଗତ ଚାଳିଶ ବର୍ଷର ଉତ୍ଥାନ ପତନ ମଧ୍ୟରେ ଏ ଦେଶର ବିକାଶଧାରା ଅନ୍ୟ ରୂପ 
ନେଇଛି । ଏହି ଦେଶରେ ଗ୍ରାମବାସୀଙ୍କୁ ଉନ୍ନତ ଏବଂ ସାକ୍ଷର କରିବା ପାଇଁ ବିଭିନ୍ନ 
ପରାକ୍ଷାମୂଳକ ପଦକ୍ଷେପ ଗ୍ରହଣ କରାଯାଇଛି । ତନ୍ସଧ୍ଯରୁ “ କମିଲା ଯୋଜନା” 
ଅତ୍ୟତମ 1! କମିଲା ସହରର ଆଖପାଖର ଏକ ଶହ ବର୍ଗ ମାଇଲ ପରିମିତ ଅଞ୍ଚଳରେ 
Bangladesh Academy for Rural Development ଦ୍ଵାରା ଏହି ଯୋଜନା 
ପରିଚାଳିତ ହୋଇଥଲା | ବାଂଲାଦେଶ ଗ୍ରାମ୍ୟ ବିକାଶ ଏକାଡ଼େମୀ ଏହି ଅଞ୍ଚଳକୁ 
ଏକ ସାମାଜିକ ପରୀକ୍ଷାଗାର ରୂପେ ଗ୍ରହଣ କରି ବିଭିନ୍ନ ବିକାଶ ମୂଳକ କାର୍ଯ୍ୟ ଏଠାରେ 
ଆରମ୍ଭ କରିଥଲେ | ଏହି କାର୍ଯ୍ୟକ୍ରମଗୁଡ଼ିକର ଲବ୍ଧ ଅନୁଭୂତିକୁ ଭିଭିକରି ଗ୍ରାମାଞ୍ଚଳରେ 
କାମ କରୁଥିବା ବିଭିନ୍ନ ଶ୍ରେଣୀର କର୍ମଚାରୀମାନଙ୍କୁ ଉପଯୁକ୍ତ ତାଲିମ ଦେବା ପାଇଁ 
ଚେଷ୍ଟା କରାଯାଇଛି । 

କହିବା ବାହୁଲ୍ୟ ଯେ, ‘କମିଲା ଅଞ୍ଚଳରେ ସାମାଜିକ ଜୀବନରେ 
ପୁରୁଷମାନଙ୍କର ପ୍ରଭାବ ଏବଂ ମରହଙ୍ଗୀ ମନୋଭାବ ଅତି ସୁସ୍ପଷ୍ଟ । ଏହି କାରଣରୁ 
ନାରୀମାନେ ସମାଜରେ ଯଥାଯଥ ସ୍ଥାନ ଓ ସମ୍ମାନ ପାଇ ପାରି ନଥିଲେ | ଏହାର ମୂଳ 

ଶିକ୍ଷା : ଦିଗ ଓ ଦିଗନ୍ତ ୬୧ 


କାରଣ ସର୍ବଗ୍ରାସୀ ନିରକ୍ଷରତା | ୧୯୬୧ ମସିହା ପୂର୍ବରୁ ଗ୍ରାମ୍ୟ କୃଷି ଏବଂ ଶିଳ୍ପବିକାଶ 
କାର୍ଯ୍ୟକ୍ରମ ଅନୁଯାୟୀ ସାକ୍ଷରତା କାର୍ଯ୍ୟକ୍ରମ ଏବଂ ଜନଶିକ୍ଷା କାର୍ଯ୍ୟକ୍ରମ ଆରମ୍ଭ 
କରାଯାଇଥିଲା | କିନୁ ୧୯୬୧ରେ ଏହି କାର୍ଯ୍ୟକ୍ରମ ବନ୍ଦ ହୋଇଯିବାରୁ ଏହାର 
ବିକାଶଧାରାରେ ଭଟ୍ଟା ପଡ଼ିଗଲା ! ଏହି ପରିସ୍ଥିତିରେ “ବାଂଲାଦେଶ ଗ୍ରାମ୍ୟବିକାଶ 
ଏକାଡେମୀ” ଏହି ଅଞ୍ଚଳରେ ଗୋଟିଏ ନୂତନ ପ୍ରୈଢ଼ଶିକ୍ଷା କାର୍ଯ୍ୟକ୍ରମ କାର୍ଯ୍ୟକାରୀ କଲେ । 
ଗ୍ରାମବାସୀଙ୍କ ଅତ୍ୟନ୍ତ ରକ୍ଷଣଶୀଳତା ଯୋଗୁଁ ନାରୀ ସାକ୍ଷରତା ବଢ଼ାଇବାର କାର୍ଯ୍ୟକ୍ରମ 
ସଫଳ ହୋଇ ପାରିଲା ନାହିଁ । ଏହି କାର୍ଯ୍ୟକ୍ରମ ବିରୁଦ୍ଧରେ ବିଭିନ୍ନ ପ୍ରକାର ଅପପ୍ରଚାର 
ଆରମ୍ଭ ହୋଇଗଲା । ଏହି ପରିସ୍ଥିତିର ମୁକାବିଲା କରିବା ପାଇଁ ନାରୀମାନଙ୍କ ପାଇଁ ଏକ 
ସ୍ଵତନ୍ତ୍ର ପ୍ରୈଢ଼ଶିକ୍ଷା କାର୍ଯ୍ୟକ୍ରମ ଆରମ୍ଭ କରାଗଲା | ଯେଉଁମାନେ କେନ୍ଦ୍ରରେ ଶିକ୍ଷା ହାସଲ 
କଲେ, ସେମାନେ ଦୁଇଶ୍ରେଣୀରେ ବିଭକ୍ତ ! ପ୍ରଥମ ଶ୍ରେଣୀରେ ରହିଲେ ନିରକ୍ଷର ପୁରୁଷ 
ଗ୍ରାମବାସୀ, ଯେଉଁମାନେ ନିକଟସ୍ଥ ସହରରେ କାମ କରନ୍ତି; ୨ୟ ଶ୍ରେଣୀରେ ରହିଲେ 
ନାରୀମାନେ, ଯେଉଁମାନଙ୍କ ସ୍ବାମୀ ଦୂରଦୂରାନ୍ତରେ କାମ କରୁଥୁଲେ ଏବଂ ନିଜ ସ୍ବାମୀଙ୍କ 
ଚିଠି ଯେଉଁମାନେ ନିଜେ ପଢ଼ିବାକୁ ଚାହୁଁଥିଲେ । 

କମିଲା ଅଞ୍ଚଳରେ ଗୋଟିଏ କୃଷକ ସମବାୟ ସଂସ୍ଥା ଆରମ୍ଭ ହେଲା । ଏହା 
ପରେ କୃଷକମାନେ କୃଷି ସମ୍ପକୀୟ ସଂପ୍ରସାରଣ ଶିକ୍ଷା (Agricultural Extension) 
ପ୍ରତି ଆକୃଷ୍ଟ ହେଲେ ! ଉନ୍ନତ ବିହନ, ଆଧୁନିକ ଚାଷ ପ୍ରଣାଳୀ ଓ ସାରର ବ୍ୟବହାର 
ଇତ୍ୟାଦି ବିଷୟରେ ଅଧକ ଜ୍ଞାନ ଆହରଣ ପାଇଁ ସେମାନେ ପ୍ରୈଢ଼ଶିକ୍ଷା କେନ୍ଦ୍ରକୁ ଆସିବାକୁ 
ଇଛା ପ୍ରକାଶ କଲେ | 


ଚିରାଚରିତ ପ୍ରୈଢ଼ଶିକ୍ଷା ପଦ୍ଧତି ପରିତ୍ୟାଗ କରି ବ୍ୟଭ୍ତିଗତ ସମ୍ପର୍କ ସ୍ଥାପନ ଜରିଆରେ 
କିମ୍ଭା ଛୋଟ ଛୋଟ ଗୋଷ୍ଠୀରେ ଆଲୋଚନା କରି ଏହି ନୂତନ ଜ୍ଞାନର ପ୍ରସାର ପାଇଁ 
ଗୁରୁତ୍‌ ଦିଆଗଲା । ଗ୍ରାମର ମୁଖ୍ୟବ୍ୟକ୍ତି ଯଥା; ସମବାୟ ସମିତିର ସମ୍ପୀଦକ, ନିରକ୍ଷର 
ହେଲେ ହେଁ ଆଦର୍ଶ କୃଷକ, ଟ୍ରାକଟର୍‌ ଏବଂ ପମ୍ପ ଚାଳକ, ଗ୍ରାମ୍ୟ ଶିକ୍ଷକ, ଶିକ୍ଷିତ ଛୋଟ 
ଦୋକାନା, ସ୍ବାସ୍ଥ୍ୟ ପରିଦର୍ଶକ, “ଇମାମ୍‌' ବା ମୁସଲମାନ ଧର୍ମଗୁରୁ ଓ ଶିକ୍ଷକ, ମହିଳା 
ସମିତି ଓ ଯୁବକ ସଂଘର ମୁଖିଆମାନଙ୍କୁ ଏହି କାର୍ଯ୍ୟରେ ନିୟୋଜିତ କରାଗଲା । ଏହି 
ଶିକ୍ଷକମାନେ ପେଶାଦାର ଶିକ୍ଷକ ହୋଇ ନ ଥିବା ଯୋଗୁଁ ପାଠ ପଢ଼ାଇ ଆନନ୍ଦ ପାଇଲେ 
ଏବଂ ସ୍ଵଛ୍ଥ ପାରିଶ୍ରମିକ ନେଇ ସନୁଷ୍ଠ ହେଉଥିଲେ । ଧର୍ମଗୁରୁମାନଙ୍କୁ ଏହି କାର୍ଯ୍ୟରେ 
ସଂପୂକ୍ତ କରାଇବାର କାରଣ ହେଲା ଗୋଟିଏ ଧର୍ମଭୀରୁ ଅନୁନ୍ଧତ ସମାଜର ସେମାନେ 
ହେଲେ ସ୍ଵୀକୃତ ନେତା | ଗ୍ରାମାଞ୍ଚଳର ପ୍ରତିଷ୍ଠିତ ନେତୃବର୍ଗଙ୍କୁ ନେଇ ଗ୍ରାମ୍ଯ ବିକାଶ ଓ 
ସାକ୍ଷରତା ଯୋଜନାକୁ ରୂପାୟିତ କରିବାପାଇଁ ଚେଷ୍ଟା କରାଗଲା | 

ବାଂଲାଦେଶ ପ୍ରୈୌଢ଼ଶିକ୍ଷା କାର୍ଯ୍ୟକ୍ରମ ସମୀକ୍ଷାରୁ ଜଣାପଡ଼େ ଯେ - 
( ୧) ସାକ୍ଷରତା ଏକ ସ୍ଵତନ୍ତ୍ର କାର୍ଯ୍ୟକ୍ରମ ହେଲେ ତାହା ଫଳପ୍ରସୂ ହୋଇ ପାରିବ ନାହିଁ । 


~~ ~~ 


ଏହାକୁ କୃଷି, ଶିଛ ତଥା ଅନ୍ୟାନ୍ୟ ବୃରିଭିରିକ କଲେ ଯାଇ ସଫଳ ହେବ । 


( ୨) କେବଳ ନିୟମିତ ଶିକ୍ଷକମାନଙ୍କୁ ଏଥିପାଇଁ ନିୟୋଜିତ କଲେ କାର୍ଯ୍ୟକ୍ରମ ସଫଳ 
ହୋଇ ପାରିବ ନାହିଁ । ଏଥୁପାଇଁ ଗ୍ରାମର କୁଶଳୀ କାରିଗର, ଧର୍ମ ଗୁରୁ, ଧାଇ, 
ଦୋକାନୀଙ୍କ ଭଳି ବିଭିନ୍ନ ଅଭିଜ୍ଞ ବ୍ଯନ୍ତମାନଙ୍କୁ ଏହି କାର୍ଯ୍ୟକ୍ରମ ସହିତ ସଂଶ୍ଳିଷ୍ଟ 
କରିବା ଆବଶ୍ୟକ | 

(୩) ରକ୍ଷଣଶୀଳ ପରିବେଶର ପରିବର୍ଭନ ପାଇଁ ସେହି ସମାଜର ମୁଖିଆମାନଙ୍କୁ ଏହି 
କାର୍ଯ୍ୟକ୍ରମ ସହ ସକ୍ରିୟ ଭାବେ ସଂଶ୍ମିଷ୍ଟ କରିବା ଦରକାର । 


Qu0 

ଆଫ୍ରିକା ମହାଦେଶର “ମାଲି” 
ସାଧାରଣତନ୍ତ୍ରରେ ଜନଶିକ୍ଷା କାର୍ଯ୍ୟକ୍ରମ 


ଏସିଆ ପୂୃଥଚବୀର ବୃହତ୍ତମ ଏବଂ ସବୁଠାରୁ ଜନବହୁଳ ମହାଦେଶ । ଏହି 
ମହାଦେଶରେ ଭାରତ ଓ ଚୀନ ଭଳି ବିରାଟ ଦେଶ ରହିଛି । ଆଫ୍ରିକା ପୃଥିବୀର ଦ୍ଵିତୀୟ 
ବୃହତ୍ତମ ମହାଦେଶ । ଏହା ପୃଥିବୀର ସ୍କଳଭାଗର ଶତକଡା ୨୨ ଭାଗ ଅଧ୍ବକାର କରିଛି | 
କିନ୍ଧୁ ପୃଥବୀର ମୋଟ ଜନସଂଖ୍ୟାର ମାତ୍ର ଶତକଡ଼ା ୮ ଭାଗ ଲୋକ ଏହି ମହାଦେଶରେ 
ବାସ କରିଥାନ୍ତି । ପୂର୍ବେ ଏହି ମହାଦେଶ ତମସାଛନ୍ନ ମହାଦେଶ ଭାବରେ ଅଭିହିତ 
ଥିଲା | ଏହାର ଅଧୁକାଂଶ ଅଧ୍ବବାସୀ ଆଦିବାସୀ ଓ ଅନୁନ୍ନତ ନିଗ୍ରୋଜାତୀୟ । ବର୍ରମାନ 
ଏହି ମହାଦେଶର ବିଭିନ୍ନ ରାଷ୍ଟ୍ର ଗୋଟିକ ପରେ ଗୋଟିଏ ପରାଧୀନତାର ବନ୍ଧନରୁ ମୁକ୍ତ 
ହୋଇ ସ୍ଵାଧୀନ ରାଷ୍ଟ୍ର ହେବାରେ ଲାଗିଛନ୍ତି । ୧୯୮ ୧ରେ ଏହି ମହାଦେଶର ଆନୁମାନିକ 
ଜନସଂଖ୍ୟା ଥଲା ୪୮ କୋଟି ୬୦ଲକ୍ଷ ¦ ଏଠାରେ ସ୍ମରଣ କରି ଦିଆଯାଇପାରେ ଯେ 
୧୯୮ ୧ରେ ଭାରତର ଜନସଂଖ୍ୟା ଥିଲା ୬୮ କୋଟି ! 

ଉପନିବେଶବାଦରୁ ମୁକ୍ତିଲାଭ କଲା ପରେ ଅନେକ ଆଫ୍ରିକୀୟ ରାଷ୍ଟ୍ର ନିରକ୍ଷରତାକୁ 
ଦୂର କରିବା ପାଇଁ ପ୍ରବଳ ପ୍ରଚେଷ୍ଟା କରିଛନ୍ତି | ଜୁଲିୟାସ ନେରେରେଙ୍କ ବଳିଷ୍ଠ ନେତୃତ୍ବରେ 
ତାଞ୍ଜାନିଆ ଏଦିଗରେ ଉଲ୍ଲେଖନୀୟ ସଫଳତା ଲାଭ କରିଛି | ତେବେ ଅନ୍ୟାନ୍ୟ ଆଫ୍ରିକୀୟ 
ରାଷ୍ଟ୍ରମାନଙ୍କର ଅବସ୍ଥା ସେତେ ଭଲ ନୁହେଁ । ୧୯୮୫ ମସିହାରେ ୧ ୫ବର୍ଷରୁ ଉର୍ବବ 
ବ୍ୟକ୍ତିମାନଙ୍କ ମଧ୍ୟରେ ନିରକ୍ଷରତାର ହାର ଥିଲା ଶତକଡ଼ା ୪୫ ଭାଗ 1 ସାରା ପୃଥିବୀରେ 
ଏହି ସମୟର ନିରକ୍ଷରତା ଥିଲା ଶତକଡ଼ା ୨୭.୭ଭାଗ ! ଏଥିରୁ ସ୍ପଷ୍ଟ ଅନୁମେୟ ଯେ 
ସାକ୍ଷରତା କ୍ଷେତ୍ରରେ ଆଫ୍ରିକା ପୃଥିବୀର ଅନ୍ଯାନ୍ଯ ମହାଦେଶର ବହୁତ ପଛରେ । 
ଆଫ୍ରିକାର କେତେକ ରାଷ୍ଟ୍ରରେ ସାକ୍ଷରତାର ହାର ମାତ୍ରଂ ଶତକଡ଼ା ୧୬.୫ ଭାଗ | 
୧୯୮ ୨ରେ ଜିମ୍ବାୱେର ରାଜଧାନୀ “ ହାରାରେ ' ଠାରେ ଆଫ୍ରିକାରୁ ନିରକ୍ଷରତାକୁ ନିର୍ମଳ 
କରିବାପାଇଁ ଆଫ୍ରିକୀୟ ରାଷ୍ଟ୍ରନାୟକମାନେ ସିଦ୍ଧାନ୍ତ ଗ୍ରହଣ କରିଥିଲେ |! ୧୯୮୪ ମସିହାରୁ 
୩୫ ଟି ରାଷ୍ଟ୍ର ଗୋଟିଏ ସମନ୍ବିତ କାର୍ଯ୍ୟକ୍ରମ ଜରିଆରେ ଆଫ୍ରିକାରୁ ନିରକ୍ଷରତା ଦୂର 

କରିବା ପାଇଁ ପଦକ୍ଷେପ ଗ୍ରହଣ କରିଥିଲେ | ଏହି ଜନଶିକ୍ଷା କାର୍ଯ୍ୟକ୍ରମର ରୂପାୟନ 
ପାଇଁ ଯଥାଯଥ ଯୋଜନା ପ୍ରସ୍ତୁତି, କର୍ମକର୍ରାଙ୍କ ପ୍ରଶିକ୍ଷଣ, ଶିକ୍ଷଣ ସାମଗ୍ରୀର ପ୍ରସ୍ତୁତି ଏବଂ 
ବିତରଣ, ଗବେଷଣା, ତଥ୍ଯ ଆଦାନ ପ୍ରଦାନ, ଚେତନାର ବିକାଶ ଏବଂ ସମ୍ବଳର 
ସଦ୍ବିନିଯୋଗ ପ୍ରତି ଗୁରୁତ୍ଵ ଆରୋପ କରାଯାଇଥିଲା | ଏହି ସମସ୍ତ ଚେଷ୍ଟା ସର୍ତ 
୧୯୯୦ ଦଶନ୍ଧିର ଆରମ୍ଭ ବେଳକୁ ଅନେକ ଆଫ୍ରିକୀୟ ରାଷ୍ଟ୍ର ନିରକ୍ଷରତାର ଉତ୍କଟ 
ବ୍ୟାଧରୁ ମୁକ୍ତ ହୋଇପାରୁ ନ ଥିବା ଅନୁଭବ କରୁଥିଲେ । ପୃଥିବୀର ୩୨ ଟି ରାଷ୍ଟ୍ରର 
ନିରକ୍ଷରତାର ହାର ୧୯୮୫ ମସିହାରେ ଶତକଡ଼ା ୫୦ରୁ ମଧ୍ୟ ଅଧୂକ ଥଲା । ଏହି 
୩୨ ଟି ନିରକ୍ଷର ରାଷ୍ଟ୍ରମାନଙ୍କ ମଧ୍ଯରୁ ୨ ୨ଟି ଆଫ୍ରିକା ମହାଦେଶରେ ଅବସ୍ତିତ | 

ଏଭଳି ଏକ ଅନଗ୍ରସର ରାଜ୍ୟ ହେଉଛି ପଶ୍ଚିମ ଆଫ୍ରିକାର ‘ ମାଲି' ସାଧାରଣତନ୍ତ୍ର | 
ଏହା ପୂର୍ବେ ଫରାସୀ ଶାସନାଧୀନ ଥୁଲା | ଅଧୁକାଂଶ ଅଞ୍ଚଳ ଶୁଷ୍ଠ ମରୁ ଜଳବାୟୁ 
ଅନ୍ତର୍ଗତ । ଉତ୍ତରରେ ଏହା ସାହାରା ମରୁଭୂମିକୁ ଲାଗିଛି | ମାଲିର ମାତ୍ର ୨୦ ଭାଗ ଜମି 
ଚାଷ ଉପଯୋଗୀ | ବହୁ ଖଣିଜ ସମ୍ପଦ ଥିଲେ ହେଁ ସେଗୁଡ଼ିକର ସଦ୍ବିନିଯୋଗ ଏଯାଏଁ 
ହୋଇନାହିଁ । ମାଲିର ରାଜଧାନୀ ହେଉଛି “ବାମାକୋ' । ଏହି ଦେଶର କ୍ଷେତ୍ରଫଳ 
ହେଲା ୧ ୨ଲକ୍ଷ ୪୦ ହଜାର ୧୯ ୨ ବର୍ଗ କିଲୋମିଟର ଏବଂ ୨୦୦୩ ମସିହାରେ 
ଜନସଂଖ୍ୟା ପ୍ରାୟ ୧ କୋଟି ୧୭ ଲକ୍ଷ ଏବଂ ସାକ୍ଷରତା ହାର ୩୧ ପ୍ରତିଶତ |! 

ମିଳିତ ଜାତିସଂଘର ମତାନୁଯାୟୀ ଏହା ପୂଥବୀର ସୁବଠାରୁ ପଛୁଆ ଦେଶମାନଙ୍କ 
ମଧ୍ଯରେ ଅତ୍ୟତମ । ସରକାରଙ୍କ ସମସ୍ତ ଖର୍ଚ୍ଚର ଶତକଡ଼ା ୩୦ ଭାଗ କେବଳ ଶିକ୍ଷାପାଇଁ 
ଖର୍ଚ୍ଚ ହୋଇଥାଏ | ଏହା ସତ୍ତ୍ଵେ ସ୍କୁଲ ଯିବା ବୟସର ସମସ୍ତ ପିଲାମାନଙ୍କ ମଧ୍ଯରୁ ଶତକଢ଼ା 
୨୫ ଭାଗ କେବଳ ବିଦ୍ୟାଳୟରେ ଅଧ୍ୟୟନ କରନ୍ତି ! ଶତକଡ଼ା ୭୫ ଭାଗ ନିରକ୍ଷର | 
ଗାଁ ଗହଳର ସ୍ତ୍ରାଲୋକମାନଙ୍କ ମଧ୍ଯରୁ ୯୦ ଭାଗ ସ୍ତ୍ରାଲୋକ ନିରକ୍ଷର | ମିଳିତ ଜାତିସଂଘର 
ଶିକ୍ଷା, ବିଜ୍ଞାନ ଓ ସାଂସ୍କୃତିକ ସଂଗଠ ( ପNESCO)ର ସହାୟତାରେ ସାକ୍ଷରତା ପାଠ୍ୟକ୍ରମ, 
ପଦ୍ଧତି ଓ ପଠନ ସାମଗ୍ରୀ ଏହି ଦେଶର ଭିନ୍ନ ଭିନ୍ନ ଭାଷାଭାଷୀଙ୍କ ପାଇଁ ପ୍ରସ୍ତୁତ କରାଯାଉଛି | 
ଏହି କାର୍ଯ୍ୟକ୍ରମ ଯୋଗୁଁ ପ୍ରାୟ ଏକ ଲକ୍ଷ କୃଷକ ଲେଖୁପଢ଼ି ଶିଖୁଲେଣି | 

ଏହି ମରୁପ୍ରାୟ ଅନୁର୍ବର ଦେଶର ଦରିଦ୍ର କୃଷକମାନେ ପାଠ ପଢ଼ିବା ପାଇଁ କାହିଁକି 
ଆଗ୍ରହୀ ? ଗୁଜୁରାଣ ମେଣ୍ଟାଇବା ପାଇଁ ଦିନଯାକ ହାଡ଼ଭଙ୍ଗା ପରିଶ୍ରମ କଲା ପରେ 
ଏମାନେ ଦିନକୁ ଦୁଇଘଣ୍ଟା ଲେଖାଏଁ ଦୁଇ ବର୍ଷ କାଳ କାହିଁକି ଲେଖପଡ଼ି ଶିଖିଲେ ? 
ଏହି ପ୍ରଶ୍ନର ଉତ୍ତର ପାଇବା ପାଇଁ ହଜାର ହଜାର ନବସାକ୍ଷରଙ୍କୁ ଏ ସମ୍ବନ୍ଧରେ ପ୍ରଶ୍ନ 
ପଚାରା ଯାଇଥଲା ! ବିଭିନ୍ନ ଲୋକ ବିଭିନ୍ନ ଉତ୍ତର ଦେଇଥିଲେ | ସେଗୁଡ଼ିକ ହେଲା : 

( ୧) ଆମ ବନ୍ଧୁମାନେ ଅନ୍ୟ ଗାଁକୁ ପଳାଇଯାଇ ସେଠାରୁ ଚିଠି ଲେଖୁଲେ ମୁଁ 
ସେମାନଙ୍କୁ ଉତ୍ତର ଦେଇ ପାରିଲି | 

( ୨ ) ମୁଁ ଲେଖାଟିଏ ଲେଖୁଲି ଓ ଆମ ଦେଶର ଖବର କାଗଜ ' କିବାରୁ' ଜୁ ପଠାଇଲି । 
ସେମାନେ ଛାପିଲେନି ସତ, କିନୁ ଆମ ଢାତୀୟ ରେଡ଼ିଓରେ ଏହା ପ୍ରଚାରିତ ହେଲା | 

(୩) ପ୍ରତିବର୍ଷ କର ଆଦାୟ କରିବା ପାଇଁ ରେଭିନିଉ ଇନ୍‌ସପେକଟର ଆସନ୍ତି | 
ସେ ବେଶ୍‌ ଚଢ଼ାଟିକସ ବସାଇ ପଳାଇ ଯାଆନ୍ତି । ବର୍ରମାନ ଆମେ ହିସାବ କରି ପାରୁଛୁ 
ଆମେ କେତେ ପାଉଣା ବା ଟିକସ ଦେବା ଉଚିତ | 

( ୪) ଆମ ଗାଁର ସମସ୍ତେ ଯେତେବେଳେ ପଢ଼ି ଶିଖୁବେ ସେତେବେଳ ଆମେ 
ଆମ ଗାଁର ଇତିହାସ ଲେଖୁବୁ । 

( ୫) ମୋ ନାଁ ମୁଁ ନିଢେ ଦସ୍ତଖତ କରେ । ଅନ୍ୟ କେହି ମୋ ପାଇଁ ଦସ୍ତଖତ 
କରିନ୍ତି ନାହିଁ । 

ସୁଦୂର ଆଫ୍ରିକାର ‘ ମାଲି” ଦେଶର ନିରକ୍ଷର ଚାଷୀମାନେ କାହିଁକି ପଢ଼ିବାରେ 
ମନ ଦେଲେ ତାହା ପ୍ରକାଶ କରାଗଲା । ମୋଟାମୋଟି ଭାବେ ଆମ ଦେଶର 
ନବସାକ୍ଷରମାନେ ଏହି ଭଳି ଉତ୍ତର ଦେବେ ବୋଲି ଆଶାକରାଯାଏ । ଜନିଶିକ୍ଷା କାର୍ଯ୍ୟକ୍ରମ 
ସଫଳ କରିବାର ପ୍ରଧାନ ପ୍ରତିବନ୍ଧବ ହେଲା ଲୋକଙ୍କର ଆଗ୍ରହର ଅଭାବ । 
ନିରକ୍ଷରମାନଙ୍କ ମଧ୍ଯରେ ପଢ଼ା ଲେଖାପ୍ରତି ଆଗ୍ରହ ସୃଷ୍ଟିକରିବା ବେଶ କଷ୍ଟକର । ବିଭିନ୍ନ 
ଉପାୟରେ ଲୋକଙ୍କୁ ବୁଝେଇ ସୁଝେଇ ପାଠ ପଢ଼ାପ୍ରତି ଟାଣି ଆଣିବାକୁ ପଡ଼ିବ । ଆଜିକି 
ପ୍ରାୟ ୬୦ ବର୍ଷତଳେ ସମାଜ ସଂସ୍କାରକ ବୈରାଗୀ ମିଶ୍ର ଗାର ଅପାଠୁଆ ମହିଳାମାନଙ୍କୁ 
ପାଠପଢ଼ା ପ୍ରତି ଆଗ୍ରହୀ କରିବା ପାଇଁ ଧର୍ମଗ୍ରନ୍ଧ ନିଜେ ପଢ଼ି ସ୍ଵର୍ଗପ୍ରାପ୍ତିର ଆଶା ଉଦ୍ରେକ 
କରାଇଥିଲେ | ନିଜେ ପୋଥପୁରାଣ ପଢ଼ି ପାରିଲେ ଯାଇ ଧର୍ମ ପ୍ରାପ୍ତି ହେବବୋଲି 
ସେମାନଙ୍କ ମନରେ ବବ୍ଧମୂଳ ଧାରଣା ଜଗାଇ ଅନେକ ମହିଳାଙ୍କୁ ସେ ସାକ୍ଷର କରାଇ 
ପାରିଥିଲେ । ବିଭିନ୍ନ କୌଶଳ ପ୍ରୟୋଗ କରି ଭିନ୍ନ ଭିନ୍ନ ଶ୍ରେଣୀର ନିରକ୍ଷରମାନଙ୍କୁ 
ସାକ୍ଷର କରାଇବାକୁ ହେବ । 

ଏଇଠି ଗୋଟେ ମଜାର କଥା କହେ ! ୧୯୮୮ ମସିହା ଜାନୁଆରୀ ୨୨ 
ତାରିଖ, ସମୟ ସକାଳ ୭.୩୦ ମିନିଟରେ କେତେକ ପ୍ରବୀଣ ଜନଶିକ୍ଷା ବିଶାରଦ 
ସେଦିନ ମାଲିର ରାଷ୍ଟ୍ରପତିଙ୍କ ପ୍ରାସାଦକୁ ଯାଇଥିଲେ । ଅଭିନନ୍ଦନ ଜଣାଇବାକୁ ନୁହେଁ 
କିମ୍ବା କୌଣସି ଅନୁଗ୍ରହ ପାଇଁ ନୁହେଁ । ଏହି ଶିକ୍ଷକମାନେ ଯାଇଥିଲେ ରାଷ୍ଟ୍ରପତି, ତାଙ୍କ 
ମନ୍ତ୍ରିମଣ୍ଡଳର ସଭ୍ୟ ଏବଂ ବଡ଼ ବଡ଼ ଅଫିସରମାନଙ୍କୁ ସାକ୍ଷାତ କରିବାକୁ । ମାଲିର 
ସମସ୍ତ ବଡ଼ବଡ଼ିଆ ଫରାସୀ ଭାଷା ଜାଣିଥିଲେ | କିନୁ ସାଧାରଣ ଜନତାଙ୍କ ଭାଷା ' ବାମ୍ବାରା' 
କିମ୍ବା 'ପେଉଲ' କେହି ଜାଣିନଥିଲେ । ରାଷ୍ଟ୍ରପତି ଏବଂ ଅନ୍ୟାନ୍ୟ ଶାସକମାନେ ବୁଝିଲେ 
ଯେ ସାଧାରଣ ଲୋକଙ୍କର ଭାଷା ନ ଶିଖୁଲେ ସେମାନେ ଦେଶବାସୀଙ୍କ ସେବା ଠିକ୍‌ 

ଭାବେ କରିପାରିବେନି । ଏଣୁ ରାଷ୍ଟ୍ରପତି ସିଦ୍ଧାନ୍ତ କଲେ ଯେ ସବୁ ବଡ଼ ବଡ଼ ଅଫିସର 
ଲୋକଙ୍କର ଭାଷା ଶିଖୁବେ ଏବଂ ଲୋକଙ୍କର ହାରିଗୁହାରୀ ବୁଝିବେ । 

ମାଲିର ଶାସକମାନେ ଫରାସୀ ଭାଷାରେ ଦକ୍ଷ ଥିଲେ ଏବଂ ଦେଶର ଭାଷା ଜାଣି 
ନଥିଲେ ! ଆମ ଦେଶର ବଡ଼ ବଡ଼ ନେତା ଏବଂ ବଡ଼ ବଡ଼ ଅଫିସରମାନଙ୍କ ପାଇଁ 
ଜନଭାଷା ଶିକ୍ଷା କରିବାର ଆବଶ୍ୟକତା ରହିଛି । ଆମର ଇଂରାଜୀ ପାଠୁଆ ବଡ଼ବଡ଼ିଆଙ୍କୁ 
ଗ୍ରାମୀଣ ଭାଷା ଶିଖବାକୁ ହେବ | ଏଥପାଇଁ ହୁଏତ ଗୋଟିଏ ସ୍ଵତନ୍ତ୍ର ଧରଣର ସାକ୍ଷରତା 
କାର୍ଯ୍ୟକ୍ରମର ଆବଶ୍ୟକତା ରହିଛି । 

ମାଲିରେ ବର୍ଭମାନ ୮୦ ୧ଟି ଜନଶିକ୍ଷା କେନ୍ଦ୍ର ପରିଚାଳିତ ହେଉଛି । ଏଥରେ 
ପ୍ରାୟ ୨୦ ହଜାର ବ୍ୟକ୍ତି ପଢୂଛନି । ଶତକଡ଼ା ୭ ୦ଭାଗ ଶିକ୍ଷାର୍ଥୀ ୬ମାସରୁ ଅଧ୍ବକ କାଳ 
ଅଧ୍ୟୟନ କରିଛନ୍ତି । ୧ ୨ ଶହରୁ ଉର୍ଚ୍ବ ଶିକ୍ଷକ ତାଲିମ ପାଇଛନ୍ତି । ଶତକଡ଼ା ୩୦ଭାଗ 
ଶିକ୍ଷାଥୀ ପାଠତ୍ୟାଗ କରନ୍ତି । ନବସାକ୍ଷରଙ୍କ ସାକ୍ଷରତାକୁ ବଞ୍ଚାଇ ରଖୁବାପାଇଁ ପାଞ୍ଚ ଲକ୍ଷ 
ଶିକ୍ଷଣ ସାମଗ୍ରୀ ଲୋକଙ୍କ ମଧ୍ଯରେ ବକଣ୍ଟାଯାଉଛି | 

ମାଲିର ସାକ୍ଷାରତା ଦିଗରେ ସାଫଲ୍ୟ ବେଶ ପ୍ରଶଂସା ଯୋଗ୍ୟ । ଭାରତ ଭଳି 
ବିଭିନ୍ନ ବିକାଶମୁଖୀ ରାଷ୍ଟ୍ର ଯେଉଁମାନେ ନିରକ୍ଷରତା ଦୂରୀକରଣ କାର୍ଯ୍ୟରେ ବ୍ରତୀ ହୋଇଛନ୍ତି 
ସେମାନେ ମାଲିର ଅଭିଜ୍ଞତାରୁ ଅନେକ କିଛି ଶିଖଵବାର ଅଛି । 


0 | || 

ପୂୃଥବୀର ସମସ୍ତ ଦେଶଗୁଡ଼ିକୁ ଦୁଇ ଭାଗରେ ବିଭକ୍ତ କରାଯାଇପାରେ-ଧନୀ ଓ 
ବିକଶିତ ରାଷ୍ଟ୍ର ସମୁହ; ଏବଂ ଦରିଦ୍ର ତଥା ବିକାଶଶୀଳ ରାଷ୍ଟ୍ର | ପ୍ୃଥ୍ବୀର ମାନଚିଚ୍ରରେ 
ଅଷ୍ଟ୍ରେଲିଆକୁ ବାଦ୍ଦେଲେ ଅଧୁକାଂଶ ଧନୀ ରାଷ୍ଟ୍ର ଉତ୍ତରରେ ଅବସ୍ଥିତ ଏବଂ ଦକ୍ଷିଣରେ 
ରହିଛନ୍ତି ଦରିଦ୍ର ରାଷ୍ଟ୍ର ଗୁଡ଼ିକ । ଧନାରାଷ୍ଟ୍ର ଗୁଡ଼ିକରେ ସାର୍ବଜନୀନଶିକ୍ଷା କାର୍ଯ୍ୟକାରୀ 
ହୋଇଛି । ସେଠରେ ସମସ୍ତେ ଶିକ୍ଷିତ । ସେହି ସମାଜଗୁଡ଼ିକରେ ଶିକ୍ଷାର ବାତାବରଣ 
ସାର୍ବଜନୀନ ! କିନୁ ଦରିଦ୍ର ରାଷ୍ଟ୍ରମାନଙ୍କରେ ଶିକ୍ଷାର ସଂସ୍କୃତି ସର୍ବବ୍ୟାପୀ ହୋଇ ପାରିନାହିଁ । 
ବିଭିନ୍ନ ପଦ୍ଧତିରେ ଶିକ୍ଷାକୁ ସାର୍ବଜନୀନ କରିବାପାଇଁ ଚେଷ୍ଟା ଚାଲିଛି । କିନ୍ତୁ ଅର୍ଥର 
ଅଭାବ ଏବଂ ଜନସଂଖ୍ୟାର ଅସମ୍ଭବ ବୃଦ୍ଧି ସମସ୍ତ ଚେଷ୍ଟାକୁ ବିଫଳ କରିଦେଇଛି । 

ଏକ ବିଂଶ ଶତାଦ୍ଦୀରେ ପ୍ରବେଶ କରି ଆମେ ତୃତୀୟ ବର୍ଷର ଅଦ୍ଧୀଧ୍ଵକ ସମୟ 
କାଟି ସାରିଲୁଣି । ଆମେ ଆଶା କରିଥିଲୁ, ନୂତନ ଶତାଦ୍ଦୀରେ ଆମେ ଏକ ନୂତନ 
ଯୁଗରେ ପଦାର୍ପଣ କରିବୁ | ଆମ ମନରେ ଅସଂଖ୍ୟ ପ୍ରଶ୍ନ ଉଠିଥିଲା - ଏହି ନୂତନ ଯୁଗ 
କ'ଣ ବିଂଶ ଶତାଦ୍ଦୀଠାରୁ ଭିନ୍ନ ହେବ ? ସବୁ ଶିଶୁ କ”ଣ ବିଦ୍ୟାଳୟକୁ ଯାଇ ଶିକ୍ଷାଗ୍ରହଣ 
କରିବେ ? ଆମେ କ”ଣ ଏକ ସଚେତନ, ସ୍ଵାବଲମ୍ବୀ ଓ ସୁଶିକ୍ଷିତ ସମାଜ ଗଢ଼ିତୋଳି 
ପାରିବା ? ଏ ସଂପର୍କରେ ଅନେକ ଆଲୋଚନା ଓ ବିତର୍କ ମଧ୍ୟ ହୋଇଥିଲା | 

ବର୍ଭମାନର ନିରକ୍ଷରଙ୍କ ସଂଖ୍ୟା ବୁବ୍ଧିଜୀବିମାନଙ୍କ ମନରେ ଭୟସଂଚାର କରୁଛି । 
ବିଭିନ୍ନ ଉପାୟରେ ନିରକ୍ଷରତା ଦୂରକରିବାର ପ୍ରଚେଷ୍ଟା ଚାଲିଛି । ଏକ ଶିକ୍ଷିତ ଓ ଶିକ୍ଷା 
ପ୍ରେମୀ ସମାଜ ସୃଷ୍ଟି କରିବା କଷ୍ଟସାଧ୍ଯ । ଶିକ୍ଷାର ସଂସ୍କୃତି ଗରିବ ରାଷ୍ଟ୍ରମାନଙ୍କରେ ସାର୍ବଜନୀନ 
ନୁହେଁ । ଏହା କେତେକଙ୍କ ପାଇଁ ସୌଖୀନ ବିଳାସ, କେତେକଙ୍କ ପାଇଁ ଆଡ଼ମ୍ବରପୂର୍୍ 
ଅଳଂକାର ଏବଂ ଅନ୍ୟକେତେକଙ୍କ ପାଇଁ ଏହା ଏକ ଅସ୍ତ ଯାହା ସାହାଯ୍ୟରେ ସେମାନେ 
ନିରକ୍ଷରମାନଙ୍କୁ ଅସୁବିଧାରେ ପକାଇ ପାରିବେ । ଶିକ୍ଷା ବିଳାସ ନୁହେଁ, ଏହା ଜୀବନ 
ଯାପନ ପାଇଁ ଏକ କୌଶଳ” । 

“ ଛତୃଉଠା କାଠ - ନିଶଉଠା ପାଠ ” ଏହି ଉକ୍ତିଟି ପଛରେ ରହିଛି ପ୍ରୈୌଢ଼ଶିକ୍ଷାପ୍ରତି 
ସର୍ବସାଧାରଣଙ୍କର ପ୍ରଛନ୍ନ ନକାରାତ୍ଧକ ମନୋଭାବ ଓ ସନ୍ଦେହ । ପ୍ରୈୌଢ଼ଶିକ୍ଷାପାଇଁ ପ୍ରଥମ 

ସମସ୍ୟାଟି ହେଲ। ଯେଉଁମାନେ ବାଲ୍ୟକାଳରେ ଶିକ୍ଷାରୁ ବଂଚିତ ହୋଇଛନ୍ତି, 
ସେମାନଙ୍କମନରେ ଶିକ୍ଷାପ୍ରତି ଆଗ୍ରହ ସୃଷ୍ଟି କରିବା | ଯେ କୌଣସି ସ୍ଥାନରେ ପ୍ରୈଢ଼ଶିକ୍ଷା 
କେନ୍ଦ୍ରଟିଏ ପ୍ରତିଷ୍ଠା କରିବାକୁ ଚେଷ୍ଟାକଲେ ସମସ୍ତେ ସମସ୍ଵରରେ କହନ୍ତି, “ ଆମର ଆଉ 
ପାଠ କ'ଣ ହେବ- ଆମ ପିଲାଏ ପଢ଼ନ୍ତୁ ” । ଶିକ୍ଷା ଯେ ଏକ ଜୀବନବ୍ୟାପୀ ବ୍ଯାପାର 
ଏହା ବଡ଼ବଡ଼ ଶିକ୍ଷାବିତ୍ମାନେ ବ୍ଯାଖ୍ଯା କରିପାରନ୍ତି ସତ କିନୁ ଗୀ ଗହଳର 
ସାଧାରଣଲୋକେ ପ୍ରାୟତଃ ଏହା ବୁଝି ନଥାନ୍ତି । ମାତ୍ର ଏଦିଗରେ ଅନ୍ୟଦେଶମାନଙ୍କର 
ପରୀକ୍ଷା ଓ ପ୍ରଗତି ଦେଖୁଲେ ଆଶ୍ଚର୍ଯ୍ୟ ଲାଗେ | ଆସନ୍ତୁ ଥାଇଲ୍ଯାଣ୍ଡ କଥା ଦେଖୁବା | 

ଥାଇଲ୍ୟାଣ୍ଡ ଦକ୍ଷିଣ-ପୂର୍ବ ଏସିଆର ଗୋଟିଏ ରାଷ୍ଟ୍ର | ଏହାର ରାଜଧାନୀ ବ୍ୟାଙ୍କକ୍‌ | 
ପୂର୍ବେ ଏହି ଦେଶର ନାମଥୁଲା “ ଶ୍ୟାମ୍ଦେଶ” | ଏହାର କ୍ଷେତ୍ର ଫଳ ପ୍ରାୟ ୫ ଲକ୍ଷ ୧୩ 
ହଜାର ବର୍ଗ କିମି ଓ ଜନସଂଖ୍ୟା ୬ କୋଟି ୩୬ ଲକ୍ଷ | ଏହା ଏକ କୃଷି ପ୍ରଧାନ 
ଦେଶ । ଏହାର ଅର୍ଥନାତି ମୁଖ୍ୟତଃ କୃଷିଭିରିକ । ଏହି ଦେଶରେ ଶିଳ୍ପର ପ୍ରସାର ବିଶେଷ 
ହୋଇନାହିଁ । ଅଧଵକାଂଶ ଲୋକ ବୌଦ୍ଧ ଧର୍ମାବଲମ୍ବୀ । ମୋଟାମୋଟି ଭାବେ ଏହି 
ଦେଶଟି ଦକ୍ଷିଣ ପୂର୍ବ ଏସିଆର ଗୋଟିଏ ଅନୁନ୍ନତ ଏବଂ ନିରକ୍ଷର ବହୁଳ ରାଷ୍ଟ୍ର ଥଲା | 
ଏ ଦେଶରେ UNESCO ର ସହାୟତାରେ ସାକ୍ଷରତା ର ପ୍ରସାର ପାଇଁ ବିଭିନ୍ନ ସମୟରେ 
ବିଭିନ୍ନ ପ୍ରଚେଷ୍ଟା କରାଯାଇ ବର୍ଭମାନ ସାକ୍ଷରତା ଶତକଡ଼ା ୯୪ରେ ପହିଁଚିଛି । ଏହି 
ଦେଶର ଅନୂଭୂତିରୁ ଆମର କିଛି ଶିଖବାର ଅଛି । 

ଥାଇଲ୍ୟାଣ୍ଡରେ ଜାତୀୟ ସାକ୍ଷରତା ଅଭିଯାନ ଯେତେବେଳେ କାର୍ଯ୍ୟକାରୀ ହେଲା, 
ଏହାର କର୍ମକର୍ଭାମାନେ ଗୋଟିଏ ପ୍ରଶ୍ବର ସମ୍ମୁଖନ ହେଲେ । “ମୁଁ ତ ପୁରୋହିତ, 
ସୈନିକ କିମ୍ବା ସରକାରୀ କର୍ମଚାରୀ ନୁହେଁ, ମୁଁ କାହିଁକି ପାଠ ପଢ଼ିବି ?” ଏହି ପ୍ରଶ୍ନର 
ଉତ୍ତର ହଜାର ହଜାର ଗ୍ରାମର ଲକ୍ଷଲକ୍ଷ ଲୋକଙ୍କୁ ଭିନ୍ନ ଭିନ୍ନ ଉଦାହରଣ ଦେଇ ବୁଝାଇବା 
ଅତି କଷ୍ଟକର ହୋଇଥଲା | ଥାଇଲ୍ୟାଣ୍ଡର ଜଣେ ଶିକ୍ଷାବିତ୍‌ ଅକ୍ଷରଶିକ୍ଷାର ପ୍ରଥମ ସହଚରର 
ସମସ୍ତ ବିଷୟବସ୍ତୁକୁ ମୁଖସ୍ରକରି ଲୋକମାନଙ୍କ ସହିତ ମିଳାମିଶା କଲାବେଳେ ତହିଁରୁ 
ଗୋଟିଏ ଗୋଟିଏ ଉଦାହରଣ ଦେଇ ସେମାନଙ୍କୁ ଏଭଳି ବୁଝାଇଦେଲେ ଯେ ଲୋକ 
ଆପେ ଆପେ ଶିକ୍ଷା ପ୍ରତି ଆଗ୍ରହୀ ହେଲେ । 

ସାକ୍ଷରତା କାର୍ଯ୍ୟକ୍ରମ କରିବା ପୂର୍ବରୁ ସାକ୍ଷରତା ପରିବେଶ ସୃଷ୍ଟି କରିବା ଦରକାର | 
ଲୋକେ ବହି, ଛବି ଓ କାନ୍ଧବାଡ଼ରେ ଲାଗିଥିବା ବିଭିନ୍ନ ପୋଷ୍ଟର ଦେଖୁ ପାଠପ୍ରତି 
ଆକ୍ୃଷ୍ଠ ହୁଅନ୍ତି । ଏକ ଶିକ୍ଷିତ ସମାଜରେ ଲୋକମାନଙ୍କୁ ଶିକ୍ଷାପ୍ରତି ଆଗ୍ରହୀ କରିବାକୁ 
କୌଣସି ବାହ୍ୟପ୍ରେରଣାର ପ୍ରୟୋଜନ ହୁଏ ନାହିଁ । ଏହା ଦରକାର ହୁଏ ଅଶିକ୍ଷିତ 
ସମାଜରେ ବା ଅନୁନ୍ନତ ସମାଜରେ | ଥାଇଲ୍ୟାଣ୍ଡର ସାକ୍ଷରତା ଅଭିଯାନ ଆରମ୍ଭ ହେବା 


Digitized by srujanika@gmail.com 


ଶିକ୍ଷା : ଦିଗ ଓ ଦିଗନ୍ତ ୬୯ 


ପୂର୍ବରୁ ଶିକ୍ଷାବିତମାନେ ପ୍ରଥମେ ଶିକ୍ଷାର ଏକ ଜଳବାୟୁ ସୂଷ୍ଟିକରିଥିଲେ ଯାହାଫଳରେ 
ଶିକ୍ଷାପ୍ରସାର ସେମାନଙ୍କ ପାଇଁ ସହଜସାଧ୍ୟ ହେଲା ! 

ଥାଇଲ୍ୟାଶ୍ଡରେ ହୋଇଥିବା ଏକ ଗବେଷଣାରୁ ଜଣାଯାଏ ଯେ ପ୍ରାଥମିକ ଶିକ୍ଷା 
ସଂପୂର୍ଣ କରିଥିବା ଛାତ୍ରଛାତ୍ରୀମାନଙ୍କ ମଧ୍ୟରେ ଶତକଡ଼ା ୧୮ଭାଗ ଛାତ୍ରଛାତ୍ରୀ ପୁଣି ନିରକ୍ଷର 
ହୋଇଯାଆନ୍ତି । ସାକ୍ଷରତା ପ୍ରଦାନ କରିଦେଲେ ଏହା ସ୍ଥାୟୀ ହୋଇ ଯାଏ ନାହିଁ । 
ସମାଜରେ ସାକ୍ଷରତା ଧାରଣ କରିପାରୁଥିବା ବ୍ୟକ୍ତି ସୃଷ୍ଟିହେବା ଦରକାର | ଜ୍ଞାନକୁ ପରିପୁଷ୍ଟ 
ଓ ପରିମାର୍କିତ କରିରଖୁବାପାଇଁ ଏକ ଶିକ୍ଷଣ ପରିବେଶ ସୂୃଷ୍ଟିକରିବା ଏକାନ୍ତ ଆବଶ୍ୟକ | 
ଯେଉଁ ଗ୍ରାମ ବା ଘରେ ବହିଥଲା, ଖବରକାଗଜ ପାଇବାର ସୁବିଧାଥଲା ସେହି ଗ୍ରାମରେ 
ଶିକ୍ଷା ସ୍ଥାୟୀହୋଇ ଉତ୍ତରୋତ୍ତର ଅଭିବୃଵି ଲାଭକଲା । ଅଥଚ ଯେଉଁଠି ଏସବୁର ଅଭାବ 
ରହିଲା ସେଠାରେ ପ୍ରାପ୍ତ ଶିକ୍ଷା ଅଳଦିନପରେ ଉଦ୍ଭେଇଗଲା | 

ଜନଶିକ୍ଷା କାର୍ଯ୍ୟକ୍ରମକୁ ରୂପ ଦେଉଥିବା ଶିକ୍ଷାବିଦ୍‌ମାନେ ବର୍ଭମାନ ସ୍ପଷ୍ଟଭାବେ 
ବୁଝି ପାରିଛନ୍ତି ଯେ ନବ ସାକ୍ଷରମାନଙ୍କ ପାଇଁ ସାକ୍ଷରୋତ୍ତର ପଠନ ସାମଗ୍ରୀ ଏବଂ 
ଅନ୍ୟାନ୍ୟ ସୁବିଧା ଯୋଗାଇ ନଦେଲେ ସାକ୍ଷରତା କାର୍ଯ୍ୟକ୍ରମ ବିଫଳ ହୋଇପାରେ । 

୧୯୮୬ ମସିହାରେ ଥାଇଲ୍ୟାଣ୍ଡରେ ଜାତୀୟ ସାକ୍ଷରତା ଅଭିଯାନ ଆରମ୍ଭ 
କରାଯାଇଥିଲା | ଏହାର ଲକ୍ଷ୍ୟଥଲା ୧୪ ରୁ ୫୦ ବର୍ଷ ମଧ୍ୟରେ ଥୁବା ସମସ୍ତ ନିରକ୍ଷରଙ୍କୁ 
ସାକ୍ଷର କରିବା | ସେହି ଦେଶର ଜନଶିକ୍ଷା କାର୍ମଚାରୀମାନେ ଏହି ଅଭିଯାନ ଆରମ୍ଭ 
କରିବା ପୂର୍ବରୁ ଗ୍ରାମ୍ୟଭିରିକ ଯଥାଯଥ ପଠନ ସାମଗ୍ରୀ ସରକାରଙ୍କୁ ଯୋଗାଇଦେବାପାଇଁ 
ବାଧ କରିଥଲେ | ଥାରଲ୍ୟାଣ୍ଡରେ ସାକ୍ଷରତା କାର୍ଯ୍ୟକ୍ରମରେ ଖର୍ଚ୍ଚ ହେଉଥିବା ଶତକଡା 
୭୦ ଭାଗ ସାକ୍ଷରୋତ୍ତର କାର୍ଯ୍ୟକ୍ରମରେ ବ୍ଯୟୟକରିବାକୁ ନିଷ୍ପରି ନିଆଯାଇଥୁଲା | ଏହା 
ଫଳରେ ଶିକ୍ଷାକୁ ବଂଚାଇ ରଖୁବାପାଇଁ ସାକ୍ଷରୋତ୍ତର କାର୍ଯ୍ୟକ୍ରମକୁ ଅଧ୍ବକ ପ୍ରାଧାନ୍ୟ 
ଦିଆଗଲା । ଅଧୁକ ସଂଖ୍ୟକ ଲୋକଙ୍କୁ ସାକ୍ଷର କରିବାଉପରେ ବେଶି ଗୁରୁତ୍ଵ ଦିଆଗଲାନାହିଁ, 
ବରଂ ଯେଉଁମାନେ ସାକ୍ଷର ହେଲେ ସେମାନଙ୍କ ସାକ୍ଷରତାକୁ ଦୃଢ଼ୀଭୂତ କରିବାଉପରେ 
ଅଧୁକ ଗୁରୁତ୍ଵ ଦିଆଗଲା । 

ନବସାକ୍ଷରମାନଙ୍କ ପାଇଁ ବୃରିଭିଭିକ କାର୍ଯ୍ୟକ୍ରମ ଆରମ୍ଭ କରାଗଲା | ଅଣ 
ଆନୁଷ୍ଠାନିକ ଶିକ୍ଷା ବ୍ୟବସ୍ଥାକୁ ପ୍ରୌତ଼ ଶିକ୍ଷାସହିତ ସମନ୍ବିତ କରାଗଲା, ଯାହା ଫଳରେ କି 
ପ୍ରୌଢ଼ଶିକ୍ଷା ଲାଭକରିଥବା ବ୍ୟକ୍ତିମାନେ ପ୍ରାଥମିକ, ମାଧ୍ଯମିକ, ଏପରିକି ବିଶ୍ଵବିଦ୍ଯାଳୟ 
ଶିକ୍ଷା ପାଇବା ପାଇଁ ଅଣ ଆନୁଷ୍ଠାନିକ ସୁବିଧା ପାଇଲେ | ଯେହେତୁ ଏମାନେ ସାଧାରଣ 
ଶିକ୍ଷାପାଇଁ ଆଗ୍ରହୀ ହେଲେ, ଉଚ୍ଚ ପ୍ରାଥମିକ ଓ ମାଧ୍ୟମିକ ସ୍ତରରେ ସେମାନଙ୍କୁ ପାଠପଢ଼ା 
ଖର୍ଚ୍ଚ ବାବଦରେ ସରକାରଙ୍କୁ ମାସିକ ଦେୟ ଦେବାକୁ ପଡ଼ିଲା । 

ଥାଇଲ୍ୟାଣ୍ଡ ସରକାର ପ୍ରୈଢ଼ ଶିକ୍ଷା କାର୍ଯ୍ୟକ୍ରମ ଏବଂ ନିରନ୍ତରଶିକ୍ଷା ପାଇଁ ଏକ 
ଅଣ ଆନୁଷ୍ଠାନିକ ଶିକ୍ଷାବିଭାଗ ସୃଷ୍ଟିକଲେ | ଏହି ବିଭାଗ ସ୍ଵାସ୍ଥ୍ୟ କୃଷି, ଶି, ସମବାୟ 
ଏବଂ ଜେଲ୍‌ ବିଭାଗ ସହିତ ଉତ୍ତମ ସଂପର୍କ ରକ୍ଷାକରି ପ୍ରତିବର୍ଷ ପ୍ରାୟ ତିନିଲକ୍ଷ ଲୋକଙ୍କ 
ପାଇଁ ବିଭିନ୍ନ ବୃରତଭିଭତିକ କାର୍ଯ୍ୟକ୍ରମ କାର୍ଯ୍ୟକାରୀ କଲେ | 
ଅଣଆନୁଷ୍ଠାନିକ ଶିକ୍ଷା ବିଷୟରେ ଆମେ ଅନେକ କଥା ଶୁଣିଛୁ । କିନ୍ତୁ, 
ଆନୁଷ୍ଠାନିକ ଶିକ୍ଷା ସିହତ ଏହାର ସମତା ଏବଂ ସଂପର୍କ ବିଷୟରେ ଆମ ଧାରଣା ସ୍ପଷ୍ଟ 
ନୁହେଁ | ସାକ୍ଷରତା କାର୍ଯ୍ୟକ୍ରମ ପ୍ରାଥମିକ ବିଦ୍ୟାଳୟର ତୃତୀୟ ଶ୍ରେଣୀର ପାଠ ସହିତ 
ସମାନ ହେବା ଦରକାର | ଯେଉଁମାନେ ଅଧ୍ବକ ପଢ଼ିବାକୁ ଆଗ୍ରହୀ ସେମାନେ ନୈଶ 
ବିଦ୍ୟାଳୟ କିମ୍ବା ରେଡ଼ିଓ ଦ୍ଵାରା ଶିକ୍ଷାପାଇଁ କିମ୍ଭା କେବଳ ପରୀକ୍ଷା ଦେଇ ଅଧକ ଯୋଗ୍ୟତା 
ହାସଲ କରିପାରନ୍ତି । ନବ ସାକ୍ଷରମାନଙ୍କ ଆଗ୍ରହକୁ ଦୃଷ୍ଟିରେ ରଖୁ ୧୭ ହଜାରରୁ ଅଧକ 
ନୂତନ ଗ୍ରାମ୍ୟପାଠାଗାର ଥାଇଲାଣ୍ଡ ସରକାରଙ୍କ ଦ୍ଵାରା ପ୍ରତିଷ୍ଠା କରାଯାଇଥିଲା | ପ୍ରତିଦିନ 
ଦୁଇଟି ଖବରକାଗଜ ପଠାଉଥୁୂଲେ । ପ୍ରତିଦିନ ବହୁସଂଖ୍ୟାରେ ଗ୍ରାମବାସୀ ଏହି 
ପାଠାଗାରମାନଙ୍କୁ ଆସୁଥୁଲେ, ପରସ୍ପର ସହିତ ବାର୍ରାଳାପ କରୁଥିଲେ ! ସାକ୍ଷରତାର ପ୍ରସାର 
ଯୋଗୁଁ ଖବର କାଗଜର କାଟତି ବହୁତ ବଢ଼ିଯାଇଛି | ସ୍ବତନ୍ତ୍ର ଗ୍ରାମାଭିମୁଖୀ ଖବର କାଗଜ 
ପ୍ରକାଶ ପାଉଛି । ନବସାକ୍ଷରଙ୍କୁ ଉଚ୍ଚମାନର ବହି ସୁବିଧାରେ ଯୋଗାଇ ଦେବାପାଇଁ 
ସଂସ୍ଥା ପ୍ରତିଷ୍ଠା କରାଯାଇଛି । କେବଳ ସେତିକି ନୁହେଁ, ପାଠ ସାରିଥୁବା ପ୍ରାଥମିକ 
ବିଦ୍ୟାଳୟର ପିଲାମାନଙ୍କଠାରୁ ବ୍ଯବହୃତ ପାଠ୍ଯପୂସ୍ତକ ଯୋଗାଡ଼ କରାଯାଇ 
ନବସାକ୍ଷରମାନଙ୍କୁ ଯୋଗାଇ ଦେବାର ବ୍ଯବସ୍ଥା କରାଯାଇଥିଲା ! 
ଥାଇଲ୍ୟାଶ୍ଡର ଜନଶିକ୍ଷା କାର୍ଯ୍ୟକ୍ରମରୁ ଜଣାପଡ଼େ ଯେ : 
୧. ସାକ୍ଷରତା କାର୍ଯ୍ୟକ୍ରମ ସଂପଳ ହେବାପାଇଁ ଏକ ଶିକ୍ଷଣ ପରିବେଶ ସୃଷ୍ଟିକରିବାକୁ 
ହେବ | 
୨. ସାକ୍ଷରତା କାର୍ଯ୍ୟକ୍ରମ ଯେତିକି ଗୁରୁତ୍ଵପୂର୍ଵ ତାହାଠାରୁ ଅଧ୍ଧକ ଗୁରୁତ୍ଵପୂର୍ଣ ହେଲା 
ସାକ୍ଷରୋତ୍ତର କାର୍ଯ୍ୟକ୍ରମ ! 
୩. ସାକ୍ଷରତାକୁ ଦୃଢ଼ୀଭୂତ କରିବାକୁ ହେଲେ ଅଣ ଆନୁଷ୍ଠାନିକ ଶିକ୍ଷାବ୍ଯବସ୍ଥା ହେବା 
ଦରକାର | 
୪. ଗ୍ରାମ୍ୟ ପାଠାଗାର, ଉତ୍ତମ ପାଠ୍ୟସାମଗ୍ରୀ ଏବଂ ବୃରିଭିଭିକ କାର୍ଯ୍ୟକ୍ରମ ଲୋକଙ୍କୁ 
ସାକ୍ଷରତା ପ୍ରତି ଆକର୍ଷିତ କରେ | 


QU0 


Digitized by srujanika@gmail.com 


ସାକ୍ଷତତାର ସଫଳ ଯୋଜନା- ‘ ମୋବ୍ରାଲ' 


ପାରାନା..... 

ଛୋଟ ପଲ୍ଲାଟିଏ । ଚାରିଆଡ଼େ ସୋୟାବିନ କ୍ଷେତ | ସଞ୍ଜ ନଇଁ ଆସୁଛି | ଅନ୍ଧାର 
ଘନେଇ ଆସୁଛି ଧୀରେ ଧୀରେ ! ଏ ଘରୁ ଚାକରାଣୀଟିଏ, ସେ ଘରୁ ମୂଲିଆଟିଏ, ଅନ୍ୟ 
ଏକ ଘରୁ ଘରଣୀଟିଏ ବାହାରି, ଚିକିଟା କାଦୁଅଭରା ରାସ୍ତାରେ ଛୁଟିଛନ୍ତି ଗାଁ ସ୍ତୁଲକୃ, 
ଦିନଯାକର ଖଟଣି ପରେ । ସୁଲ ! ବଖରାଟାଏ । ୨୦ଜଣ ବୟସ ବସିଛନ୍ତି - ବଡ଼ 
ପାଟିକରି କଳାପଟାରେ ଲେଖା ଯାଇଥିବା କଥା ସବୁ ପଢୁଛନ୍ତି । ଆଉ ଶିକ୍ଷୟିତ୍ରୀ ! ସେ 
ଛଅ କିଲୋମିଟର ବାଟ ଚାଲି ଚାଲି ଆସିଛନ୍ତି ଏଇ ବର୍ଷଣମୁଖର ସଂଧ୍ୟାରେ ପାଠ 
ପଢ଼ାଇବାକୁ । ଫେରୁ ଫେରୁ ନିଶ୍ଚୟ ରାତି ହୋଇଯିବ । ଏମିତି - ଦିନକୁ ଅଢ଼େଇ 
ଘଣ୍ଟା କରି, ସପ୍ତାହକୁ ପାଞ୍ଚ ଦିନ, ପାଞ୍ଚମାସ କାଳ ଏଇ ସଞ୍ଜବେଳର ପାଠ ପଢ଼ା ଚାଲିବ । 
ପାଠ ଶେଷ ହେବା ବେଳକୁ ସେମାନେ ଟେଲିଫୋନ ଖାତାରୁ ନୀ ଖୋଜିନେଇ ପାରିବେ, 
ବନ୍ଧୁଙ୍କୁ ପତ୍ର ଲେଖୁ ପାରିବେ କିମ୍ବା ଖବର କାଗଜରୁ କେଉଁ ଦଳ ଫୁଟବଲ ଖେଳରେ 
ଜିତିଲା ଜାଣିପାରିବେ । 

‘ପାନୋ” ବ୍ରାଜିଲ୍୍‌ର ଏକ ଅଖ୍ୟାତ ପଲ୍ଲୀ । କିନୁ ଏହିପରି ଲକ୍ଷ ଲକ୍ଷ 
ପଲ୍ଲାମାନଙ୍କରେ ନିରକ୍ଷରତା ବିରୁଦ୍ଧରେ ସଂଗ୍ରାମ ବ୍ରାଜିଲରେ ଚାଲିଛି । ମାତ୍ର ଆଠ ବର୍ଷ 
ମଧ୍ଯରେ ଏକ କୋଟି ଦଶଲକ୍ଷ ନିରକ୍ଷରଙ୍କୁ ବ୍ରାଜିଲରେ ସାକ୍ଷର କରାଯାଇପାରିଛି | ଏମାନେ 
ସମସ୍ତେ ପଢ଼ି ପାରୁଛନ୍ତି, ଲେଖୁ ପାରୁଛନ୍ତି । ଏମାନଙ୍କ ଜୀବନରେ ନୂତନ ଆଶା ସଞ୍ଚାର 
ହୋଇଛି । ଏହା କ୍ରାନ୍ତିକାରୀ ପରିବର୍ଭନ ମୁଳରେ ରହିଛି ଗୋଟିଏ ଆନ୍ଦୋଳନ -ବ୍ରାଜିଲୀୟ 
ସାକ୍ଷରତା ଆନ୍ଦୋଳନ (ମୁଭ୍ମେଣ୍ଷୋ ବ୍ରାଜିଲିଓ-ଡ଼ି-ଆଲଫାବେଟିଜାକାଓ) ସଂକ୍ଷେପରେ 
ମୋଂବ୍ରା-ଆଲ୍‌ । 
ମୋବ୍ରାଲ... 

ଏଇ ଯୋଜନା ୧୯ ୭୦ରେ ଆରମ୍ଭ କରାଯାଇଥୁଲା | ବ୍ରାଜିଲର ୧୫ ବର୍ଷରୁ 
ଉର୍ବବ ବ୍ୟକ୍ତିଙ୍କ ମଧ୍ୟରୁ ଶତକଡ଼ା ୩୪ ଜଣ ନିରକ୍ଷର ଥିଲେ | ୧୯୭୮ ସୁଦ୍ଧା ନିରକ୍ଷରତାର 
ହାର ଶତକଡ଼ା ୧୬. ୪କୁ ଖସିଆସିଛି ଏବଂ ୧୯୮୦ ସୁବ୍ଧା ଏହାର ହାର ୧୦ ତଳକୁ 

ଖସିଯିବ ବୋଲି ଆଶା କରନ୍ତି ଏହି ଯୋଜନାର ୪୧ ବର୍ଷ ବୟସ ଇଂଜିନିୟର ଅର୍ଥନୀତିଜ୍ଞ 
ପରିଚାଳକ ମି: ଆଲିଣ୍ଡୋ ଲୋପ୍‌ସ କ୍ଲୋରିଆ । 

ମୋବ୍ରାଲ ବ୍ରାଜିଲର ସମସ୍ତ ଜଟିଳ ସମସ୍ୟାଗୁଡ଼ିକର ସମାଧାନପାଇଁ ଏକମାତ୍ର 
ମହାମନ୍ତ୍ର ନୁହେଁ । କିନ୍ତୁ ମୋବ୍ରାଲ ନିରକ୍ଷରତା ଦୂରୀକରଣ ଆନ୍ଦୋଳନ ବ୍ରାଜିଲର 
ଜନସମାଜକୁ ଆଧୁନିକତାର ସ୍ପର୍ଶ ଆଣିଦେଇପାରିଛି । ନିରକ୍ଷରତାର ଅମା ଅନ୍ଧକାର 
ଧୀରେ ଧୀରେ ଉଦ୍ଭେଇ ଯାଉଛି । ମୋବ୍ରାଲ ଯୋଜନାରେ ପାଠପଢ଼ା କେବଳ 
ଶିକ୍ଷାନୁଷ୍ଠାନମାନଙ୍କରେ ସୀମିତନୁହେଁ । ଏପରିକି ଭଣ୍ଡାରୀ ଦୋକାନରେ ମଧ୍ଯ ପଢ଼ାପଢ଼ି 
ହୋଇଥାଏ- ଯେଉଁଠି ଲୋକେ ସୁବିଧାରେ ଏକାଠି ହୋଇପାରିଲେ, ଯେଉଁଠି ପଢ଼ାଇବା 
ପାଇଁ ସାମାନ୍ୟ ସୁବିଧା ମିଳିବ ସେଇଠି ଚାଲିଲା ପାଠପଢ଼ା । ତାରକାଖଚିତ ନୀଳଆକାଶ 
ତଳେ ଏବଂ ଘାସର ଗାଲିଚା ଉପରେ ରାତି ପରେ ରାତି ବସି ହଜାର ହଜାର ସ୍ତ୍ରୀ ପୁରୁଷ 
ପାଠ ପଢ଼ିଛଛି | ସେଠାରେ ହୁଏତ ନ ଥଲା ବିଜୁଳି ଆଲୁଅ... ଖଜୁରୀ ଗଛରେ ଓହନଳୁଥିବା 
କିରାସିନି ଲଣ୍ଡନର ଆଲୁଅରେ ସେମାନେ ଜ୍ଞାନାଲୋକ ସନ୍ଧାନରେ ବାହାରି ପଡ଼ିଥିଲେ । 
ଏହି ପ୍ରୌଢ଼ ଶିକ୍ଷା କେନ୍ଦ୍ରଗୁଡ଼ିକୁ କେହି ଆସେ ଚାଲି ଚାଲି ତ କିଏ ନାଆରେ, କିଏ ବା 
ଆସେ ଶଗଡ଼ରେ । ମୋବ୍ରାଲର ଶିହରଣ ବର୍ଭମାନ ଗାଁ ଗାଁରେ ଖେଳିଯାଇଛି | କେତେକ 
ଗାରେ ହୁଏତ ଡାକଘର ନ ଥିବ, କିନୁ ମୋବ୍ରାଲର ଶିକ୍ଷାକେନ୍ଦ୍ରଟିଏ ଥିବ ନିଶ୍ଚୟ | 

ମୋବ୍ରାଲ ପ୍ରୈଢ଼ ଶିକ୍ଷାକେନ୍ଦ୍ର “ ସାଲଭଡାର”ରେ କେତେକ କୁଷ୍ଠରୋଗୀଙ୍କ ପାଇଁ 
ଶିକ୍ଷା ବ୍ଯବସ୍କା ରହିଛି । ଅନ୍ଧମାନଙ୍କ ପାଇଁ ସେହିପରି ଏକ ଶିକ୍ଷାକେଦ୍ର ରହିଛି 
“ ସାଓପାଓଲ”ରେ | ବିଦେଶୀମାନଙ୍କ ପାଇଁ ପର୍ରୁଗୀଜ ଭାଷା ଶିକ୍ଷା ନିମନ୍ତେ ଭାଷା ଶିକ୍ଷା 
କେନ୍ଦ୍ରମାନ ରହିଛି । 

ମୋବ୍ରାଲ... ଶିକ୍ଷାମନ୍ତ୍ରୀ ସିନେଟର ତାର୍ସୋ ବୁତ୍ରାଙ୍କ ମାନସ-ସନ୍ତାନ | କିନ୍ତୁ ଏହାକୁ 
ଭୂମିଷ୍ଠ କରାଇଥିଲେ ଅଧ୍ୟାପକ ମେରିଓ ହେନେରିକ ସାଇମନ୍‌ସେନ୍‌, ଯେ କି ଏହି 
ଯୋଜନାର ପ୍ରଥମ ଅଧ୍ଯକ୍ଷ | ତାଙ୍କରି ଅଧ୍ୟକ୍ଷତାରେ ମୋବ୍ରାଲ ଏକ ଅର୍ବ ସ୍ବୟଂଶାସିତ 
ସରକାରୀ ସଂସ୍ଥା ରୂପେ ପ୍ରତିଷ୍ଠିତ ହେଲା ୧୯୭ ୦ରେ | ଶିକ୍ଷା ବିଭାଗର ସରକାରୀ 
ଆଦବ କାଇଦାରୁ ଏ ସଂସ୍ଥା ଥଲା ମୁକ୍ତ । ଆୟ କରର କିୟଦଂଶ, ଜାତୀୟ କ୍ରୀଡ଼ା 
ଲଟାରୀରୁ ପ୍ରାପ୍ତ ଅର୍ଥ ଏବଂ ସରକାରୀ ଅନୁଦାନରେ ଏହି ସଂସ୍ଥା ପରିଚାଳିତ । ଚିରାଚରିତ 
କୌଳିକ ଶିକ୍ଷାବିତମାନେ ଏବଂ ଶିକ୍ଷକମାନେ ଏହି ସଂସ୍ଥାର ପରିଚାଳନା ଦାୟିତ୍ଵରେ ନ 
ଥିଲେ । ଯୋଜନାଧ୍ବକାରୀ ଏବଂ ଇଂଜିନିୟରମାନେ ଏଥରେ ମୁଖ୍ୟ ଅଂଶ ଗ୍ରହଣ 
କରିଥୁଲେ ! 

ମୋବ୍ରାଲ ଏକ ଲକ୍ଷ ଶିକ୍ଷକ, ପୁସ୍ତକ ପ୍ରଣେତା, ସମାଜ ତର୍ତ୍ବବିଦ୍‌ ତଥା ପ୍ରଚାର 
ବିଶେଷଜ୍ଞଙ୍କୁ ନେଇ ନିଜ କାମ କରେ । ଶିକ୍ଷକମାନେ ଛାତ୍ର ପିଛା ପ୍ରଥମ ଚାରିମାସ ପାଇଁ 
ପାରିଶ୍ରମିକ ପାଆନ୍ତି | 

ଶିକ୍ଷା : ଦିଗ ଓ ଦିଗନ୍ତ ୭୩ 


ପ୍ରତିବନ୍ଧକ ଅନେକ ରହିଛି, ରହିବ, ରହିବା ସ୍ଵାଭାବିକ । ଅନେକେ ଭାବନ୍ତି 
ଯାହା ନୋହିଛି ବାଳକାଳେ ତା”କି ହେବ ପାଟିଲା ବାଳେ ? ବୟସ ହୋଇଗଲା 
ପରେ ସାନ ପିଲାଙ୍କ ଭଳି ଅକ୍ଷର ମଡାଇବାକୁ ଏବଂ ସ୍ଲେଟ ଧରି ବସିବାକୁ ଅନେକ 
ଲାଜ କରନ୍ତି ? ଅପ୍ରସ୍ତୁତ ଅଭୁଭବ କରନ୍ତି । ଲୋକଙ୍କୁ ପାଠ ଆଡ଼କୁ ମୁହାଁଇବାଟାହିଁ 
ପ୍ରଥମ ସମସ୍ୟା । ସେମାନଙ୍କର ଆତ୍ସବୋଧ ଓ ଆତ୍ସସାହସକୂ ପୁନରୁଜୀବିତ କରିବା 
ଦରକାର | “ ଆପଣ ମୋଟେ ମୂର୍ଖ ନୁହନ୍ତି ” , “ ଅତି ସହଜରେ ଶିଖୁଯିବେ ” , “ ଆପଣଙ୍କର 
ଅନେକ ବୁବି ”' ଏ ପ୍ରକାର ଅନେକ ଉତ୍ସାହବାଣୀ ଶୁଣାଇବାକୁ ପଡ଼ିଥାଏ ପ୍ରୌଢ଼ ଶିକ୍ଷକଙ୍କୁ ! 
ପାଠ ପଢ଼ିଲେ ନିଜର, ପରିବାରର ତଥା ଦେଶର କି ଉପକାର ହୋଇପାରେ, ତା” ମଧ୍ଯ 
ବୃଝାଇ ଥାଆନ୍ତି ଏହି ଶିକ୍ଷକମାନେ ¦ ଥରେ ପଢ଼ାପଢ଼ିରେ ମନ ଦେଲେ ଆପେ ଆପେ 
ଦୂରହୁଏ ଅନ୍ୟାନ୍ୟ ପ୍ରତିବନ୍ଧକଗୁଡ଼ିକ । 
ପଦ୍ଧଚି.... 

ପଢ଼ାଇବାର ପଦ୍ଧତି ଟିକିଏ ଅଲଗା । ଛୋଟ ପିଲାଙ୍କୁ ପ୍ରଥମେ ଅକ୍ଷର, ପରେ 
ପଦ ଏବଂ ଶେଷରେ ବାକ୍ୟଗଠନ ଶିକ୍ଷା ଦିଆଯାଇଥାଏ । କିନ୍ୁ ମୋବ୍ରାଲ ପୈଢ଼ ଶିକ୍ଷା 
ପଦ୍ଧତିରେ ପ୍ରଥମେ କେତେକ କୈନ୍ଦ୍ରିକ ଶବ୍ଦ ଏବଂ ପରେ ବାକ୍ୟ ରଚନା ଶିଖାଯାଇଥାଏ | 
କ୍ଷେତ କାମ ଓ ଶିଶୁପାଳନ ଇତ୍ୟାଦିକୁ କେନ୍ଦ୍ରକରି ଏହି ଶବ୍ଦ ଓ ବାକ୍ୟ ରଚନା ଆରମ୍ଭ 
କରାଯାଏ । ସାଧାରଣ ଲୋକେ ଏଥରେ ଆଗ୍ରହୀ | ନିରକ୍ଷର ଲୋକଙ୍କର ସୃତିଶକ୍ତ 
ଅତିପ୍ରବଳ । ସେମାନେ ଟିପି ରଖୁ ପାରନ୍ତିନାହିଁ, ଏଣୁ ସବୁ କିଛି ମନେରଖୁବାର ଶକ୍ତି 
ସେମାନଙ୍କର ଥାଏ | ଅନେକ ଶବ୍ଦ ଏବଂ ପୂର୍ଣ ବାକ୍ୟ ଗୁଡ଼ିକର ମାନସ ଛବି ସେମାନେ 
ମନେରଖ ପାରିଥଛି । 
ପରିଚାଳନା...... 

ମୋବ୍ରାଲ ଯୋଜନାକ୍ରମରେ ମୁଣ୍ଡିପିଛ। ପ୍ରାୟ ଟ. ୯.୦୦ (ନଅଟଙ୍କା) ମାତ୍ର 
ଖର୍ଚ୍ଚ ହୋଇଥାଏ । ଯେ କୌଣସି ବିକାଶୋନ୍ଧୁଖୀ ରାଷ୍ଟ୍ର ଏଇ ପରିମାଣ ଟଙ୍କା ବିନା 
ଆୟାସରେ ଖଙଟ୍ଟ କରିପାରିବ | ଏକାଥରକେ ଲକ୍ଷ ଲକ୍ଷ ବହି ଛପାଯିବାରୁ ବହିଗୁଡ଼ିକର 
ଦାମ ମଧ୍ଯ ବେଶ୍‌ କମ ପଡ଼ିଥାଏ । ପ୍ରୈୌଢ଼ଶିକ୍ଷା ପାଇଁ ପଠନ ସାମଗ୍ରୀ ଛାପିବା ହେଲା 
ବ୍ରାଜ୍ତିଲର ସବୁଠାରୁ ବଡ଼ ଛାପାକାମ | ରାଜଧାନୀ ରାୟୋଡ଼ିଢେନିରୋରେ ପ୍ରାୟ ୭୦୦ 
କର୍ମଚାରୀ ଏହି ବିରାଟ ପ୍ରୈୌଢ଼ ଶିକ୍ଷା କାର୍ଯ୍ୟକ୍ରମର ପରିଚାଳନା ଏବଂ ତଦାରଖରେ ବ୍ୟସ୍ତ | 
ବର୍ଷକୁ ଏହି ବାବଦ ପ୍ରାୟ ସାଢ଼େଚାରି କୋଟି ଖର୍ଚ୍ଚ ହୋଇଥାଏ । ଖର୍ଚ୍ଚ କମାଇବା ପାଇଁ 
ବିନା ଭଡ଼ାରେ ପଢ଼ାଘର ବ୍ଯବସ୍ଥା କରିବା ଏବଂ ଅବୈତନିକ ସ୍ବେଚ୍ଛାସେବୀ ଶିକ୍ଷକଙ୍କ 
ସାହାଯ୍ୟ ସହଯୋଗ ପାଇବା ପାଇଁ ତପ୍ୂର ହୋଇଥାନ୍ତି । 

ଉପାଦେୟତା... 

ନିରକ୍ଷରତା ସେଇ ମହାନ୍‌ ନାଟକର ତୃତୀୟ ଅଙ୍କ ଯାହାର ପ୍ରଥମ ଏବଂ ଦ୍ଵିତୀୟ 
ଅଙ୍କ ହେଲା ଦାରିଦ୍ର୍ୟ ଏବଂ ରୋଗ । ଜାତୀୟ ଉନ୍ନୟନ ପାଇଁ ସାକ୍ଷରତା ଗୋଟିଏ 
ମାଧ୍ୟମ, ଗୋଟିଏ ଆୟୁଧ । ଉନ୍ନତତର ଲୋକଶକ୍ତି ସୃଷ୍ଟି କରିବାର ଗୋଟିଏ ଉପାୟ । 
ନାଗରିକ ଜୀବନରେ ଆମୂଳଚୁଳ ପରିବର୍ଭନ ଆଣିବାପାଇଁ ଗୋଟିଏ ଅସ୍ତ | 
ଫଳାଫଳ... 

ମୋବ୍ରାଲର ଫଳାଫଳ ବେଶ୍‌୍ଚମକପ୍ରଦ | ଶୁଣନ୍ତୁ କେତେକଙ୍କ ମତ । ଜଣେ 
ଚାଷୀ କହିଲେ, “ ମୁଁ ମଦ୍ୟପ ଥଲି | ମୋ ପରିବାରକୁ କ୍ଷୁଧା ଓ ଯନ୍ତ୍ରଣା ବ୍ୟତୀତ ମୁଁ ଆଉ 
କିଛି ଯୋଗାଇପାରିନଥଲି । ମୁଁ ମଦ ପିଇବା ଛାଡ଼ିଦେଇଛି । ବେଶ କାମ କରିପାରୁଛି ! 
ମୋବ୍ରାଲ ପ୍ରୌଢ଼ଶିକ୍ଷା କେନ୍ଦ୍ରକୁ ଯାଇ ମୁଁ ମୋର ଆତ୍ସସମ୍ମାନ ଫେରିପାଇଛି । ମୁଁ ଘଡ଼ି 
ଦେଖୁ ସମୟ ଜାଣିପାରୁଛି । ଟାଇମଟେବୁଲଟିଏ ଟଙ୍ଗାଯାଇଥିଲେ ପଢ଼ି ଜାଣି ପାରୁଛି 
ବସ କେବେ ଆସିବ । ମୋର ଜୀବନ ବଦଳିଯାଇ ଏକ ନୂଆ ମୋଡ଼ ନେଇଛି । 
ଉଚ୍ଟ ଶିକ୍ଷାପାଇଁ ବ୍ୟବସ୍ପା.... 

ସାକ୍ଷରତାର ପ୍ରଥମ ପାଦ ଶେଷ କରିବା ପରେ, ଅନେକେ ବିଭିନ୍ନ ଧନ୍ଦାମୂଳକ 
କାର୍ଯ୍ୟରେ ଦକ୍ଷତାହାସଲ କରିବା ପାଇଁ ଟାଇପିଙ୍ଗ, ସର୍ଟହେଣ୍ଡ ଠୱଲଡିଙ୍ଗ, 
ଇଲେକକଟ୍ରୋନିକସ୍‌ ଇତ୍ଯାଦି ଶିକ୍ଷା ପାଇଥାନ୍ତି । ଆଉ କେତେକ ମାଧ୍ଯମିକ ଶିକ୍ଷା ଶେଷ 
କରିବାକୁ ଆଗେଇ ଯାଇଥାନ୍ତି । ଏଇ ଦେଖନୁୁ — ଛୋଟ ପଲ୍ଲା ମିନାସ୍‌ଗୋରାଇସ୍‌ର 
ଗୁଡ଼ିଆ ଦୋକାନର ମାଲିକ ହାଇସ୍କୁଲ ପାଠ ଶେଷ କରିପାରିଛି । ଆଜିକାଲି ଲୋକେ 
ତାଙ୍କୁ ବେଶ ଖାତିରି କଲେଣି ଏବଂ ସେ ଲୋକପ୍ରତିନିଧ୍ୂ ଭାବେ ନିର୍ବାଚିତ 
ହୋଇପାରିଛନ୍ତି । 
ଲକ୍ଷ୍ୟ.... 

ମୋବ୍ରାଲର ଲକ୍ଷ୍ୟ ୧୫ ଠାରୁ ୩୪ ବର୍ଷର ସମସ୍ତ କାର୍ଯ୍ୟକ୍ଷମ ଯୁବକ 
ଯୁବତୀମାନଙ୍କୁ ସାକ୍ଷର କରି ସେମାନଙ୍କ ଜୀବନରେ କିଛି ପରିବର୍ଭନ ଆଣିବା । ଜଣେ 
ମାତା ନିଜ ପୁଅ ପାଖକୁ ଖଣ୍ଡେ ଚିଠି ଲେଖୁପାରି ଆତ୍ୃତୃପ୍ତି ଅନୁଭବ କରିପାରିଛି । ଆଉ 
ଜଣେ ଆଖୁଚାଷୀ ପାଞ୍ଚଥର ଫେଲ ହୋଇ ସୁଦ୍ଧା ମୋବ୍ରାଲ ସାକ୍ଷରତା ପାଠ୍ୟକ୍ରମ ଶେଷକରି 
ପ୍ରମାଣପତ୍ର ସଂଗ୍ରହ କରିପାରିଛି । 
ସମାଲୋଚନା... 

ମୋବ୍ରାଲ ଗୋଟିଏ ଜାତୀୟ କାର୍ଯ୍ୟକ୍ରମ । କୋଟି କୋଟି ଟଙ୍କା ଖର୍ଚ୍ଚ ହେଉଛି । 
ଲକ୍ଷ ଲକ୍ଷ ଲୋକ ଏ କର୍ଯ୍ୟକ୍ରମ ସହ ସଂପୃକ୍ତ । ଏଡେ ବଡ଼ ଏକ କାର୍ଯ୍ୟକ୍ରମ କାର୍ଯ୍ୟକାରୀ 
କରିବା ସମୟରେ ଅନେକ ଭୁଲ ହେବା ସ୍ଵାଭାବିକ । ଅନେକ ସମାଲୋଚନା ଶୁଣିବାକୁ 

ପଡ଼ିଥାଏ | ୧୯ ୭ ୫ ସାଲରେ ମୋବ୍ରାଲ ବିରୁଦ୍ଧରେ ହୋଇଥିବା ବିଭିନ୍ନ ଅଭିଯୋଗଗୁଡ଼ିକୁ 
ସେ ଦେଶର ଗୋଟିଏ ଜନପ୍ରତିନିଧୂଦଳ ଅନୁସନ୍ଧାନ କରିଥିଲେ । ଗୋଟିଏ ସାଧାରଣ 
ସମାଲୋଚନା ହେଲା ଯେ, ଅନେକେ ସାକ୍ଷରତା ହାସଲ କରିପାରୁନାହାନ୍ତି । ଶତକଡ଼ା 
୧୦ ନାଆଁ ଲେଖାଇବା ପରେ ପରେ ପାଠ ହାଡ଼ିଦେଇଥାନ୍ି । ବାକି ଶତକଡ଼ା ନବେରୁ 
ପଇଁଚାଳିଶ ଜଣ ଭଲଭାବରେ ଲେଖ୍ରବା ପଢ଼ିବା ଶିଖିପାରିନାହାନ୍ତି । ତା ସତ୍ତେ ଆନ୍ତଚ୍ଚୀତିକ 
ପୌଢ଼ଶିକ୍ଷା ବିଶେଷଜ୍ଞମାନେ କହନ୍ତି ଯେ, ବ୍ରାଜିଲ୍‌ର ମୋବ୍ରାଲ ଯୋଜନାର ସଫଳତା 
ଅପୂର୍ବ । ସ୍ଵାସ୍ଥ୍ୟଗତ ଏବଂ ମାନସିକ କାରଣ ଯୋଗୁଁ କେତେକ ଏହି କାର୍ଯ୍ୟକ୍ରମରୁ 
ଓହରିଯିବା ସ୍ଵାଭାବିକ । 

ଏହି କାର୍ଯ୍ୟକ୍ରମର ଅଧ୍ଯକ୍ଷ ଆଲିଣ୍ତୋ ଲୋପସ୍‌ କ୍ଲୋରିଆ ଏହି ସମାଲୋଚନାର 
ଉତ୍ତର ଦେବାକୁ ଯାଇ କହନ୍ତି ଯେ, ବର୍ଭମାନ ମୋବ୍ରାଲ ଟାଣୁଆ ନିରକ୍ଷରମାନଙ୍କର 
ସମ୍ମୁଖୀନ ହେଉଛି ଅତଏବ କାର୍ଯ୍ୟଟି ଅପେକ୍ଷାକୃତ କଷ୍ଟକର । ତଥାପି, କାର୍ଯ୍ୟକ୍ରମକୁ 
ଜୀବନ୍ତ କରି ତୋଳିବା ପାଇଁ ସେ ନୂତନ ନୂତନ ଉପାୟ ଚିନ୍ତା କରୁଛନ୍ତି | 
ମୋବ୍ରାଲର ପ୍ରଭାବ.... 

ଏହି ନବସାକ୍ଷର ପୌଢ଼ ପିତାମାତା ଶିକ୍ଷାର ମୂଲ୍ୟ ବିଷୟରେ ସଚେତନ । 
ସେମାନେ ନିଜର ସନ୍ତାନ ସନ୍ତତିମାନଙ୍କୁ ଅଧ୍ୟକ ସଂଖ୍ୟାରେ ପ୍ରାଥମିକ ବିଦ୍ୟାଳୟକୁ 
ପଠାଉଛନ୍ତି । ନିଜ ଜୀବନରେ ଯେଉଁ ଭୁଲ ହୋଇଯାଇଥଲା ସେ ଭୁଲ ନିଜ ପିଲାଙ୍କର 
ନ ହେଉ, ଏହା ପ୍ରତ୍ୟେକ ନବସାକ୍ଷର ଚାହେଁ । ପିଲାଏ ଠିକ୍ଭାବରେ ପାଠ ପଢୁଛନ୍ତି କି 
ନାହିଁ ଏବଂ ଗ୍ଧହକର୍ମ ଠିକ୍‌ ଠିକ୍‌ କରୁଛନ୍ତି କି ନାହିଁ ସେଥୁପାଇଁ ଏହି ପିତାମାତାମାନେ 
ସଜାଗ ରହୁଛନ୍ତି । 
ଆନ୍ତର୍ଜାତିକ ପ୍ରଭୀବ......- 

ବ୍ରାଜିଲର ଏହି ମୋବ୍ରାଲ କାର୍ଯ୍ୟକ୍ରମ ସାରା ପୃଥବୀରେ ଚହଳ ପକାଉଛି । ପ୍ରୈଡ଼ଶିକ୍ଷା 
କ୍ଷେତ୍ରରେ ବ୍ରାଜିଲର ନେତୃତ୍ଵ ସମସ୍ତେ ସ୍ଵୀକାର କଲେଣି । ମୋବ୍ରାଲର ଅନୁକରଣରେ 
ଜାମାଇକାରେ ' ଜାମାଲ୍‌' କାର୍ଯ୍ୟକ୍ରମ ପ୍ରବର୍ରିତ ହୋଇଛି “ ଜାମାଇକା ଏଡଲ୍‌ଟ୍‌ ଲିଟରେସି” । 
ଦକ୍ଷିଣ ଆମେରିକା ତଥା ଆଫ୍ରିକାରେ ଅନେକ ଶିକ୍ଷାବିତ୍‌ UNESCO ଆନୁକୃଲ୍ୟରେ 
ମୋବ୍ରାଲ କାର୍ଯ୍ୟକ୍ରମ ଅନୁଧ୍ୟାନ କରି ଭୂୟସୀ ପ୍ରଶଂସା କରିଛନ୍ତି । 

ପୂଥବୀର ଜଣେ ବିଶିଷ୍ଟ ପ୍ରୌଢ଼ଶିକ୍ଷାବିତ୍‌ ଶ୍ରୀ ଟମାସ୍‌ କୀନ୍‌ କହନ୍ତି; 

“ ଅନ୍ୟାନ୍ୟ ରାଷ୍ଟ୍ରସମୂହ ଯଦି ପୈଡଢ଼ଶିକ୍ଷାକୁ ବ୍ରାଜିଲ ଅନୁରୂପ ଜାତୀୟ ଅଗ୍ରାଧୂଵକାର 
ଦିଅନ୍ତି ତେବେ ପୂଥବୀରେ ନିରକ୍ଷରତା ଏ ଶତାଦ୍ଦୀର ଶେଷ ଆଡ଼କୁ ପୋଲିଓ ରୋଗ 
ପରି ପ୍ରାୟ ନିଶ୍ଚିହୃ ହୋଇଯାଆନ୍ତା, ଏବଂ ତାହା ହୁଅନ୍ତା ପୃଥିବୀ ପକ୍ଷରେ ଗୋଟିଏ ଅତି 
ମହାନ ପଦକ୍ଷେପ । ” 

ଭାରତ ପାଇଁ ଉପାଦେୟତା :- 

ଅକ୍ଟୋବର ଦୂଇ, ୧୯ ୭୮ ଠାରୁ ଭାରତରରେ ଜାତୀୟ ପ୍ରୈଢ଼ଶିକ୍ଷା କାର୍ଯ୍ୟକ୍ରମ 
ଆରମ୍ଭ କରାଯାଇଛି | ଏଥିରେ କୋଟି କୋଟି ଟଙ୍କା ଖର୍ଚ୍ଚ ହେବ ଏବଂ ଲକ୍ଷ ଲକ୍ଷ 
ଲୋକ ଏ କାର୍ଯ୍ୟକ୍ରମ ସହ ସଂଶ୍ଲିଷ୍ଟ ହେବେ । ଏହି କାର୍ଯ୍ୟକ୍ରମ ସଫଳତା ଉପରେ ଏ 
ଦେଶର ଗଣତନ୍ତ୍ର ଏବଂ ଅର୍ଥନୈତିକ ଜୀବନଧାରା ନିର୍ଭର କରିବ । ଏହି କାର୍ଯ୍ୟକ୍ରମକୁ 
ସଫଳ କରିବାକୁ ହେଲେ ଆମ୍ଭମାନଙ୍କୁ ନମ୍ରତାର ସହ ଅନ୍ଯ ଦେଶର ଅନୁଭୂତିରୁ କିଛି 
କିଛି ଶିକ୍ଷା କରିବାକୁ ହେବ । 

ମୋବ୍ରାଲ୍‌ କାର୍ଯ୍ୟକ୍ରମର ଉପାଦେୟତା ଏବଂ କାର୍ଯ୍ୟପଦ୍ଧତି ଆମର ଜାତୀୟ 
ପ୍ରୌଡ଼ଶିକ୍ଷା କାର୍ଯ୍ୟକ୍ରମକୁ ଉଦବୁଦ୍ଧ କରୁ, ଏହି ପୁଣ୍ଯ ତିଥିରେ ଆରମ୍ଭ କରାଯାଇଥିବା 
ଏହି ମହାନ କାର୍ଯ୍ୟକ୍ରମ ସଫଳ ହେଉ । ସେତୁବନ୍ଧ ନିର୍ମାଣରେ ଗୁଣ୍ଡୁଚି ମୁଷାର ମଧ୍ଯ 
ଭୂମିକା ରହିଛି । ଆସନ୍ୁୁଟୁ ଆମେ ସମସ୍ତେ ଶିକ୍ଷକ ଭାଇ ଭଉଣୀ ଏହି କ୍ରାନ୍ତିକାରୀ 
କାର୍ଯ୍ୟକ୍ରମକୁ ସଫଳ କରିବା ପାଇଁ କିଛି କିଛି ସାହାଯ୍ୟ କରିବା | 


ooo 


Digitized by srujanika@gmail.com 


ସାକ୍ଷରତାର ସମୀକ୍ଷା 


ଆଜିକୁ ୧ ୫ ବର୍ଷ ତଳେ ୧୯୮୮ ମସିହା ମେ ମାସ ୫ ତାରିଖଦିନ ଭାରତର ତକାଳୀନ 
ପ୍ରଧାନମନ୍ତ୍ରୀ ¥ ରାଜୀବ ଗାନ୍ଧୀ ଭାରତର ଜାତୀୟ ସାକ୍ଷରତା ମିଶନ”ର ଶୁଭଦେଇଥିଲେ | 
ଜାତୀୟ ସାକ୍ଷରତା ମିଶନ ଓ ଏହାର ଆବଶ୍ୟକତା କ'ଣ, ସେତେବେଳେ ତାହା ଲୋକଙ୍କ 
ମନରେ କୌତୁହଳ ସୃଷ୍ଟି କରିଥଲା । ଅନେକ ଲୋକ ସନ୍ଦେହ ପ୍ରକାଶ କରିଥଲେ - 
କୋଟି କୋଟି ଟଙ୍କା ଏହି ଅଭିଯାନ ପଛରେ କାହିଁକି ଖର୍ଚ୍ଚ ହେଉଛି ଓ ଏହି ପ୍ରଚେଷ୍ଟା 
ଅନେକ ଅସଫଳ ପ୍ରକଳ୍ପ ଭନି ବ୍ୟର୍ଥ ପଦକ୍ଷେପରେ ପରିଣତ ହେବ ନାହିଁ ତ ? 


ବିଂଶଶତାଦୀର ଆରମ୍ଭ ବେଳକୁ ଭାରତର ସାକ୍ଷରତା ହାରଥୁଲା ଶତକଡ଼ା ୫.୩ 
ପ୍ରତିଶତ | ସ୍ଵାଧୀନୋତର୍ତର ଭାରତର ପ୍ରଥମ ଜନଗଣନା ୧ ୯ ୫ ୧ରେ ହେଲାବେଳେକୁ 


ଭାରତର ସାକ୍ଷରତାର ଅଭିବୃଦି (୧୯୦୧-୨୦୦୧) 


ଜନସଂଖ୍ୟା ସାକ୍ଷରତା ପ୍ରତିଶତ ହାର 


(କୋଟିରେ) | ମୋଟ ପୁରୁଷ । ମହିଳା । ନିରକ୍ଷରଙ୍କ ସଂଖ୍ଯା 
(କୋଟିରେ) 

ଏହା ପହଁଚିଥିଲା ଶତକଡ଼ା ୧୮.୩୩ରେ | ପଚାଶ ବର୍ଷମଧ୍ଯରେ ମାତ୍ର ୧୩.୩ ପ୍ରତିଶତ 
ଅଭିବୃ୍ଧି ଘଟିଲା ସାକ୍ଷରତାରେ | ୧୯୫୧ ରୁ ୨୦୦୧ ମସିହା ମଧ୍ଯରେ 
ଯୋଜନାବଦ୍ଧ ବିକାଶର ପାଞ୍ଚ ଦଶନ୍ଧି ପରେ ସାକ୍ଷରତା ପହଁଞ୍ଚଛି ୬୫.୩୮ ପ୍ରତିଶତରେ 
ଅର୍ଥାତ୍‌ ଏହିହାରରେ ଅଭିବୃଵ୍ଧି ଘଟିଛି ୪୯.୮ ପ୍ରତିଶତରେ ! ପ୍ରତି ବର୍ଷର ଅଭିବୃଦ୍ଧି 
ହାର ମାତ୍ର ୦.୯୪ ପ୍ରତିଶତ | ଏହି ଗତିରେ ଯଦି ଆମେ ଅଗ୍ରସରହେଉ ତେବେ 
ଶତପ୍ରତିଶତ ସାକ୍ଷରତା ହାସଲ କରିବାପାଇଁ ଆହୁରି ହାରାହାରି ୪୭ ବର୍ଷ ଲାଗିଯିବାର 
ସଂଭାବନା ରହିଛି । 

ଆମ ଜାତୀୟ ଚରିତ୍ରର ଏକ ନିଖୁଣ ପ୍ରତିଛବି ତଥା ଆମ ସାକ୍ଷରତା ହାରର, 
ଅଭିବୃଵ୍ଧି ଜଣାପଡ଼ିବ ପ୍ରଦତ୍ତ ସାରଣୀରୁ । ଏକଶତ ବର୍ଷରେ ଆମର ଶୈକ୍ଷିକ ପ୍ରଗତି 
ଏଥିରୁ ଜଣାପଡ଼େ । 

ପ୍ରଦତ୍ତ ସାରଣୀକୁ ଅନୁଶୀଳନ କଲେ ଜଣାପଡ଼େଯେ ୧୯୦୧ ମସିହାରେ 
ନିରକ୍ଷରଙ୍କର ସଂଖ୍ୟା ଥଲା ୨୨ କୋଟି ୫୮ ଲକ୍ଷ | ସମସ୍ତ ସଂକଳନ, ସାନ୍ଦିଧାନିକ 
ବ୍ୟବସ୍ଥା, ବିଭିନ୍ନ ଅନୁଷ୍ଠାନର ସମ୍ମିଳିତ ପ୍ରଚେଷ୍ଟା ତଥା ସରକାରୀ ଓ ବେସରକାରୀ 
ଉଦ୍ୟମ ସତ୍ତଭେ ୨୦୦୧ ମସିହାସୁଦ୍ଧା ଭାରତରେ ନିରକ୍ଷରଙ୍କ ସଂଖ୍ୟା ୩୫ କୋଟି 
୫୫ ଲକ୍ଷ | ଏହି ବିଶାଳ ନିରକ୍ଷର ଜନ ସଂଖ୍ୟାକୁ ଦେଖୁଲେ ମନେହୁଏ ଏଦେଶରେ 
ସାକ୍ଷରତା ଶତ ପ୍ରତିଶତ କରିବା ସଂଭବ ନୁହେଁ । ଯେଉଁ ପୂର୍ବାନୁମାନ କରାଯାଉଛି 
ଯେ ୨୦୨୦ ମସିହା ସୁଦ୍ଧା ଏ ଦେଶର ସବୁ ନାଗରିକ ସାକ୍ଷର ହୋଇଯିବେ ତାହା 
ବିଶ୍ଵସନୀୟ ମନେ ହେଉନାହିଁ | 

ତାଛଡ଼ା, ଏତେ ଦିନ ଅପେକ୍ଷା କରିବାର ଧୈର୍ଯ୍ୟ ଏ ଜାତି ବା ଜନତାର 
ନାହିଁ । ସାକ୍ଷରତାକୁ ତୃରାନ୍ଵିତ କରିବାକୁ ହେବ, ଦ୍ୃତବେଗରେ ସମାଜକୁ ସାକ୍ଷର 
କରିବାକୁ ହେବ | ଜନଚେତନାର ଅଭିବୃଦ୍ଧି ସାର୍ବଜନୀନ ସାକ୍ଷରତା ଉପରେ ନିର୍ଭର 
କରେ | ଗଣଚେତନାର ଅଭାବରେ ଦେଶରେ ବିକାଶର ଗତି ମନ୍ସର ହେବା ସଂଗେ 
ସଂଗେ ଗଣତନ୍ତ୍ର ବିପନ୍ନ ହେବାର ଆଶଂକା ରହିଛି । ସାକ୍ଷରତା ଯେ ଏକ ଅତି 
ପ୍ରୟୋଜନୀୟ ଜୀବନକୌଶଳ ଏହା ସର୍ବଜନ ସ୍ଵୀକୃତ | କିନୁ ଆମ ଦେଶର ବିଶାଳତା 
ଏବଂ ଜନବହୁଳତା ସାଙ୍ଗକୁ ଦାରିଦ୍ର୍ୟ ନିରକ୍ଷରତାକୁ ନିବିଡ଼ଭାବେ ବାନ୍ଧିରଖୁଛି । ଏହି 
ସ୍ଥିତିକୁ ବଦଳାଇବାକୁ ସାକ୍ଷରତାର ଗତିକୁ ଦୃଢ଼ତର କରିବାକୁ ହେବ | 

ଆମ ଦେଶର ସାକ୍ଷରତା କଥା ଭାବିଲାବେଳକୁ ସ୍ଵତଃ ମନରେ ପ୍ରଶ୍ନ ଉଠେ 
ଯେ ଅନ୍ୟଦେଶମାନଙ୍କରେ ସାର୍ବଜନୀନ ସାକ୍ଷରତା କିପରି ସଂଭବ ହୋଇ ପାରିଲା ? 
ଆମେ କାହିଁକି ପଛେଇ ଗଲେ ? ସେମାନଙ୍କର ଆଗେଇବା ପଛରେ କି କାରଣ 
ରହିଛି ? ଇୟୁରୋପୀୟ ଦେଶମାନଙ୍କରେ ସାର୍ବଜନୀନ ପ୍ରାଥମିକ ଶିକ୍ଷା ଶତାଧବକ 

ବର୍ଷହେଲା ବାଧ୍ୟତା ମୂଳକ ହୋଇଛି | ଏହା ହିଁ ସେମାନଙ୍କ ସାକ୍ଷରତାର ହାରକୁ ଆଗେର 
ନେଇପାରିଛି । ୧୯ ୧୭ର ବିପ୍ଲବପରେ ରୁଷିଆରେ କ୍ରାନ୍ତିକାରୀ ସାମାଜିକ ପରିବର୍ଭନ 
ହେଲା ଏବଂ ସାର୍ବଜନୀନ ପ୍ରାଥମିକ ଶିକ୍ଷା ଓ ସାକ୍ଷରତା ଉପରେ ଗୁରୁତ୍ଵ ଦିଆଗଲା । 
ଫଳରେ ରୁଷିଆରୁ ନିରକ୍ଷରତାର କଳଙ୍କ ଲିଭିଗଲା । ଏହି ମହାନ ସାମାଜିକ ପରିବର୍ଭନ 
ପଛରେ ହଜାର ହଜାର ଶିକ୍ଷକଙ୍କର ପ୍ରଗାଢ଼ ନିଷ୍ଠାା ଜନତାର ଶିକ୍ଷାପ୍ରତି ଆଗ୍ରହ ଏବଂ 
ସରକାରଙ୍କର ଦୃଢ଼ ସଂକଳ୍ପ ନିହିତ ଥଲା । ଆଜି ରୁଷ ଦେଶ ଗୋଟିଏ ବିକଶିତ 
ରାଷ୍ଟ୍ର । ଆମରି ପଢ଼ୋଶି ଏବଂ ଆମରି ଭଳି ଦେଶଟିଏ - ଦେଶଟିର ନାମ ଚୀନ । 
କମ୍ୟୁନିଷ୍ଠ ବିପ୍ଲବ ( ୧୯ ୪୯) ପୂର୍ବରୁ ଚୀନର ସାକ୍ଷରତା ଭାରତଠାରୁ ବହୁତ ପଛରେ 
ଥିଲା | କିନୁ ମାଓ ସେତୁ ନେତୃତ୍‌ ପରେ ଜନଶିକ୍ଷା କାର୍ଯ୍ୟକ୍ରମ ବା ପିପୁଲ୍୍‌ ଏଡୁକେସନ 
ପ୍ରୋଗ୍ରାମ୍‌ କାର୍ଯ୍ୟକାରୀ ହୋଇ ଚୀନ ଆଗେଇ ଯାଇଛି । ଶତ ପ୍ରତିଶତ ସାକ୍ଷରତାର 
ଲକ୍ଷ୍ୟରେ ସେମାନେ ହାସଲ କରିଛନ୍ତି ୮୨% | ଅବଶିଷ୍ଟ ନିରକ୍ଷରତା ଦୂରୀକରଣ 
ଅଚିରେ ସଂଭବ ହେବ । କିନ୍ୁଟ ରୁଷ ଓ ଚୀନର ଉଦାହରଣ ଅନେକଙ୍କୁ ପସନ୍ଦ 
ନହୋଇପାରେ | କେତେକ କହିପାରନ୍ତି ବାଧ୍ଧବବାଧକତାରେ ସେମାନେ ସାକ୍ଷରତାର 
ପ୍ରସାର ଘଟାଇଲେ । ଗଣତାନ୍ତିକ ବ୍ୟବସ୍ଥାରେ ତ ବାଧ୍ଯୟବାଧକତାର ସ୍ଥାନ ନାହିଁ, ତେଣୁ 
କୌଣସି ବିକାଶମୂଳକ କାର୍ଯ୍ୟ ଏଠାରେ ସଫଳ ହୋଇପାରେନି । କେତେକ କ୍ଷେତ୍ରରେ 
ଆମେ ଆଗଉ ଆଗଉ ପଛେଇ ଯାଉ । ପୁଣି ଦେଶ ଯେତେ ଆଗେଇବାକୁ ଚାହୁଁଛି 
ତାହାଠାରୁ ଦୃତଗତିରେ ଆଗେଇ ଯାଉଛି ନୂତନ ଜନତାର ସ୍ରୋତ | ‘ ଗୋଦରୀ କୋଡେ 
ଯେତେ - ମାଡେ ସେତେ” ରୀତିରେ ଆମର ସାକ୍ଷରତା ମୋଟେ ସନ୍ତୋଷଜନକ 
ନୁହେଁ | 

ବର୍ଁ ମାନ ଦେଖୁବା କେତେକ ବିକାଶଶୀଳ ଗଣତାନ୍ତିକ ରାଷ୍ଟ୍ରମାନଙ୍କରେ 
ସାକ୍ଷରତାର ପ୍ରଗତି ଓ ପ୍ରତିବନ୍ଧବର କଥା | ଆଫ୍ରିକାର ତାଞ୍ଜାନିଆ ସ୍ଵାଧୀନ ହେଲା । 
ରାଷ୍ଟ୍ରପତି ହେଲେ ଜୁଲିୟସ୍‌ ନେରେରେ । ଗତ ଶତାଦ୍ଦୀର ସେ ଜଣେ ଅଦ୍ଵିତୀୟ 
ରାଷ୍ଟ୍ରନାୟକ । ନିରକ୍ଷର ତାଞ୍ଜାନିଆ ବାସୀଙ୍କୁ ସାକ୍ଷରତାର ପଥରେ ଆଗେଇନେବା 
ପାଇଁ ସେ କେତେ ଶିକ୍ଷକ ଗୋଷ୍ଠିକୁ ବ୍ୟବହାର କଲେ ନାହିଁ | ତାଙ୍କ ବଳିଷ୍ଠ ନେତୃତ୍ଵରେ 
ପରିଚାଳିତ ( TANU) ତାଞ୍ଜାନିଆନ୍‌ ନ୍ୟାସନାଲ୍‌ ଇଉନିୟନ ପାର୍ଟିର ସମସ୍ତ ସଭ୍ୟ ଏହି 
ଅଭିଯାନରେ ସକ୍ରିୟ ଅଂଶଗ୍ରହଣ କଲେ । ସାମାଜିକ ଓ ରାଜନୈତିକ ସଂକଛର 
ସମନ୍ଟୟରେ ଏବଂ ସରକାରଙ୍କ ସମର୍ଥନରେ ତାଞ୍ଜାନିଆ ଆଗେଇଗଲା ସାକ୍ଷରତାର 
ରାଜରାସ୍ତାରେ । କିନ୍ୁୁ ଅନ୍ଯାନ୍ଯ ଆଫ୍ରିକୀୟ ରାଷ୍ଟ୍ରରେ ଜୁଲିୟସ୍‌ଙ୍କ ଭଳି ଦୂରଦର୍ଶୀ 
ଜନନାୟକ ନଥଲେ । ତେଣୁ ସେସବୁ ରାଷ୍ଟ୍ର ବେଶ୍‌ ପଛରେ ପଡ଼ିରହିଛନ୍ତି । 

ଦକ୍ଷିଣ ଆମେରିକାର ବ୍ରାଜିଲର ଶିକ୍ଷାମନ୍ତ୍ରୀ “ ଦୂତ୍ରା। ସେ ଦେଶର ଶତକଡ଼ା 

୭ ୦ ଭାଗ ସାକ୍ଷରତାରେ ଅସନଧୁଷ୍ଟ ହୋଇ ଗୋଟିଏ ମହାନ୍‌ ଗଣଆନ୍ଦୋଳନର ସୂତ୍ରପାତ 
କଲେ 1 ଏହାର ନାମ ଥଲା “ ମୋବ୍ରାଲ୍‌' 1 ଅକୁଣ୍ଣିତ ଜନସମର୍ଥନରେ ବ୍ରାଜିଲ୍‌ ଚମକପ୍ରଦ 
ସାକ୍ଷରତା ହାସଲ କରିପାରିଲା ଅତି ଅଳ୍ପ ସମୟ ମଧ୍ଯରେ ¦ ସେ ଏକ ରୋମାଞ୍ଚକର 
କାହାଣୀ | କିନୁ ଅନୁକରଣ ଅନେକ ସମୟରେ ହନୁକରଣ ହୋଇଯାଏ । ବ୍ରାଜିଲର 
ଅନୁଭୂତିରେ ଜାମାଇକାରେ ସାକ୍ଷରତାପାଇଁ ଗଣ ଆନ୍ଦୋଳନ “ ଜାମାଲ୍‌' ସଫଳ ହୋଇ 
ପାରିଲା ନାହିଁ | 

ବିଭିନ୍ନ ବିକାଶଶୀଳ ରାଷ୍ଟ୍ର ସାକ୍ଷରତା କ୍ଷେତ୍ରରେ ବିଭିନ୍ନ କାର୍ଯ୍ୟକ୍ରମ ରୂପାୟିତକରି 
ସଫଳ ଓ ବିଫଳ ହୋଇଛନ୍ତି । ଆମ ଦେଶରେ ଆମେ ଜାତୀୟ ସାକ୍ଷରତା ଅଭିଯାନ 
ଯେତେବେଳ ଆରମ୍ଭ କରିଥିଲୁ, ସେତେବେଳେ ଆଶାକରିଥଲୁ ଶତପ୍ରତିଶତ ସାକ୍ଷରତା 
ଆମେ ଅଚିରେ ହାସଲ କରିବୁ । କିନ୍ତୁ ପଦ୍ଧ ଘୁଞ୍ଚ ଘୁଞ୍ଚ ଯାଉଛି । ୧୫ ବର୍ଷ ଭିତରେ 
ଆମେ ମିଶନ ଗଠନ ଦିନଠାରୁ ମାତ୍ର ୧୨ କୋଟି ୨୪ ଲକ୍ଷ ଲୋକଙ୍କୁ ସାକ୍ଷର 
କରିପାରିଛୁ ଏବଂ ୨୦୦୧ ମସିହାର ସୁବ୍ଦା ୩୫ କୋଟି ୫ ୫ଲକ୍ଷ ନିରକ୍ଷର ଆହୁରି 
ରହିଥଲେ |! କେଉଁ କୌଶଳ ଅବଲମ୍ବନ କଲେ ଭାରତର ନିରକ୍ଷରତାର କଳଂକ 
ଦୂରୀଭୂତ ହେବ ସେ ଦିଗରେ ପୁନଃ ସମୀକ୍ଷାହେବା ଦରକାର | 

ଗଞ୍ଜାମ ଜିଲ୍ଲାର ବିବର୍ଉନ ଓ ନାରୀଶିକ୍ଷା 


ଗଞ୍ଜାମ ଜିଲ୍ଲା ୧୯୩୬ ମସିହା ଅପ୍ରେଲ ପହିଲା ଦିନ ଓଡ଼ିଶାରେ ସାମିଲ ହେଲା | 
ଏହା ପୂର୍ବରୁ ଏହା ମାଡ୍ରାସ୍‌ ପ୍ରେସିଡେନ୍‌ସିର ୨୨ଟି ଜିଲ୍ଲାମଧ୍ୟରୁ ଗୋଟିଏ ଥୁଲା । 
୧୮୮ ୧ରେ ଭାରତର ପ୍ରଥମ ଜନଗଣନା ବେଳକୁ ଗଞ୍ଜାମର ଜନସଂଖ୍ୟାଥିଲା 
୧୫,୪୮,୬୯୬ | ସିଡ଼ି. ମ୍ୟାକ୍ତିନ୍‌ଙ୍କ “ ମାନୁଏଲ୍‌ ଅଫ୍ଦି ଏଡ୍‌ମିନିଷ୍ଟେସନ୍‌ ଅଫ୍‌ ଦି 
ମାଡ୍ରାସ ପ୍ରେସିଡ଼େନ୍‌ସି”ରେ ଗଞ୍ଜାମ ଜିଲ୍ଲା ସଂପର୍କରେ ଅନେକ ଅମୂଲ୍ୟ ତଥ୍ୟ ରହିଛି । 
ସେ ଗୁଡ଼ିକର ପୁନରାବୃଭିକରି ତତ୍‌କାଳୀନ୍‌ ଗଞ୍ଜାମର ଶିକ୍ଷା ବ୍ଯବସ୍ମାକୁ ବିର୍ଣ୍ନା 
କରାଯାଇଛି | 

୧୮୩୫ରେ ଦେଶୀୟ ଲୋକଙ୍କ ଭିତରେ ଇଂରେଜୀ ଶିକ୍ଷାପ୍ରତି ଆଗ୍ରହ ସୃଷ୍ଟି 
କରିବାପାଇଁ ଲର୍ଡ ଉଇଲିୟମ୍‌ ବେଣଵ୍ଟିଙ୍କଙ୍କ ଦ୍ଵାରା ଇଂରାଜୀ ଶିକ୍ଷାର ପ୍ରଚଳନ 
କରାଯାଇଥିଲା | ଠିକ୍‌ ତାର ବାଇଶି ବର୍ଷପରେ ଭାରତରେ ତିନୋଟି ବିଶ୍ଵବିଦ୍ୟାଳୟ 
ପ୍ରତିଷ୍ଠାହେଲା ୧୮୫ ୭ ମସିହାରେ | ମାଡ଼ାସରେ ସ୍ଥାପିତ ହେଲା ମାଡ୍ରାସ ବିଶ୍ବବିଦ୍ୟାଳୟ |! 
ଏହା ସମସ୍ତ ମହାବିଦ୍ୟାଳୟ ଓ ଉଚ୍ଚ ବିଦ୍ୟାଳୟର ପରୀକ୍ଷା ଦାୟିତ୍ଵ ଗ୍ରହଣ କଲା । 
ବିଶ୍ଵବିଦ୍ୟାଳୟ ପ୍ରତିଷ୍ଠା ହେବା ପୂର୍ବରୁ “ ବୋର୍ଡ ଅଫ୍‌ ଏକଜାମିନର୍ସ (Board of Ex- 
aminers) ଗଠିତ ହୋଇଥଲା ୧୮୩୪ ମସିହାରେ, ଯାହାକି ୧ ୨ଟି ପରୀକ୍ଷା 
ପରିଚାଳନା କରୁଥିଲା | ଓଡ଼ିଆ ଓ କନ୍ଧଭାଷା ପରୀକ୍ଷା କରିବା ଦାୟିତ୍ଵ ଏହି ସଂସ୍ଥା 
ତୁଲାଉଥୁଲା । ଗଞ୍ଜାମ ଓ ଭାଇଜାଗାପଟମ୍‌ ଜିଲ୍ଲାମାନଙ୍କରେ କାର୍ଯ୍ୟରତ ସମସ୍ତ ସରକାରୀ 
କର୍ମଚାରୀ ଓଡ଼ିଆ ପରୀକ୍ଷାରେ ପାଶକରିବା ବାଧ୍ୟତା ମୂଳକ ହେଉଥିଲା । ପ୍ରଥମରୁହିଁ 
ଓଡ଼ିଆ ମାଡ୍ରାସ ପ୍ରେସିଡ଼େନ୍ବିର ଏକ ସ୍ଵୀକୃତ ଓ ସମ-ସମ୍ଭମାନ ପ୍ରାପ୍ତ ଭାଷାଥୂଲା | 

୧୮୫ ୪ରେ ଉଡ଼ସ୍‌ ଡେସ୍‌ପାଚ୍‌ ( Wood’s Despatch) ର ମତାମତ 
ଅନୁଯାୟୀ ମାଡ୍ରାସ ପେସିଡେନ୍ବି ପାଇଁ ଜଣେ Director of Public Instrcations 
(D.P.1.) ନିଯୁକୁ ହେଲେ | ପ୍ରଥମ DPI ଥୁଲେ Mr. Alexander Arbuthnot 
ସମଗ୍ର ମଡ୍ରାସ୍‌ ପ୍ରେସେଡ଼େନ୍ତି ପାଇଁ ସାତଜଣ Divisional Inspector of Schools 
ଥିଲେ ଓ ଜଣେ Inspectress of Girl's School ଥୁଲେ | ଗଞ୍ଜାମ, ଗୋଦାବରୀ ଓ 

ଶିକ୍ଷା : ଦିଗ ଓ ଦିଗନ୍ତ ୮୨ 


ଭାଇଜାଗାପଟମ୍‌ ଜିଲ୍ଲାକୁ ନେଇ ମାଡ୍ରାସ ପ୍ରେସିଡ଼େନ୍ବିର ପ୍ରଥମ ଡିଭିଜନ୍‌ ଗଠିତ 
ହୋଇଥଲା | ଏଠାରେ ସ୍ମରଣ କରାଇଦିଆଯାଇ ପାରେ ଯେ ଭାଇଜାଗାପଟମ୍‌ ଜିଲ୍ଲାର 
ଏଜେନ୍ତି ଅଂଚଳ ବର୍ଗମାନର କୋରାପୁଟ, ରାୟଗଡ଼ା, ନବରଂଗପୁର ଓ ମାଲକାନଗିରି 
ଅଂଚଳ ସମୂହ ! ଗଞ୍ଜାମ ଜିଲ୍ଲାରେ ତିନିଜଣ Deputy Inspectors of School 
ଅବସ୍ଥାପିତ ହୋଇଥିଲେ | ମାତ୍ର ମାଳଅଂଚଳ ପାଇଁ ଏହି ପାହ୍ୟାର ଜଣେ Superin- 
16ndent of Hill Schools ନିଯୁକ୍ତ ହୋଇଥିଲେ | ତାଙ୍କ ଅଧୀନରେ ସାତଜଣ In- 
specting School Masters କାର୍ଯ୍ୟ କରୁଥିଲେ | 

୧୮୮୫ରେ ଗଞ୍ଜାମ ଜିଲ୍ଲାରେ ସରକାରୀ ସ୍କୁଲମାନଙ୍କରେ ବ୍ରହ୍ମପୁର ସହରରେ 
୨୧ ୫ଜଣ ଝିଅ ଏବଂ ଗ୍ରାମାଞ୍ଚଳରେ ୧୦୩୭ ଜଣ ଝିଅ ପ୍ରାଥମିକ ଶିକ୍ଷା ପାଉଥଲେ | 
ଏତ୍‌ଦ୍‌ ବ୍ଯତୀତ ଅଣସ୍ବୀକୃତ ଓ ସରକାରୀ ଅଣସାହାଯୀ୍ୟପ୍ରାପ୍ର ୯ ୨୮ଟି ଦେଶୀୟ ପ୍ରାଥମିକ 
ବିଦ୍ୟାଳୟ (Indigenous School) ୭୮୩ଟି ଗ୍ରାମରେ ରହିଥଲା ଯେଉଁଠି 
୧ ୨, ୧୫୩ଜଣ ଛାତ୍ରଛାତ୍ରୀ ଅଧ୍ୟୟନ କରୁଥିଲେ | କିନ୍ତୁ ଏହି ବିଦ୍ଯାଳୟମାନଙ୍କରେ 
ପ୍ରକୃତରେ କେତେଜଣ ଛାତ୍ରୀ ପଢ଼ୁଥିଲେ ସେ ସମ୍ବନ୍ଧରେ ସବିଶେଷ ତଥ୍ୟ ନାହିଁ | ତେବେ 
ଏଥରେ ଝିଅପିଲା ନିଶ୍ଚୟ ପଢୁଥିଲେ ବୋଲି ଅନୁମାନ କରାଯାଇପାରେ ! 

ଅଧ୍ବକ ସଂଖ୍ୟକ ଝିଅଙ୍କୁ ସ୍କୁଲ ଶିକ୍ଷା ପ୍ରତି ଆକର୍ଷିତ କରିବା ପାଇଁ ବ୍ରିଟିଶ ସରକାର 
କେତେକ ପ୍ରୋତ୍ସାହନ ପ୍ରଦାନ କରୁଥିଲେ ! ଝିଅପିଲାମାନଙ୍କୁ ପାଠ ପଢ଼ାଉଥ୍‌ବା 
ଶିକ୍ଷୟିତ୍ରୀମାନଙ୍କୁ ଶିକ୍ଷକଙ୍କ ଅପେକ୍ଷା ଅଧ୍ୟକ ଦରମା ଦିଆଯାଉଥୁଲା ! ସମାନ କାମ ପାଇଁ 
ହାଇସ୍କୁଲ ହେଡମାଷ୍ଟରଙ୍କ ପାଇଁ ଦରମା ହାର ୧୦୦ରୁ ୨୫୦ ଥିବାବେଳେ ସେହିକାମ 
ପାଇଁ ତାଙ୍କର ମହିଳା ସହକର୍ମୀମାନଙ୍କ ୨୫ ୦ରୁ ୫୦୦ ଟଙ୍କା ଦରମା ଦିଆଯାଉଥୁଲା | 
ଏହାପଛରେ ଉଦ୍ଦେଶ୍ୟଥଲା, ସେହିମାନଙ୍କୁ ଦେଖୁ ଓ ତାଙ୍କ ତତ୍ତ୍ଵାବଧାନରେ ରଖୁ ଝିଅମାନଙ୍କୁ 
ଶିକ୍ଷାପାଇଁ ପଠାଇବାକୁ ଅଧକସଂଖ୍ୟକ ଅଭିଭାବକ ଆକୃଷ୍ଠ ହେବେ । 

୧୮୮ ୧ରେ ଗଞ୍ଜାମ ଜିଲ୍ଲାର ଆୟତନଥୁଲା ୮,୩୧୩ ବର୍ଗ ମାଇଲ | ୧୮୮୧ 
ମସିହାରେ ଗଞ୍ଜାମ ଜିଲ୍ଲାର ସରକାରୀ ପ୍ରାଥମିକ ସ୍କୁଲ ଗୁଡ଼ିକରେ ୧୨୧୫ ଜଣ ଝିଅ 
ପ୍ରାଥମିକ ଶିକ୍ଷା ପାଉଥଲେ । 

ବର୍ଭମାନ ବ୍ରହ୍ମପୁର ସହରରେ ରହିଥିବା ସେକେଣ୍ଡାରୀ ଓ ଟ୍ରେନିଂସ୍ୁଲ ଫର୍‌ 
ଓମେନ୍‌ର ପ୍ରତିଷ୍ଠା ହୋଇଥଲା ୧୯୩୫ ମସିହାରେ ! ସେତେବେଳେ ଏହା ଏକ 
ମଧ୍ଯଇଂରାଜୀ ବିଦ୍ୟାଳୟ ଥୁଲା ଝିଅ ପିଲାଙ୍କ ପାଇଁ ଓ ତାହାର ନାମଥୁଲା The 
Berhampur Hindu School! for Grils ! ଏହାର ଶୁଭାରମ୍ଭ ହୋଇଥିଲା ୧୯ ୨୦ 
ମସିହାରେ । ପୂର୍ବରୁ ଏହାର ଅବସ୍ଥିତି ସଂପର୍କରେ ତଥ୍ୟ ୧୯ ୨୧ ମସିହାର ନଥପତ୍ରରୁ 
ପ୍ରମାଣ ମିଳେ । ପରବର୍ଭୀ ସମୟରେ ଏହା ସହିତ ଏକ ନର୍ମାଲ ସ୍ତୁଲ (ଟ୍ରେନିଂସୂଲ)ର 

ମିଶ୍ରଣ କରାଯାଇ ଶିକ୍ଷୟିତ୍ରୀମାନଙ୍କୁ ଟ୍ରେନିଂ ଦେବାର ବ୍ୟବସ୍ଥା ହେଲା । ୧୯୩୫ ମସିହା 
ଠାରୁ ଅର୍ଥାତ୍‌ ଇଂରାଜୀ ଶିକ୍ଷାର ପ୍ରବର୍ଗନ ହେବାର ଶହେବର୍ଷପରେ ବ୍ରହ୍ମପୁର ସହର ଓ 
ଆଖପାଖରେ ପାଠ ପଢ଼ାଇବା ପାଇଁ ନାରୀମାନଙ୍କୁ ଶିକ୍ଷକ ଟ୍ରେନିଂ ଦେବାର ବିଧୂବଵଧ 
ବ୍ୟବସ୍ଥା ହେଲା । 

ଶିକ୍ଷାର ଅଭିବୃବି ଯେତେ ଘଟିଲେ ମଧ୍ଯ କେବଳ ଗଞ୍ଜାମ ଜିଲ୍ଲାରେ ୨୦୦୧ 
ମସିହାର ଜନଗଣନା ଅନୁସାରେ ନିରକ୍ଷରଙ୍କ ସଂଖ୍ୟା ୯ ଲକ୍ଷ ୮୪ ହଜାରରୁ ଅଧକ | 
ଅର୍ଥାତ୍‌ ପ୍ରାୟ ଦଶଲକ୍ଷ ଲୋକ ଏ ଯାଏଁ ସାକ୍ଷରତାର ସ୍ପର୍ଶ ପାଇନାହାନ୍ତି । ଏଦିଗରେ 
ବାଧାସୃଷ୍ଠି କରୁଛି ଦାରିଦ୍ର୍ୟ ଅଜ୍ଞତା ଓ କୁସଂସ୍କାର । ସ୍ଵୟଂ ସହାୟକ ଗୋଷ୍ଠି ଗଢ଼ିବାରେ 
ଗଂଜାମ ଜିଲ୍ଲାର ମହିଳାମାନେ ସବୁଠାରୁ ଆଗୁଆ ଅଛନ୍ତି । ସେମାନଙ୍କ ଭିତରେ ଯେ 
ଆତ୍ଵ ଚେତନା ଓ ଆତ୍ସ ପ୍ରତ୍ୟୟ ସୃଷ୍ଟି ହେଲାଣି ଏହା କହିବା ବାହୁଲ୍ୟ । ସେମାନଙ୍କର 
ସଶକ୍ତୀକରଣ ଦ୍ଵାରା ଝିଅ ପିଲାଙ୍କର ଶିକ୍ଷା ଯେ ତଵରାନ୍ଵିତ ହେବ ଏଥରେ ସନ୍ଦେହ ନାହିଁ । 

ଖବରକାଗଜ ଜରିଆରେ ଶିକ୍ଷା 


ବର୍ଉମାନ ସମୟରେ ଖବରକାଗଜଗୁଡ଼ିକରେ ଏତେ ରକମର ଖବର ପ୍ରକାଶ 
ପାଉଛି ଯେ, ସେଗୁଡ଼ିକର ଶିକ୍ଷଣୀୟତା ଅତି ପରିମାଣରେ ବୃଵି ପାଇଛି । 
ଖବରକାଗଜଗୁଡ଼ିକ ଶିକ୍ଷାୟତନ, ଶିକ୍ଷକ ତଥା ପାଠ୍ୟ ପୁସ୍ତକ ଅପେକ୍ଷା ଯଥେଷ୍ଟ ଅଧକ 
ଶିକ୍ଷା ବହନ କରୁଛନ୍ତି, ଯାହା କି ସମସାମୟିକ ପରିସ୍ଥିତିରେ ମଣିଷକୁ ତିଷ୍ପିବା ପାଇଁ 
ପ୍ରଚୁର ପରିମାଣରେ ତଥ୍ୟ ଯୋଗାଇ ଦେଉଛି ! ଏହି ସବୁ ଦୃଷ୍ଟିରୁ ଖବରକାଗଜର ଶିକ୍ଷା 
ମୂଲ୍ୟର ବୃଵ୍ି ହେତୁ ବହୁ ବିକଶିତ ଓ ବିକାଶଶୀଳ ରାଷ୍ଟ୍ରରେ ଖବରକାଗଜ ଜରିଆରେ 
ଶିକ୍ଷାକୁ ଏକ ପବ୍ବତି ଭାବରେ ଗ୍ରହଣ କରାଯାଇଛି ! ଯୁକ୍ତରାଷ୍ଟ୍ର ଆମେରିକାରେ ଏହା 
ଦୀର୍ଘ ଅର୍ଵ ଶତାଦ୍ଦୀ ଧରି ପ୍ରଚଳିତ ହୋଇ ଆସୁଛି । କାନାଡା, ଅଷ୍ଟ୍ରେଲିଆ ତଥା 
ନିଉଜିଲାଣ୍ଡରଳି ଦେଶରେ ମଧ୍ୟ ଏହାର ପ୍ରସାର ବହୁ ବର୍ଷଧରି ହେଲାଣି । ବର୍ଭମାନ 
ଧୀରେ ଧୀରେ ଏହା ଏସିଆ ମହାଦେଶର କେତେକ ଦେଶରେ ମଧ୍ଯ ସାଦରେ ଗ୍ରହଣ 
କରାଗଲାଣି | 

ସାଧାରଣତଃ, ଖବରକାଗଜ ଜରିଆରେ ଶିକ୍ଷାକୁ ଶ୍ରେଣୀ ଗୃହରେ ଶିକ୍ଷାଦାନ 
ପ୍ରଣାଳୀର ଏକ ଅଂଶ ହିସାବରେ ଗ୍ରହଣ କରାଯାଇ ପାରେ ¦ ଏହାକୁ ଏକ ବଳିଷ୍ଠ 
ଶିକ୍ଷୋପକରଣ ଭାବେ ମଧ୍ୟ ଗ୍ରହଣ କରାଯାଏ | ଖବରକାଗଜଗୁଡ଼ିକରେ ଏତେ ରକମର 
ଓ ଏତେ ପରିମାଣରେ ଖବର ବାହାରୁଛି ଯେ, ଏହି ଖବରଗୁଡ଼ିକୁ ବିଦ୍ୟାଳୟରେ 
ପଢ଼ାଯାଉଥିବା ସମସ୍ତ ବିଷୟ ପାଇଁ ଅତିରିକ୍ତ ତଥା ପରିପୂରକ ସମ୍ବଳଭାବେ ବ୍ୟବହାର 
କରାଯାଇପାରେ | ଯଦିଓ ସମ୍ବାଦପତ୍ରକୁ ଆମେ ପାଠ୍ଯ ପୁସ୍ତକଠାରୁ ଅଧ୍ୟକ ଉପଯୋଗୀ 
ବୋଲି କହି ପାରିବା ନାହିଁ, ତଥାପି ସମ୍ବାଦଗୁଡ଼ିକର ନୂତନତ୍ଵ, ସମସାମୟିକତା ଓ 
ବର୍ଭମାନର ପୂଥବୀ ସହିତ ପ୍ରଗାଢ଼ ସମ୍ପର୍କ ଦୃଷ୍ଟିରୁ ଏହାର ଉପଯୋଗିତା ଉପରେ ଯଥେଷ୍ଟ 
ଗୁରୁତ୍ଵ ଦିଆଯିବା ଉଚିତ । ଏହା କୋମଳ-ମତି ଛାତ୍ର ଛାତ୍ରୀଙ୍କ ପାଇଁ ଶ୍ରେଣୀଗ୍ଧହ ଓ 
ବାହାର ପୃଥିବୀ ମଧ୍ୟରେ ଯୋଗାଯୋଗ ସ୍ଥାପନ କରେ | ପାଠ୍ଯ ପୁସ୍ତକଗୁଡ଼ିକରେ 
ବିଷୟବସ୍ତୁ ପୁରୁଣା ଓ ଅଦରକାରୀ ହୋଇ ଯାଇପାରେ, କିନୁୁ ଖବରକାଗଜଗୁଡ଼ିକ ନିତ୍ଯ 
ନୂତନ | ତେଣୁ ଏହି ଜୀବନ୍ତ ପାଠ୍ୟ ପୁସ୍ତକଗୁଡ଼ିକ ଶିକ୍ଷାଦାନ ତଥା ଶିକ୍ଷା ଗ୍ରହଣ, ଉଭୟକୁ 

ସକ୍ରିୟ ତଥା ଉଦ୍ଦୀପକ କରିପାରିବ । 

ଖବରକାଗଜଗୁଡ଼ିକ ଶିକ୍ଷାଦାନ ପାଇଁ ଶିକ୍ଷକମାନେ ବହୁଭାବରେ ବ୍ଯବହାର କରି 
ପାରିବେ । ଏହା କେବଳ ସେମାନଙ୍କର ଜ୍ଞାନବୃଦି କରିବ ନାହିଁ, ଏହାକୁ ସେମାନେ 
ନୂତନ ତଥା ସକ୍ରିୟ ଭାବେ ଶିକ୍ଷାଦାନ ପ୍ରଣାଳୀରେ ଏକ ଅଙ୍ଗ ଭାବେ ବ୍ଯବହାର କରି 
ପାରିବେ | 

ଖବରକାଗଜଟଗୁଡ଼ିକର ଶିକ୍ଷଣୀୟତା ବହୁବିଧ | ଏଥୁରେ ପ୍ରକାଶିତ ସମ୍ବାଦ, ପ୍ରବନ୍ଧ, 
ସମ୍ପାଦକୀୟ, ଚିତ୍ରାବଳୀ, ପାଣିପାଗ ବିବରଣୀ, ବ୍ୟଙ୍ଗଚିତ୍ର ଏବଂ ବିଜ୍ଞାପନଗୁଡ଼ିକ ପଢ଼ି ଓ 
ସେଗୁଡ଼ିକୁ ବିଶ୍ଲେଷଣ କରି ବହୁ ପରିମାଣରେ ଜ୍ଞାନ ଆହରଣ କରିହେବ । 

ସାଧାରଣତଃ ମାଧ୍ୟମିକ ସ୍ତରରେ ପଢୁଥିବା ପିଲାମାନଙ୍କର ଖବରକାଗଜ ପଢ଼ିବା 
ପାଇଁ ବିଶେଷ ଆଗ୍ରହ ନ ଥାଏ । ବୟସର ଚପଳତା ହିଁ ଏହାର କାରଣ | ତେଣୁ ଏହି 
ଚପଳମତି କିଶୋରମାନଙ୍କୁ ବର୍ଉମାନର ପୃଥିବୀ ଓ ତାହାର ଗତି ପ୍ରତି ଆକୃଷ୍ଟ କରିବା 
ଏକାନ୍ତ ଆବଶ୍ଯକ | ସେମାନଙ୍କର ଚିନ୍ତାଧାରାକୁ ସମସାମୟିକତା ସହ ତାଳଦେଇ 
ପରିବର୍ଭନ କରାଇବା ହିଁ ଖବରକାଗଜ ଜରିଆରେ ଶିକ୍ଷାର ମୂଳ ଉଦ୍ଦେଶ୍ୟ । 

ଖବରକାଗଜ ନିୟମିତ ପଢ଼ିବା ଦ୍ଵାରା କିଶୋର ଛାତ୍ରମାନେ ଦେଶର ତଥା ପୃଥିବୀର 
ବିଭିନ୍ନ ସମସ୍ୟା “ସହିତ ସଂଶ୍ମିଷ୍ଟ ହେବେ । ଏହା ସେମାନଙ୍କର ଦେଶପ୍ରୀତିକୁ ଅଧକ 
ଜାଗ୍ରତ କରିବା ସଙ୍ଗେ ସଙ୍ଗେ ସମଗ୍ର ମାନବଜାତି ପ୍ରତି ଶ୍ରଦ୍ଧା ଓ ଭ୍ରାତ୍ସଭାବ ବଢ଼ାଇବାରେ 
ସାହାଯ୍ୟ କରିବ । 

ସ୍ଵୃନ୍ ବୟସର ଶିଶୁ ହେଲେ ମଧ୍ୟ ନିୟମିତ ଖବରକାଗଜ ପଢ଼ିବା ଅଭ୍ୟାସ 
ସେମାନଙ୍କୁ ବିଭିନ୍ନ ରାଜନୈତିକ, ସାମାଜିକ ତଥା ଅର୍ଥ ନୈତିକ ସମସ୍ୟା ଓ ଚିନ୍ତାଧାରାକୁ 
ବୁଝିବା ଓ ତାକୁ ବିଶ୍ଲେଷଣ କରିବାର ଶକ୍ତି ଯୋଗାଇବ । ଯେଉଁ ଶିଶୁ ଯେତେ ଅଳ୍ପ 
ବୟସରୁ ଖବରକାଗଜ ପଢ଼ିବା ଅଭ୍ୟାସ କରେ, ତା'ର ମାନସିକ ତଥା ବୌବ୍ଧିକ ଉନ୍ନତି 
ସେତେ ପ୍ରଖର ହୋଇଥାଏ । 

ଖବରକାଗଜ ଶିଶୁମାନଙ୍କର ଭାଷାଜ୍ଞାନ ବୃଦ୍ଧିରେ ମଧ୍ୟ ସାହାଯ୍ୟକରେ ! ଭାଷା 
ମାର୍ଜିତ ହେବାସହିତ ଅଧ୍ବକରୁ ଅଧକ ଶବ୍ଦ ବ୍ୟବହାର ଏହାଦ୍ଵାରା ସମ୍ଭବ ହୋଇଥାଏ | 
ଖବରକାଗଜରେ ଥିବା ବିଭିନ୍ନ ବିଜ୍ଞାପନ ପଢ଼ିବା ଦ୍ଵାରା ଶିଶୁର ବ୍ୟବସାୟିକ ଜ୍ଞାନ ବୃଦ୍ଧି 
ଘଟେ । ବିଭିନ୍ନ ବ୍ୟବସାୟ ସଂସ୍ଥା କିଭଳି ପରିଚାଳିତ ହୁଏ, କେଉଁ ପ୍ରକାର ତଥା 
ସବଜନଶୀଳ ରୀତିରେ ବିଜ୍ଞାପନ ଦେଇ ବ୍ୟବସାୟକୁ ବଢ଼ାଯାଇ ପାରେ, ଏ ସମସ୍ତ 
ବିଷୟରେ ଜ୍ଞାନ ଛାତ୍ରମାନେ ଗହଣ କରିପାରନ୍ତି । 

ଆଜିର ଛାତ୍ର କାଲି କର୍ମମୟ ପୂଥବୀକୁ ପ୍ରବେଶ କରିବ । ତା'ର ବଞ୍ଚିବା ପାଇଁ 
ତାକୁ ଯେ କୌଣସି ଏକ ଜାବିକା ଗ୍ରହଣ କରିବାକୁ ହେବ । ଏକ ମନପସନ୍ଦ ଜାବିକା 

ଗ୍ରହଣ କରିବା ପାଇଁ ପୂର୍ବରୁ ପରିକଛନା ଓ ପରିଯୋଜନା ପ୍ରୟୋଜନ | ଏହା ମାଧ୍ୟମିକ 
ସ୍ତରରୁ ହିଁ ହେବା ଉଚିତ | ଖବରକାଗଜରେ ବାହାରୁଥିବା ବିଭିନ୍ନ ଚାକିରି ପାଇଁ ବିଜ୍ଞାପନରୁ 
ସେମାନେ ବିଭିନ୍ନ ପ୍ରକାରର ଚାକିରି ବିଷୟରେ ବହୁ ତଥ୍ଯ ପାଇପାରିବେ ! 

ପ୍ରଥମରୁ ହିଁ ଛାତ୍ରମାନଙ୍କୁ ବିଭିନ୍ନ ଦରକାରୀ ସମ୍ବାଦ ବିଷୟରେ ସଚେତନ କରି 
ଦିଆଯାଏ । ପ୍ରଧାନ ତଥା ଉପଯୋଗୀ ସମ୍ବାଦଗୁଡ଼ିକ କାଗଜରୁ କାଟି କିଭଳି ଭବିଷ୍ୟତରେ 
ବ୍ୟବହାର ପାଇଁ ସଯତ୍ନରେ ଫାଇଲ୍‌ରେ ସାଇତିବାକୁ ହୁଏ, ଏହା ଛାତ୍ରମାନଙ୍କୁ ଶିକ୍ଷା 
ଦିଆଯାଏ । ଯାହା ଦେଖାଯାଏ ଛାତ୍ରମାନେ ସବୁଠାରୁ ବେଶି ଆନନ୍ଦ ପାଇଥାନ୍ତି ବିଭିନ୍ନ 
ଜିସମର ବିଜ୍ଞାପନରୁ | 

ଉପରଲିଖ୍ମତ ବିଭିନ୍ନ ଉପାଦେୟତା ଦୃଷ୍ଟିରୁ ଖବରକାଗଜ ପଢ଼ିବା ଶିକ୍ଷାର ଏକ 
ସାହାଯ୍ୟକାରୀ ଉପକରଣ ଭାବେ ଗ୍ରହଣ କରାଯାଇଛି। ଆମ ଦେଶରେ ଯଦିଓ 
ବିଦ୍ୟାଳୟମାନଙ୍କରେ ଖବରକାଗଜ ପଢ଼ିବା ପ୍ରତି ପିଲାଙ୍କୁ ଆଗ୍ରହୀ ହେବାକୁ ଉପଦେଶ 
ଦିଆଯାଉଛି, ତଥାପି ଏ ଦିଗରେ ଏକ ସୁଚିନ୍ତିତ ପ୍ରଚେଷ୍ଟା କରାଯାଇନାହିଁ । ତେବେ 
ଏଥୁପାଇଁ ପିତା ମାତାଙ୍କର ମଧ୍ୟ ଗୁରୁ ଦାୟିତ୍ଵ ରହିଛି । ସବୁକଥା ସରକାର କିମ୍ବା ସ୍କୁଲ 
ପାଖରୁ ଆଶା ନ କରି ନିଜ ପିଲାଙ୍କୁ ନିଜ ଘରକୁ ଆସୁଥିବା ଖବରକାଗଜରୁ ନିଜର କିଛି 
ସମୟ ବାହାର କରି ପଢ଼ିବା ପାଇଁ ଶିଖାଇଲେ ଓ ତାହାର ଆନନ୍ଦ ଉପଭୋଗ କରିବାକୁ 
ପ୍ରବର୍ଭାଇଲେ ଏହା ଏକ ଅଭ୍ଯାସଗତ ନିଶାରେ ପରିଣତ ହେବ | ଖବରକାଗଜର 
ଅନ୍ତର୍ନିହିତ ମୁଲ୍ୟ ଦୃଷ୍ଟିରୁ ଓ ପିଲାମାନଙ୍କର ଭବିଷ୍ଯତ ଦୃଷ୍ଟିରୁ ଖବରକାଗଜ ଜରିଆରେ 
ଶିକ୍ଷା ପ୍ରଣାଳୀ ଘରେ ଘରେ ଲାଗୁ ହେବା ଉଚିତ । ସମସ୍ତଙ୍କଠାରୁ ଏହା ଆଶା କରାଯାଇ 
ପାରେ ନା, ତେବେ ଯେଉଁମାନେ ନିୟମିତ ଖବରକାଗଜ କିଣନ୍ତି ସେମାନେ ଚେଷ୍ଟା 
କଲେ ତାଙ୍କ ପିଲାଏ ସହଜରେ ଏଥରେ ପ୍ରଶିକ୍ଷିତ ହେବେ । 


0 | | | 

ଶିକ୍ଷକ ସଶକ୍ତୀକରଣ ଯୋଜନା 


ସେଦିନ ଗୋଟିଏ ସଭାରେ ଢଣେ ପୁରୁଣା ସହପାଠୀଙ୍କ ସହ ଦେଖା ହୋଇଗଲା | 
ବର୍ଭମାନ ସେ ଗୋଟଏ ହାଇସ୍କୁଲର ପ୍ରଧାନଶିକ୍ଷକ ଅଛନ୍ତି । ଦେଖା ହେବାମାତ୍ରେ ସେ 
ମୋ ଆଡ଼କୁ ମାଡ଼ି ଆସିଲେ ଓ ଅଭିଯୋଗ ଆରମ୍ଭ କଲେ, ତୁମେ ବର୍ଷସାରା ଯଦି 
ଟିଚରମାନଙ୍କୁ ଡାକି ଟ୍ରେନିଂ ଦେଇ ଚାଲିବ, ତେବେ ଆମେ ସଲ ଚଳାଇବୁ କେମିତି ? 
ମୁଁ ତାଙ୍କ ଆଡ଼କୁ କାବା ହୋଇ ଅନାଇଲି ଓ କହିଲି, ତୁମ ସଲ ଭଲରେ ଚଳାଇବା ପାଇଁ 
ମୁଁ ମାତ୍ର ଚାରିଟି ବିଷୟ ପଢ଼ାଉଥିବା ଶିକ୍ଷକମାନଙ୍କୁ ସାତଦିନିଆ ଟ୍ରେନିଂ ପାଇଁ ଡାକୂଛି। 
ବର୍ଷସାରା ତ ମୋ କଲେଚ୍ଚରେ ତୁମ ଶିକ୍ଷକଙ୍କୁ ମୁଁ ଟ୍ରେନିଂ ଦେଉ ନାହିଁ । ତାଛଡ଼ା ଟ୍ରେନିଂ 
ନେଇ ଫେରୁଥିବା ଶିକ୍ଷକମାନଙ୍କୁ ତୁମେ କେବେ ପଚାରିଛ କି ସେହି ଟ୍ରେନିଂରୁ ସେମାନେ 
କେତେ ଲାଭବାନ୍‌ ହେଲେ ଓ ତାଙ୍କର ବ୍ୟକ୍ତିଗତ ଭାବେ ବା ପରୋକ୍ଷରେ ତୁମ ପିଲାଙ୍କର 
କ'ଣ ଲାଭ ହେଲା ? ସେ ସଙ୍ଗେ ସଙ୍ଗେ ନିଜକୁ ସଜାଡ଼ି ନେଇ କହିଲେ, ନାଇଁ ନାଇଁ, 
କାର୍ଯ୍ୟକ୍ରମ ଭଲ ହେଉଛି ଯେ, ହେଲେ ବର୍ଷକୁ ଚାରିଥର ଚାରିଜଣ ଶିକ୍ଷକ ସ୍କୁଲରୁ ଚାଲି 
ଆସିଲେ ପିଲାଙ୍କର ପାଠପଢ଼ାରେ ବ୍ୟାଘାତ ଘଟୁଛି । ଆଜିକାଲି ଶିକ୍ଷକଙ୍କ ସଂଖ୍ୟା କମ୍‌ 
ତ ତେଣୁ ଯାହିତାହି କରି ପାଠପଢ଼ା ଚାଲିଥିଲେ ମୁଁ ନିଶ୍ଚିନ୍ତ । ତାଙ୍କ ମନୋଭାବ ଦେଖୁ ମୁଁ 
ତାଜୁବ୍‌ ହୋଇଗଲି ଓ ଦୁଃଖ ମଧ୍ୟ କଲି । 

ଯାହି ତାହିଁ ଭାବେ ପଠପଢ଼ା ସ୍କୁଲରେ ଯେପରି ନ ହେବ ସେଥପାଇଁ ଭାରତ 
ସରକାରଙ୍କ ତରଫରୁ ସମ୍ପୂର୍ଣ ଅନୁଦାନ ମିଳୁଛି । ଶିକ୍ଷକମାନଙ୍କୁ ଅପେକ୍ଷାକୃତ କଷ୍ଟ ପଠିତ 
ବିଷୟ ଯଥା ଗଣିତ, ଭୁଗୋଳ, ବିଜ୍ଞାନ ଓ ଇଂରାଜୀରେ OPT ବା Special 
Orientation Programme for Teachers ଜରିଆରେ ଏକ ସାତଦିନିଆ ଟ୍ରେନିଂ 
କାର୍ଯ୍ୟକ୍ରମ ବିଭିନ୍ନ ଶିକ୍ଷକ ଶିକ୍ଷା ମହାବିଦ୍ୟାଳୟ ତରଫରୁ ଦିଆଯାଉଛି । ଓଡ଼ିଶାର ୩୦ଟି 
ଜିଲ୍ଲାକୁ ୧୩ଟି ଶିକ୍ଷକ ଶିକ୍ଷା ମହାବିଦ୍ଯାଳୟ ମଧ୍ଯରେ ବାଣ୍ଟି ଦିଆଯାଇଛି । ଗୋଟିଏ 
ମହାବିଦ୍ୟାଳୟକୁ ଦୁଇ ବା ତିନୋଟି ଜିଲ୍ଲାର ଦାୟିତ୍ଵ ଦିଆଯାଇଛି ! ସେମାନଙ୍କ ତାଲିକା 
ଅନୁସାରେ ଶିକ୍ଷକମାନେଙ୍କୁ ବିଭିନ୍ନ ବିଦ୍ୟାଳୟରୁ ଡାକି ତାଲିମ୍‌ କାର୍ଯ୍ୟକ୍ରମ ପ୍ରସ୍ତୁତ 
କରୁଛନ୍ତି । ଏହାର ମୂଳ ଲକ୍ଷ୍ୟ ହେଲା ଶିକ୍ଷକମାନଙ୍କ ପାଇଁ ପଠିତ ବିଷୟର କଠିନ 

ଶିକ୍ଷା : ଦିଗ ଓ ଦିଗନ୍ତ rr 


ପ୍ରସଙ୍ଗ ଗୁଡ଼ିକୁ ସାବଲୀଳଭାବେ ଆଲୋଚନା କରିବା ଓ ତାଙ୍କ ମନରେ ଥୁବା ସନ୍ଦେହଗୁଡ଼ିକୁ 
ଦୂର କରିବା । ଏହା ଦ୍ଵାରା ତାଙ୍କର ଆତ୍ସବିଶ୍ଵାସ ବଢ଼ିବ ଓ ଦୂୃଢ଼ତାର ସହିତ ସେମାନେ 
ବିଷୟଗତ ତଥ୍ୟକୁ ପିଲାମାଙ୍ଙ୍କୁ ବୁଝାଇପାରିବେ । ଶିକ୍ଷାର ଗୁଣାତ୍ସକ ମାନବୃଦ୍ଧିରେ ଏହା 
ସାହାଯ୍ୟ କରିବ | 

ଓଡ଼ିଶାରେ ଏ ଦିଗରେ ଯତ୍ନବାନ୍‌ ହୋଇଛି ଏସ୍‌.ସି.ଇ.ଆର୍‌.ଟି., ଯାହାରମୂଳ 
ଉଦେଶ୍ୟ ହେଲା ସ୍କୁଲ ଶିକ୍ଷାର ସମୁହ ବିକାଶ କରିବା | ଏହି କାର୍ଯ୍ୟକ୍ରମ ଆରମ୍ଭ ହେବା 
ପୂର୍ବରୁ ଏନ୍‌.ସି.ଇ.ଆର୍‌.ଟି.ର ଆଭିମୁଖ୍ୟକୁ ତନ୍ସତନ୍ନ ଭାବରେ ଆଲୋଚନା କରାଯାଇଛି । 
ଓଡ଼ିଶାର ସ୍ଵନାମଧନ୍ଯ ତଥା ଅଭିଜ୍ଞ ବିଷୟ-ବିଶାରଦ ମାନେ ଏକାଠି ବସି ପ୍ରତ୍ଯେକ 
ବିଷୟର କଠିନତମ ପ୍ରସଙ୍ଗଗୁଡ଼ିକୁ ବାହାର କରିବା ପରେ ସେଗୁଡ଼ିକୁ କିଭଳି ପଢ଼ାଯିବ ଓ 
କେଉଁ ବିଭାଗଟି ପାଇଁ କେତେ ପ୍ରାଧାନ୍ୟ ଦିଆଯିବ ଓ ସେଥପାଇଁ କେତୋଟି ପିରିୟଡ଼ 
ରହିବ ତାହା ନିର୍ବାରଣ କରିଛନ୍ତି ¦ ପ୍ରତ୍ୟେକ ତାଲିମ୍‌ କାର୍ଯ୍ୟକ୍ରମ ପାଇଁ ନିୟମାନୁଯାୟୀ 
ଆର୍ଥିକ ବ୍ଯବସ୍ଥା ମଧ୍ଯ କରାଯାଇଛି । 

ଓଡ଼ିଶାର ପ୍ରତ୍ୟେକ ପ୍ରଶିକ୍ଷଣ ମହାବିଦ୍ୟାଳୟ ବିଭିନ୍ନ ବିଷୟ ପାଇଁ ନିଜ ଅଞ୍ଚଳର 
ବିଜ୍ଞ ଓ ଅଭିଜ୍ଞ ଶିକ୍ଷକମାନଙ୍କୁ ନିମନ୍ତ୍ରଣ କରି ଏହି କାର୍ଯ୍ୟକ୍ରମ କିଭଳି ଉପଯୁକ୍ତ ଭାବେ 
କରାଯାଇପାରିବ ସେଥୁପାଇଁ ଆପ୍ରାଣ ଚେଷ୍ଟା କରୁଛନ୍ତି । ଏ ପର୍ଯ୍ୟନ୍ତ ଯେତେଗୁଡ଼ିଏ କାର୍ଯ୍ୟକ୍ରମ 
ହେଲାଣି ଓ ଶିକ୍ଷକମାନଙ୍କ ଠାରୁ ଯେଉଁ ମତାମତ ମିଳୁଛି, ସେଥୁରୁ ହୃଦ୍୍‌ବୋଧ ହେଉଛି ଯେ 
ସେମାନେ ଏହା ଦ୍ଵାରା ବହୁ ଭାବରେ ଉପକୃତ ହେଉଛନ୍ତି । ଆଜିକାଲି ଯେପରି ଭାବରେ 
ପାଠ୍ୟକ୍ରମରେ ଉନ୍ନତି ତଥା ପରିବର୍ଭନ ଘଟୁଛି ଓ ନୂଆ ନୂଆ ବିଷୟବସ୍ତୁ ପୁରାଇ ଦିଆଯାଉଛି, 
ସେଥରେ ଶିକ୍ଷକଙ୍କର ଜ୍ଞାନର ପରିସୀମାର ଅଭିବୃଦି ନ ଘଟିଲେ ସେ ଯେ ସେହି ପାଠ୍ୟ 
ବିଷୟ ପଢ଼ାଇବା ପାଇଁ ଅନୁପଯୁକ୍ତ ହୋଇଯିବେ ଏଥରେ ସନ୍ଦେହ ନାହିଁ । 

ସହରାଞ୍ଚଳରେ ଶିକ୍ଷକମାନଙ୍କର ବାହ୍ଯଜ୍ଞାନର ଅଭିବୃବ୍ଧିଘଟେ ଅନେକ କାରଣ 
ଯୋଗୁଁ । କୌଣସି ବିଷୟଗତ ସନ୍ଦେହ ମନରେ ଉପୁଜିଲେ ସେ ନିଜ ତରଫରୁ ପଚାରି, 
ବୁଝି ନିଜକୁ ଶ୍ରେଣୀପାଇଁ ପ୍ରସ୍ତୁତ କରିପାରନ୍ତି । ଏହାର କାରଣ ହେଉଛି କଲେଜ ବା 
ବିଶ୍ବବିଦ୍ୟାଳୟରେ ପାଠ ପଢ଼ାଉଥିବା ଅନେକଶିକ୍ଷାବିଦ୍‌ ଅଛନ୍ତି ଯେଉଁମାନେ କି ସାହାଯ୍ୟ 
ଯୋଗାଇପାରିବେ । ମାତ୍ର ଗ୍ରାମାଞ୍ଚଳରେ କାର୍ଯ୍ୟରତ ଶହଶହ ଶିକ୍ଷକ ଏ ପ୍ରକାର ସୁବିଧାରୁ 
ବଞ୍ଚତ | ତେଣୁ ସବୁ ଅଞ୍ଚଳର ଶିକ୍ଷକମାନଙ୍କୁ ହାଇସ୍କୁଲରେ ପାଠ ପଢ଼ାଇବା ପାଇଁ ଉପଯୁକ୍ତ 
ଜ୍ଞାନ ପ୍ରଦାନ କରିବା ହିଁ ଏହି କାର୍ଯ୍ୟକ୍ରମର ଲକ୍ଷ୍ୟ । କେତେବେଳେ ଏହା ମହାବିଦ୍ୟାଳୟ 
ସ୍ତରରେ, କେତେବେଳେ ଦୂରଦୂରାନ୍ତରର କେଉଁ ଏକ ସୁବିଧାଜନକ ସ୍ଥାନରେ ଅବସ୍ଥିତ 
ହାଇସ୍କୁଲରେ ହୁଏ । ପ୍ରତ୍ଯେକ କାର୍ଯ୍ୟକ୍ରମକୁ ସୁଚାରୁରୂପେ ପରିଚାଳନା କରି ତାର 
ଗୁଣାତ୍ଵକମାନ ଠିକ୍‌ ରଖୁବା ପାଇଁ ଦୁଇଜଣ ସଂଯୋଜକ ରହିଥାନ୍ତି । 


Digitized by srujanika@gmail.com 


ଶିକ୍ଷା : ଦିଗ ଓ ଦିଗନ୍ତ C୯ 


ଏହି କାର୍ଯ୍ୟକ୍ରମ ଗତ ଡିସେମ୍ବର ମାସରୁ ଓଡ଼ିଶାର ସମସ୍ତ ଅଞ୍ଚଳରେ ଚାଲିବ | 
ପ୍ରତ୍ୟେକଟି ପାଇଁ ପଚାଶରୁ ଉର୍ଧ ଶିକ୍ଷକଙ୍କୁ ନିମନ୍ତ୍ରଣ କରାଗଲେ ମଧ୍ୟ ଯଥେଷ୍ଟ ସଂଖ୍ୟକ 
ଶିକ୍ଷକ ଆସୁନାହାନ୍ତି ଯାହା କି ଆୟୋଜକମାନଙ୍କୁ ବ୍ଯଥତ କରୁଛି । ଶିକ୍ଷକମାନଙ୍କ 
ମତାମତକୁ ଅନୁଶୀଳନ କଲେ ଜଣାଯାଏ ଯେ ଅନେକ କ୍ଷେତ୍ରରେ ପ୍ରଧାନ ଶିକ୍ଷକମାନେ 
ଏହାର ପ୍ରତିବନ୍ଧକ ହେଉଛନ୍ତି । ଯେଉଁ ପ୍ରଧାନ ଶିକ୍ଷକମାନେ ଏହି କାର୍ଯ୍ୟକ୍ରମକୁ 
ଶିକ୍ଷକମାନଙ୍କୁ ପଠାଉଛନ୍ତି, ସେମାନେ ଧନ୍ୟବାଦର ପାତ୍ର । କାରଣ ସ୍କୁଲର ଉନ୍ନତି ପାଇଁ 
ତାଙ୍କର ଆନ୍ତରିକ ଇଚ୍ଛା ଓ ଦୂରଦୃଷ୍ଟି ରହିଛି । ସାତଦିନ ପାଇଁ ଜଣେ ଶିକ୍ଷକ ଟ୍ରେନିଂ ପାଇଁ 
ଆସିଲେ ସ୍କୁଲ ଅଚଳ ହୋଇଯିବ ନାହିଁ । କିନ୍ୁ ସେ ଆସିଲେ ସାତଶହ ବା ତତଦୁର୍ଚତ 
ପିଲାଙ୍କ ପାଇଁ ଉନ୍ନତ ଜ୍ଞାନ ଆହରଣର ବ୍ୟଯବସ୍କା ହୋଇପାରିବ । ଏହା ଅନେକ 
ପ୍ରଧାନଶିକ୍ଷକ ବୁଝିବାକୁ ନାରାଜ | ହୁଏତ କେତେକ ଶିକ୍ଷକ ମଧ୍ଯ ଏଭଳି କାର୍ଯ୍ୟକ୍ରମ 
ପାଇଁ ଆଗ୍ରହୀ ନ ଥାଇପାରନ୍ତି । ସାତଦିନ ଧରି ସାତଘଣ୍ଟାକାଳ ପାଠ ଶୁଣିବା କେତେକ 
ଶିକ୍ଷକଙ୍କ ପାଇଁ କଷ୍ଟକର ମନେ ହେଉ ଥାଇପାରେ ! 

ଓଡ଼ିଶା ଏକ ପଛୁଆ ରାଜ୍ୟ । ଏହାର ଆର୍ଥିକ ଅବସ୍ଥା ଦୂର୍ବଳ । ବିଦ୍ୟାଳୟ ଗ୍ଧହର 
ମରାମତି, ଶିକ୍ଷକମାନଙ୍କୁ ନିୟମିତ ଦରମା ଦେବା ଯେଉଁ ରାଜ୍ଯ ପକ୍ଷରେ କଷ୍ଟକର 
ହୋଇପଡୁଛି, ସେହି ରାଜ୍ୟରେ କେନ୍ଦ୍ରୀୟ ଅନୁଦାନରେ ଶିକ୍ଷାର ସମ୍ପବ୍ଧି ପାଇଁ ଯେଉଁସବୁ 
ଉନ୍ନତମାନର କାର୍ଯ୍ୟକ୍ରମ ହେଉଛି, ତାହାର ସୁଫଳ ଯଦି ଶିକ୍ଷାୟତନମାନେ ନ ନିଅନ୍ତି 
ତେବେ କ୍ଷତି କାହାର ହେବ ? ଏହି ଟ୍ରେନିଂ ପାଇଁ ସର୍କଲ ଇନ୍‌ସପେକ୍ଟରଙ୍କର ଅକୁଣ୍ଡ 
ସାହାଯ୍ୟ ରହୁଛି ! ତାଙ୍କରି ସ୍ବାକ୍ଷର ସମ୍ବଳିତ ଚିଠି ହିଁ ବିଦ୍ୟାଳୟମାନଙ୍କୁ ପଠାଯାଉଛି । 
ସମସ୍ତଙ୍କର ସହଯୋଗ ସର୍ବେ ଏଭଳି ଉଚ୍ଚମାନର କାର୍ଯ୍ୟକ୍ରମରେ ଯଥେଷ୍ଟ ସଂଖ୍ଯକ 
ଶିକ୍ଷକଙ୍କର ସମାବେଶ ନ ହେବା ପରିତାପର ବିଷୟ । ଓଡ଼ିଶାର ହାଇସ୍କୁଲମାନଙ୍କରେ 
ପାଠ ପଢୁଥିବା ହଜାର ହଜାର ପିଲା ଉଚ୍ଚମାନର ଜ୍ଞାନ ଆହରଣ କରିପାରିବେ କେବଳ 
ଶିକ୍ଷକମାନଙ୍କର ବିଷୟଗତ ଜ୍ଞାନର ସଶକ୍ତୀକରଣ ହେଲେ । 


OUD 

ପୁରଷ ପ୍ରଧାନ ସମାଜର ଦୂୃଷ୍ଚିଭଙ୍ଗୀ 


ବିଂଶ ଶତାଦୀ ଯାଇଛି ଓ ଏକବିଂଶ ଶତାଦ୍ଦୀର ଆବିର୍ଭାବ ହୋଇଛି । ସତରେ 
ହସ ମାଡୁଛି, ଗଲା ଦଶ ବର୍ଷଧରି ଲୋକଙ୍କର ଏଥୁପାଇଁ ପ୍ରସ୍ତୁତି ପର୍ବ ଦେଖୁ ଓ ବାହାସ୍ସୋଟ 
ଶୁଣି । ଯେଉଁଠି ମାନବ ସମାଜ ସେହି ଅଷ୍ଠାଦଶ ଶତାଦ୍ଦୀର ମୂଲ୍ୟବୋଧ ଓ ମନୋବୃରିକୁ 
ଭିଡ଼ିଧରି ପରିବାର ଚଳାଉଛି ଓ ସମାଜରେ ଆତଯାତ ହେଉଛି, ସେଠି ଦ୍ଵାବିଂଶ 
ଶତାଦଦୀବେଳକୁ ମଧ୍ୟ ସେମିତି କିଛି ଫରକ ଆସିବ, ସେଭଳି କୌଣସି ସୂଚନା ମିନୁ 
ନାହିଁ । ପାଠକେ ଭାବୁଥିବେ ଲେଖୁକା ରକ୍ଷଣଶୀଳ ଓ ନୂତନତ୍ଵର ପରିପନ୍ଧୀ ବୋଲି 
ନାସ୍ତିସୂଚକ ମନୋବୃରିର ପ୍ରଦର୍ଶନ କରୁଛନ୍ତି । କଥା ସେଇଆ ନୁହେଁ | ଟିକିଏ ଭାବିଲେ 
ଏ ଯାଏଁ ଯଦି “ ବଧୂହତ୍ୟା”, “ନାରୀ ନିର୍ଯ୍ୟାତନା”, “ ବଳାକୁାର “ରାସ୍ତାରେ ଝିଅଙ୍କୁ 
ଅଶ୍ଲୀଜ ଇଙ୍ଗିତ କରିବା”, ‘ ପରିବାରରେ ପୁଅ ଝିଅଙ୍କ ଭିତରେ ପାତର ଅନ୍ତର କରିବା', 
“ଘରେ ବିବାହିତା ସ୍ତୀକୁ ଏକ ସମ୍ପଭି ଭାବେ ବିଚାର କରିବା”, ସ୍ତ୍ୀର ଅଧ୍ବକାରକୁ 
ପଦଦଳିତ କରିବାରେ ଆନନ୍ଦ ଉପଭୋଗ କରିବା; ସମାଜରେ ପୂରାମାତ୍ରାରେ ରହିଛି, 
ତେବେ ବିଶେଷ କିଛି ପରିବର୍ଭନ ଯେ ଆସନ୍ତା ଶହେ ବର୍ଷରେ ହେବ ଏହା ହୃଦ୍‌ବୋଧ 
ହେଉନାହିଁ । ଯୁଗଯୁଗ ଧରି ନାରୀମାନେ ଏହା ସହୁଛନ୍ତି ଓ ସହୁଥୁବେ - କାରଣ ହେଲା 
ସେମାନଙ୍କର ଶାରୀରିକ ଓ ଆର୍ଥିକ ଦୁର୍ବଳତା । 

ଏଭଳି ବ୍ୟବହାର ଯେ କେବଳ ଭାରତ ଭଳି ଏକ ଦରିଦ୍ର ଦେଶର ଘଟଣା ତାହା 
ନୁହେଁ, ବିଭଶାଳୀ ଦେଶମାନେ ମଧ୍ୟ ଏଭଳି ସମାନ ଅସୁବିଧାର ସମ୍ମୁଖୀନ ହେଉଛନ୍ତି- 
ଏହାର ପ୍ରମାଣ ହେଉଛି ନିକଟରେ ବାହାରିଥିବା ଏକ ଆନ୍ତର୍ଜାତିକ ସର୍ବେକ୍ଷଣ ରିପୋର୍ଟ ! 
ସାଧାରଣତଃ ରାଷ୍ଟ୍ରମାନଙ୍କର ଆର୍ଥିକସ୍ଥିତି ଦେଖୁ ବିଭବଶାଳୀ ଭାବରେ ସେମାନଙ୍କର କ୍ରମାଙ୍କ 
ନିର୍ବାରଣ କରାଯାଇଥାଏ । ଠିକ୍‌ ସେହିଭଳି ଅନ୍ୟ ଏକ ସର୍ବେକ୍ଷଣ ଜରିଆରେ ବିଭିନ୍ନ 
ଦେଶମାନଙ୍କରେ ଲୋକଙ୍କ “ସୁଖମୟ ଜୀବନଂ”କୁ ଆଧାର କରି କ୍ରମାଙ୍କ ନିର୍ବାରଣ 
କରିବାପାଇଁ ପ୍ରୟାସ ହୋଇଥଲା । ସର୍ଭେଟିରୁ ଜଣାପଡ଼ିଲା ଯେ ଆର୍ଥିକ ପ୍ରାଚୁର୍ଯ୍ୟ ଓ 
ସୁଖମୟ ଜୀବନ ମଧ୍ୟରେ କୌଣସି ଅନ୍ତଃସଂପର୍କ ନାହିଁ । ବିଜ୍ଞାନ ଓ କାରିଗରୀ କୌଶଳର 
ଅଭିବୃଵି ଘଟୁଛି । ନୂତନ ଆବିଷ୍କାର ଦ୍ଵାରା ସୈଖିନ୍‌ ଜୀବନପାଇଁ ଆବଶ୍ଯକତା ସବୁ 

ଶିକ୍ଷା : ଦିଗ ଓ ଦିଗନ୍ତ ୯୧ 


ପୂରଣ ହୋଇପାରିଛି । କିନୁ ଯେଭଳି ବେଗରେ ବାହ୍ୟ ଜଗତରେ ପରିବର୍ଭନ ଘଟୁଛି 
ତାହା ସହିତ ତାଳଦେଇ ଆମ ମନୋବୂଭିରେ ଯଦି ପରିବର୍ଭନ ନ ଆସେ ତେବେ 
ମାନବ ସମାଜ ପ୍ରତି ଏହା ଏକ ମସ୍ତବଡ଼ ବିପଦ ହେବ । 

ପ୍ରାକ୍‌ ସ୍ଵାଧୀନତା କାଳରେ ନେହେରୁ ଆଶା ପୋଷଣ କରିଥିଲେ ଯେ ସ୍ଵାଧୀନତାର 
ସ୍ଵାଦ ଚାଖଵବା ପରେ ଓ ଆର୍ଥିକ ବିକାଶ ଘଟିବା ପରେ ଭାରତର ଲୋକଙ୍କ ଭିତରେ 
ବୈଜ୍ଞାନିକ ମନୋବୃଭିର ବିକାଶ ଘଟିବ । କାହିଁ- କିଛି ହେଲା ନାହିଁ ତ ! ହେଉଛି 
କେବଳ ଏତିକି ଯେ ଲୋକେ କମ୍ପ୍ୟୁଟରରେ ଜାତକ ମିଳାଇଦେଲେ ଠିକ୍‌ ମେଳ ଆସିବ 
ବୋଲି ବିଶ୍ଵାସ କରୁଛନ୍ତି । ଏହା ହିଁ ହେଇଛି ଆମର ବୈଜ୍ଞାନିକ ମନୋବୃଭିର ନମୁନା ! 
ଏ ଦେଶର ପଚାଶ ଭାଗ ଜନସଂଖ୍ୟା ( ମହିଳାମାନେ) ଏ ଯାଏଁ ଗୃହପାଳିତ ପଶୁଭାବେ 
ବ୍ୟବହୃତ ହେଉଛନ୍ତି | ମହିଳାମାନଙ୍କୁ ଅତ୍ଯନ୍ତ ଶାଳୀନ ବ୍ୟବହାର କରୁଥୁବା ବ୍ରିଟିଶ 
ସମାଜ ୧୯୪୮ ମସିହା ଯାଏଁ ସେମାନଙ୍କୁ ଡିଗ୍ରୀ ପ୍ରଦାନ କରିବାର ବିରୋଧୀ ଥୁଲା 
ଯଦିଓ ବହୁ ମହିଳା ଡ୍ରିଗୀ ପରୀକ୍ଷାରେ ପାଶ୍‌ କରିଥିଲେ ଓ ତନ୍ସଧ୍ୟରୁ ବହୁ ମହିଳା 
ପୁରୁଷମାନଙ୍କଠାରୁ ଭଲ ଫଳ ଦେଖାଉଥୁଲେ | 

ବିଜ୍ଞାନର ଅଗ୍ରଗତିରୁ ଫଳ ଉଠାଇବାର ଅନ୍ୟ ଏକ ନମୁନା ହେଲା ଗର୍ଭସ୍ଥ ଶିଶୁର 
ଲିଙ୍ଗ ନିର୍ଣ୍ଣୟ । ଧରାବକ୍ଷକୁ ଆସିବା ଆଗରୁ ହିଁ ତାକୁ ପରୀକ୍ଷା ଦେବାକୁ ହେବ ଅଲଗଟ୍ରାସାଉଣ୍ଡ 
ମେସିନ୍‌ ପରଦାରେ । ଶିଶୁ ଯଦି କନ୍ଯା ହୋଇଥାଏ, ଗର୍ଭପାତ କରାଇବା ପାଇଁ ସମସ୍ତ 
ଆୟୋଜନ ଆରମ୍ଭ ହୋଇଯାଏ । ଯଦି ଏ ସମସ୍ତ ସୁବିଧା ( ?) ଅଭାବରୁ ପିଲାଟି 
ଜନ୍ନନେଲା ତେବେ ତାକୁ “ଝିଅପିଲା'ଟିଏ କରି ବଢ଼ାଇବାରେ ଲାଗିଯାଆନ୍ତି ପିତାମାତା 
ଓ ଆତ୍ସୀୟମାନେ । ପ୍ରତି କଥାରେ ତା” ପ୍ରତି ନାନା ଅବିଚାର ଓ ଅନ୍ଯାୟ । ବୟସ 
ବଢ଼ିବା ସାଙ୍ଗକୁ ତା' ସହିତ ଯୋଡ଼ି ହୋଇଯାଏ ଯୌତୁକ ଓ ତତସଂଲଗ୍ନ ଭୟ | ଚାକିରି 
କରିବା ମହିଳା ମଧ୍ୟ ଏଥରୁ ବାଦ୍‌ ଯାଆନ୍ତି ନାହିଁ । ଉଭୟେ ସମାନ ଚାକିରି କରୁଥିଲେ 
ମଧ୍ୟ ସ୍ବାମୀର ସ୍ଵାତନ୍ତ୍ୟ, ତା'ର ମର୍ଯ୍ୟାଦା, ତା'ର ଅହଂକାର ଓ ତା'ର ପୌରୁଷ ସର୍ବଦା 
ସୁରକ୍ଷିତ ରହେ । “ନାରୀର କିଛି ଅଧୁକାର ନାହିଁ, ଅଛି କେବଳ କର୍ଭବ୍ୟଂ- ଏହାହିଁ 
ସୂଚାଇ ଦିଆଯାଏ ତାକୁ ବାରମ୍ବାର | ତେଣୁ ଚାକିରି ଓ ପରିବାର ଦୂଇପଟୁ ସନ୍ତୁଳନ ରକ୍ଷା 
କରୁ କରୁ ସେ ନିଜେ ସନ୍ଧୁଳି ହୋଇ ଅସମୟରେ ଅସୁସ୍ଥ ଓ ଅଥର୍ବ ହୋଇଯାଏ । 

ରାଜନୀତିରେ ମହିଳାମାନଙ୍କର ପ୍ରବେଶ ଏବଂ ସମ୍ପଵ୍ଧିକୁ ପ୍ରତିହତ କରିବାପାଇଁ 
ସଦା ସର୍ବଦା ଚେଷ୍ଟା ଚାଲିଛି । ତେବେ ନିର୍ବାଚନରେ କିଛି ସଫଳତା ନିଶ୍ଚିତ ଭାବରେ 
ସାମାଜିକ ମନୋବୃଭିରେ ଉନ୍ନତିର ପରିଚାୟକ । କାରଣ ଅର୍ଵଶତାବ୍ଦୀ ତଳେ ଫ୍ରାନ୍ସ ଓ 
ଜାପାନ ଭଳି ଧନା ରାଷ୍ଟ୍ରରେ ନାରୀ ସ୍ଵାଧୀନତା ସୀମିତ ଥଲା, ମହିଳାମାନଙ୍କୁ ଭୋଟ 
ଅଧ୍କାରରୁ ବଞ୍ଚତ କରି | ୧୯୯୫ ମସିହାର UNESCO ରିପୋର୍ଟ ଅନୁଯାୟୀ ପୃଥିବୀର 

ପ୍ରତ୍ୟେକ ନଅଜଣ ନିର୍ବାଚିତ ପ୍ରତିନିଧ୍ବଙ୍କ ମଧ୍ୟରୁ କେବଳ ଜଣେ ଥଲେ ମହିଳା । 
ଏଭଳି ନଗ୍ନ ବିଭେଦତା ମଧ୍ୟରେ ସମାଜ, ଦେଶ ଅଥବା ପୃଥିବୀର ଉନ୍ନତି କଥା ଆଶା 
କରାଯାଇପାରେ କି ? ତତ୍କାଳୀନ ଅନ୍ୟ ଏକ ସର୍ବେକ୍ଷଣଣରୁ ଜଣାଯାଏ ଯେ ପୂଥବୀର 
୧ ୭ ୮ଟି ସରକାର ମଧ୍ୟରୁ କେବଳ ୬ ୨ଟି ଦେଶରେ ମନ୍ତ୍ରୀ ପରିଷଦରେ ମହିଳା ପ୍ରତିନିଧ୍ବ 
ଥିଲେ | ୧୯୮୭ରେ ପୃଥିବୀର ବିଭିନ୍ନ ରାଷ୍ଟ୍ର ସମୂହରେ ମାତ୍ର ୩ ପ୍ରତିଶତ ମନ୍ତ୍ରୀ 
ଥିବାବେଳେ ୨୦ ବର୍ଷ ପରେ ଏହା ବଢ଼ି ହୋଇଛି ମାତ୍ର ୬ ପ୍ରତିଶତ । କେବଳ ସେତିକି 
ନୁହେଁ, ଏହି ମହିଳା ମନ୍ତ୍ରୀମାନଙ୍କର ବିଭାଗ ରହେ ସ୍ଵାସ୍ଥ୍ୟ ଅଥବା ପରିବାର କଲ୍ୟାଣ, 
ଶିକ୍ଷା ପଶୁ ସମ୍ପଦ ଅଥବା କୌଣସି ସାମାଜିକ ସମସ୍ଯା ସମ୍ବଳିତ ଅପେକ୍ଷାକୃତ ନରମ 
ବିଭାଗ | 

ବିଭିନ୍ନ ସମୟରେ ବହୁ ମହିୟସୀ ମହିଳା, ଯଥା ସିରିମାଭୋ ବ୍୍ଦର ନାୟେକେ, 
ଇନ୍ଦିରା ଗାଛି, ମାର୍ଗାରେଟ ଥାଚର୍‌, ବେନଜୀର ଭୁଟୋ, ବେଗମ୍‌ ଖାଲିଦା ଜିଆ ଇତ୍ୟାଦି 
ଦେଶର ସର୍ବୋଜଚ ଶାସନ କ୍ଷମତାର ଅଧବକାରୀ ହୋଇ ନିଜକୁ ବିଶ୍ଵ ଦରବାରରେ ପ୍ରତିଷ୍ଠିତ 
କରିବା ସହିତ ନିଜର ଶାସନ ଦକ୍ଷତାକୁ ସାବ୍ଯସ୍ତ କରିପାରିଛନ୍ତି । ସେମାନେ ପ୍ରମାଣ 
କରିଦେଇଛନ୍ତି ଯେ ପୁରୁଷ ପ୍ରତିଦୃନ୍ଦ୍ରୀମାନଙ୍କଠାରୁ ସେମାନେ କେଉଁ ଗୁଣରେ କମ୍‌ ନୂହନ୍ତି ! 
ବରଂ, ତାଙ୍କର ଶାସନ କ୍ଷମତାର ଝାସ ଏତେ ଉତ୍ତପ୍ତ ଯେ ସେମାନଙ୍କୁ କଳେ ବଳେ 
କଉଶଳେ ନେଦୃତ୍ଵରୁ ଖସାଇ ଦେବାର ପ୍ରଚେଷ୍ଟା ପୁରୁଷପ୍ରତିଦ୍ଵନ୍ଦ୍ୀମାନେ ସର୍ବଦା କରିଛନ୍ତି | 

କୌଣସି ମହିଳା ଉଚ୍ଚପଦବୀରେ ଅଧିଷ୍ଠିତ ହେଲେ, ଉଚ୍ଚସମ୍ଭାନର ଅଧକାରିଣୀ 
ହେଲେ, ଆନ୍ତର୍ଜାତୀୟ ଖ୍ୟାତି ସଂପନ୍ନ ହେଲେ ତାହା ସାଧାରଣତଃ ପୁରୁଷ ସମାଜ ପାଇଁ 
ଗ୍ରହଣୀୟ ହୁଏ ନାହିଁ । ସଙ୍ଗେ ସଙ୍ଗେ ଭୂକୁଞନ ଓ କଟାକ୍ଷର ସହିତ ମତବ୍ୟକ୍ତ ହୁଏ ତା'ର 
ନାରୀତ୍ଵର ଦ୍ଵାହିଦେଇ । ନାରୀ ଯେପରି ବୁବି-ବିବେକ ବିହୀନ ଶରୀର ସର୍ବସ୍ବ ବସତୁଟିଏ । 
ସୃଷ୍ଟିର ଆବହମାନ କାଳରୁ ଗୋଟିଏ ପରିବେଷ୍ଟନୀରେ ଚଳି ଆସୁଥିବା ଏଇ ପୁରୁଷ 
ସମାଜର ନାରୀ ପ୍ରତି ଏତେ ଇର୍ଷା ଓ ଆକ୍ରୋଶ କାହିଁକି ବୁଝି ହୁଏନା । ନାରୀ ରୂପକୁ 
“ ଶକ୍ତି! ରୂପରେ ଆରାଧନା କରୁଥିବା ପୁରୁଷମାନେ ନାରୀର ଶକ୍ତି ବୃଦ୍ଧିରେ ଆତଙ୍କିତ 
କାହିଁକି ? ଜଣେ ନାରୀର ସମ୍ମାନ ବୃବ୍ଧିରେ ତା'ର ପିତାମାତା ଓ ସନ୍ତାନମାନଙ୍କ ବ୍ୟତୀତ 
ଅନ୍ୟକେହି ସ୍ଵଚ୍ଛ ହୃଦୟରେ ଆନନ୍ଦ ଉପଭୋଗ କରିବା ପରିଲକ୍ଷିତ ହୁଏ ନାହିଁ । 

ବିଚାର କରନ୍ଧୁ ମହିଳା ବିଲ୍‌ କଥା। ସୃଷ୍ଟିର ନିୟମ ଅନୁସାରେ ଜନସଂଖ୍ୟାର 
୫ ଠପ୍ରତିଶତ ସାଧାରଣତଃ ମହିଳା । ନେଣୁ ରାଜନୈତିକ ବ୍ୟାପାରରେ ମହିଳାମାନେ 
ଅଧାଅଧୂ ଭାଗିଦାର ହେବା କଥା । ଭାରତୀୟ ମହିଳାମାନେ ଦୟା ପରବଶ ହୋଇ 
୬୭ ଭାଗ ପୁତୁଷମାନଙ୍କୁ ଦେଇ ବାକି ୩୩ ଭାଗ ମାତ୍ର ତାଙ୍କ ପାଇଁ ମାଗିଲେ | ବିଲ୍‌ 
ସଂସଦରେ ପେଶ୍‌ ହେବାପାଇଁ କେତେ ଯେ ରାଜନୈତିକ ଝଡ଼ର ସମ୍ମୁଖୀନ ହେଉଛି 

ତାହା ସମସ୍ତଙ୍କୁ ଜଣା । କୌଣସି ରାଜନୈତିକ ଦଳ ଅଧୂବକ ସଂଖ୍ଯକ ମହିଳା ପ୍ରାର୍ଥୀଙ୍କୁ 
ସହ୍ୟ କରିବାକୁ ନାରାଜ | ୩୩ ପ୍ରତିଶତ ମହିଳା ଆରକ୍ଷଣ ନୀତି ଅନେକ ଶିକ୍ଷିତା ଓ 
ଯୋଗ୍ୟ ମହିଳାଙ୍କୁ ରାଜନୀତି ପ୍ରତି ଆକୃଷ୍ଟ କରିବ ଏଥିରେ ସନ୍ଦେହର ଅବକାଶ ନାହିଁ । 
ମହିଳାମାନେ ସ୍ପଷ୍ଟବାଦୀ, କର୍ମଠ, ପ୍ରଗତିଶୀଳ, ନୀତିବାଦୀ ଓ ମୂଲ୍ୟବୋଧରେ ବିଶ୍ବାସ 
କରନ୍ତି | ଗୋଳିଆପାଣି ରାଜନୀତି କମିଯିବ ଓ ଏହା ପୁରୁଷମାନଙ୍କୁ ଆଡ଼ୁଆରେ ପକାଇବ 
- ସେଇ ହେଉଛି ଭୟର କାରଣ | ତେଣୁ ସେ ବିଲ୍କୁ ପାଶ୍‌ କରାଇ ନଦେବାପାଇଁ 
ଯେତେ ପ୍ରକାର ଅସୁବିଧା ସୃଷ୍ଟି କରାଯାଇପାରେ ତାହା କରାଯାଇଛି । 

ଏକ ବିଚିତ୍ର ପୃଥୁବୀରେ ବଞ୍ଚ ରହିଥିବା ନାରୀ ଚତୁର୍ଦିଗରେ ଶତ୍ରୁ ପରିବେଷ୍ଟିତ 
ହୋଇ କିଭଳି ଜୀବନ ସହିତ ଲଢ଼ି ଚାଲିଛି ତାହା ପ୍ରତି ପରିବାରରେ, ରାସ୍ତାଘାଟରେ, 
ସ୍ୁଲ କଲେଜରେ ଓ କାର୍ଯ୍ୟ ପରିସରେ ଜଳ ଜଳ ହୋଇ ଦିଶୁଛି । ତାକୁ ଦେଖବାପାଇଁ 
ସ୍ତତନ୍ତ୍ର ଦୃଷ୍ଟି”'ର ପ୍ରୟୋଜନ | ନାରୀ ପ୍ରତି ଅବିଚାରକୁ ପ୍ରତିହତ କରିବାପାଇଁ ସ୍ଵତନ୍ତ୍ 
ବିଚାରଧାରା ଓ ମାନବୀୟ ଅନୁଭୂତି ଉଦ୍ରେକ ହେବା ଦରକାର ! ସମାଜରୁ ଅସମାନତାର 
କଳଙ୍କକୁ ପୋଛିବାକୁ ହେଲେ ପୁରୁଷମାନଙ୍କର ସହଯୋଗ ଏକାନ୍ତ ଆବଶ୍ଯକ | 
ନାରୀମାନେ ହିଁ ସେମାନଙ୍କର ପ୍ରଧାନ ଶତ ବୋଲି ଯୁଗେ ଯୁଗେ ଅଭିହିତ ଅଛି । ଏହା 
ସତ୍ଯ, କିନ୍ତୁ ନାରୀମାନଙ୍କ ଭିତରେ ଏକ ସୁସ୍ଥ ସାମାଜିକ ପରିବର୍ଭନ ଆଣିବାପାଇଁ ଓ 
ସେମାନଙ୍କର ଅଧକାର ପ୍ରତି ସେମାନଙ୍କୁ ସଜାଗ କରିବା ଦିଗରେ ପୁରୁଷମାନଙ୍କର ଅବଦାନ 
ହିଁ ସବୁଠାରୁ ଶକ୍ତିଶାଳୀ ହେବ । ଶହ ଶହ ବର୍ଷର ଞଦ୍ଧତ୍ଯ ଓ ଶାସକର ମନୋଭାବ 
ପରିହାର କରି ଏକବିଂଶ ଶତାବ୍ଦୀର ଆରମ୍ଭରୁ ପୁରୁଷ ସମାଜ ନାରୀଶକ୍ତିର ଉଦ୍ରେକ ଓ 
ଅଭିବୃବ୍ଧି ଦିଗରେ ସ୍ଵଇଛାରେ ଆଗେଇ ଆସନ୍ତୁ । ନାରୀ ପ୍ରତି ହେଉଥିବା ଅତ୍ଯାଚାରକୁ 
ବନ୍ଦ କରିବାପାଇଁ କଠିନ ପଦକ୍ଷେପ ନିଅନ୍ତୁ । ପ୍ରତ୍ୟେକ ଝିଅ ମୁହଁରେ ଖୁସିର ଝଲକ 
ଫୁଟାନ୍ତୁ । ଏହାହିଁ ହେବ ଏ ଶତାବ୍ଦୀରେ, ଏ ଦେଶ, ଏ ଜାତି, ଏ ସମାଜ ତଥା ଅବହେଳିତ 
ନାରୀ ଜାତିପାଇଁ ସବୁଠାରୁ ଉତ୍କୃଷ୍ଟ ଉପହାର | ନାରୀ ପୁରୁଷ ହାତରେ ହାତଛନ୍ଦି ପ୍ରଗତି 
ପଥରେ ସହାସ୍ୟ ବଦନରେ ଆଗେଇଲେ ଏ ଦେଶରେ ସୁଖ ଓ ସମୂଵ୍ଧିର ଫଲ୍‌ଗୁ ଟିରସ୍ତୋତା 


ହୋଇ ବୋହିବ । ସ୍ଵାମୀ ବିବେକାନ୍ଦ କହିଥିଲେ : - “There is no chance for the 
welfare of the world unless the condition of women is improved. It is 
not possible for a bird to fly only with one wing.” 

ପ୍ରାଥମିକ ଶିକ୍ଷାର ଅବହେଳିତ ଦିଗନ୍ତ : ଶିକ୍ଷକ ତାଲିମ୍‌ 


ଉନବିଂଶ ଶତାଦ୍ଦୀ ପୂର୍ବରୁ ସାର୍ବଜନୀନ ପ୍ରାଥମିକ ଶିକ୍ଷା ଏକ ନୈସର୍ଗିକ ସପ୍ନ 
ଥିଲା । କିନୁ ଉନବିଂଶ ଶତାହୀ ବେଳକୁ ୟୁରୋପୀୟ ଦେଶ, ଅର୍ଥାତ୍‌ ଇଂଲଣ୍ଡ, ଫ୍ରାନସ, 
ଜର୍ମାନୀ ପ୍ରଭୃତି ଦେଶରେ ଏହି ସ୍ବପ୍ନକୁ ସାକାର କରିବା ପାଇଁ ନିଷ୍ଠାପର ପ୍ରଚେଷ୍ଟା ହେଲା | 
ସେତେବେଳେ ଭାରତରେ ଛଶ୍ବରଚନ୍ଦ୍ର ବିଦ୍ୟାସାଗର, ଗୋପବନ୍ଧୁ ଦାସ, ବୀରେଶ୍‌ ଲିଙ୍ଗମ୍‌, 
ଗୋପାଳ ଚନ୍ଦ୍ର ଗୋଖଲେ ଏବଂ ମହାତ୍ସା ଗାନ୍ଧିଙ୍କ ଭଳି କେତେକ ମହାନ୍‌ ଚିନ୍ତାନାୟକ 
ସାର୍ବଜନୀନ ଜାତୀୟବାଦୀ ପ୍ରାଥମିକ ଶିକ୍ଷା ପାଇଁ ମଧ୍ୟ ସ୍ଵପ୍ନ ଦେଖୁଥିଲେ । 

୧୮୮୨ ମସିହାରେ ହଣ୍ଟର କମିଶନ୍‌ ପ୍ରଥମ କରି ଭାରତରେ ପ୍ରାଥମିକ ଶିକ୍ଷାର 
ଉନ୍ନତି ପାଇଁ ଦୃଢ଼ ଯୁକ୍ତି ବାଢ଼ିଥଲେ । ତାଙ୍କ ବକ୍ତବ୍ୟ ଥଲା :- ପ୍ରାଥମିକ ଶିକ୍ଷା ଯୋଗାଇ 
ଦେବା ପ୍ରମୁଖ ନୈତିକ କର୍ରବ୍ୟ ହିସାବରେ ପରିଗଣିତ ହେଉଥିବା ଯୋଗୁଁ ଏବଂ ମାଧ୍ୟମିକ 
ଶିକ୍ଷା ଯେହେତୁ ଗୁରୁତ୍ବପୂର୍ଣ ନୁହେଁ, ତେଣୁ ଏହା ଯୋଗାଇ ଦେବାକୁ ସରକାର ବାଧ୍ଯ 
ନୁହନ୍ତି । ସାର୍ଜେଣ୍ଟରିପୋର୍ଟ ୧୯ ୪୪ ମସିହାରେ ସମାନ ଯୁକ୍ତି ଉପସ୍ଥାପନ କରିଥଲେ | 
୧୯୬୬ ମସିହାରେ କୋଠାରୀ କମିଶନ୍‌ ଅତ୍ଯନ୍ତ ଚମକ୍ରାର ଅନୁଶୀଳନ କରି ଏଥୁପାଇଁ 
କାର୍ଯ୍ୟପନ୍ଧା ମଧ୍ଯ ସୁପାରିଶ କରିଥିଲେ | ୧୯ ୮୬ର ଜାତାୟ ଶିକ୍ଷାନୀତି ( ୧୯୯ ୨ରେ 
ପୁନଃ ସମୀକ୍ଷା) ମଧ୍ଯ ପ୍ରାଥମିକ ଶିକ୍ଷାର ସାର୍ବଜନୀନୀକରଣ ଦିଗରେ ଆଶାର ସଞ୍ଚାର 
କରିଥିଲା ଏବଂ ମନେ ହେଉଥିଲା ଲକ୍ଷ୍ୟ ହାସଲ ହୋଇପାରିବ । କିନୁ କଳାପଟା ଅଭିଯାନ 
ହଲାପଟା ଅଭିଯାନରେ ପରିଣତ ହେଲା | 

ସାର୍ବଜନୀନ ପ୍ରାଥମିକ ଶିକ୍ଷା ଏକ ସମ୍ଭାବ୍ଯ ସ୍ଵପ୍ନ ଭାବେ ଚର୍ଚାର ପରିଧୂରେ 
ରହିଛି । ଡ଼ିପିଇପି ( ଜିଲା ପ୍ରାଥମିକ ଶିକ୍ଷା ପ୍ରକଳ) ଏ ଯାଏଁ ପକ୍ଷ ମେଲାଇ ଉଡ଼ିବା ଆରମ୍ଭ 
କରି ନାହିଁ । ଏହାର ସେଭଳି କିଛି ପ୍ରଭାବ ଏ ପର୍ଯ୍ୟନ୍ତ ପରିଲକ୍ଷିତ ହୋଇ ନାହିଁ । 
ସାର୍ବଜନୀନ ପ୍ରାଥମିକ ଶିକ୍ଷା ଛଅ ବର୍ଷରୁ ଚଉଦ ବର୍ଷ ମଧ୍ୟରେ ଥିବା ସମସ୍ତ ଶିଶୁଙ୍କୁ 
ତାଙ୍କର ନ୍ୟାଯ୍ୟ ଅଧକାର ଭାବେ ଯୋଗାଇ ଦେବାକୁ ହେବ । ଏହା ଏକ ସଂବିଧାନିକ 
ପ୍ରତିଶ୍ରୁତି । ଅନେକ କାର୍ଯ୍ୟକ୍ରମ ଅସଫଳ ହେବା ପରେ ଡ଼ିପିଇପି ଜରିଆରେ ପୁଣି ଥରେ 
ଏ ଦିଗରେ ପ୍ରଚେଷ୍ଟା ଆରମ୍ଭ କରାଯାଇଛି | ୟୁନିସେଫ୍‌ ଦ୍ଵାରା ପ୍ରକାଶିତ ପ୍ରୋଗ୍ରେସ୍‌ 

ଶିକ୍ଷା : ଦିଗ ଓ ଦିଗନ୍ତ ୯୫ 


ଅଫ୍‌ ନେସନ୍ସ ( ୧୯ ୯୬) ଅନୁସାରେ ଭାରତରେ ପ୍ରଥମ ଶ୍ରେଣୀରେ ନାମ ଲେଖାଇଥିବା 
୧୦୦ ଜଣ ପିଲାଙ୍କ ମଧ୍ୟରୁ ମାତ୍ର ୨୬ ଜଣ ୫ମ ଶ୍ରେଣୀଯାଏଁ ଯାଆନ୍ତି ! ତାଙ୍କ ତଥ୍ୟ 
ଅନୁଯାୟୀ ଭାରତର ୩୯ ପ୍ରତିଶତ ସ୍କୁଲ ଯିବା ବୟସର ଝିଅ ସ୍କୁଲରେ ପଢ଼ିବା ସୁଯୋଗରୁ 
ବଞ୍ଚତ ହୁଅନି । ଏହି ଦୁଃଖଦ ପରିସ୍ଥିତିରୁ ଉଦ୍ଧାର ମିଳିପାରିବ ଯଦି ଉପଯୁକ୍ତ ତାଲିମ ପ୍ରାପ୍ତ 
ସମର୍ପିତ କର୍ରବ୍ୟନିଷ୍ଠ ଶିକ୍ଷକମାନଙ୍କର ସାହାଯ୍ୟ ମିଳେ । ବର୍ଭମାନର ସାକ୍ଷରତା ହାର 
ଏତେ ଦୟନୀୟ ଯେ ଶିକ୍ଷକ ଗୋଷ୍ଠୀଙ୍କର ଅଜୁଣ୍ଡ ସହଯୋଗ ବିନା ଏହି ସାମାଜିକ 
ପ୍ରତିଶ୍ରତିର ରୂପାୟନ ଅସମ୍ଭବ । ଯଥାଯଥ ତାଲିମପ୍ରାପ୍ତ ଶିକ୍ଷକଙ୍କର ଭୂମିକା ଅତ୍ୟନ୍ତ 
ଗୁରୁତ୍‌ପୂର୍ଣ । 

ଶିକ୍ଷକ ଶିକ୍ଷାର ପରିଧ୍‌ ପ୍ରାକ୍‌ ପ୍ରାଥମିକ ସ୍ତରଠାରୁ ଆରମ୍ଭ ହୋଇ ଉଚ୍ଶିକ୍ଷା ଓ ତଦୂର୍ତ 
ସ୍ତର ପର୍ଯ୍ୟନ୍ତ ବିସ୍ତୃତ । ଏହି ପ୍ରବନ୍ଧରେ କେବଳ ପ୍ରାଥମିକ ଶିକ୍ଷକମାନଙ୍କର ପ୍ରଶିକ୍ଷଣ 
ସମ୍ବନ୍ଧରେ ଆଲୋଚନା କରାଯିବ | ଏହା ଶିକ୍ଷକ ଶିକ୍ଷାର ସର୍ବବୃହତ୍‌ ଏବଂ ଅତ୍ୟନ୍ତ ଗୁରୁତ୍ଵପୂର୍ଣ 
ବିଭାଗ | 

ଜାତୀୟ ଶିକ୍ଷକ ଶିକ୍ଷା ସମିତି ବା ନ୍ୟାସନାଲ୍‌ କାଉନ୍‌ସିଲ ଅଫ୍‌ ଟିଚର ଏଜୁକେଶନ୍‌ 
ପ୍ରଥମେ ଜାତୀୟ ଶିକ୍ଷା ଗବେଷଣା ପ୍ରଶିକ୍ଷଣ ପରିଷଦର ଉପଦେଷ୍ଟା ସଂସ୍ଥା ଭାବେ 
ରହିଥିଲା | ୧୭ ଅଗଷ୍ଟ ୧୯୯ ୫ ଠାରୁ ଏହା ଏକ ସ୍ଵାଧୀନ ସାମ୍ବିଧାନକ ସଂସ୍ଥା ଭାବରେ 
କାର୍ଯ୍ୟ କରୁଛି । ବର୍ଭମାନ ଏହାର ବୟସ ପାଖାପାଖମ ସାତବର୍ଷ । ରାଜନୈତିକ ପ୍ରଭାବ, 
ସାମାଜିକ ଟଣାଓଟରା ଓ ଉପଯୁକ୍ତ ଦୂରଦୃଷ୍ଠି ସଂପନ୍ନ ପ୍ରଶିକ୍ଷକମାନଙ୍କର ଘୋର ଅଭାବ 
ଏବଂ ଦୀର୍ଘଦିନ ଧରି ଅବହେଳିତ ହୋଇ ଆସିଥିବା ଶିକ୍ଷକ ଶିକ୍ଷାର ଦୁର୍ବଳ ସ୍ପିତି ଇତ୍ଯାଦି 
ସମନ୍ବିତଭାବେ ଶିକ୍ଷକ ଶିକ୍ଷାର ମନ୍ଛରଗତି ପାଇଁ ଦାୟୀ । ବର୍ଭମାନ ଅନୁଶୀଳନାତ୍ସକ 
ଅନ୍ତର୍ଦ୍ଧଦ୍ତିର ସମୟ ଆସିଛି । 

ବର୍ଭମାନ ପ୍ରାଥମିକସ୍ତର ପାଇଁ ଶିକ୍ଷକ ପ୍ରଶିକ୍ଷଣ ପାଇଁ ଦୁଇ ପ୍ରକାରର ଶିକ୍ଷାନୁଷ୍ଠାନ 
ରହିଛି । ଯାଥା :- ସେକେଣ୍ଡାରୀ ଟ୍ରେନିଂ ସକଲ ଓ ଡ଼ି.ଆଇ.ଇ.ଟି ସମୁହ | ଏହି ଅନୁଷ୍ଠାନ 
ଗୁଡ଼ିକର କାର୍ଯ୍ୟକାରୀତାକୁ ଅନୁଶୀଳନ କରାଯାଉ । 

ଜଣେ ମ୍ୟାଟ୍ରିକ ଅଥବା ଯୁକ୍ତ ଦୁଇ ପାଶ କରିବା ପରେ ସପ୍ତମ ଓ ଅଷ୍ଟମ ଶ୍ରେଣୀର 
ଛାତ୍ରଛାତ୍ରୀଙ୍କୁ ସମ୍ଭାଳିବା କଷ୍ଟକର ସେଥିପାଇଁ ଏଲିମେଣ୍ଟାରୀ ସ୍ତର ପାଇଁ ଦୁଇ ଶ୍ରେଣୀର 
ଶିକ୍ଷକ ଦରକାର ! (କ) ୧୦ ଯୁକ୍ତ ୨ ପାଶ୍‌ କରି ଦୂଇ ବର୍ଷ ଶିକ୍ଷକ ତାଲିମ ନେଇଥିବା 
ବ୍ୟକ୍ତିମାନେ ପ୍ରଥମ ଶ୍ରେଣୀଠାରୁ ପଞ୍ଚମ ଶ୍ରେଣୀ ଯାଏ ପିଲାଙ୍କର ଦାୟିତ୍ଵ ନେବେ । (ଖ) 
ସଂପୂର୍ଣ ପ୍ରାଥମିକ ସ୍ତର ପାଇଁ ବି.ଏଡ୍‌. ପ୍ରଶିକ୍ଷଣ ପାଇଥିବା (ବି.ଇଡ଼ି ଏଲିମେକଣ୍ଟାରୀ) 
ବ୍ୟକ୍ତିମାନେ ଷଷ୍ଠଠାରୁ ଅଷ୍ଟମ ଶ୍ରେଣୀ ପିଲାଙ୍କ ଦାୟିତ୍ଵ ନେବେ ! 

ଶିକ୍ଷା : ଦିଗ ଓ ଦିଗନ୍ତ ୯୬ 


୨. ଏଲିମେଣ୍ଟାରୀ ସ୍ତର ପାଇଁ ପ୍ରଶିକ୍ଷଣ ଅନୁଷ୍ଠାନଗୁଡ଼ିକର ଛାତ୍ରଗ୍ରହଣ କ୍ଷମତାକୁ 
ବଢ଼ାଯିବା ଦରକାର । 

୩. NCTE ଦ୍ଵାରା ପ୍ରଥମିକ ଓ ମାଧ୍ୟମିକ ପ୍ରଶିକ୍ଷଣ ପାଇଁ ସ୍ପିରୀକୃତ ମାନରେ 
କୌଣସି ଆଖୁଦୃଶିଆ ପାର୍ଥକ୍ୟ ନାହିଁ । ମନେହୁଏ NCTE କୋଠାବାଡ଼ି ଓ ଅନ୍ୟାନ୍ୟ 
ସୁବିଧା ତଥା ପାଠ୍ୟକ୍ରମ ବିଷୟରେ ଅତ୍ୟନ୍ତ ଆଶାୟୀ | 

୪. ପ୍ରଶିକ୍ଷଣ ପ୍ରଦାନ କରୁଥିବା ଶିକ୍ଷକ, ପ୍ରଶାସକ ଓ ପରୀକ୍ଷା ପରିଚାଳନା କରୁଥିବା 
କର୍ର୍ଣ ପକ୍ଷଙ୍କ ମଧ୍ୟରେ ଉପଯୁକ୍ତ ଶିକ୍ଷଣ ପରିବେଶ ସୃଷ୍ଟି ନିମନ୍ତେ ଆଲୋଚନା ଆରମ୍ଭ 
ହେବା ଦରକାର । ଶିକ୍ଷା ପ୍ରଫେସରମାନେ ପୋଥୂ ବାଇଗଣ ସହ ପରିଚିତ, ବାଡ଼ି ବାଇଗଣ 
ସମ୍ବନ୍ଧରେ ତାଙ୍କର ଅଭିଜ୍ଞତା କମ | ତେଣୁ ସେମାନଙ୍କର ବାଗାଡ଼ମ୍ବରପୂର୍ଣ୍ଣ ସୁପାରିଶଗୁଡ଼ିକୁ 
କାର୍ଯ୍ୟକାରୀ କରିବା କଷ୍ଟକର କେବଳ ନୁହେଁ, ଅସମ୍ଭବ ମଧ୍ୟ | 

୫. ବୃର୍ତିଭିଭିକ ଶିକ୍ଷକ ପ୍ରଶିକ୍ଷଣକୁ ଶକ୍ତିଶାଳୀ ଓ ବିଧ୍ବବଦ୍ଧଭାବେ ପରିଚାଳନା 
କରାଯିବା ବିଧେୟ | ମୋର ତ ସନ୍ଦେହ ହୁଏ ଯେ ଏ ଯାଏଁ ଆମେମାନେ ଶିକ୍ଷକମାନଙ୍କୁ 
ତାଙ୍କ କଥନ କହିବାକୁ ନଦେଇ, ତାଙ୍କ ସମସ୍ୟାକୁ ନଶୁଣି, ସେଇ ପୁରୁଣାକାଳିଆ ବକ୍ତା 
ପ୍ରଣାଳୀ ଅବଲମ୍ବନ କରି ନିଜର ବକ୍ତବ୍ୟ ସାରିଦେଇ ସନ୍ତୋଷ ଲାଭ କରୁଛୁ | 

୬. ୬୦ରୁ ୧୦୦ ସଂଖ୍ୟା ବିଶିଷ୍ଟ ପ୍ରଶିକ୍ଷଣ ଅନୁଷ୍ଠାନଗୁଡ଼ିକ ଉପଯୁକ୍ତ ଶୈକ୍ଷିକ 
ବାତାବରଣ ସୃଷ୍ଟିକରି ପାରିବ ନାହିଁ । ଛାତ୍ର ସଂଖ୍ୟା ଯେତେ ଅଧକ ହେବ ଶୈକ୍ଷିକ 
ଚିନ୍ତାଧାରା ଓ ନୂତନ କୌଶଳ ସମ୍ବନ୍ଧୀୟ ମତର ଆଦାନ ପ୍ରଦାନ ସେତେ ଅଧୁକ ହେବ | 

୭. ଶିକ୍ଷକ ପ୍ରଶିକ୍ଷକମାନଙ୍କର ମତାମତକୁ ପାଠ୍ୟକ୍ରମ ପ୍ରସ୍ତୁତି ସମୟରେ ବିଚାରକୁ 
ନିଆଯିବା ଦରକାର । 

୮. ଅଭ୍ୟାସ ପାଠ୍ୟଦାନକୁ ଅଧକ କଡାକଡ଼ି ଭାବେ ଲାଗୁ କରିବା ଓ ସେଗୁଡ଼ିକୁ 
ନିୟମିତ ଓ ଉତ୍ତମ ତଦାରଖ କରିଯିବା ଅତ୍ୟନ୍ତ ଆବଶ୍ୟକ ! କାରଣ ଶିକ୍ଷାଦାନ ପ୍ରଣାଳୀ 
ଶିକ୍ଷା କରିବା ଓ ପାଠ୍ୟକ୍ରମକୁ ଉପଯୁକ୍ତ ଭାବେ ରୂପାୟନ କରିବାର କୌଶଳ 
ପ୍ରଶିକ୍ଷାର୍ଥୀମାନେ ଏହି ଠାରେ ହିଁ ଶିକ୍ଷା କରନ୍ତି । 

୯. ପ୍ରଶିକ୍ଷଣ ପାଠ୍ୟକ୍ରମକୁ ଭାରାକ୍ରାନ୍ତ କରାଯିବା ଅନୁଚିତ । ଶିଶୁ ପ୍ରକୃତିକୁ ବୁଝିବା 
ଓ ଦକ୍ଷ ଶିକ୍ଷଣକଳା ଆହରଣ କରିବା ପ୍ରାକ୍‌ ଦୃତ୍ତିକାଳୀନ ପ୍ରଶିକ୍ଷଣର ପ୍ରଧାନ ଉଦ୍ଦେଶ୍ୟ ¦ 
ଶିକ୍ଷାର ପରିଧୂ ଚିରନ୍ତନ ଭାବେ ବର୍ଵନଶୀଳ । ଅହରହ ଜ୍ଞାନର ବିସ୍ପୋରଣ ଘଟୁଛି । 
ସମସ୍ତ ଜ୍ଞାନକୁ ଶିକ୍ଷାର୍ଥୀମାନଙ୍କ ମୁଣ୍ଡରେ ଖୁନ୍ଦି ଦେବାର ପ୍ରାୟାସ କରାଯିବା ଅନୁଚିତ । 
ଅନ ପଛେ ଶିଖନ୍ତୁ କିନ୍ତୁ ଭଲ ଭାବେ ଶିଖନ୍ତୁ । ବୃଭି କାଳରେ ଅନେକ ନୂତନ ଭାର 
ସୋମନଙ୍କୁ ନେବାକୁ ପଡ଼ିବ ଓ ସେଥୁପାଇଁ ତକ୍ରାଳୀନ ତାଲିମର ବ୍ଯବସ୍ଥା କରାଯାଇ 

ପାରିବ | 

୧ ୦. ଶ୍ରିକ୍ଷକ ଶିକ୍ଷାପାଇଁ ପରୀକ୍ଷା ପଦ୍ଧତି ଅତ୍ୟନ୍ତ ରକ୍ଷଣଶୋଳ ଓ ଗତାନୂଗତିକ । 
ଅନେକ ଦୁର୍ନୀତିର ମଧ୍ୟ ଅଭିଯୋଗ ହୁଏ | ଏଣୁ ଏହାର ଆମୂଳଚୂଳ ପରିବର୍ଭନ ହେବା 
ବାଞ୍ଚନୀୟ । 

୧୧. ବୃରିକାଢୀନ ଶିକ୍ଷକ ତାଲିମ ବ୍ୟବସ୍ଥାକୁ ଉନ୍ନତ, ଆଧୁନିକ ଓ ବିଧ୍ବବବ୍ଧ 
କରାଯିବା ଦରକାର । ଏଭଳି ତାଲିମରେ ଯୋଗ ଦେଉଥିବା ଶିକ୍ଷକମାନଙ୍କୁ ନିଜର 
ବୃରିଗତ ଅଭିବୃଦ୍ଧି ପାଇଁ ଆଗ୍ରହ ପ୍ରଦର୍ଶନକୂ ସ୍ଵତନ୍ତ୍ର ପ୍ରୋପାହନ ଦିଆଯିବା ଦରକାର । 

୧୨. ପାଠ୍ୟକ୍ରମର ପ୍ରଣୟନ ଓ ରୂପାୟନ, “ସମୟ ଓ କାର୍ଯ୍ୟ ତତ୍ଵ ଉପରେ 
ଆଧାରିତ ହେବା ଦରକାର | ପାଠ୍ୟକ୍ରମ ପ୍ରସ୍ତୁତି ସମୟରେ ଏ ସମସ୍ତ ଦିଗ ପ୍ରତି ଯଥାଯଥ 
ଗୁରୁତ୍ଵ ଦିଆଯିବା ବିଧେୟ । 

ସେକେଶ୍ଡାରୀ ସ୍କୁଲ ଓ ଯDIET ଗୁଡ଼ିକରେ ନିଯୁକ୍ତି ପାଉଥିବା ପ୍ରତ୍ୟେକ ଶିକ୍ଷକଙ୍କର 
ଯେ କୌଣସି ଏକ ସୁଇ ପାଠ୍ୟ ବିଷୟରେ ସ୍ଵତକୋର୍ତର ଡିଗ୍ରୀ ଏବଂ ଶିକ୍ଷକ ପ୍ରଶିକ୍ଷଣରେ 
ମଧ୍ଯ ସ୍ଵାତକୋତ୍ତର ଡିଗ୍ରୀ ରହିବା ଏକାନ୍ତ ଆବଶ୍ୟକ । ଏହି ଭଚି ଶିକ୍ଷକମାନେ ପ୍ରଶିକ୍ଷଣକୁ 
ଉପଯୁକ୍ତ ଦିଗ୍ଦର୍ଶନ ଦେଇପାରିବେ | ଏମ୍‌. ଏଚ୍‌ ଫୁଟ୍ରେଇ ( ୧୯୯୬) ତାଙ୍କ ଲିଖୁତ 
ସଂଦର୍ଭ ' ଦି କରେଜ୍‌ ଟୁ ଚେଞ୍ଜ” ପୁସ୍ତକରେ ମତ ଦେଇଛନ୍ତି ଯେ, ପ୍ରାଥମିକ ଓ ମାଧ୍ୟମିକ 
ଶିକ୍ଷା କ୍ଷେତ୍ରରେ ସଂସ୍କାର ସମ୍ଭବପର ହେବ ଯଦି ଦେଶର ଦକ୍ଷ ଶିକ୍ଷକ ଓ ଶିକ୍ଷକ ପ୍ରଶିକ୍ଷକ, 
ଯେଉଁମାନେ ପୁନର୍ବିନ୍ୟାସ ହୋଇଥୁବା ଶ୍ରେଣୀଗୃହରେ ବହୁ ସଂସ୍କୃତି-ସଂପନ୍ନ ଛାତ୍ରଛାତ୍ରୀଙ୍କ 
ଅଧ୍ୟାପନା ପରିଚାଳନା କରିପାରିବେ ଏବଂ ଛାତ୍ରଛାତ୍ରୀମାନଙ୍କୁ ଏପରି ଉଚ୍ଚ ବୌବିକ 
ସ୍ତରକୁ ନେଇପାରିବେ ଯାହା କୌଣସି ପୂର୍ବ ପୀଢ଼ିରେ ସମ୍ଭବପର ହୋଇନଥବ । 

ପ୍ରାଥମିକ ଶିକ୍ଷକଙ୍କ ପାଇଁ ଉଦ୍ଦିଷ୍ଟ ପ୍ରଶିକ୍ଷଣ ଅନୁଷ୍ଠାନଗୁଡ଼ିକୁ ଜୁନିଅର ଟିଚର୍‌ସ 
ଟ୍ରେନିଂ କଲେଜର ଆଖ୍ୟା ଦିଆଗଲେ ଉନ୍ନତମାନର ଶିକ୍ଷକ ପ୍ରସ୍ତୁତ ହେବେ ଓ ପ୍ରଶିକ୍ଷଣର 
ଗୁଣାତ୍ସକମାନ ବୃଦ୍ଧିପାଇବ । ଶିକ୍ଷା ବ୍ଯବସ୍ଥାର ଉତ୍କର୍ଷ କେବଳ ନୁହେଁ, ସୃଚନଶୀଳ ଶିକ୍ଷା 
ପଦ୍ଧତିର ଉଦ୍ଭବ ହୋଇପାରିବ ! 


uuu 

ବୋର୍ଡ଼କୁ ସଜଡ଼ାଯାଉ 


ଯୁଗ ଥଲା, ଯେତେବେଳେ ଅମେ ମ୍ୟାଟ୍ରିକ୍‌ ପାଶ୍‌ କରୁଥିଲୁ ଓ ଖବରକାଗଜରେ 
ନାମ ବାହାରୁଥିଲା | ତାକୁ ବେଶ୍‌ କିଛି ଦିନ ଧରି ଆଦରରେ ସାଇତି ରଖୁଥଲୁ । ଆଜି ଆଉ 
ସେ ସମୟ ନାହିଁ । ସେତେବେଳେ ଚାରି-ପାଂଚ ହଜାର ପିଲା ସାରା ଓଡ଼ିଶାରୁ ପରୀକ୍ଷା 
ଦେଉଥିଲେ | ପରୀକ୍ଷା କେନ୍ଦ୍ର ସଂଖ୍ୟା କମ୍‌ ଥିଲା, ପାଶ୍‌ ହାର ମଧ୍ୟ ! ତେଣୁ ଖବର 
କାଗଜକୁ କୃତୀ ପରୀକ୍ଷାର୍ଥୀଙ୍କ ନାମ ପଠାଇଦେଲେ, ବୋର୍ଡର କାମ ସରୁଥଲା | ଓଡ଼ିଶାର 
ପ୍ରାୟ ପ୍ରତ୍ୟେକ ଢାଗାରେ ଦୁଇତିନି ଦିନ ଭିତରେ ଖବରକାଗଜ ଖଂଡ଼େ ପହଂଚି 
ଯାଇପାରୁଥିଲା । ସମସ୍ତେ ନିଜର ପରିଚିତ ବା ପରିବାରର ପରାକ୍ଷାର୍ଥୀର ଫଳ ଜାଣି 
ପାରୁଥୁଲେ | 

ଆଜି ଆଉ ସେ ସମୟ ନାହିଁ । ଧୀରେ ଧୀରେ ଜନସଂଖ୍ୟା ବୃଦ୍ଧିକୁ ତାଳ ଦେଇ 
ପରୀକ୍ଷୀର୍ଥୀଙ୍କର ସଂଖ୍ୟା ମଧ୍ୟ ବଢ଼ି ବଢ଼ି ଚାଲିଛି । ବର୍ଭମାନ ପ୍ରତି ବର୍ଷ ତିନି ଲକ୍ଷରୁ ଅଧକ 
ପିଲା ପରୀକ୍ଷା ଦେଉଛନ୍ତି । କେବଳ ଏଇ ଗଲା ପରୀକ୍ଷାର କଥା ଦେଖାଯାଉ ! ଓଡ଼ିଶାର 
୬୨ ୫ ୬ଟି ସ୍ୀକୃତିପ୍ରାପ୍ର ବିଦ୍ୟାଳୟର ମ୍ୟଟ୍ରିକ୍‌ ପରୀକ୍ଷାର୍ଥୀମୀନେ ମୋଟ ୧୬୧ ୧ଟି 
ପରୀକ୍ଷାକେନ୍ଦ୍ରରେ ପରୀକ୍ଷା ଦେଇଥିଲେ | କେବଳ ପରୀକ୍ଷାର୍ଥୀଙ୍କ ସଂଖ୍ୟାଥଲା ୩, ୫.୩୯୪ | 
ଏତେ ଗୁଡାଏ ପିଲାଙ୍କର ଅକ୍ଷରକ୍ରମିକ ନାମ ତାଲିକା ତିଆରି, ପରୀକ୍ଷା କେନ୍ଦ୍ର ନିରୂପଣ, 
ପ୍ରଶ୍ନପତ୍ର ଛାପିବା, ପରୀକ୍ଷା ଖାତା ଓ ପ୍ରଶ୍ନପତ୍ର ପହଞ୍ଚାଇବା, ପରୀକ୍ଷା ହେଉଥିବା ବିଭିନ୍ନ 
ଜୋନ୍‌ ପାଇଁ ପର୍ଯ୍ୟବେକ୍ଷକ ନିଯୁକ୍ତି କରିବା, ପରୀକ୍ଷା ସରିବା ପରେ ମୂଲ୍ୟାୟନ କେନ୍ଦ୍ରପାଇଁ 
ବିଭିନ୍ନ ବ୍ଯବସ୍ଥା କରିବା ଏଭଳି କେତେ ଯେ କାମ ଥାଏ ତା'ର ସୀମା ନାହିଁ । ଅବଶ୍ଯ 
ଯୁକ୍ତି କରାଯାଇପାରେ ଯେ ପରୀକ୍ଷାର୍ଥୀଙ୍କ ସଂଖ୍ୟା ବୃଦ୍ଧିକୁ ଦୃଷ୍ଟିରେ ରଖୁ ସେହି ଅନୂପାତରେ 
ବୋର୍ଡର କର୍ମଚାରୀ ବୃଦ୍ଧି ହେଉନାହାନ୍ତି କି ? କର୍ମଚାରୀ ସଂଖ୍ୟା ବଢଡ଼ାଇଲେ ଯେତେ 
ଅଧକ ସଂଖ୍ୟକ ପରୀକ୍ଷାର୍ଥୀ ହେଲେ ମଧ୍ଯ ସମସ୍ତ ବ୍ୟବସ୍ଥା ଯେ ସହଜସାଧ୍ୟ ହୋଇଯିବ 
ଏକଥା ଭାବିବା ଅନୁଚିତ । ପରୀକ୍ଷା ସଂବଂଧୀୟ କାଯ୍ୟ ସୁପରିଚାଳନା ପାଇଁ ସେକେଣ୍ଡାରୀ 
ବୋର୍ଡର ବିକେନ୍ଦ୍ରୀକରଣ ନିହାତି ଜରୁରୀ ହୋଇପଡ଼ିଛି । ଏତେଗୁଡ଼ାଏ ପିଲାଙ୍କର ପରୀକ୍ଷା 
ଗୋଟିଏ ଅନୁଷ୍ଠାନ ଦ୍ଵାରା କାହିଁକି କରାଯିବ ବର୍ଭମାନ ତାହା ହିଁ ପ୍ରଶ୍ନ 

ଉଚ୍ଚଶିକ୍ଷାର ମାନବୃବ୍ି ଓ ଏହାର ସୁପରିଚାଳନା ପାଇଁ ଗୋଟିଏ ପରେ ଗୋଟିଏ 
ବିଶ୍ବବିଦ୍ୟାଳୟ ବସାଯାଉଛି । ଉକ୍ରଳ ବିଶ୍ବବିଦ୍ୟାଳୟର କାର୍ଯ୍ୟଭାରକୁ ଲାଘବ କରିବା 
ପାଇଁ ବ୍ରହ୍ମପୁର ଓ ସମ୍ବଲପୁର ବିଶ୍ଵବିଦ୍ଯୟାଳର ପ୍ରତିଷ୍ଠା କରାଗଲା । ତିନି ବିଶ୍ବବିଦ୍ୟାଳୟ 
ରାଗବାଣ୍ଟି କାର୍ଯ୍ୟ ତୁଲାଇନେବାରୁ ପରୀକ୍ଷା ପରିଚାଳନା ଓ ପରୀକ୍ଷାଫଳ ପ୍ରକାଶନ 
ସମୟାନୁଯାୟୀ ହେଲା । ବର୍ଭମାନ ଉତ୍ତର ଓଡ଼ିଶାରେ ଦୁଇଟି ବିଶ୍ବବିଦ୍ୟାଳୟ ପ୍ରତିଷ୍ଠା 
ପାଇଁ ସରକାରୀ ନିଷ୍ପରି ହୋଇ ସାରିଲାଣି । ଭଲ କଥା | ଶିକ୍ଷା ପରିଚାଳନାର ପରିଧ 
ଯେତେ ସୀମିତି ହେବ, ସେତେ ମାନ ରକ୍ଷା ହୋଇପାରିବ । ଉଚ୍ଚଶିକ୍ଷା କ୍ଷେତ୍ରରେ ଛାତ୍ର 
ସଂଖ୍ୟା କମ୍‌ ବେଳେ ଗୋଟିଏ ପରେ ଗୋଟିଏ ବିଶ୍ଵବିଦ୍ୟାଳୟ ବସାଯିବାର ଯୋଜନା 
ହେଉଥିବାବେଳେ ସଲ ଶିକ୍ଷାକ୍ଷେତ୍ରରେ ଏ ଦିଗରେ ବିଶେଷ କିଛି ପଦକ୍ଷେପ ନିଆ 
ଯାଉନାହିଁ । ବିଜୂଜୀ ଶର୍ତିର ବଣ୍ଚନ ଓ କର ଆଦାୟ ନିମନ୍ତେ ଗ୍ରିଡ଼କୋ ପାଞ୍ଚଟି କାର୍ଯ୍ୟାଳୟ 
ପ୍ରତିଷ୍ଠା କରିଥିବାବେଳେ ଏତେବଡ଼ ରାଜ୍ୟର ଚାରିଲକ୍ଷ ପିଲାଙ୍କର ସବୁଠାରୁ ଗୁରୁତ୍ବପୂର୍ଣ 
ପରୀକ୍ଷାର ପରିଚାଳନା ଦିଗରେ ସୁଚିନ୍ତିତ ପଦକ୍ଷେପ ଏ ଯାବତ୍‌ ନ ନିଆଯିବା ପରିତାପର 
ବିଷୟ |! 

ପ୍ରତିବର୍ଷ ମ୍ୟାଟ୍ରିକ ପରୀକ୍ଷାରେ ଅନେକ ବିଭ୍ରାଟ ନଜରକୁ ଆସେ । ଏ ସବୁକୁ 
ସୁଧାରିବା ପାଇଁ ବିଭିନ୍ନ ପଦକ୍ଷେପ ଯେ, ନିଆ ନ ଯାଏ ତାହା ନୁହେଁ ! ଗୋଟିଏ ପଟେ 
ଚୁଣ୍ଟା ମାରିଲା ବେଳକୁ ଅନ୍ଯ ପଟରୁ ନିୟମ ସବୁ ଭାସି ଚାଲିଯାଏ । କଟକରେ 
ସେକେଣ୍ଡାରୀ ବୋର୍ଡ଼ର ଅଫିସ । ସେଇ ଅଫିସରୁ ସୁଦୂର ଚାକିରିଗୁମ୍ଭା କଂଟାବାଂଜି, 
କରଞ୍ଜିଆ, କଳାହାଣ୍ଡି ଓ କେନ୍ଦୁଝର ଅଥବା ସେହିପରି ସ୍ଥାନମାନଙ୍କ ସହିତ ସମ୍ପର୍କ ରକ୍ଷାକରି 
ପରୀକ୍ଷାର ପରିଚାଳନା କରିବା କଷ୍ଟକର କାର୍ଯ୍ୟ ନିଶ୍ଚୟ । 

ମହାରାଷ୍ଟ୍ରରେ ସକେଶ୍ଡାରୀ ବୋର୍ଡ଼ର କାର୍ଯ୍ୟକୁ ଚାରିଟି ସ୍ବାଧୀନ ଆଞ୍ଚଳିକ ଅଫିସରେ 
ବଣ୍ଟନ କରିଦିଆଯାଇଛି । କେବଳ ସିଲାବସ୍‌ ପ୍ରସ୍ତୁତି, ପାଠ୍ଯ ପୁସ୍ତକ ପ୍ରକାଶନ, 
ସାର୍ଟିପିକେଟ୍‌ ପ୍ରସ୍ତୁତି ଓ ନିୟମ ପ୍ରଣୟନ ପ୍ରଧାନ ଅଫିସ ଦ୍ଵାରା ସଂପାଦିତ ହୁଏ, ଯାହାକୁ 
ଆଞ୍ଚଳିକ ଅଫିସଗୁଡ଼ିକ ଅକ୍ଷରେ ଅକ୍ଷରେ ପାଳନ କରିନ୍ତି । ମାତ୍ର ପରୀକ୍ଷାର ତାରିଖ କେନ୍ଦ୍ରୀୟ 
ଅଫିସ ଦ୍ଵାରା ବିଜ୍ଞାପିତ ହୋଇଯିବା ପରେ ତତ୍ସଂବଂଧୀୟ ସମସ୍ତ କାର୍ଯ୍ୟ ଅଂଚଳିକ 
ଅଫିସରେ ଆରମ୍ଭ ହୋଇଯାଏ । ସୀମିତ ଅଞ୍ଚଳର ସୀମିତ ସମସ୍ୟା ଓ ସୀମିତ ପର୍ଷାର୍ଥୀଙ୍କୁ 
ସମ୍ଭାଳିବା ଆଞ୍ଚଳିକ କାର୍ଯାଳୟ ପାଇଁ କେବଳ ଯେ ସୁବିଧାନଜନକ ହୁଏ ତାହା ନୁହେଁ, 
ପରିଚାଳନା-ଯଥା, ପ୍ରଶ୍ଵପତ୍ର ଛାପିବା, କେନ୍ଦ୍ର ନିରୂପଣ କରିବା, ମୂଲ୍ୟାୟନ କରାଇବା, 
ସବୁ ସେହି ଆଞ୍ଚଳିକ ଅଫିସ ସ୍ଵାଧୀନ ଭାବେ, ନିୟମ ମୁତାବକ ଓ ନିଷ୍ଠାର ସହିତ 
କରେ । 

ଓଡ଼ିଶାରେ ସେକେଣ୍ଡାରୀ ବୋର୍ଡ଼ର ଯେଉଁ ସବୁ ଆଞ୍ଚଳିକ ଅଫିସ୍‌ ଅଛି ସେମାନଙ୍କର 
କାର୍ଯ୍ୟ ସୀମିତ । ଏମାନେ ସେକେଣ୍ଡାରୀ ବୋର୍ଡ଼ର ଆଞ୍ଚଳିକ ଡାକଘର କହିଲେ ଅତ୍ୟକ୍ତି 
ହେବ ନାହିଁ । ଏମାନଙ୍କୁ ଯେତେ ଶୀଘ୍ର ସମ୍ଭବ ଉପଯୁକ୍ତ ଆର୍ଥିକ ଓ ମାନବ ସଂବଳ 
ଯୋଗାଇ ଦିଆଯାଇ ସଂପୂର୍ଣ୍ଣ ଓ ସ୍ଵାଧୀନ ପରୀକ୍ଷା ପରିଚାଳନାର ଦାୟିତ୍ଵ ଦିଆଯିବା 
ଦରକାର ! ଏଥିରେ କେବଳ ବୋର୍ଡ଼ର ଲାଭ ହେବ ନାହିଁ, ପରୀକ୍ଷାର୍ଥୀମାନଙ୍କର ମଧ୍ୟ 
ଲାଭହେବ । 

ପ୍ରତିବର୍ଷ ସେକେଣ୍ଡାରୀ ବୋର୍ଡ଼ ପରୀକ୍ଷା ସମୟରେ ଅନେକ ଯନ୍ତ୍ରଣା ଓ କ୍ଷତି 
ସହିଥାଏ । କେଉଁ ଏକ କେନ୍ଦ୍ର ପରିଚାଳକଙ୍କ ଅଭିସନ୍ଧ ଅଥବା ଅବହେଜା ଯୋଗୁଁ ଯଦି 
ପ୍ରଶ୍ନପତ୍ର ପରୀକ୍ଷା ପୂର୍ବରୁ ଲିକ୍‌ ହୋଇଗଲା, ତେବେ ତହିଁ ଆରଦିନ ତାହାର କିଛି ଅଂଶ 
ଖବରକାଗଜରେ ବାହାରିପଡ଼େ ! ତେଣୁ ସେହି ଦିନର ସେହି ପାଠ୍ୟ ବିଷୟର ପରୀକ୍ଷାଟିକୁ 
ଅନ୍ୟ କେଉଁ ଏକ ତାରିଖକୁ ଘୁଞ୍ଚାରବାକୁ ପଡ଼େ । ଏଥିରେ ବୋର୍ଡ଼ କର୍ଚ୍ଣପକ୍ଷଙ୍କୁ କେତେ 
ଯେ କ୍ଷତି ସହିବାକୁ ପଡ଼େ ତାହା ସହଜରେ ଅନୁମେୟ । ଛାପା ଯାଇଥିବା ପ୍ରଶ୍ନ ତ 
ଅଦରକାରୀ ହେଲା ପୁଣି ନୂଆ ପ୍ରଶ୍ନପତ୍ର ଛାପିବା ଓ ପରୀକ୍ଷା ନିମନ୍ତେ ଆନୁସଙ୍ଗିକ ବ୍ୟବସ୍ଥା 
କରିବା କ”ଣ ସହଜ ବ୍ୟାପାର ? ଆଞ୍ଚଳିକ କ୍ଷେତ୍ରାନୁଯାୟୀ ଯଦି ପରୀକ୍ଷା ହୁଅନ୍ତା ତେବେ 
ଏଭଳି ଏକ ବିପଦ ପାଇଁ କେବଳ ସେହି ଅଞ୍ଚଳହି ଅସୁବିଧା ଭୋଗ କରଂତା | ଖର୍ଚ୍ଚର 
ପରିମାଣ କମିଯାଆନ୍ତା ଓ ସାରା ରାଜ୍ୟର ପିଲା ହନ୍ତସନ୍ତ ହୁଅନ୍ତେ ନାହିଁ । ସ୍ଵ ସଂଖ୍ୟକ 
ପରୀକ୍ଷାର୍ଥୀଙ୍କ ମୂଲ୍ୟାୟନ ମଧ୍ୟ ସହଜରେ ହୁଅନ୍ତା | 

ହାଇସ୍କୁଲ ସାର୍ଟିଫିକେଟ ପରାକ୍ଷା ପ୍ରତ୍ୟେକ ଛାତ୍ରଛାତ୍ରଙ୍କପାଇଁ ଏକ ମୁଖ୍ୟ ପରୀକ୍ଷା 
ଓ ଏହାକୁ ସେମାନେ ଅତି ପବିତ୍ର କର୍ଭବ୍ଯ ଭାବେ ଗ୍ରହଣ କରିଥାନ୍ତି । ପରୀକ୍ଷା ପର୍ବ 
ଏଭଳି ଏକ ଭୟ ସଞ୍ଚାରକାରୀ ସମୟ ଯେ ସେତେବେଳେ ପରିବାରର ଅନ୍ଯ 
ସଦସ୍ୟମାନଙ୍କର ସାହାଯ୍ୟ ଓ ସହାନୁଭୂତି ପାଇବା ପ୍ରତ୍ୟେକ ପିଲାପାଇଁ ଦରକାର ! 
ସହରାଞ୍ଚଳ କଥା ଭିନ୍ନ । ପିଲାଟି ଘରେ ରହି ତା'ପାଇଁ ଉଦ୍ଦିଷ୍ଟ ସେହି ସହରରେ କୌଣସି 
ଏକ କେନ୍ଦ୍ରରେ ପରୀକ୍ଷା ଦିଏ । ଗାଁ ଗହଜର ପରୀକ୍ଷାର୍ଥୀ ପ୍ରାୟ ସେଭଳି ସୁବିଧା ପାଆନ୍ତି 
ନାହିଁ । ଘରଠାରୁ ୧୫-୨୦ କିଲୋମିଟର ଦୂରକୁ ପରୀକ୍ଷାର ଦିନେ ଦୂଇଦିନ ପୂର୍ବରୁ 
ଯାଇ କୌଣସି ଏକ ନାମକୁ ମାତ୍ର ଘରେ ଏକାଠି ରହି ପରୀକ୍ଷା ଦେବାକୁ ହୁଏ | ରାତିରେ 
ବିଜୁକିବତୀର ସୁବିଧା ନଥାଏ ତ ନିତ୍ୟକର୍ମ ସାରିବା ପାଇଁ କିଛି ଆୟୋଜନ ନଥାଏ । 
ଜଣେ ଦିଜଣ ସାରଙ୍କର ତର୍ାବଧାନରେ ପିଲାଏ - ପରୀକ୍ଷା ଦିଅନ୍ତି । ସେତେବେଳେ 
ସେମାନଙ୍କର ମାନସିକ ଅବସ୍ଥା କଥା କିଏ ବିଚାର କରେ ? ପରୀକ୍ଷା ସମୟର ଭୟ ଓ 
ମାନସିକ ଚାପକୁ ଲାଘବ କରିବା ପାଇଁ ପରିବାରର ସହଯୋଗ ଏକାନ୍ତ ପ୍ରୟୋଜନ | 
ପ୍ରତ୍ୟେକ ପିଲା ଯେପରି ଘରେ ରହି ପରୀକ୍ଷା ଦେବ ସେ ସୁବିଧା ଯୋଗାଇଦେବା ପାଇଁ 

ବୋର୍ଡ କର୍ତ୍ଧ ପକ୍ଷ ଏଭଳି ସବୁ କେନ୍ଦ୍ର ବାଛିବା ଦରକାର ଯେଉଁଠି କେବଳ ୪-୫ 
କିଲୋମିଟର ଭିତରେ ହିଁ ପିଲା ପରୀକ୍ଷା ଦେଇ ପାରିବ । କେନ୍ଦ୍ର ନିର୍ଣୟ ସମୟରେ 
ରାଜନୈତିକ ଚାପ ଅପେକ୍ଷା ପରୀକ୍ଷାର୍ଥୀର ମାନସିକ ଚାପକୁ ବିଚାରକୁ ନିଆଯିବା 
ଦରକାର | 

ତେଣୁ ସେକେଶ୍ଡାରୀ ବୋର୍ଡର କେନ୍ଦ୍ରୀୟ ଅଫିସ କଟକରେ ରଖ ଭୌଗୋଳିକ 
ଅବସ୍ଥିତି ଅନୁସାରେ ଅତି କମ୍‌ରେ ୫ଟି ଆଞ୍ଚଳିକ ଅଫିସ୍‌ ଖୋଲାଯାଉ । ସେମାନଙ୍କୁ 
ସ୍ବାଧୀନଭାବରେ ପରୀକ୍ଷା କରିବାର କ୍ଷମତା ଦିଆଯାଉ । ପରୀକ୍ଷା ବ୍ଯବସ୍ଥାକୁ ଶୃଙ୍ଖଳିତ 
କରାଗଲେ ମାଟ୍ରିକ୍‌ ପରୀକ୍ଷା ସୁଚାରୁ ରୂପେ ଅନୁଷ୍ଠିତ ହୋଇ ପାରିବ । ୪ରଲକ୍ଷ ପିଲାଙ୍କ 
ଭିତରୁ ପ୍ରଥମ ୧ ୦ବା ୨୦ ଜଣଙ୍କ ଅପେକ୍ଷା ପ୍ରତ୍ୟେକ ଅଞ୍ଚଳର ପ୍ରଥମ ୧ ୦ଟି ପଦପାଇଁ 
ପିଲାମାନେ ସମ୍ମାନ ପାଆନୁ । ସମାନ ବିଷୟ ପାଇଁ ୩ଟି ବିଶ୍ଵାବିଦ୍ୟାଳୟରୁ ପ୍ରଥମ 
ଶ୍ରେଣୀରେ ୧ ୦ ଜଣଙ୍କ ନାମ ପ୍ରକାଶ ପାଇଲାବେଳେ ଆମେ ଆଞ୍ଚଳିକ ଚିନ୍ତାଧାରାକୁ 
ମନକୁ ଆଣୁନା । ସେହି ଛାତ୍ରଛାତ୍ରୀମାନଙ୍କର କୃତୀତ୍ଵକୁ ଯେପରି ସମ୍ମାନ ଦେଉ ଠିକ୍‌ 
ସେହି ଭଳି ଏକ ଆଞ୍ଚଳିକ କେନ୍ଦ୍ରରୁ ବାହାରୁଥିବା କୃତୀ ପରୀକ୍ଷାର୍ଥୀମାନେ ସେହି ଭଳି 
ସମ୍ମାନର ଅଧ୍ୁକାରୀ ହୁଅନ୍ଧୁ । ପାଖାପାଖବ ଏକ ଲକ୍ଷ ପିଲାଙ୍କ ମଧ୍ଯରୁ ପ୍ରଥମ ୧ ୦ଟି ସ୍ଥାନ 
କିଛି କମ୍‌ କଥା ନୂହଁ । 

ପରିବାର ବଡ଼ ହୋଇଗଲେ ଓ ଗହଳି ଅଧକ ହେଲେ ସବୁ ଅଇଗା କରିଦିଆଯାଏ, 
ସୁବିଧା ଓ ଶୃଙ୍ଖଳା ପାଇଁ | ଓଡ଼ିଶାର ୧୩ଟି ଢଜିଲାକୁ ଭାଙ୍ଗି ୩୦ଟି ଢିଲ୍ଲା କରାଗଲା 
ଲୋକଙ୍କୁ ପ୍ରଶାସନିକ ସୁବିଧା ଯୋଗାଇ ଦେବାପାଇଁ । ମାଟ୍ରିକ୍‌ ପରୀକ୍ଷା ଭଳି ମୁଖ୍ୟ ତଥା 
ବିଶାଳ ପରୀକ୍ଷାକୁ ସୁସଙ୍ଗଠିତ କରିବାପାଇଁ କ୍ରାନ୍ତିକାରୀ ପଦକ୍ଷେପ ନେବାର ସମୟ 
ଆସିଯାଇଛି । ଏ ଦିଗରେ ଚିନ୍ତା କରିବା ଦରକାର | 


goo 

କୌତୂହଳର ହତ୍ୟା - ଆଧୁନିକ ଶିକ୍ଷା ବ୍ୟବସ୍କାର ବିପଦ 


ମେ ୨୪ ତାରିଖ, ୨୦୦୦ ମସିହାର mes of India ରେ ବାହାରିଥିବା 
ଜୟନ୍ତ ବିଷ୍ଣୁ ନାଇିକରଙ୍କର ଏକ ଲେଖା '$ Question Time 1 ପଢ଼ି ଭାରି ଭଲ 
ଲାଗିଲା ! ପିଲାମାନେ ପ୍ରଶ୍ନ କେମିତି ପଚାରିବେ ତାହାର ବ୍ଯବସ୍ଥା ସେ ପରୀକ୍ଷାମୂଳକ 
ଭାବେ କିଭଳି କରିଥିଲେ ଓ ତାହାର ଫଳାଫଳ କ”ଣ ହୋଇଥିଲା ତତ୍‌ ସମ୍ବନ୍ଧୀୟ 
ଧାରଣା ପାଠକମାନଙ୍କ ପାଖରେ ପହଞ୍ଚାଇବା ଉଚିତ୍‌ ମନେକଲି | ତେଣୁ ଏହି ପ୍ରଚେଷ୍ଟା | 

ବିଂଶ ଶତାବ୍ଦୀର ଜଣେ ପ୍ରବାଦ ପୁରୁଷ ଜୟନ୍ତ ବିଷ୍ଣୁ ନାର୍ଲିକର । କେବଳ 
ଭାରତରେ ନୁହେଁ, ସମଗ୍ର ପୃଥିବୀରେ ଚହଳ ପକାଇଥିବା ଏହି ବୈଜ୍ଞାନିକ ଜ୍ଞାନ ଗାରିମାର 
ଏକ ମାନବ ରୁପ କହିଲେ ଅତ୍ୟୁକ୍ତି ହେବ ନାହିଁ । କେନ୍ଦ୍ରିଜ୍‌ ବିଶ୍ବବିଦ୍ୟାଳୟରେ ପାଠ 
ପଢୁଥିବା ବେଳେ ଫ୍ରେଡ଼୍‌ ହୟେଇଙ୍କ ସହ ମିଶି ସେ ଆଇନ୍‌ଷ୍ଟାଇନ୍‌ଙ୍କ ରିଲେଟିଭିଟି 
ଥିଓରିରେ ଅନେକ ସଂଶୋଧନ ଆଣିଥିଲେ । ଜୀବନସାରା ଜ୍ୟେତିର୍ବିଞ୍ଞାନରେ ମାତି 
ରହିଥିବା ଏହି ବୈଜ୍ଞାନିକ ଜଣକ ସାଧାରଣ ଲୋକଙ୍କ ପାଖରେ ବିଜ୍ଞାନର ପଦ୍ଧତି ଗୁଡ଼ିକୁ 
ଲୋକପ୍ରିୟ କରାଇବା ଲାଗି ଅକ୍ଲାନ୍ତ ପରିଶ୍ରମ କରିଛନ୍ତି । ଜୀବନର ସାୟାହ୍ନରେ ଚିନ୍ତିତ 
ହୋଇପଡୁଛନ୍ତି, ବର୍ରମାନର ଶିକ୍ଷା ବ୍ୟବସ୍ଥାରେ ଶିଶୁର କୌତୁହଳକୁ କିପରି ହତ୍ଯା 
କରାଯାଉଛି, ତାହା ଦେଖି | କୌତୁହଳ ଶିଶୁର ଏକ ପ୍ରାକୃତିକ ବିଭବ, ଯାହା ତାକୁ ଏ 
ବିଶାଳ ପୃଥିବୀ ସହିତ ପରିଚିତ କରାଏ । ନାନା ପ୍ରଶ୍ନ : ଗଛ ଗୁଡ଼ିକ ଛିଡ଼ା ହୋଇ ଗୋଡ଼ 
କାଟୁଥିବ, ସେମାନେ ଶୋଉଥବେ କେମିତି ? ଗାଇକୁ ଆମେ ଘରେ ପାଳୁଛୁ, ବାଘକୁ 
ପାନୁନା କାହିକି ? ଧଳା ଫୁଲ ଧଳା, ନାଲି ଫୁଇରେ ନାଇଲିରଙ୍ଗ ଆସେ କେଉଁଠୁ ? ଏହି 
ପ୍ରଶ୍ନଗୁଡ଼ିକ ପିଲାଙ୍କ ମନକୁ ଚହଲାଇ ଦିଏ । ଗୋଟିଏ ପ୍ରଶ୍ନର ଉତ୍ତର ନ ମିଳିଲେ ଅଥବା 
କୌତୁହଜ ଯୋଗୁଁ ଗୁରୁଜନଙ୍କଠାରୁ ବିରକ୍ତିରେ ବିତାଡ଼ିତ ହେଲେ, କୌତୂହଳର ଉଦ୍ରେକ 
ହେଇେ ମଧ୍ୟ ନିଜ ଭିତରେ ସାଉଁଟି ହୋଇ ରହିଯାଆନ୍ି ସେମାନେ । କ୍ରୋଧର ଶିକାର 
ହେବାକୁ କେଉଁ ପିଲା ଅବା ଚାହେଁ ? ତେଣୁ ଆବହମାନ କାଳରୁ ପ୍ରସ୍ତୁତ ହୋଇରହିଥବା 
ପଥରେ, ଘୋଡ଼ାର ଆଖି ଦୁଇ ପଟେ ପଟି ବାନ୍ଧି ତା'ର ଦୃଷ୍ଟି କେବଳ ଗୋଟିଏ ଦିଗକୁ 
ନିବଦ୍ଧ କଲାଭଳି, କେବଳ ନିର୍ବାରିତ ପଦ୍ଧତିରେ ନିର୍ବାରିତ ଜ୍ଞାନ ଅର୍ଜନ କରିବା ପାଇଁ 

ସବୁ ପିଲାଙ୍କୁ ବାଧ୍ଯ କରାଯାଏ ।! ପ୍ରଶ୍ଧର ଉତ୍ତର ଦେବାକୁ ପିତାମାତା ଗୁରୁଜନ, ଶିକ୍ଷକ 
କିମ୍ବା ଅନ୍ୟ କାହାରି ପାଖରେ ସମୟ ନାହିଁ । ସମସ୍ତେ ବ୍ୟସ୍ତ । ପ୍ରଶ୍ନ ପଚାରିଲେ ଶିକ୍ଷକ 
ବିରକ୍ତ । ନାଲି ଆଖିର ଭୟରେ ଶିଶୁଟିର ଜିଜ୍ଞାସୁ ମନଟି ଧୀରେ ଧୀରେ ମରିଯାଏ ଓ 
ଧରାବନ୍ଧା ଗାଇଗୋଠରେ ଏକ “ମଣ” ହୋଇଥିବା ଗାଇ ଭଳି ସ୍କୁଇ ଶିକ୍ଷା ଶେଷ କରି 
ଚାଲିଯାଏ | 

ଆମ୍ବଜୀବନୀରେ ଢ୍ୟୋର୍ତିବିଜ୍ଞାନୀ ଫ୍ରେଡ଼ ହୟେଲ୍‌ ତାଙ୍କର ପ୍ରାଥମିକ ବିଦ୍ୟାଳୟର 
ଅନୁଭୂତି ବର୍ଣନା କରିବାକୁ ଯାଇ ଲେଖୁଛନ୍ତି ତାଙ୍କର ତିକ୍ତ ଅଭିଜ୍ଞତା | ତାଙ୍କ ଶିକ୍ଷକ ତାଙ୍କୁ 
କହିଥିଲେ କୌଣସି ଏକ ପ୍ରକାରର ଫୁଲର ପାଞ୍ଚଟି ପାଖୁଡ଼ା ଥାଏ । ଫ୍ରେଡ଼୍‌ ତାଙ୍କର 
କୌତୁହଳୀ ମନ ନେଇ ଖୋଢି ଚାଲିଲେ ସେଇ ପ୍ରକାରର ଫୁଲକୁ | ହଠାତ୍‌ ତାଙ୍କ 
ଆଖିରେ ପଡ଼ିଲା ଫୁଲଟିଏ, ଯାହାର ଛଅଟି ପାଖୁଡ଼ା ଥଲା । ଫୁଇଟି ଆଣି ଶିକ୍ଷକଙ୍କୁ 
ଦେଖାଇଲେ | ୪ଟି ପାଖୁଡ଼ାଥଲେ କହିହୋଇଥାନ୍ତା ଗୋଟିଏ ପାଖୁଡ଼ା ଝଡ଼ିଯାଇଛି 
ବୋଲି । କିନ୍ତୁ ଛଅଟି ପାଖୁଡ଼ା ଥିବା ଫୁଲକୁ ଆପଣ କଂ”ଣ କହି ବୁଝାଇବେ ? ପାଞ୍ଚଟି 
ପାଖୁଡ଼ା ରହିବା ନିୟମ ତେଣୁ ଭୁଲ୍‌ । ଏଭଳି ପ୍ର୍ମ ଶୁଣିବାର ଅଭ୍ୟାସ ଶିକ୍ଷକଙ୍କର ନଥିଲା, 
ତେଣୁ କାନମୋଡ଼ା ଖାଇ ଫ୍ରେଡ଼୍‌ ଘରକୂ ଫେରିଲେ | ଏକ ଯଥାଯଥ ପ୍ରଶ୍ନର ଉତ୍ତର ପାଇ 
ନଥବା ଫ୍ରେଡ଼୍‌ କାନ୍ଦିଲେ ନାହିଁ, କିନ୍ତୁ ମା”ଙ୍କୁ ପ୍ରଭାବିତ କରି ସ୍ତୁଲ ବଦଳାଇଥଲେ ସେ । 

ପିଲାଙ୍କ କୌତୁହଳର ଉତ୍ସକୁ ଧମକ ଚମକ ଦେଇ ବନ୍ଦ କରିଦେବାରେ ଭାରତୀୟ 
ଶିକ୍ଷା ବ୍ୟବସ୍ଥା ପୋଖତ । ପିଲାଙ୍କୁ ପାଠ୍ଯ ବିଷୟ ଓ ତହିଁରେ ଥିବା ଉତ୍ତର ସବୁ ମୁଖସ୍ଥ 
କରିବାକୁ ପ୍ରୋତ୍ସାହିତ କରାଯାଏ । ପିଲା ପାଠ ବୂଝିବା ଦରକାର କ'ଣ ? ପାଠ ବୂଝିଗଲେ 
ତହିଁରୁ ପ୍ରଶ୍ନ ବାହାରିପାରେ, ସେ ସମସ୍ୟା ଶିକ୍ଷକଙ୍କ ପାଇଁ ବିରାଟ ବିପଦ ! ତେଣୁ ମୂଳୁ 
ମାଇଲେ ଯିବ ସରି | 

ନାର୍ଲିକର ଏହି ସତ୍ଯକୁ ଏଭଳି ହୃଦୟଙ୍ଗମ କରିଥିଲେ ଯେ, କିଛି ଦିଳ ଧରି 
ପିଲାଙ୍କୁ ସେ ପ୍ରଶ୍ନ ପଚାରିବା ପାଇଁ ଉତ୍ସାହିତ କରିବାକୁ ଏକ ଅଭିନବ ଉପାୟ ଅବଲମ୍ବନ 
କରିଥିଲେ । ବିଭିନ୍ନ ବକ୍ତତା ପରେ ଛାତ୍ରମାନେ ଯେତେବେଳେ ତାଙ୍କର ଅଟୋଗ୍ରାଫ, 
ନେବାକୂ ଗହଳି କଲେ, ସେତେବେଳେ ସେ ସେମାନଙ୍କୁ କହିଲେ ଯେ, ଯେଉଁ ଛାତ୍ର 
ତାଙ୍କୁ ପ୍ରଶ୍ନଟିଏ ପଚାରି ପୋଷ୍ଟକାର୍ଡଟିଏ ଲେଖିବ, ସେ ତାଙ୍କରି ହାତରେ ଲେଖା ଉତ୍ତର ତ 
ପାଇବ, ସ୍ବାକ୍ଷର ମଧ୍ୟ ! କିଛି ଦିନ ଧରି ବହୁ ପ୍ରଶ୍ନ ସେ ପାଇଲେ ପିଲାଙ୍ଗଠାରୁ, ଉତ୍ତର 
ମଧ୍ୟ ଦେଲେ | ଏକ ସ୍ବେଛାସେବୀ ସଂସ୍ଥା ସମସ୍ତ ପ୍ରଶ୍ନ ଓ ଉତ୍ତରକୂ ଏକତ୍ରିତ କରି 
ଗୋଟିଏ ବହି ମଧ୍ୟ ଛାପିଦେଲେ ମରାଠୀ ଭାଷାରେ, ପିଲାଙ୍କର ସୁବିଧା ପାଇଁ | ଭାରତ 
ଏଭଳି ଏକ ଦେଶ ଯେଉଁଠି ସତ୍‌ ଉଦ୍ଦେଶ୍ୟରେ ପ୍ରସ୍ତୁତ ଯେ କୌଣସି କାର୍ଯ୍ୟକ୍ରମ ଭଶ୍ୂର 
ହେବାକୁ ବେଶ୍ରି ସମୟ ଲାଗେନା । ନାଇିକର ପିଲାଙ୍କ ଠାରୁ ସ୍ଵତଃପ୍ରବୃତ୍ ଭାବେ ଯେଉଁ 

ପ୍ରଶ୍ନ ଆଶା କରୁଥିଲେ, ସେଗୁଡ଼ିକ ଧୀରେ ଧୀରେ କମିବାକୁ ଲାଗିଲା ଓ ଗୋଟିଏ ସପ୍ତାହରେ 
ଗୋଟିଏ ସ୍ତୁଲରୁ ୫ ୦-୬ ୦ଟି ପୋଷ୍ଟକାର୍ଡ ମାତ୍ର ଗୋଟିଏ ପ୍ରଶ୍ନ ବହନ କରି ଆସିଲା । 
ପରେ ଏକଥା ମଧ୍ୟ କାନକୁ ଆସିଲା ଯେ ଶିକ୍ଷକମାନେ ମତାମତ ଦେଉଛନ୍ତି ଯେ ଡଃ 
ନାଇିଁକରଙ୍କ ଭଳି ଜଣେ ମହାନ ବୈଜ୍ଞାନିକ ଯେତେବେଳେ ପ୍ରଶ୍ମର ଉତ୍ତର ଦେଉଛନ୍ତି, 
ପିଲାମାନେ ତାଙ୍କୁ ହିଁ ପଚାରିବା ଶ୍ରେୟସ୍ବର ହେବ । ଆଗ୍ରହ ଥିଲେ ମଧ୍ୟ ଅଭିମାନରେ 
ସେ ଏହି ଯୋଜନାଟି ବନ୍ଦ କରିଦେଲେ । 

ଆମ ବିଦ୍ୟାଳୟର ପାଠ୍ୟ ଖସଡ଼ା, ପାଠ୍ୟଦାନ ପ୍ରଣାଳୀ ଓ ପରୀକ୍ଷା ପଦ୍ଧତି ଏଭଳି 
ଭାବେ ଗଢ଼ିଉଠିଛି ଯେ, ଆମେ ପିଲାଙ୍କଠାରୁ ସମାନ ପ୍ରଶ୍ନ ପାଇଁ ସମାନ ଉତ୍ତର ଆଶା 
କରୁଛୁ । ଅତ୍ୟନ୍ତ ବୁଦ୍ଧିମାନ ଛାତ୍ର ଯଦି ନିଜସ୍ବ ପ୍ରତିଭା ଯୋଗୁଁ ବ୍ୟତିକ୍ରମ ଥବା ଉତ୍ତରଟିଏ 
ଦେଲା, ତାହା ଯେତେ ଉପଯୁକ୍ତ ହେଲେ ମଧ୍ଯ ଶିକ୍ଷକଙ୍କ ପାଇଁ ଗ୍ରହଣଯୋଗ୍ୟ ନୁହେଁ । 
ପିଲାଙ୍କୁ ମୁଖସ୍ଥ ବିଦ୍ୟାରେ ପାରଙ୍ଗମ କରାଯାଉଛି ।! ଫଳରେ ପିଲାଏ ପ୍ରଶ୍ନ ପଚାରିବାକୁ 
ହତୋସ୍ସାହିତ ହେଉଛନ୍ତି ଅଥବା ଶିକ୍ଷକଙ୍କୁ ଉତ୍ତରଦେବା ଆବଶ୍ଯକ ପଡୁନାହିଁ । ଶିକ୍ଷକ 
ଉତ୍ତର ନ ଦେବାର କାରଣ ମଧ୍ଯ ଅନେକ | ହୁଏତ ଶିକ୍ଷକଙ୍କର ଉତ୍ତର ଦେବାର ସତ୍ସାହସ 
ନାହିଁ, ଅଥବା ପାଠକୂମ ବହିର୍ଦୂତ କୌଣସି ପ୍ରଶ୍ନର ଉତ୍ତର ଦେବାକୁ ସେ ଉଚିତ୍‌ ମଣନ୍ତି 
ନାହିଁ । ଅନେକ ସମୟରେ ଶ୍ରେଣୀଗୃହରେ ଛାତ୍ର ବହୁଳତା ମଧ୍ଯ ଶିକ୍ଷକଙ୍କୁ ବ୍ୟକ୍ତିଗତ ଦୃଷ୍ଚି 
ଦେବାରେ ବାଧା ସୃଷ୍ଟି କରେ । 

କୌତୁହଜୀ ପିଲାଏ କେବେହେଲେ ସାଦରେ ଗ୍ଧହୀତ ହୋଇନାହାନ୍ତି - ନା 
ଘରେ ନା ବିଦ୍ୟାଳୟରେ । ବରଂ ଅନର୍ଗଳ ମୁଖସ୍ଥ ପାଠକୁ ଓଗାଳି ପାରୁଥିବା ଛାତ୍ରମାନେ 
ବାହାବା ପାଉଛନ୍ତି | ଭାରତୀୟ ସଭ୍ୟତା ଗର୍ବ କରେ ଯେ ଆମ ପୂର୍ବପୁରୁଷମାନେ ଯେଉଁ 
ଜ୍ଞାନ ଅ୍ଚିନ କରିଥଲେ ତାହା ` ଶ୍ରୁତି” ଉପରେ ପର୍ଯ୍ୟବସିତ ଥଲା; ଅର୍ଥାତ୍‌ ମୌଖୁକ 
ପ୍ରଣାଳୀରେ ଶିଖମବା, ମନେରଖବା ଏବଂ ପରବର୍ୀ ଦାୟାଦଙ୍କ ତାହା ଶିଖାଇଦେବା । 
ଆବାହମାନ କାଳରୁ ବେଦ ଏହିପରି ଭାବେ ଗୋଟିଏ ପୀଢ଼ିରୁ ପରବର୍ରୀ ପୀାଢ଼ିକୁ 
ଗଡ଼ିଆସିଛି । ତେଣୁ ପାଣ୍ଚାତ୍ଯୟଦେଶ ଓ ଚୀନ୍‌ରେ ଲିପିବଦ୍ଧ ହୋଇ ରହିଥିବା ସୂୁସମ୍ବଦ୍ଧ 
ଜ୍ଞାନର ଭଣ୍ଡାର ଭାରତରେ ଦେଖାଯାଏ ନାହିଁ । 

ମୁଖପ୍ପିଆ ପାଠର ଅଭିବୃଦ୍ଧି ଘଟେନାହିଁ । ଏହା ନୂତନତା ଓ ସ୍ଵଙ୍ଚନଶୀଳତାର 
ପରିପନ୍ଛୀ । ନାଇଲିକର ମନେପକାନ୍ତି ତାଙ୍କର ଦଶମ ଶ୍ରେଣୀରେ ପଢୁଥିବା ବେଳର ଏକ 
ଅନୁଭୂତି । ପିଆଗରାସ୍ଙ୍କ ଥଓରମ୍‌ର ଏକ ନୂତନ ଓ ସଂକ୍ଷିପ୍ତ ପ୍ରମାଣ ସେ ଆବିଷ୍କାର 
କରିଥଲେ । ଷାଣ୍ମାସିକ ପରୀକ୍ଷାରେ ସେହି ଉପାୟରେ ସେ ପ୍ରମାଣଟି ଲେଖୁଥିଲେ । 
ଶିକ୍ଷକ ତାଙ୍କୁ ଡ଼ାକି କହିଲେ ଯେ ପ୍ରମାଣିତ ତଥ୍ୟଟି ଯେହେତୁ ଠିକ୍‌ ଅଛି ତେଣୁ ତାଙ୍କ ସେ 
ପୂରା ନମ୍ବର ଦେଉଛନ୍ତି । ଜିନ୍ଧୁ ସେ ସତର୍କ କରାଇଦେଲେ ଯେ ବୋର୍ଡ ପରୀକ୍ଷାରେ ଯଦି 

ସେ ଏହିଭଚ୍ଚି ଅଭିନବ ଉପାୟ ସବୁ ବ୍ୟବହାର କରନ୍ତି ତେବେ ପରୀକ୍ଷକ ପସନ୍ଦ କରି ନ 
ପାରନ୍ତି । ପରୀକ୍ଷକ ଯଦି ଅପରିଚିତ ଢ୍ଯାମିତିକ ଚିତ୍ରଟିଏ ଦେଖୂବେ ତେବେ ସଂଗେ 
ସଂଗେ ତାକୁ କାଟି ଶୁନ୍‌ ଦେଇଦେବେ |! ପ୍ରମାଣଟିକୁ ପଢ଼ିବା ପାଇଁ ତାଙ୍କୁ ସମୟ କାହିଁ ? 
ସମୟର ଅଭାବ, କାରଣ ଅନେକଗୁଡ଼ାଏ ପରୀକ୍ଷା ଖାତା ତାଙ୍କୁ ମୂଲ୍ୟାୟନ କରିବାକୁ 
ପଡ଼େ । 

ଶିକ୍ଷକମାନେ ପାଠ ପଢ଼ାଇବା ବର୍ଭମାନ କାଠିକର ପାଠ | ଗୁଡ଼ାଏ ପାଠ୍ୟ ବିଷୟ । 
ବିଶାଳକାୟ ଶ୍ରେଣୀଗୃହରେ ଗଦାଏ ପିଲା । ତା ସାଂଗକୁ ଆଜି ଛୁଟି, କାଲି ବନ୍ଦ, ପହରଦିନ 
ହରତାଳ ତ ନିୟମିତ ବ୍ୟାପାର | ପାଠ ପଢ଼ାର କୋର୍ସ ସାରିବା ତାଙ୍କ ପାଇଁ କଷ୍ଟକର 
ହେଲା ବେଳକୁ ପିଲାଙ୍କୁ ପ୍ରଶ୍ନ ପଚାରି ତାର ଉତ୍ତର ଦେବାକୁ ଶିକ୍ଷକଙ୍କର ସମୟ ନାହିଁ 
ଶିକ୍ଷାକୁ କୌତୁହଳପୂର୍ଣଣ କରିବାକୁ ଅଥବା ଆଗ୍ରହ ଉଦ୍ଦୀପକ କରିବାକୁ ସରକାରୀ ଉଦ୍ୟମ 
ଦରକାର | ଅଧୁକ ବିଦ୍ୟାଳୟ ଅଧୁକ ଶିକ୍ଷକ, ଅଧୁକ ଶ୍ରେଣୀଗୃହ ଓ ଏଭଳି ପାଠ୍ୟକ୍ରମ 
ହେବା ଦରକାର ଯାହା ବୋଧଶକ୍ତି ବଢ଼ାଇବ ¬ ଗୁଡ଼ାଏ ତଥ୍ୟ ଜାଣିବାର କ୍ଷମତା ନୁହେଁ । 

ଲୁଚକାଳି ଖେଳରେ ଲୁଚିଥିବା ଖେଳାଳିକୁ ଖୋଜି ପାଇବାରେ ଯେଉଁ ଆନନ୍ଦ 
ମିଳେ ସେଭଳି ଆନନ୍ଦ ମିଳେ ଲୁଚିଥିବା ତଥ୍ଯଟିକୁ ଜାଣିବାରେ । ଯଦି ଶିକ୍ଷକଙ୍କର 
ସମୟ ନାହିଁ, ତେବେ ସ୍କୁଲରେ ଏଭଳି ବ୍ଯବସ୍ଥା ରହିବା ଦରକାର ଯେଉଁଠି ପିଲା 
ଏନ୍‌ସାଇକ୍କୋପେଡ଼ିଆ ହେଉ ଅଥବା ଅନ୍ୟ ପ୍ରଶ୍ନ ଉତ୍ତର ଥିବା ବହିରୁ ହେଉ, ତାର 
ପ୍ରୟୋଜନୀୟ ତଥ୍ଯ ପାଇବାକୁ ସକ୍ଷମ ହେବ । ବର୍ଭମାନ ସୂଚନା ଓ ପ୍ରଯୁକ୍ତି ବିଦ୍ୟାରେ 
ଏଭଳି ଉନ୍ନତି ଘଟିଛି ଯେ ତାହାର ସୁବିଧା ଛାତ୍ରମାନଙ୍କ ପାଖରେ ମହଜୁଦ ରହିବା 
ଦରକାର । ପିଲାମାନଙ୍କ କୌତୁହଳର ସାମା ନାହିଁ । ନର୍ଲିକରଙ୍କ ଭଳି ଜଣେ ବିଶିଷ୍ଟ 
ବିଦ୍ଵାନ୍‌ ଓ ବୈଜ୍ଞାନିକ ମାନିଛଚ୍ତି ଯେ, ପିଲାଙ୍କ ସଂଗେ ପ୍ରଶ୍ମୋଭତର ଆସରରେ ମଧ୍ଯ ସେ 
ଅନେକ ନୂଆ କଥା ଶିଖିବାର ସୁଯୋଗ ପାଇଛନ୍ତି ! ପ୍ରତିଦିନ ଶିକ୍ଷାଦାନ କରୁଥିବା ଆମେ 
ଶିକ୍ଷକମାନେ ପିଲାଙ୍କର ପ୍ରଶ୍ନବାଣରେ ଜର୍ଚ୍ଚରିତ ହେବାର ସୁଯୋଗ କେବେ ପାଇଛୁ କି ? 
ଯେଉଁଦିନ ପିଲାଙ୍କର ପ୍ରଶ୍ନର ଉତ୍ତର ଖୋଜିବା ପାଇଁ ଆମ ମସ୍ତିଶ୍ତରେ ଝଡ଼ ସୃଷ୍ଠି ହେବ, 
ସେହିଦିନ ହିଁ ଆମେ ଶିକ୍ଷକ ପଦବାଚ୍ୟ ହେବା । 

ସୂଜନଶୀଳତାର ସୁରକ୍ଷା 


ଆମେରିକାରେ କରାଯାଇଥିବା ଏକ ସର୍ବେକ୍ଷଣରୁ ଜଣାପଡ଼େ ଯେ ୧୦୦ଟି ଶିଶୁ 
ଯଦି ସ୍କୁଲରେ ପ୍ରବେଶ କରନ୍ତି ତେବେ ସେହି ଶହେ ଚଣଙ୍କ ଭିତରେ ସୂଚଚନୀଶକ୍ତି 
ପୂର୍ଣମାତ୍ରାରେ ରହିଥାଏ । ମାତ୍ର ଏମାନେ ଯେତେବେଳେ ସ୍କୁଲ୍‌ ଶିକ୍ଷା ଶେଷକରି ବାହାରନ୍ତି 
ତାଙ୍କ ଭିତରୁ ମାତ୍ର ଦୂଇ ପ୍ରତିଶତଙ୍କ ପାଖରେ ଏହା ଢୀବନ୍ତ ଥାଏ | ଅନୁମାନ କରନ୍ତ, 
ଏଭଳି ଏକ ଶିକ୍ଷା ବ୍ୟବସ୍ଥା ଭିତରକୁ ଆମେ ପିଲାଙ୍କୁ ଠେଲି ଦେଉଛୁ ଯେଉଁଠି ୯୮ ପ୍ରତିଶତ 
ପିଲା ନିଜର ଜନ୍ମଗତ ସୂଜନୀଶକ୍ତିକୁ ହରାଇ ବସନ୍ତି । ଏହାର କାରଣ ହେଲା ସ୍କୁଲର 
ଅତ୍ୟଧବକ ଶ୍ରଙ୍ଗଜା, ବ୍ୟକ୍ତିଗତ ସ୍ଵାଧୀନତାର ଅଭାବ ଏବଂ ସାମଗ୍ରିକ ମତକୁ ଗ୍ରହଣ କରିବାପାଇଁ 
ଗୈକ୍ଷିକ ବାଧ୍ୟବାଧକତା । ପିଲାଙ୍କର ନିଜସ୍ବ ଭିନ୍ନମୁଖୀ ମତକୁ ପ୍ରାଧାନ୍ୟ ଦେବା ତ ଦୂରର 
କଥା, ସେଭଳି ପିଲାମାନଙ୍କୁ ବିଶୂଙ୍ଗଖକ କିମ୍ବା ଅହଂକାରୀ ବୋଲି ଅଭିହିତ କରାଯାଏ । 

ନୂଆକରି ବାପା-ମା ହୋଇଥବା ବ୍ୟକ୍ତିମାନଙ୍କଠାରୁ ଅଭିଯୋଗ ଶୁଣିବାକୁ ମିଳେ, 
“ଏତେ ଦୂଷ୍ଟ ହୋଇଛି ଯେ ଘରେ ଆଉ ଖାତା କଲମର ଅବସ୍ଥା ରଖୁନି । ସବୁଥିରେ 
କିଛି ଆଙ୍କ ନଷ୍ଟ କରି ପକାଉଛି । ଯେତେ ମାଡ଼ ଦେଲେ କଣ ଶୁଣୁଛି ?” 

ଆଉ କିଏ କହନ୍ି, ' କି ଯୁଗ ହେଲା କେଜାଣି ? ଗୀତଟିଏ କାନରେ ପଡ଼ିଲାମାତ୍ରେ 
ଆରମ୍ଭ ହୋଇ ଯାଉଛି ଝିଅର ନାଚ ! ଟି.ଭି. ଥବା ଘରେ ଚାବି ପକେଇଲେ କଣ ତ୍ରାହି 
ଅଛି, ନିଢେ ନିଢେ ଗୀତଗାଇ ନାଚୂଛି । ଏମିତି ପିଲା କି ପାଠ ପଢ଼ିବ କହିଲେ ? ତା 
ଦେଇ ପାଠଶାଠ ହେବନି ଜଣାପଡୁଛି ।” 

ସେଦିନ ଜଣେ ମା କହୁଥିଲେ, ଏଡ଼ିକି ବକଟେ ହୋଇଛି ସିନା, ଘରେ ଯନ୍ତ୍ରପାତି 
ଆଉ କିଛି ରଖେଇ ଦେଉନି | ବିଛା ମନ୍ତ୍ର ନ ଜାଣି ସାପଗାତରେ ହାତ ପୂରାଇ ଦେଉଛି | 
ରେଡ଼ିଓ, ଟର ଟେବୃଇ ଘଣ୍ଟା ସବୁ ଖୋଲିଖାଲି ଆଇଦେଉଛି । ମୋଠୁ ବହୁତ ମାଡ଼ 
ଖାଉଛି, ହେଲେ କହୁଛି କଣ ନା ତା ଭିତରେ କଣ କେମିତି ଅଛି ଦେଖଲେ ତାକୁ ମୁଁ ଆହୁରି 
ବଢ଼ିଆ କରି ତିଆରି କରିବି । ବ୍ୟାଟେରୀ, ତାର, ଲୁହାକଣ୍ଟା, ଟିଣ ଡ଼ବା ନେଇ ଖରାବେଳ 
ଯାକ ଖେଳୁଛି । ବଡ଼ ଦୂଷ୍ଟ ପିଇଲା ! ପ୍ରଥମ ଉଦାହାରଣ ଶିକ୍ଷା ବ୍ୟବସ୍ଥାର ହତାଦର ଓ ଦ୍ଵିତୀୟ 
ଉଦାହରଣରେ ପାରିବାରିକ ଉପ୍ପୀଡ଼ନ ଯୋଗୁଁ ପିଲାର ଅନ୍ତର୍ନିହିତ ସୃଜନଶୀଳତା ନଷ୍ଟ 
ହୋଇଯାଏ । ସୂଚ୍ଚନୀଶ୍ତି ଦ୍ଵାରା ପିଲାର ଅନେକ ସୁଗୁଣର ବିକାଶ ସଙ୍ଗେ ସଙ୍ଗେ ତାହାର 

ଧୀଶକ୍ତିର ଅଭିବୃଦ୍ଧି ଘଟିଥାଏ । ତାର ଭିନ୍ନ ଚିନ୍ତା ଶକ୍ତି ତାକୁ ନୂତନ ଗୈଳୀରେ ସବୂକଥାକୁ 
ଜାଣିବାକୁ ଓ ଶିଖୁବାକୁ ସାହାଯ୍ୟ କରେ । ସେ ନୂଆ ନୂଆ ଖିକ୍ଷଣ ପରିସ୍ଥିତି କଥା ଯେ ଚିନ୍ତା 
କରିପାରେ ତା ନୂହେଁ ସବୂକଥାକୁ ଯୁକ୍ତି ଦ୍ଵାରା ପରୀକ୍ଷା କରି ହିଁ ଗ୍ରହଣ କରେ । ଏଭଳି 
ପିଲାଏ ଜିଦ୍ଖୋର, ଅନ୍ୟମନସ୍ଟ ଓ ନିଜ ଦୂନିଆରେ ମସ୍‌ଗୁଲ୍‌ ରହନ୍ତି । ସଙ୍ଗହୀନ ଭାବେ 
ରହିବାକୁ ସେମାନେ ପସନ୍ଦ କରନ୍ତି । ଏଭଳି ପିଲାଙ୍କୁ ଶିକ୍ଷକମାନେ ଚିହ୍ନି ତାଙ୍କ ମତାମତକୁ 
ସମ୍ମାନ ଦେବା ଉଚିତ୍‌ | ସେମାନଙ୍କ ନୂତନ ଚିନ୍ତାଧାରାକୁ ଅଗ୍ରାଧକାର ଦେଇ ତାହାର 
ପରୀକ୍ଷା ନିରୀକ୍ଷା କରିବା ଉଚିତ୍‌ ! ଶିକ୍ଷକଙ୍କଠାରୁ ଉପଯୁକ୍ତ ଉତ୍ସାହ ମିଳିଲେ ଏହି ସୂଢନଶୀଳ 
ପିଲାମାନଙ୍କର ଗୁଣାବଳୀ ବିକଶିତ ହୁଅନ୍ତା । 

କେବଳ ପାଠ ପଢ଼ିବାକୁ ଓ ଗୋଟିଏ ଜାଗାରେ ଚୂପ୍‌ ହୋଇ ବସିବାକୁ ପିଲାଏ 
ଭଲ ପାଆନ୍ତି ନାହିଁ । ଛୋଟ ପିଲାଏ ୧ ୫ ମିନିଟ୍‌ ମନ ସ୍ପିରକରି ଗୋଟିଏ କାର୍ଯ୍ୟ କରିବା 
ଅସମ୍ଭବ | ସେମାନଙ୍କର ମନୋନିବେଶର ପରିଧୂ ଅତ୍ୟନ୍ତ ସ୍ଵବ୍ଧ କାଳ ସ୍ଥାୟୀ | ତେଣୁ ୭ 
ବର୍ଷର ହେବା ପର୍ଯ୍ୟନ୍ତ ପିଲାଙ୍କ ପାଇଁ ଉଦ୍ଦିଷ୍ଟ କାର୍ଯ୍ୟନିର୍ଘଣ୍ଚ କୋଡ଼ିଏ ମିନିଟ୍‌ରୁ ଅଧକ 
ହେବା ଅନୁଚିତ୍‌ । ବିଷୟଗୁଡ଼ିକ ଏଭଳି ସଜା ହେବା ଦରକାର ଯେ ପ୍ରତ୍ୟେକ ପାଠ୍ୟ 
ବିଷୟ ପରେ ଗୋଟିଏ କ୍ରୀଡ଼ା, ହସ୍ତକର୍ମ ଅଥବା ନୃତ୍ୟ ଗୀତର ନିର୍ଘଣ୍ଟ ରହିବା ଦରକାର । 

ପିଲାମାନଙ୍କର ସ୍ଵପ୍ନ ବିଳାସ ଓ କଳ୍ଚନାଶକ୍ତି ସୀମାହୀନ । ସେଇ ଶକ୍ତିର ସାହାଯ୍ୟ 
ନେଇ ସେମାନଙ୍କୁ ସୃଜନଶୀଳ ଗତିପଥରେ ବାଟ କଢ଼େଇ ନେବା ଶିକ୍ଷକ ଏବଂ 
ଅଭିଭାବକଙ୍କ କର୍ଭବ୍ୟ । ପ୍ରତ୍ୟେକ ପିଲାକୁ ବ୍ଯକ୍ତିଗତ ଭାବେ ଜାଣିବା ପାଇଁ ଶିକ୍ଷକଙ୍କୁ 
ବିଭିନ୍ନ କାର୍ଯ୍ୟକ୍ରମର ସାହାଯ୍ୟ ନେବାକୁ ହେବ । ଏଥିପାଇଁ ପିଲାକୁ ସ୍ଵାଧୀନ ଭାବେ 
କାର୍ଯ୍ୟକରିବାକୁ ଛାଡ଼ି ଦେଇ ଶିକ୍ଷକଙ୍କୁ ଦୂରରେ ବସି ସେମାନଙ୍କର ପ୍ରତ୍ୟେକ ଅଭିବ୍ୟକ୍ତିକୁ 
ନିରୀକ୍ଷଣ କରିବାକୁ ହେବ । 

ବିକଶିତ ଦେଶମାନଙ୍କରେ ପିଲାମାନଙ୍କର ବିଭିନ୍ନ ବିଭବକୂ ଜାଣିବା ପାଇଁ ବିଭିନ୍ନ 
ଉପାୟ ଅବଲମ୍ବନ କରାଯାଏ । ପ୍ରାକ୍‌ ପ୍ରାଥମିକ ସ୍ତରର ଦୁଇବର୍ଷ କେବଳ ଖେଳ, 
ନାଟ, ଗୀତ, ଚିତ୍ରାଙ୍କନ ଓ ହସ୍ତକର୍ମ କରିବାରେ କଟିଯାଏ | ଘଣ୍ଟା ଘଣ୍ଟା ଧରି ପିଲାଏ 
ନାଚନ୍ତି, ଗାଆନ୍ତିୟ ଖେଳୁଥାନ୍ତି, ତାଙ୍କ ସହିତ ଶିକ୍ଷୟିତ୍ରୀ ମଧ୍ଯ ସାମିଲଥାନ୍ତି । ଥକିଗଲେ 
ଆଉ ଏକ କାର୍ଯ୍ୟପାଇଁ ମନ ବଳାନ୍ତି । ସୀମାହୀନ ସ୍ଵାଧୀନତା ହିଁ ତାଙ୍କୁ ଚଳଚଞ୍ଚଳ କରି 
ରଖେ । ବିଲାତରେ ପ୍ରତ୍ୟେକ ପ୍ରାଥମିକ ସ୍କୁଲକୁ ମାଟି ଯୋଗାଇବା ପାଇଁ କଣ୍ଟାକ୍ଟର 
ଥାନ୍ତି । ପ୍ରତି ସପ୍ତାହରେ ଚକଟା ହୋଇଥିବା ଓଦା ଚିକିଟା ମାଟି ସେ ସତୁଇକୂ ଯୋଗାନ୍ତି । 
ପିଲାଙ୍କୁ ସେଥରୁ ଟେଜାଏ ଲେଖା ଦିଆଯାଏ । କିଏ କୂକୁର କଲାଣି ତ କିଏ ଆଜୁ କିଏ 
ପୁଣି ଚଢ଼େଇ । ଆମ ଦେଶରେ ମାଟିର ଅଭାବ ନାହିଁ । ଅଭାବ ରହିଛି ମନର, ଆଗ୍ରହର । 

ସେମିତି ଚାଲେ ଚିତ୍ରାଙ୍କନ କ୍ଲାସ । କାଗଜ, ରଂଗ, ତୂଳୀ ଧରି ଆଙ୍କି ଯାଆନ୍ତି 
ଯାହା ମନକୂ ଯାହା ଆସେ ! ଆନନ୍ଦର ସୀମା ନ ଥାଏ । ଯେମିତି ଛବିଟିଏ ହେଉ 

ପଛେ, ଶିକ୍ଷୟିତ୍ରୀଙ୍କ ବାହାବା ଶୁଣି ମନଖୁସି ହୋଇଯାଏ ତାଙ୍କର । ସେତିକି ହିଁ ଦରକାର | 
ଚାହୁଁ ଚାହୁଁ ଅମାନିଆ କଅଁଳ ହାତଟି ସଳଖ ହୋଇଆସେ । 

ଏ ଦିଗରେ ପ୍ରଥମେ ଲୋଡ଼ା ପିଲାଟି ଭିତରେ ଯେ କୌଣସି ଏକ ପ୍ରତିଭାର 
ବିକାଶ ପାଇଁ ଅନୁରାଗ । ସେ ଯେଉଁଥିରେ ଶକ୍ତିଶାଳୀ, ସେହି ବିଭବଟିକୁ ହିଁ ପରିପ୍ରକାଶ 
କରିବ ଓ ତାହାରି ପଛରେ ଲାଗିଥିବ, ତାକୁ ହିଁ ଜନୃତ କରି ଦେଖାଇବା ପାଇଁ । ଠିକ୍‌ 
ସେହିତତଳି ଗୀତ ବା କବିତା ଆବୃଭ୍ତି କରୁ କରୁ ପିଲାଙ୍କର ସେଥପ୍ରତି ଅନୁରକ୍ତି ଜାଗେ ଓ 
ଧୀରେ ଧୀରେ ସେ ଶହ୍ଦ ସଂଭାରକୁ ଅକ୍ତିଆର କରି କବିତା ଲେଖୁବା ପାଇଁ ଚେଷ୍ଟା ଆରମ୍ଭ 
କରେ । ସେତିକି ବେଳୁ ସେ ଯଦି ଯତ୍ନ ଓ ପ୍ରଶଂସା ପାଏ ତେବେ ଭବିଷ୍ୟତରେ କବିଟିଏ 
ହୋଇ ବାହାରିବା ବିଚିତ୍ର ନୁହେଁ । 

ସୂଜନଶୀଳତାର ଅଭିବୃଦ୍ଧି ପାଇଁ ପିଲାଙ୍କର କଳନା ଶକ୍ତିକୁ ଉଭୟ ଶିକ୍ଷକ ଓ 
ଅଭିଭାବକଙ୍କୁ ଜାଗ୍ରତ କରିବାକୂ ପଡ଼ିବ । ଚିନ୍ତାଶକ୍ତିର ବିକାଶ ପାଇଁ ନାନା ପ୍ରକାର 
ଅଧାକୁହା ବାକ୍ୟକୁ ପୂରଣ କରି ଗନ୍ଚ ଲେଖୁବାନୁ କୁହାଯାଇପାରେ, ଯଥା “ ସେଦିନ 
ଅନ୍ଧାର ହୋଇଥଲା... |!” “ହରିଣ ପିଲାଟି ତା ମା ପାଖରୁ ବଣ ଭିତରେ ଅଲଗା 
ହୋଇଗଲା... |” “ଟମି କୁକୁର ଭୁକି ପାରୁ ନ ଥଲା.... !” ଏହିଭଳି କିଛି ଖଣ୍ଡବାକ୍ୟ 
ବାଛି, ତାହାକୁ ଭିରିକରି ପ୍ରାଥମିକ ଶ୍ରେଣୀର ପିଲାମାନଙ୍କୁ ନିଜ ନିଜର ଭାବନାର ପରିପ୍ରକାଶ 
କରିବାକୁ ଦିଆଯାଇପାରେ । ପ୍ରତ୍ୟେକ ପିଲା ନିଚ କଳ୍ନାର ଇନ୍ଦ୍ରଜାଲ ବୁଣି ଛୋଟ 
ଗନଟିଏ ଲେଖୁପାରିବ । 

ଆଜିକାଲି ବଜାରରେ ପ୍ରାଥମିକ ପିଲାଙ୍କ ପାଇଁ ରଚନା ବହି ମିଳିଲାଣି | ବାପା, 
ମା ସେଇଥିରୁ ଖଣ୍ଡିଏ କିଣିଆଣି, ପିଲା ହାତରେ ଧରେଇ ଦେଇ ତାଗିଦ କରିଦିଅନି, 
“ ପୁରାପୁରି ସବୁ ରଚନାତକ ମୁଖସ୍ଥ କରିପକା ! ଯାହା ପରୀକ୍ଷାରେ ଆସିବ, ସେଥୁରୁ 
ଲେଖୁବୁ । ପ୍ରଶ୍ନ ମଧ୍ୟ ସେଇଥରୁ ଆସେ । ସାର୍‌ଙ୍କୁ ଅସୁବିଧା ହୁଏନା ନମ୍ବର ବସାଇବାକୁ । 
ଜଣେ ଅଧେ ଯଦି ଆପଣା ଶୈଳୀରେ ନୂଆ କଥା କିଛି ଲେଖୁପକାନ୍ତିୟ ସେଥୁପାଇଁ ତାଙ୍କୁ 
ଶାସ୍ତି ମଧ୍ୟ ହୋଇପାରେ । ଶିକ୍ଷା ସହିତ ସୂଜନଶୀଳ ଶକ୍ତିର ବିକାଶ ନ ହେଲେ ପିଲାଙ୍କର 
ବ୍ୟକ୍ତିତ୍ଵର ବିକାଶ ଠିକ୍‌ ଭାବେ ହେବ ନାହିଁ । ଏକଥା ଗବେଷଣା ଦ୍ଵାରା ପ୍ରମାଣିତ । 
ତେଣୁ ପ୍ରାଥମିକ ଶିକ୍ଷକ ଏ ଦିଗରେ ଯତ୍ସବାନ ହେବା ଦରକାର ! ପିତାମାତା ମଧ୍ୟ ଏ 
ଦିଗରେ ସଜାଗ ରହି ଶିଶୁର ବିକାଶକୁ ଠିକ୍ଭାଢେ କରିବା ଅତ୍ୟନ୍ତ ପ୍ରୟୋଜନ | ତାହା 
ହେଲେ ପ୍ରତିଭା ସବୁ ଅସମୟରେ ଅସ୍ତମିତ ନ ହୋଇ ଅମାପ ଓଜ୍‌ଲ୍ୟରେ ଉଦଭାସିତ 
ହୁଅନ୍ତେ | ଯେଉଁ ଦେଶରେ ସୂଜନୀ ଶକ୍ତିର ବିକାଶ ପାଇଁ ଆଗ୍ରହ ଦେଖାଯାଏ ନାହିଁ, ସେ 
ଦେଶରେ ଭବିଷ୍ୟତ ଅନ୍ଧକାରମୟ ! 


goo 

ସାମରିକ ଶିକ୍ଷାର ସ୍ଵରୂପ 


କିଛି ଦିନ ତଳେ କାର୍‌ଗିଲ୍‌ ଅଂଚଳରେ ଯୁଦ୍ଧର ବିଭୀଷିକା ଲାଗି ରହିଥିଲା । 
ପ୍ରତିଦିନ ଶହ ଶହ ଯବାନ୍‌ ଓ ଅଫିସରଙ୍କ ସହିଦ ହେବାର ଖବର ଯେତିକି ବିଚଳିତ 
କରୁଥିଲା, ସେତିକି ଗର୍ବିତ କରୁଥିଲା ସେମାନଙ୍କର ଅସୀମ ସାହସ ଓ କରବ୍ୟନିଷ୍ଠା । 
ଦୂଇ ମାସରୁ ଅଧିକ କାଳ ଧରି ଦୁର୍ଗମ ପାର୍ବତ୍ୟ ଅଂଚଳର ହିମବୃଷ୍ଟି ଓ ଶତୁର ତୋପ ଓ 
ଗୁଳିକୁ ଭୂକ୍ଷେପ ନକରି ଭାରତୀୟ ସେନା ଯେପରି ପ୍ରାଣପାତ କରି ବିଜୟ ଲାଭ କରିଛି, 
ତା” ପଛରେ ରହିଛି ଏକ କଠୋର ଓ ସୁଚିନ୍ତିତ ପାଠ୍ୟ ଓ ପ୍ରଶିକ୍ଷଣ ପଦ୍ଧତି । ପ୍ରତ୍ୟେକ 
ସୈନିକ ବୀର ହେବା ପାଇଁ ତାଲିମ ପାଏ, ତାହା ହିଁ ତାକୁ ଯୁଦ୍ଧ କ୍ଷେତ୍ରରେ ଯେ କୌଣସି 
ପରିସ୍ପିତିର ମୁକାବିଲା କରିବା ପାଇଁ ଶର୍ତି ଯୋଗାଇଦିଏ । ସେହି ତାଲିମ ବ୍ଯବସ୍ଥାରେ 
କିଛି ସାଲିସ୍‌ ହୁଏନା । ଥରେ ଯାହା ବିଚାର ପରେ ତାଲିମର ଅଂଶ ବିଶେଷ ଭାବେ 
ଗୃହୀତ ହୋଇଯାଏ, ତାକୁ ବଦଳାଇବା ଅଥବା ବିକୃତ କରିବା ଅସଂଭବ । ସେହି 
ପଦ୍ଧତିରେ ଯେ ଖାପ ଖୁଆଇ ନ ପାରିବ, ସେ ତାଲିମ୍‌ ବ୍ୟବସ୍ଥାରୁ ବିତାଡ଼ିତ ହେବ ସିନା 
କୌଣସି ବ୍ୟର୍ତି ବିଶେଷ ପାଇଁ ତାହାକୁ କୋହଳ କରାଯାଇ ପାରିବ ନାହିଁ । ସାମରିକ 
ଶିକ୍ଷାରେ ଏ ଯାଏ ଦୁର୍ନୀତି ପଶିନାହିଁ, ସେଇଥିପାଇଁ ହୁଏତ ଆପଣାର ପରିବାରର ସ୍ବେହ 
ଓ ମୋହକୁ ତୁଛ କରିଦେଇ ଇଢ଼ି ଚାଲିଛି ବୀର ଯବାନ୍‌, ଜାଣିନି କେଉଁ ମୁହୂରଇଁରେ ତା'ର 
ପ୍ରାଣ ପକ୍ଷୀଟି ଉଡ଼ିଯିବ | ' ଭାରତ ମାତା କି ଜୟ ' ଧ୍ବନିରେ ଗଗନ ପବନ ମୁଖରିତ ଜରି 
ଗୋଟିଏ ପରେ ଗୋଟିଏ ଗିରିଶ୍ମଙ୍ଗ ଉପରେ ଭାରତୀୟ ତ୍ରିରଙ୍ଗାକୁ ଉଡାଉଥିବା ଭାରତର 
ସୈନ୍ୟବଳ ଶିକ୍ଷା ପାଇଛି ସମସ୍ତ ବିପରୀତ ପରିସ୍ଥିତିକୁ ମୁକାବିଲା କରି ଶେଷ ରକ୍ତ ବିନ୍ଦୁକୁ 
ଦେଶ ପାଇଁ ଅର୍ପଣ କରିବାକୁ । ଦେଶ ହିଁ ତାଙ୍କର ଭଶ୍ଵର, ତାଙ୍କର ମା” । ଏଭଳି ଏକ 
ଶିକ୍ଷା ସଂବନ୍ଧରେ ଆଲୋଚନା ସମୟୋପଯୋଗୀ ।! ସାମରିକ ଶିକ୍ଷାର ସମସ୍ତ ବିଷୟ 
ଢାଣିବା ସଂଭବ ନୁହେଁ । ବହୁ କଥା ନାତି ଦୃଷ୍ଟିରୁ ଗୁପ୍ତ ରଖାଯାଏ । 

ସାମରିକ ଶିକ୍ଷା ବିଭିନ୍ନ ବିଭାଗ ପାଇଁ ବିଭିନ୍ନ ଉପାୟରେ ଦିଆଯାଏ । ବାୟୁସେନା, 
ନୌସେନା ଓ ସ୍କଳବାହିନୀପାଇଁ କେତେ ଯେ ବିଭାଗ ରହିଛି ଓ ଏଥିପାଇଁ କେତେ ଯେ 
ବିଶେଷ ତାଲିମ ଧାରୀ ବ୍ୟତ୍ତି ଅଛନ୍ତି ତାହାର ସୀମା ନାହିଁ । ବଛାବଛି ବେଳେ ସମସ୍ତଙ୍କୁ 

କେବଳ ବୌବ୍ଧିକ ଓ ଶାରୀରିକ କ୍ଷମତା ଅନୁଯାୟୀ ଚୟନ କରାଯାଏ । ନିଯୁକ୍ତି ପରେ 
କିଛିଦିନ ସେମାନଙ୍କୁ ସାଧାରଣ ତାଲିମ ଦିଆଯିବା ପରେ ବିଭିନ୍ନ ବିଭାଗ ପ୍ରତି ସେମାନଙ୍କର 
ଅନୁରକ୍ତି ଓ କ୍ଷମତାକୁ ଦେଖୁ ସେମାନଙ୍କୁ ବିଭିନ୍ନ ବିଭାଗରେ ସ୍ଵତନ୍ତ୍ର ତାଲିମ ଦିଆଯାଏ ! 
ସାମରିକ ଶିକ୍ଷା ନିରନ୍ତର ଚାଲିଥାଏ | ଥରେ ଭର୍ରି ହୋଇଗଲେ ଯେ କାମ ଛିଶ୍ରିଲା ତାହା 
ନୁହେଁ । ସେମାନଙ୍କର କାର୍ଯ୍ୟ କୁଶଳତାକୁ ବଢ଼ାଇବା ସହିତ ନୂତନ କୌଶଳ ସହିତ 
ସେମାନଙ୍କୁ ପରିଚିତ କରାଯାଏ ! ସୈନ୍ଯମାନଙ୍କ ପାଇଁ ତାଲିମ୍‌ ଓ ଅଫିସର ମାନଙ୍କ 
ପାଇଁ ତାଲିମର ପରିସର ଭିନ୍‌ ହେଲେ ମଧ୍ଯ ଉଦ୍ଦେଶ୍ୟ ଏକ । 

ସୈନିକ ସଲ ମାନଙ୍କରେ ଶିକ୍ଷା ଦାନ କରାଯାଇ ସ୍ଵଜ୍ଥ ବୟସରୁ ପିଲାମାନଙ୍କୁ 
ଉପଯୁକ୍ତ ସୈନିକଭାବେ ଗଢ଼ିବାର ପ୍ରୟାସ ବହୁଦିନରୁ ରହି ଆସିଛି । ଏଠାରେ ଉଚ୍ଚପ୍ରାଥମିକ 
ଶ୍ରେଣୀରୁ ଛୋଟ ପିଲାଙ୍କୁ ଲିଖୂତ ପରୀକ୍ଷା ଓ ମୌଖୁକ ପରୀକ୍ଷା ତଥା ଶାରୀରିକ ଶଚ୍ତିର 
ପରୀକ୍ଷଣ ପରେ ସ୍କୁଲରେ ଗ୍ରହଣ କରାଯାଏ | ତା ପରେ ଆରମ୍ଭ ହୋଇଯାଏ ଧରାବନ୍ଧା 
କଠିନ ତାଲିମ | ସେହି ସମୟରେ ସେମାନେ ଆଇ:.ସି.ଏସ୍‌.ଇ.ର ପାଠ୍ୟକ୍ରମ ଅନୁସାରେ 
ପଢ଼ିବା ସଙ୍ଗେ ସଙ୍ଗେ ପୂରାପୂରି ସାମରିକ ଶୂଙ୍ଖଳା, ବ୍ୟାୟାମ, ଖେଳକସରତ, ପ୍ୟାରେଡ଼ 
ଓ ଅନ୍ୟାନ୍ୟ ବହୁକଥା ଶିକ୍ଷା କରନ୍ତି । କୌଣସି ବିଶୂଙ୍ଗଳିତ ଆଚରଣ ସହ୍ଯ କରାଯାଏ 
ନାହିଁ । ସାମାନ୍ୟ ବ୍ୟତିକ୍ରମ ଅଥବା କାର୍ଯ୍ୟରେ ଅବହେଳା ହେଲେ ଭୟଙ୍କର ଶାସ୍ତିର 
ବ୍ୟବସ୍ଥା । ଦେଶମାତୃକା ପ୍ରତି ଭକ୍ତି ଓ ଦେଶପ୍ରେମରେ ଉଦ୍‌ବୁଦ୍ଧ କରି ଗଢ଼ି ତୋଳାଯାଏ 
ସେହି ପିଲାମାନଙ୍କୁ । ଏ ଭଳି ଭାବରେ ଶିକ୍ଷା ଦିଆଯାଏ ଯେ, ଢୀବନର ଶେଷ ପର୍ଯ୍ୟନ୍ତ 
ତାହା ସେମାନଙ୍କର ଜୀବନର ଧାରା ହୋଇ ରହିଯାଏ । ଅବସର ନେବାର ଦୀର୍ଘ ଦିନ 
ପରେ ମଧ୍ଯ ବୃଦ୍ଧ ବୟସରେ ସେଥୁରୁ ସେମାନେ ବିଚ୍ୟୁତ ହେବାର ଦେଖାଯାଏ ନାହିଁ | 

ଭୁବନେଶ୍ବରରେ ସୈନିକ ସ୍କୁଲ ପ୍ରତିଷ୍ଠା ହେବା ବର୍ଷ ପ୍ରଥମ ବ୍ୟାଚ ଛାତ୍ର ଭାବେ 
ମୋର ସାନଭାଇ ସେହି ସ୍କୁଲରେ ପଢ଼ିବାର ସୁଯୋଗ ପାଇଥିଲା | ବର୍ରମାନ ସେ ଢଣେ 
ବରିଷ୍ଠ ସାମରିକ ଅଫିସର ଭାବେ ଅଧ୍ଶ୍ତିତ | ସ୍କୁଲରେ ସେ ଚତୁର୍ଥ ଶ୍ରେଣୀରେ ନାମ 
ଲେଖାଇବା ବେଳକୁ ତାର ବୟସ ଆଠ ବର୍ଷ | ମାଂଙ୍କ କୋଳରେ ପଶି ଶୋଉଥ୍‌ବା 
ପିଲାଟିକୁ ତାର ସୈନିକ ହେବାର ଜିଦପାଇଁ ପ୍ରବେଶିକା ପରୀକ୍ଷାରେ ନିର୍ବାଚିତ ହୋଇଥିବାରୁ 
ବାବା ଆଣି ନାମ ଲେଖାଇଦେଲେ ଭୁବନେଶ୍ବର ସୈନିକ ସ୍କୁଲରେ |! ଘରର ସବୁଠାରୁ 
ସାନ ପିଲା ହିସାବରେ ସମସ୍ତଙ୍କର ଆଦର ପାଉଥିବା ସେହି ଭାଇଟି ମୋର ବର୍ଷଟିଏ 
ସ୍କୁଲରେ କାଟି ଫେରିଲା ବେଳକୁ ତାର ବ୍ଯବହାର, କଥାବାର୍ଭା, ଚାଲିଚଳନ ଢ଼ଙ୍ଗରଙ୍ଗ 
ସବୁଥୂରେ ଯେଉଁ ପରିବର୍ତନ ଆମେ ଲକ୍ଷ୍ୟ କରିଥିଲୁ, ତାହା କେବଳ ଏକ ଶକ୍ତ ଶୂଙ୍ଖଳା 
ଯୁକ୍ତ ଶିକ୍ଷା ବ୍ୟବସ୍ଥାର ଅବଦାନ ଛଡ଼ା ଆଉ କିଛି ନୁର୍ହେ । ପ୍ରତ୍ୟେକ କାର୍ଯ୍ୟପାଇଁ ପୋଷାକ 
ଭିନ୍ନ ନିୟମ ଅନୁସାରେ ଖାଇବା, ବସିବା, ଖେଳିବା, ପାଠପଢ଼ିବା ସବୁ କିଛି । ସକାଳ 

୬ଟା ରୁ ଆରମ୍ଭ ହେବ ଶାରୀରିକ ଶିକ୍ଷା ବା ପି.ଟି. | ତା ପରେ ପରିଷ୍କାର ପରିଛନ୍ନ ହୋଇ 
ପୋଷାକ ପିନ୍ଧି ପ୍ରାତଃ ଜଜଖୁଆ |! ଟେବୁଲ୍‌ରେ ବସିବାର ଶୈଳୀଠାରୁ କଣ୍ଟରାଚାମୁଚ 
ସାହାଯ୍ୟରେ ଖାଇବା ପଦ୍ଧତି ପର୍ଯ୍ୟନ୍ତ ସବୁ ଶିକ୍ଷା ଦିଆଯାଏ । ଚା ଠାରୁ ଖାଦ୍ଯ ଖାଇବା 
ଯାଏଁ ସବୁ ଉଦରସ୍ଥ କରିବାକୁ ହେବ ନିଃଶବ୍ଦ । ଖାଦ୍ୟ ସରିବା ପରେ କକ୍ଟ୍ରା ଓ ଚାମୁଚର 
ଅବସ୍ଥିତି ସୂଚାଇ ଦେବ ଖାଇବା ସରିଗଲା ବୋଲି । ହଷ୍ଟେଇରେ ବିଛଣା ସଜାଡ଼ିବା, 
ନିଜର ପୋଷାକ ଇତ୍ଯାଦି ରଖୁବା ସବୁ କଥା ନିୟମରେ ହିଁ କରିବାକୁ ହେବ । ଧୀରେ 
ଧୀରେ ସବୁକଥା ଅଭ୍ୟାସରେ ପରିଣତ ହୁଏ | 

ସମୟାନୂବର୍ରିତା ସାମରିକ ଶିକ୍ଷାର ବିଶେଷ ବିଭବ । ପ୍ରତ୍ୟେକ କାର୍ଯ୍ୟ ସମୟ 
ଅନୁସାରେ କରିବାକୁ ହେବ । ଏଥିରେ ତିଳେ ମାତ୍ର ଅନ୍ୟଥା ହେବନାହିଁ । ଯଦି ହୁଏ 
ତେବେ ଦୟାମାୟାର ପ୍ରଶ୍ନ ନାହିଁ । ଶ୍ରେଣୀ ଗୃହରେ ପଶିବାକୁ ହେବ ଧାଡ଼ିବାଛି, 
ବାହାରିବେ ଧାଡ଼ି କରି | ପୋଷାକରେ ତିଳେ ମାତ୍ର ଦାଗ ରହିବ ନାହିଁ ! ସତ୍ୟ କହିବାକୁ 
ହେବ ପ୍ରତି କଥାରେ । ଠକିବାକୁ କେହି ସାହସ କରନ୍ତି ନାହିଁ । ଶ୍ୂଙ୍ଖଳାର ପରିଧବ 
ସେମାନଙ୍କୁ ଏକାଠି ବାନ୍ଧି ରଖେ । ଶାସ୍ତିର ଭୟ ଧୀରେ ଧୀରେ ସେମାନଙ୍କର ଅନେକ 
କଥାକୁ ବଦଳାଇ ଦିଏ, ଯାହାକି ସେମାନଙ୍କର ସ୍ଵାଭାବିକ ଚାରିତ୍ରିକ ପରିବର୍ରନ ଆଣିବାରେ 
ସାହାଯ୍ୟ କରିଥାଏ ! 

ଥରଟିଏ ମୁଁ ସୈନିକ ସ୍କୁଲର ମାସ୍‌ ଡ଼୍ିଲ୍‌ ଦେଖ୍ବବାର ସୁଯୋଗ ପାଇଥୁଲି ! ସେ 
ଦୃଶ୍ୟ ଆଜି ପ୍ରାୟ ତିରିଶ ବର୍ଷରୁ ଅଧକ କାଳ ପରେ ମଧ୍ଯ ମନ ଭିତରେ ସତେଜ ହୋଇ 
ରହିଛି । ପ୍ରାୟ ଦୂଇଶହ ପିଲା ଏକାଠି ଡ୍ରିଲ୍‌ କରୁଥାଆନ୍ତି । ସମସ୍ତେ ଧଳା ଫୁଲ୍‌ ପେଣ୍ଟ ଓ 
ହାତ କଟା ଧଳା ଗଞ୍ଜି ସହିତ ଧଳା ରଙ୍ଗର ଖେଳ ଜୋତା ବା କେଟସ ପିନ୍ଧି ଥାଆନ୍ତି | 
ବାଳ ସବୁ ଛୋଟ ଛୋଟ ହୋଇ କଟା | ହୁଇସିଲ୍‌ର ଆହ୍ବାନରେ ଦୌଡ଼ି ଦୌଡ଼ି ଆସି 
ଛିଡ଼ା ହୋଇଗଲେ ଲମ୍ବା ଧାଡ଼ିରେ । ଏହି 'ଡ଼ିଲର ନାମ କଣ୍ଚିନ୍ୟୁଟି ଡ୍ିଲ୍‌ ! ଥରେ ମାତ୍ର 
ଡ୍ରମ ଶବ୍ଦରେ ଡ୍ରିଲ୍‌ ଆରମ୍ଭ ହେଲା | ଅଧଘଣ୍ଟାଏ ଧରି ନିଃଶବ୍ଦରେ ଚାଲିଥାଏ କେବଳ 
ଜୋତାର ଖସ୍‌ ଖସ୍‌ ଶବ୍ଦ । କେବଳ ମନଭିତରେ ଗଣତି କରି ଗୋଟିଏ ପରେ ଗୋଟିଏ 
ବ୍ୟାୟାମ ବଦଳାଇ କରୁଥାଆନ୍ତି ସେମାନେ ନିର୍ଦୂଲ୍‌ ଭାବରେ | ଚେଷ୍ଟାକରି ମଧ୍ଯ ଗୋଟିଏ 
କାହାରି ପାଖରେ ଭୁଲ୍‌ ଖୋଜି ପାଇଲିନି ମୁଁ । ଆଶ୍ଚର୍ଯ୍ୟ ହୋଇଗଲେ ସବୁ ଦର୍ଶକ ସେହି 
ପିଲାମାନଙ୍କର ମନୋନିବେଶ କରିବାର କଠିନ ଅଭ୍ୟାସ ଦେଖୁ । ଅଧଘଣ୍ଟାଏ କାଳ 
ଏତେ ଅତିଥଙ୍କ ଉପସ୍ପିତିରେ ଏଭଳି ଡ୍ରିଲ୍‌ ପ୍ରଦର୍ଶନ କରିବା ଓ କାହାପରେ କେଉଁ ବ୍ୟାୟାମଟି 
କେତେଥର ହେବ ତାକୁ ମନେରଖ କରିବା କିଛି କମ୍‌ କଷ୍ଟକର କଥା ନୁହେଁ ¦ ସେଦିନ 
ସାମରିକ ଶିକ୍ଷାର ବୈଶିଷ୍ଟ୍ୟ ମୁଗ୍ଧ ତଥା ଅଭିଭୂତ କରିଥଲା ସମସ୍ତଙ୍କୁ | 

ସୈନିକ ସ୍କୁଲରୁ ପାଶ୍‌ କରି ନ୍ୟାସନାଲ୍‌ ଡ଼ିଫେନ୍୍‌ ଏକାଡ଼େମୀରେ ପ୍ରବେଶ କଲେ 
ତାଲିମର ତୀବ୍ରତା ଆହୁରି ବଢ଼ିଯାଏ । ଘୋଡ଼ାଚଢ଼ା ଠାରୁ ପହଁରିବା, ବନ୍ଧକ ଓ ତୋପ 
ରତ୍ୟାଦିର ବ୍ୟବହାର, ନିୟମିତ ବ୍ୟାୟାମ, ନିଆଁ ଉପରେ ଡ଼େଇଁବା, ଦୌଡ଼ିଧରି ସୁଉଚ୍ଚ 
ସ୍ଥାନକୁ ଚଢ଼ିବା, ନେଟ୍‌ ଉପରେ ଶିଘ୍ର ଶିଘ୍ର ଉପରକୂ ଚଢ଼ିବା ଏଭଳି କେତେ କଷ୍ଟ କର 
କାର୍ଯ୍ୟ । ପିଠି ଉପରେ ପନ୍ଦର କୋଡ଼ିଏ କିଲୋ ଓଜନର “ ହାଭାସେକ ' ଧରି ଦଶ ପନ୍ଦର 
କିଲୋମିଟର ମାର୍ଟ୍ଟ କରିବା, ଡ଼ବଲ ମାର୍ଚ କରିଯିବା ଏକ ନିତ୍ୟ ନୈମିରିକ ବ୍ୟାପାର | 
ଦେହର ଶ୍ରଜିବୃଵି କେବଳ ନୁହେଁ, ପ୍ରବଳ କଷ୍ଟ ସହିବାର କ୍ଷମତା ବୃଦ୍ଧିପାଇଁ ଏଭଳି 
ବ୍ୟବସ୍ଥା କରାଯାଇଥାଏ । ଧୈର୍ଯ୍ୟ ଓ ମାନସିକ ବଳର ପରୀକ୍ଷା ପାଇଁ ବିଭିନ୍ନ କାର୍ଯ୍ୟକ୍ରମ 
ଦ୍ଵାରା ସେମାନଙ୍କୁ ଏଭଳି ସାହାସୀ, ସତର୍କ ଓ ସହନଶୀଳ କରିଦିଆଯାଏ ଯେ, ଶତ୍ରୁ 
ପକ୍ଷର ସମ୍ପୂର୍ଣ ବିନାଶ ନ କରି କେହି ଯୁଦ୍ଧ କ୍ଷେତ୍ରରୁ ପଵାୟନ କଥା ଚିନ୍ତା କରିପାରେନା | 
ବର୍ରଗମାନ କାର୍‌ଗିଲ୍‌ କ୍ଷେତ୍ରରେ ଯୁଦ୍ଧର ବିଭ୍ତୀଷିକାକୁ ସାମ୍ନା କରିବା ପାଇଁ ଡ଼ାକ୍ତରଖାନାରେ 
ଚିକିସ୍ିତ ଆହତ ସୈନିକଠାରୁ ଆରମ୍ଭ କରି ଅବସର ନେରଥବା ବ୍ୟର୍ତି ପର୍ଯ୍ୟନ୍ତ ଦେଶପାଇଁ 
ପୁଣି ନିଜକୁ ସାମିଲ୍‌ କରିବାକୁ ପ୍ରସ୍ତୁତ ହେଉଛନି । ଏହାହିଁ ହେଉଛି ସାମରିକ ଶିକ୍ଷାର 
ମହତର୍ନ । 

ଥରେ ଯେଉଁ ବ୍ୟଗ୍ଷି ସେନାବାହିନୀରେ ଭର୍ରି ହେଲା ପ୍ରତିବର୍ଷ ତା ପାଇଁ ବିଭାଗୀୟ 
ତାଲିମ ଓ ପରୀକ୍ଷା ସବୁ ଚାଲିଥାଏ ! ସେମାନଙ୍କୁ ଯୁବ କୌଶଳ ସହିତ ଅଭ୍ୟସ୍ତ ରଖୁବା 
ପାଇଁ ପ୍ରତ୍ୟେକ ବର୍ଷ ବିଭିନ୍ନ ରେଵିମେଣ୍ଟ ପାଇଁ ଛାୟା ଯୁଦ୍ଧ ବା ୱଵାର୍‌ ଏକ୍୍‌ସରସାଇଜ୍‌ର 
ବ୍ୟବସ୍ଥା ଥାଏ । ଏଥିରେ କେହି ମୃତାହତ ହୁଅନ୍ତି ନାହିଁ ସତ୍ଯ, କିନୁ ଯୁଦ୍ଧ ସମୟର 
ସମସ୍ତ କଷ୍ଟ ଓ ଅବିଶ୍ରାନ୍ତ ଯୁଦ୍ଧ ବ୍ୟାୟାମ୍‌ ମାସାଧ୍ଵବକ କାଳ ଚାଲୁରହେ । ଉପରିସ୍ପ ଅଫିସର 
ମାନଙ୍କର ଯୋଜନାକୁ ବିନା ବାକ୍ୟବ୍ୟୟରେ ପାଳନ କରି ଚାଲନ୍ତି ସମସ୍ତେ । 
ସେନାବାହିନୀରେ ସ୍ବେଛାଚାରର ପ୍ରଶ୍ନ ନାହିଁ । କେବଳ ଆଦେଶ ପାଳନ କରିବାକୁ 
ହେବ । 

ସାମରିକ ଶିକ୍ଷା କେବଳ ଶୂଙ୍ଖଳା ଓ ନିୟମ ଉପରେ ପ୍ରତିଷ୍ଠିତ | ନିୟମର ବ୍ୟତିକ୍ରମ 
ହେବା ଅସମ୍ଭବ | ସାମାନ୍ୟତମ ଖଲାପ ପାଇଁ କଷ୍ଟଦାୟକ ଶାସ୍ତି ବିଧାନର ନିୟମ 
ସେମାନଙ୍କୁ ଭୁଲ୍‌ ନ କରିବା ପାଇଁ ସଚେତନ କରିଦିଏ । ଦେଶମାତୂକା ପାଇଁ ତାର 
ଜଢୀବନ ସମର୍ପିତ ବୋଲି ପ୍ରତ୍ୟେକ ସୈନିକ ଜାଣିଥାଏ । 

୧୮୫୭ ମସିହାରେ ସିପାହୀ ବିଦ୍ରୋହ ସଂଗଠିତ ହୋଇଥଲା । ସିପାହାମାନେ 
ବିଭିନ୍ନ ଜାରଣ ଦେଖାଇ ବିଦ୍ରୋହରେ ଭାଗ ନେଇଥଲେ । ସେତେବେଳେ ବ୍ରିଟିଶ୍‌ 
ସରକାରଙ୍କ ଶାସନ ବିରୁଦ୍ଧରେ ତାଙ୍କର ଏ ବିଦ୍ରୋହ ଆମପାଇଁ ଦେଶପ୍ରୀତିର ନିଦର୍ଶନ 

ନିଶ୍ଚୟ | କିନ୍ଧୁ ସାମରିକ ବାହିନୀର ଏ ବିଡ୍ରୋହକୂ ବ୍ରିଟିଶ୍‌ ସରକାର ମାନି ନେଇପାରିଲେ 
ନାହିଁ । ଠ.E. Buckland ତାଙ୍କର ପୁସ୍ତକ “Bengal under the Lieutenant Gov- 
e୩୦୮” ରେ ତଜୁାଳୀନ ଲେପ୍ୃନାଣ୍ଟ ଗଭର୍ଣ୍ଣର ୮. Halliday ଉଚ୍ତିକୁ ଉଦ୍ଧତ କରିଛନ୍ତି 

“The army mutinied because it was a mercenary army, ill- 
orgnised, mis-governed, spoiled, encouraged into the grossest 
exaggeration of its own supposed power and importance, 
unwatched, unguarded, unsuspected and in its material igno- 
rant, uneducated and superstitious beyond all other class of 
our subjects. Of all men in India the sepoys had known the 
least and felt the least of our zeal for education; which, what- 
ever it had incited has to do elsewhere, had never led us to 
think of educating the soilders or of raising from his debased 


and semi savage intellectual condition.” (ପୁ : ୯-୧ ୦) 

ଭାରତରେ ସିପାହୀ ବିଦ୍ରୋହ ପରେ ପ୍ରଥମ କରି ସାମରିକ ଶିକ୍ଷାର ମୂଳଦୂଆ 
ପଡ଼ିଲା । ସୈନ୍ଯବାହିନୀକୁ ସୁଶ୍ରଙ୍ଖଳିତ କରିବା ପାଇଁ ବ୍ରିଟିଶ୍‌ମାନଙ୍କ ଦ୍ଵାରା ଆରମ୍ଭ 
କରାଯାଇଥବା ସାମରିକ ଶିକ୍ଷା ବ୍ୟବସ୍ଥା ଏଇ ଦେଢ଼ଶହ ବର୍ଷ ଭିତରେ ବହୁ ବାଧାବିଘ୍ନ 
ଅତିକ୍ରମ କରି ବର୍ଭମାନ ଏକ ସୁଦୃଢ଼ ଓ ଶୃଙ୍ଗ କିତ ଶିକ୍ଷା ବ୍ୟବସ୍ଥାରେ ପରିଣତ ହୋଇଛି । 
ନୂତନ ବିଭବଜୁ ଗ୍ରହଣ କରି ପୁରାତନ ପଦ୍ଧତିକୁ ପରିହାର କରି ଏହା ବର୍ଭମାନ ଏକ 
ଅତ୍ୟନ୍ତ ଅଭିନବ ଜ୍ଞାନ କୌଶଳ ସଂପନ୍ନ ସାମରିକ ଶିକ୍ଷା ବ୍ୟବସ୍ଥାରେ ପରିଣତ ହୋଇଛି । 


ooo 


Digitized by srujanika@gmail.com 
é ! é 


ଶିକ୍ଷା : ଦିଗ ଓ ଦିଗନ୍ତ ee୪ 


ଖୋଲା ବହି ପରୀକ୍ଷା 


' ଖୋଲାବହି ପରୀକ୍ଷା -ପ୍ରସଂଗର ନାମ ଦେଖୁ ପ୍ରଥମରୁ ହିଁ ପାଠକମାନଙ୍କୁ ଧକ୍ଟା 
ଲାଗିବ |! ରକ୍ଷଣଶୀଳ ଶିକ୍ଷକମାନେ ତ ପାଗଳାମି ଭାବି ପୂଷ୍ଠା ଓଇଟାଇ ନେବେ | ଏଇ 
ନାମକରଣ ପଛରେ ଉଦେଶ୍ୟ ହେଲା ପରୀକ୍ଷାର ପଦ୍ଧତିକୁ ଉନ୍ନତ କରିବା ପାଇଁ ନୂତନ 
ଦିଗନ୍ତର ଆବିଷ୍କାର କରିବା | ପ୍ରଚଳିତ ପରୀକ୍ଷା ପଦ୍ଧତିକୁ ଆହୁରି ରୁଚିମନ୍ତ ଓ ସୁଜନଶୀଳ 
କରିବା ନିମନ୍ତେ ଏଭଳି ଚିନ୍ତାଧାରା ବର୍ଭମାନ ଶିକ୍ଷାବିତମାନଙ୍କୁ ବିଚଳିତ କରୁଛି । ମୂଲ୍ୟାୟନ 
ପ୍ରକ୍ରିୟାର ନୂଚନ ଆଭିମୁଖ୍ୟ ଓ ପରୀକ୍ଷଣର ପ୍ରୟୋଜନୀୟତା ବର୍ଭମାନ ସମସ୍ତେ ଅନୁଭବ 
କରୁଛଚ୍ି । ପରୀକ୍ଷା ପଦ୍ଧତିକୁ ଘୋଡ଼ାଇ ରଖଥବା ଗୋପନାୟତାର ବୁର୍ଷାକୁ ଟାଣି 
ଫୋପାଡ଼ିଦେଇ ନୂଆ କରି ଖୋଲା ବହି ପରୀକ୍ଷାର ସପକ୍ଷରେ ଅନେକ ମତ ଦିଅନ୍ତି । ଏ 
ଦିଗରେ ସର୍ବ ଭାରତୀୟ ସ୍ତରରେ ଅନେକ ବିତର୍କ ସରିଲାଣି | ଅଧୂକାଂଶଙ୍କର ମତ ହେଲା 
ପୂରାପୁରି ନ ହେଲେ ମଧ୍ଯ ପରୀକ୍ଷାର କିଛି ଅଂଶ ଖୋଲା ବହି ସହିତ ହେବା ଦରକାର | 

ଚିରାଚରିତ ରୀତିସର୍ବସ୍ଵ ବହୁ ଶିକ୍ଷକ ଏହା ବିରୋଧରେ ସ୍ଵର ଉତ୍ତୋଳନ କରି 
ପଚାରନ୍ତି - ଏହା ହେବା ଉଚିତ୍‌ କି ? ଯୁଗ ଯୁଗ ଧରି ଚଳି ଆସୁଥିବା ଓ ସବୁଠାରୁ 
ଗ୍ରହଣୀୟ ଏକ ପଵ୍ଧତିକୁ ଭାଙ୍ଗିଦେବା ଭୁଲ ହେବ ନାହିଁ କି ? ପିଲାମାନେ ପରୀକ୍ଷା 
ସମୟରେ ପରିସ୍ତାଗାରରେ ପଶି ବହି ଦେଖୁବା ଭଳି କୁକାର୍ଯ୍ୟକୁ ବର୍ଭମାନ ସମ୍ମାନର ସହ 
ପରୀକ୍ଷାର ଏକ ପବ୍ଧତି ଭାବରେ ଗ୍ରହଣ କରିବା ଉଚିତ ହେବ କି ? ଅନେକ ପ୍ରଶ୍ନ ବହୁ 
ସମାଲୋଚନା ! ତେବେ ବିଚାର କରି ଦେଖାଯାଉ ଏହା କେତେଦୂର ଗ୍ରହଣୀୟ | 

ଏହି ଖୋଲାବହି ପରୀକ୍ଷା ଆମ କାନକୁ ନୂଆ ଶୁଭିଲେ ମଧ୍ଯ ଏହାର ବ୍ୟବହାର 
ଦୀର୍ଘଦିନ ହେଇା ଚଳି ଆସୁଛି ! ବିଶ୍ଵବିଦ୍ୟାଳୟର ସର୍ବୋଜ୍ଚ ଡ଼ିଗ୍ରୀପାଇଁ ହେଉଥବା 
ପି.ଏଚ୍‌.ଡ଼ି. ପରୀକ୍ଷା ଏହି ପଦ୍ଧତିରେ ହିଁ ହୋଇଥାଏ | ଏହି ପରୀକ୍ଷା ଦେବା ସମୟରେ 
ଗବେଷକ ବାରମ୍ବାର ତାଙ୍କ ସନ୍ଦର୍ଭକୁ ଦେଖୁ ପରୀକ୍ଷକମାନଙ୍କର ପ୍ରଶ୍ନର ଉତ୍ତର ଦେବା 
ସହିତ ଗବେଷଣା ସଂମ୍ବନ୍ଧୀୟ ବିଭିନ୍ନ ମତାମତକୁ ଯୁଚ୍ତିଯୁକ୍ତଭାବେ ପ୍ରତିପାଦନ କରନ୍ତି । 
ମଣିଷର ମସ୍ତିଷ୍ଠ କମ୍ପୁଟର ନୁହେଁ । ତେଣୁ ଗବେଷଣାର ସମସ୍ତ ତଥ୍ୟ ମନେ ରଖିବା ଓ 
ଉତ୍ତର ଦେବା ସଂଭବ ନୁହେଁ | ତେଣୁ ସାରା ବିଶ୍ବରେ ଶିକ୍ଷାର ସର୍ବୋଚ୍ଚ ସୋପାନ ପାଇଁ 
ଏହା ହିଁ ଏକମାତ୍ର ପ୍ରଚଳିତ ପଦ୍ଧତି । 

ସେହିପରି ସର୍ବ ଭାରତୀୟ ପ୍ରଶାସନିକ ସେବା ସ୍ତରରେ ଥିବା ଆଇ.ଏ.ଏସ., 
ଆର.ପି.ଏସ୍‌., ଏଲାଏଡ୍‌ ଓ ସାମରିକ ଅଫିସରମାନଙ୍କର ବିଭାଗୀୟ ପରାକ୍ଷାପାଇଁ 
ଖୋଲାବହି ପଦ୍ଧତି ଅନୁସୃତ ହୁଏ । ତଥାପି ମଧ୍ୟ ସନ୍ତୋଷଜନକ ଫଳାଫଳ ଦେଖାଯାଏ 
ନାହିଁ । ସବୁଠାରୁ ଅଧ୍ଧକ ବୁଦ୍ଧିମାନ ବିବେଚିତ ଉପରୋକ୍ତ ଚାକିରିଧାରୀମାନଙ୍କୁ ବହି 
କିଛି ସାହାଯ୍ୟ କରିପାରେ ନାହିଁ କାରଣ ସେଥିରେ ତଥ୍ୟ ସିନା ରହିଥାଏ  କିଚୁ ଉପଯୁକ୍ତ 
ବ୍ୟାଖ୍ୟା ପ୍ରାର୍ଥୀଙ୍କୁ ନିଜେ କରିବାକୁ ହୁଏ । 

ଅଷ୍ଟିଆ ଓ ଜର୍ମାନୀରେ ଖୋଲାବହି ପରୀକ୍ଷା ହିଁ ସବୁଠାରୁ ଉପଯୁକ୍ତ ବୋଲି ଧରାଯାଏ 
ଏବଂ ଅନେକ ପରୀକ୍ଷା ଏହି ପଦ୍ଧତିରେ ହୁଏ | ଏହାଦ୍ଵାରା ପୁରାତନ ପରୀକ୍ଷା ପଦ୍ଧତି ସହିତ 
ନୂତନ ପଦ୍ଧତିକୁ ଯୋଡ଼ାଯାଇ ମୂଲ୍ଯାୟନକୁ ଅଧ୍ବକ ତୀନ୍ଷ୍ର ଓ ରଵ୍ିମନ୍ତ କରାଯାଏ ! ବିଲାତର 
ବର୍ମିଂହାମ୍‌ ବିଶ୍ଵବିଦ୍ୟାଳୟରେ ଗୋଟିଏ ପରୀକ୍ଷା ଏଭଳି ହୁଏ ଯାହାଜୁ ସଂପୂର୍ଣ୍ଣ ଖୋଲାବହି 
କୁହାଯାଇ ପାରିବ ନାହିଁ । ପ୍ରତ୍ୟେକ ଡ଼ିଗ୍ରୀ ବା ଡ଼ିପ୍ଲେମା ପାଇଁ ଏକ ପ୍ରବନ୍ଧ ରଚନା ପରୀକ୍ଷା 
ହୁଏ ଯାହାର ପ୍ରଶ୍ନପତ୍ର ମାସକ ପୂର୍ବରୁ ପ୍ରତ୍ୟେକ ପିଲାଙ୍କୁ ଜଣାଇ ଦିଆଯାଏ । ପ୍ରଶ୍ରପତ୍ରରୁ 
ଯେ କୌଣସି ଗୋଟିଏ ବିଷୟକୁ ଛାତ୍ର ବାଛି ନିଅନ୍ତି ଓ ବିଭିନ୍ନ ପୁସ୍ତକ ଓ ପତ୍ରପତ୍ରିକାରୁ 
ତତସଂକ୍ରାନ୍ତ ତଥ୍ୟ ସଂଗ୍ରହ କରି ନିଜର ସୁସଜିତ ଓ ସମନ୍ବିତ ଚିନ୍ତାଧାରାକୁ ପରୀକ୍ଷାରେ 
ପରିବେଷଣ କରନ୍ତି । ଏଥିରେ ଛାତ୍ରର ମେଧା, ତଥ୍ୟ ସଂଗ୍ରହ ପାଇଁ ଆଗ୍ରହ, ତଥ୍ୟଗୁଡ଼ିକର 
ଉପଯୁକ୍ତ ପ୍ରୟୋଗ ଓ ରଚନାଶୈଳାୀର ସାମଗ୍ରିକ ମୁଲ୍ୟାୟନ କରାଯାଏ । ଏଥିରେ ସବୁ 
ଛାତ୍ର ନିଜର ପ୍ରତିଭା ଦେଖାଇବାର ସୁଯୋଗ ଓ ସ୍ବାଧୀନତା ପାଆନ୍ତି । ଏହା ପୂରାମାତ୍ରାରେ 
ନ ହେଲେ ମଧ୍ଯ କିଛି ମାତ୍ରାରେ ଖୋଲାବହି ପରୀକ୍ଷା 

ଓକିଲମାନଙ୍କ କଥା ବିଚାର କରନ୍ତୁ । ଆଇନ୍‌ ବହି ତାଙ୍କ ପାଇଁ ପ୍ରାଣ ସଦୃଶ 
କାରଣ ତାଙ୍କର ସମସ୍ତ ତର୍କ ଓ ଭାବମୂର୍ଭି ସେଇ ବହି ଉପରେ ନିର୍ଭର କରେ ! ଯଦିଓ 
ସବୁ ଓକିଲଙ୍କ ପାଖରେ ଯଥେଷ୍ଟ ପରିମାଣରେ ଆଇନ୍‌ ବହି ରହିଥାଏ, ସମସ୍ତେ ସୋଲି 
ସରାବଜୀ ବା ନାନୀ ପାଲ୍‌କିବାଲା ହୋଇପାରନ୍ତି ନାହିଁ । ଯଦିଓ ବିଶ୍ବବିଦ୍ୟାଳୟ ନିୟମର 
ପରିପନ୍ଛୀ ତଥାପି ଏଭଳି କିଛି ପରୀକ୍ଷା ଅଛି ଯେଉଁଠି ବହିରୁ ପର୍ଯ୍ୟାପ୍ତ ସାହାଯ୍ୟ ନେଇ 
ଉତ୍ତର ଲେଖାହୁଏ । ଆପଣମାନେ ଦେଖୁଥ୍‌ବେ ପିଲାଏ ବହି ନେଇ କେବେ କଲେଜ୍‌ 
ଆସନ୍ତି ନାହିଁ । କେବଳ ପରୀକ୍ଷା ସମୟରେ ହିଁ ସେମାନେ ଛାତିରେ ବହି ଜାକି କଲେଜ 
ପରିସରରେ ବୁଲିବାର ଦେଖାଯାଏ । 

ବିଦ୍ୟାର୍ଥୀ ପାଇଁ ପୁସ୍ତକର ମହର୍ଵ୍‌ ଅନେକ ବେଶି । ତେବେ ପୁସ୍ତକରେ ରହିଥ୍୍‌ବା 
ତଥ୍ୟକୁ କେବଳ ମନେ ରଖୁବା ପାଠପଢ଼ା ନୁହେଁ । ବହିରେ ଥିବା ତଥ୍ଯ ଓ ଜ୍ଞାନକୁ 
ଘୋଷିଦେଇ ପରୀକ୍ଷା ଖାତାରେ ଓଗାଳିବା ଡ଼ିଗ୍ରୀ ଧାରଣ ପାରଁ ଏକ ପାସ୍‌ପୋର୍ଟ 
ହୋଇନପାରେ । ବହି ବର୍ଭମାନ ଜ୍ଞାନର ମହତ୍ଵ ପାଇଲା ବେଳକୁ ପ୍ରଶ୍ମପତ୍ର ମଧ୍ଯ ଛାତ୍ରପାଇଁ 
ଉଦ୍ଦିଷ୍ଠ ପାଠ୍ୟକ୍ରମଠାରୁ ସାମାନ୍ୟ ଏ ପଟ ସେ ପଟ ହୋଇନପାରେ । ଏଭଳି ପରିସ୍ପିତିରେ 
ଛାତ୍ରର ନିଜସ୍ଵ ପ୍ରତିଭା, ସୂଜନଶୀକତା, ବିପରୀତ ଚିନ୍ତାଧାରା, ପାରମ୍ଭରିକ ତଥ୍ୟକୁ ପ୍ରଶ୍ନ 

କରିବାର କ୍ଷମତା ତଥା ଅଭିନବ ଜ୍ଞାନକୌଶଳର ଅଭିବ୍ୟକ୍ତିର କିଛି ମୂଲ୍ୟ ରହେ ନାହିଁ । 
ସେଥପାଇଁ ହୁଏତ ଟମାସ୍‌ ହବ୍‌ସ କହିଥିଲେ, “ ସେମାନେ ଯେତିକି ପଢ଼ିଥିଲେ ମୁଁ ଯଦି 
ସେତିକି ପଢ଼ିଆନ୍ତି, ମୁଁ ସେମାନଙ୍କ ଭଳି ମୂର୍ଖଟିଏ ହୋଇଥାନ୍ତି । ” 

ରୁଷୋଙ୍କ ଶିକ୍ଷା ତତ୍ତ୍ଵ ଥଲା ଭିନ୍ନ ଧର୍ମୀ । ସେ ଚାହୁଁଥିଲେ ପିଲାଟିଏ ଜୀବନ 
ଧାରଣ ପାଇଁ ସମସ୍ତ ଜ୍ଞାନ ପ୍ରକୃତି ରୂପକ ପୁସ୍ତକରୁ ହିଁ ପାଉ । ଜନ୍‌ ଡ଼ିଜେ ଛାତ୍ରର 
ଅଭିଜ୍ଞତା ଅର୍ଜନ ଉପରେ ଏତେ ଜୋର୍‌ ଦେଉଥିଲେ ଯେ ତାଙ୍କ ପାଠ୍ୟ ବ୍ୟବସ୍ଥାରେ 
ପୁସ୍ତକ ଥଲା ଗୌଣ । ଗାନ୍ଧିଜୀ ତାଙ୍କ ଶିକ୍ଷାଧାରାରେ ମସ୍ତିଷ୍ଟ ହୃଦୟ ଓ ହସ୍ତର ତାଲିମ 
ସହିତ ଧୀଶର୍ତିର ସମନ୍ବିତ ବିକାଶ ଉପରେ ଗୁରୁତ୍ଵ ଦେଉଥଲେ | ରବି ଠାକୁର ତ ପୁସ୍ତକଗତ 
ବିଦ୍ୟାକୁ ଘୃଣା କରୁଥିଲେ । ଏ ସମସ୍ତ ଚିନ୍ତାନାୟକ ଚେତାଇ ଦେବା ସର୍ତେ ଶିକ୍ଷା 
ବ୍ୟବସ୍ଥାରେ ପାଠ୍ୟ ପୁସ୍ତକ ବିନା ଶିକ୍ଷକଙ୍କ ଅବସ୍ଥା ଟଳମଳ । ଛାତ୍ରମାନଙ୍କ ପାଇଁ ଅଗାଧ 
ଜ୍ଞାନ ବାରିଧ୍ୂରେ ଧ୍ରବତାରା ସଦୃଶ । ବହି ଧରି ପହଁରିବାକୁ ହେବ | ବହି ନ ଥଲେ 
ବିଦ୍ୟାବାରିଧ୍ୂରେ ବୁଡ଼ିମରିବା ଅବଶ୍ଯଂଭାବୀ । 

ଦୀର୍ଘଦିନର ବ୍ୟବହାର ଯୋଗୁଁ ପରଂପରା ଗଢ଼ି ଉଠେ ଓ ଏହାର ଏକ ମୁଲ୍ୟ ମଧ୍ଯ 
ରହିଛି । ହଠାତ୍‌ ପରମ୍ପରା ଭାଙ୍ଗିଦେର ନୂଆ କିଛି କରି ବସିବା ନିହାତି ଅବାଞ୍ଚିତ । କିନ୍ତୁ 
ସମ୍ପଦଧି ପାଇଁ ନୂତନତ୍ଵର ଆହ୍ଵାନ କରିବାରେ ଆପରି ରହିବା ଅନୁଚିତ୍‌ ! ଧୀରେ ଧୀରେ 
ପରଂପରା ସହିତ ତାଳ ଦେଇ ଅବାଧରେ ବଢ଼ିଯାଇଥିବା ବାଳୁଙ୍ଗାଗୁଡ଼ିକୁ ବାଛି ଦେଇ 
ଫୋପାଡ଼ି ଦେବାରେ ଅସୁବିଧା କଣ ? ପୂରାତନ ପଦ୍ଧତି ସହିତ ନୂତନ ଚିନ୍ତାଧୀରାର 
ସମ୍ମିଶ୍ରଣ କରାଯାଇ ଏକ ସୁସ୍ଥ ଓ କ୍ରାନ୍ତିକାରୀ ପରୀକ୍ଷା ପଦ୍ଧତିର ପ୍ରଚଳନ ହେଲେ ସମାଜ 
ପାଇଁ ଏହା ଫଳପ୍ରଦ ହେବ । କେବଳ ପରିବର୍ଭନ ଆଣିବା ନୀରେ କିଛି ପରିବର୍ଭନ 
କରିଦେବା ବୁବ୍ଧିମାନର କାର୍ଯ୍ୟ ନୁହେଁ । ପରୀକ୍ଷା ଏଭଳି ଏକ ବ୍ୟବସ୍ଥା ଯାହା କୋଟି 
କୋଟି ଛାତ୍ରଙ୍କର ଭବିଷ୍ୟତ ନିର୍ଧାରଣ କରେ | ତେଣୁ ସ୍ପିର ଚିତ୍ତରେ ବସି ଶାନ୍ତ ମନରେ 
ଭାବି ଚିନ୍ତି, ଡିସାବ ନିଜାଶ କରି ହିଁ ନୂଆ ପଦକ୍ଷେପ ନିଆଯାଇପାରେ । 

ବହି ହେଉଛି ଶିକ୍ଷାର ଏକ ଅବିଛେଦ୍ଯ ଅଙ୍ଗ ! କିନ୍ତୁ ଦୂହିଙ୍କ ଭିତରେ ଏକ 
ଅହେତୁକ ଶ୍ରଦ୍ଧା-ଘୃଣାର ସଂପର୍କ ରହିଛି । ବହି ଉପରେ ନିର୍ଭର କରିବାକୁ ପିଲାଙ୍କୁ ବାଧ 
କରାଯାଉଥିବା ବେଳେ ପରୀକ୍ଷାରେ ତାହାର ବ୍ଯବହାର ଗୋହତ୍ଯା ଭଳି ପାପ ସହିତ 
ତୁଜନା କରାଯାଏ । ଶିକ୍ଷା କେବଳ ପୁସ୍ତକରେ ଆଉ ବନ୍ଧା ହୋଇନାହିଁ, ଏହାର ପରିଧ୍‌ 
ବର୍ଭମାନ ସୁଦୂରପ୍ରସାରୀ । ଭାବ, ତଥ୍ୟ, ଅନୁଭୂତି ତଥା ଧାରଣାର ଆଦାନ ପ୍ରଦାନ 
ବର୍ଭମାନ ଶିକ୍ଷାର ମୂଳକଥା | ଜ୍ଞାନର ବିସ୍ଫୋରଣ ଏତେ କ୍ଷିପ୍ର ଗତିରେ ହେଉଛି ଯେ, ଛାତ 
ଏବଂ ଶିକ୍ଷକଙ୍କର ବର୍ରମାନ ବହି ଉପରୁ ଧୀରେ ଧୀରେ ଆସ୍ଥା ତୁଟି ଯାଉଛି । ଅତ୍ୟନ୍ତ ଭଲ 
ଛାତ୍ରମାନଙ୍କର ପ୍ରକୃତ ଜ୍ଞାନ ତଥା ସମୀକ୍ଷା ଓ ତର୍ଜମା କରିବାର ଶକ୍ତିକୁ ଉପଯୁକ୍ତ ମୂଲ୍ୟାୟନ 
କରିବା ପାଇଁ ଖୋଲାବହି ପରୀକ୍ଷା ଏକ ଅଭିନବ ଏବଂ ଉତ୍ତମ ପରୀକ୍ଷଣୀୟ ବିକଳ । 

000 

ମୌଖୁକ ପରୀକ୍ଷା - ଏ ଯୁଗର ଆହ୍ଵାନ 


ପ୍ରତିଦିନ କେହି ନା କେହି ଛାତ୍ରଛାତ୍ରୀ ଦେଖା ହୁଅନ୍ତି ବାଟଘାଟରେ ଅଥବା 
କଲେଜ ପରିସରରେ । ପୁରୁଣା ସଂପର୍କର ଟାଣ ଆହୁରି ରହିଛି । ଭେଟ ହେଉ ହେଉ 
ଭଇମନ୍ଦ ପଚାରି ବସେ - ଚାକିରୀ ମିଳିଲାଣି କି ନାହିଁ, ସମୟ କେମିତି କଟୁଛି, କି କି 
ପରୀକ୍ଷା ସବୁ ଦେଉଛ, ଇତ୍ଯାଦି । ଏସବୁ ପଚାରିବା ଶିକ୍ଷକର ସ୍ଵଭାବସୁଲଭ ଅଭ୍ଯାସ । 
କାରଣ ପିଲାଟି ତାଙ୍କ ପାଖରୁ ସମସ୍ତ ପ୍ରସ୍ତୁତି ସାରି ବାହାରିଛି “ ବୃରିବଢାର” ଭିତରକୁ 
ଚାକିରୀ ଅନ୍ତେଷଣରେ | କେବେ କେମିତି ଖୁସି ଖବରଟିଏ ମିଳେ ଓ ଆନନ୍ଦ ଲାଗେ, 
ଯା ହେଉ ପିଲାଟି ଚାକିରୀ ଖଣ୍ଡେ ପାଇ ଜୀବନର ସଂସ୍ଥାନ ଖୋଜି ପାଇଛି । କିନ୍ତୁ 
ଦୁଃଖର କଥା, ଅଧୁକାଂଶ କ୍ଷେତ୍ରରେ ମିଳେ ନାସ୍ତିବାଚକ ଉତ୍ତର । ସମସ୍ତଙ୍କର ସେଇ 
ଗୋଟାଏ ଅଭିଯୋଗ, ““ ଲିଖୃତ ପରୀକ୍ଷାରେ ଖୁବ୍‌ ଭଲ ହୋଇଥଲା, ତାଇିକାରେ ନାମ 
ଉପରକୁ ଥଲା । ଇଣ୍ଟରଭିଉ କଲ୍‌ ପାଇଲି କିନ୍ଧୁ କଟିଗଲି ମୌଖୂୁକ ପରୀକ୍ଷାରେ । 
ସବୁବେଳେ ତ ସେଇ ଗୋଟିଏ ଅସୁବିଧା | ଲିଖୂତ ପରୀକ୍ଷାରେ ଭଲଇ ହେଲେ କଣ 
ହେବ, କଟିଯାଉଛି “ ଭାଇଭାଭୋସ୍‌ ରେ | 

ମନ ଭାରୀ ବିଚଳିତ ହୁଏ ! ଏ ସମସ୍ୟାର ସମାଧାନ କ'ଣ ? ଏମାନେ ସମସ୍ତେ 
ଖୁବ୍‌ ଭଲ ଛାତ୍ର | ମାଟ୍ରିକ୍‌ ଠାରୁ ସ୍ବାତକ ଅଥବା ସ୍କାତକୋରର ଯାଏ ସମସ୍ତ ପରୀକ୍ଷାରେ 
ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହୋଇଥିବା ବେଳେ ଚାକିରୀ ପାଇଁ ମନୋନୟନ ସମୟରେ 
ମୁହଁ ଖୋଲି ଉତ୍ତର ଦେଇ ପାରୁ ନାହାନ୍ତି କାହିଁକି ? ଏଥିରେ ଭୁଲ କାହାର ? ଯଦି 
ଗୋଟିଏ ଯୋଡ଼ିଏ ପିଲାଙ୍କ କ୍ଷେତ୍ରରେ ଏଭଳି ହେଉ ଥାଆନ୍ତା ତେବେ ଆମେ ସେମାନଙ୍କର 
ବ୍ୟକ୍ତିଗତ ଅସୁବିଧାକୁ ଦ୍ଵାହିଦେଇ କଥାଟିକୁ ଲଘୁ କରି ଦେଇ ପାରିଥାଆନ୍ତୁ । କିନ୍ତୁ ଏହା 
ଯେତେବେଳେ ଶତକଡ଼ା ନବେ ପ୍ରତିଶତ ପିଲାଙ୍କ କ୍ଷେତ୍ରରେ ଦେଖାଦେଇଛି, ତେବେ 
କଥାଟା ନିଶ୍ଚୟ ଗୁରୁତର ଏବଂ ଏଥୁପାଇଁ ଦାୟୀ କେବକ ଆଜିର ଶିକ୍ଷା ବ୍ଯବସ୍ପା । 
ଏହାକୁ ବିଶ୍ଲେଷଣ କଲେ ଏକଥା ସହଜରେ ଜାଣିହୁଏ । ଏଇ ଗୋଟିଏ ସହଜ ଉଦାହରଣ 
ଦେଖନ୍ତୁ । ସବୂ ଛୋଟପିଲା କୂହାଜିଆ । ଚବର ଚବର କରି ସମସ୍ତଙ୍କୁ ଅସ୍ତବ୍ୟସ୍ତ କରି 

ଶିକ୍ଷା : ଦିଗ ଓ ଦିଗର ୧୧୮ 


ପକାନ୍ତି ସେମାନେ । ଅନର୍ଗଳ ଗପ କରି ପାରୁଥିବା ସେଇ ପିଲାମାନେ ବଡ଼ ହୋଇ ସ୍କୁଲ 
ଯିବା ବୟସର ହୋଇଯାଆନ୍ି ! ସ୍ତୁଲରେ ପ୍ରବେଶ କରିବାର ଅଳ୍ଚଦିନ ପରେ ହିଁ ତାଙ୍କର 
କଥୀ କହିବାର ଅଦମ୍ୟ ଆଗ୍ରହ କମି କମି ଆସେ । ସ୍କୁଲ ପରିବେଶରେ ପ୍ରଚଣ୍ଡ ଶୁଙ୍ଗଳା 
ଓ ଆଇନ୍‌ କାନୁନ୍‌ ତା' ମନ ଭିତରେ ଭୀତି ସଂଚାର କରେ । ପ୍ରାଣ ପ୍ରାଚୂର୍ଯ୍ୟରେ ଭରା 
ସେଇ ପ୍ରଗଳଭ୍‌ ପିଲାଟି ଧୀରେ ଧୀରେ ଲାଜକୁଜା ଓ ନୀରବ ହୋଇଯାଏ । ବର୍ରମାନର 
ସାମାଚଚିକ ବ୍ୟବସ୍ଥାରେ ପାରିବାରିକ ଜଂଜାଳ ଏତେ ବେଶି ଯେ ବାପମାଙ୍କ ପାଖରେ 
ବେଳ କିମ୍ବା ବଜ ନଥାଏ ପିଇାଙ୍କ ସହିତ ବସି ଘଣ୍ଟାଏ କଥା ହେବାକୁ । ସୁଇ ଓ 
ପରିବାର ଉତ୍ତୟ ଆଡ଼ୁ ଦୃଷ୍ଟି ନପାଇ ଅଧ୍ବକାଂଶ ପିଲା ନିଜର କଥା କହିବାର ସୃତନ୍ତ୍ର 
ଶୈଳୀ ଓ କ୍ଷମତା ହରାଇ ବସନ୍ତି । ଶିକ୍ଷା କ୍ଷେତ୍ରରେ ମୌଖୂକ ଆତ୍ସ ପ୍ରକାଶ କରିବାକୁ 
ଯଦି ପିଲାମାନଙ୍କୁ ସୁବିଧା ଦିଆଯାଉଥାନତା ତେବେ ସେମାନଙ୍କର ଏଭଳି ପରିବର୍ଭନ 
ହୁଅନ୍ତା ନାହିଁ । 

ପୁରାତନ ଯୁଗରେ ଶିକ୍ଷା ଥଲା ସୃତିଭିରିକ । ଶିକ୍ଷକ ଥିଲେ ବିଦ୍ୟାର ଅସରନ୍ତି 
ଉତ୍ସ | ତାଙ୍କ ସମ୍ମୁଖରେ ବସି ଛାତ୍ର ତାଙ୍କ ମୁଖନିଃସ୍ୃତ ବାଣୀକୁ ଶୁଣି ମନ ମଧ୍ଯରେ 
ବିଶ୍ଲେଷଣ କରୁଥଇା ଓ ଶିକ୍ଷକଙ୍କ ପ୍ରଶ୍ନର ଉତ୍ତର ଦେଇ ନିଜ ଜ୍ଞାନ ଓ କୌଶଳକୁ ପ୍ରକାଶ 
କରୁଥଲା | ଭାରତର ପୂରାତନ ବିଶ୍ଵବିଦ୍ୟାଳୟ ତକ୍ଷଶୀଳା, ନାଳନ୍ଦା ଓ ନଦୀୟାରେ କେବଳ 
ସୃତିଭିରିକ ଶିକ୍ଷା ଆହରଣ ଓ ମୌଖୁକ ପରୀକ୍ଷାର ପ୍ରଚଳନ ଥିବାର ନଜ୍ଚିର ରହିଛି । 
ପାଶ୍ଚାତ୍ୟ ଶିକ୍ଷାବିତ୍‌ ପ୍ଲାଟୋ ଓ ସକ୍ରେଟିସ୍‌ଙ୍କ ଶିକ୍ଷାଦାନ ଶୈଳୀ ଥିଲା ମୌଳିକ । କେବଳ 
ପ୍ରଶ୍ନ ଛଳରେ କଥୋପକଥନ ଦ୍ଵାରା ହିଁ ଶିକ୍ଷା ଦାନ ହେଉଥିଲା । ଛାତ୍ରର ବାକ୍ଶ୍ତି ଏବଂ 
ଜ୍ଞାନର ଅନୁଶୀଳନ କରିବାର ଶଚ୍ତିର ହିଁ ପରୀକ୍ଷା ହେଉଥଲା ସେ ଯୁଗରେ । ଧୀରେ 
ଧୀରେ ଅକ୍ଷରର ବ୍ୟବହାର ବଢ଼ିଲା | ଅକ୍ଷରକୁ ଆୟୁଧ କରି ଜ୍ଞାନର ପରିସୀମା ବଢ଼ିଲା । 
ଜ୍ଞାନ ଆଉ ଅଳ ଲୋକଙ୍କ ଅକ୍ତିଆରରେ ରହିଲା ନାହିଁ । ଛାପାକଳର ଆବିଷ୍କାର ଓ 
ବ୍ୟବହାର ଏହାକୁ ଲୋକାଭିମୁଖୀ କରାଇଲା । ଭଲହେଲା, ଜ୍ଞାନ ଆହରଣ ଏକ ସାମାଜିକ 
ରୁଟି ଏବଂ ଅଭ୍ୟାସରେ ପରିଣତ ହେଲା ! ଜିନ ସବୁଠାରୁ ବଡ଼ ସମସ୍ଯା ହେଲା ଏହି 
ଯେ ଶିକ୍ଷା କ୍ରମଶଃ ଅନୁଷ୍ଠାନିକ ହୋଇଗଲା ତା ନୁହେଁ କୃତ୍ରିମ ତଥା ଖାପଛଡ଼ା ହୋଇପଡ଼ିଲା | 

ବର୍ଭମାନ ଶିକ୍ଷା ତଥ୍ଯସମ୍ବଳିତ ଓ ସେଥପାଇଁ ଏହା ପୁସ୍ତକଗତ ବିଦ୍ୟା ଉପରେ 
ସମ୍ପୂର୍ଣ୍ଣ ନିର୍ଭର କରେ । ତେଣୁ ପରିବର୍ଭିତ ପରିସ୍ଥିତି ଯୋଗୁଁ ପରୀକ୍ଷା ସୀମାବଦ୍ଧ ହୋଇ 
ରହିଲା, ଛପାହୋଇଥବା ପ୍ରଶୁପତ୍ର ଜରିଆରେ ଛପାଯାଇଥବା ଜ୍ଞାନର ମୂଲ୍ୟାୟନରେ । 
ଉତ୍ତର ଦିଆଯିବ ଲିଖୂତ ଭାବରେ । ଶିକ୍ଷାର ବିବର୍ନ କେମିତି ହେଇ! କେଜାଣି, ମୌଖିକ 
ପରୀକ୍ଷାର ପଦ୍ଧତି ଉଭାନ୍‌ ହୋଇଗଲା | ଶିକ୍ଷକ ମାନେ ଖୋଟଲେ ମାପିଚୂପି ପ୍ରଶ୍ନ କୈନ୍ଦ୍ରିକ 

ଉତ୍ତର ତା ପୁଣି ଶବ୍ଦସୀମା ଭିତରେ ଲେଖାହେବା ଦରକାର । ପିଲାଙ୍କୁ ପ୍ରଶ୍ନ ପଚାରି 
ତାଙ୍କର ବିବିଧ ଉତ୍ତର ଶୁଣିବାକୁ ବେଳ କାହିଁ । ଏହିଭଳି ଭାବେ ଲିଖ୍ମତ ପରୀକ୍ଷା ଏକମାତ୍ର 
ସୁବିଧା ଉପାୟ ଭାବେ ଗ୍ଧହୀତ ହେଲା | 

ଲିଖ୍ତ ପରୀକ୍ଷା ବର୍ଭମାନ ଏତେ ଲୋକପ୍ରିୟ ଯେ ତାର ବୈଧତା ସମ୍ବନ୍ଧରେ ପ୍ରଶ୍ନ 
କରିବା ଶିକ୍ଷକ ଗୋଷ୍ଠୀପାଇଁ ଗ୍ରହଣ ଯୋଗ୍ୟ ନୁହେଁ ! କିନୁ ଲିଖୃତ ପରୀକ୍ଷା ଉପରେ ଏତେ 
ଜୋର ଦେବା ଫଳରେ ଶିକ୍ଷାର ମୂଳକଥା “ବ୍ୟକ୍ତିତ୍ଵର ବିକାଶ' ପରାହତ ହେଲା ନାହିଁ 
କି ? ଏହାଦ୍ଵାରା ଭୟାଳୁ ଓ ଇାଜକୁଳା ଛାତ୍ରଟିଏ ତାର ଅର୍ଚଚିତ ଜ୍ଞାନକୁ ପରୀକ୍ଷାଖାତାରେ 
ଓଗାଳି ଦେଇ ପୁରସ୍କୃତ ହେଲା ବେଳକୁ ଜ୍ଞାନର ସମସ୍ତ ବିଭବଜୁ ଅକାଟ୍ୟ ଭାବେ 
ମୌଖୁକ ଅଭିବ୍ୟକ୍ତ କରିପାରୁଥିବା ଛାତ୍ରଟି ଭିଖନ ପଟୁତାର ଅଭାବରୁ ଅଧ୍ବକ ନମ୍ବର 
ପାଇପାରେ ନାହିଁ । ପାଠ ସରିଲେ ଲିଖନ ଅଭ୍ୟାସ ଶେଷ | ତା ପରେ ହିଁ ଜୀବନ ସାରା 
କେବଳ ପଠନ ପ୍ରକ୍ରିୟା ଚାଲୁ ରହେ । ବର୍ଭମାନର ଶିକ୍ଷା ଛାତ୍ରମାନଙ୍କୁ ଏ ଅସଲ ଢୀବନ 
ପାଇଁ ତିଆରି କରିପାରୁନାହିଁ 

ଶିକ୍ଷାର ଜଗତ ଶବ୍ଦର ଜଗତ, କଥୋପକଥନର ଜଗତ, ଭାବର ଅଦାନପ୍ରଦାନର 
ଜଗତ ଏବଂ ସର୍ବୋପରି ଜ୍ଞାନ ଆହରଣ ଓ ବିତରଣର ଜଗତ | ଯେଉଁ ଶିକ୍ଷକ କଥା କହି ଓ 
କୁହାଇ ଜାଣିନାହାନ୍ତି ସେ ଶିକ୍ଷକ ପଦବାଚ୍ୟ ନୂହଁନ୍ି । ଶିକ୍ଷକର ମୌଳିଜ ଗୁଣ ହେଉଛି 
ପରିଷ୍ଟାର ଓ ଉଚ୍ଚସ୍ଵରରେ ପାଠପଢ଼ାଇବା, ହାସ୍ୟରସ ସୃଷ୍ଟି କରି ଶିକ୍ଷଣ ପରିବେଶକୁ ସହଜ ଓ 
ଉପଭୋଗ୍ୟ କରିପାରିବା, ଅତ୍ଯନ୍ତ କ୍ଲିଷ୍ଠ ବିଷୟବସ୍ତୁକୁ ବୋଧଗମ୍ଯ କରିପାରିବା ଓ ସରଳ 
ପ୍ରଶ୍ନ ଛଳରେ ଛାତ୍ରମାନଙ୍କଠାରୁ ବିଷୟ ସମ୍ବନ୍ଧୀୟ ଉତ୍ତର ଆଦାୟ କରିବା । କଥାକହିବା ଓ 
ଭାବର ଆଦାନ ପ୍ରଦାନ ଯଦି ଶିକ୍ଷାର ମୂଳକଥା ତେବେ ଲିଖୂତ ପରୀକ୍ଷୀ ଉପରେ ସମ୍ପୂର୍ଣ୍ଣ 
ନିର୍ଭର କରିବା ଅଯୌକ୍ତିକ ନୁହେଁ କି ? ଏହା ଛୋଟା ଭୋକର କାଠ ଗୋଡ଼ରଳି । ଯାହା 
ଚାଲିବାରେ ତାକୂ ସାହାଯ୍ୟ କରେ ସତ କିନୁ ଶରୀର ସହିତ କୌଣସି ଆଙଝ୍ିକ ସମ୍ପକି 
ନାହିଁ । ଯେଉଁ ଶିକ୍ଷାଦାନ ଶତକଡ଼ା ୯୦ ଭାଗ ଆଲୋଚନା, କଥୋପକଥନ, ଯୁକ୍ତିତର୍କ 
ତଥା ପ୍ରଶ୍ନ ଉତ୍ତର ମାଧ୍ୟମ ଉପରେ ପର୍ଯ୍ୟବସିତ ତାହାର ପରୀକ୍ଷା କିଭଚ୍ଚି ଶତ ପ୍ରତିଶତ ଲିଖୁତ 
ହେବ ଓ ମୂଲ୍ୟାୟନ କେବଳ ଲିଖୂତ ଉତ୍ତର ଉପରେ ହିଁ ନିର୍ଭର କରିବ ତାହା ଜଣାପଡ଼େ 
ନାହିଁ । ମୌଖୁକ ପରୀକ୍ଷାର ପ୍ରୟୋଜନୀୟତା ରହିଛି । ଏହା ଦ୍ଵାରା ଛାତ଼ୂର ବର୍ଶନା ଶୈଙଳ୍ଚୀ, 
ବାକ୍‌ ଚାତୂରୀ, ଉପଯୁକ୍ତ ଶବ୍ଦର ବ୍ୟବହାର, ଉପସ୍ଥିତ ବୃଦ୍ଧି ତଥା ଆପଣା ମତାମତକୁ 
ଉପଯୁକ୍ତ ଭାବେ ବାଢ଼ି ପାରିବାର କ୍ଷମତାର ମୂଲ୍ୟାୟନ ହୋଇପାରିବ । 

ଲିଖ୍ମତ ପରୀକ୍ଷା ଉପରେ ଅତ୍ୟଧ୍କ ନିର୍ଭର କରି ଆମେ ଅନେକ ରୁଇ୍‌ କରିସାରିଛୁ । 
ବର୍ଭମାନର ଯୁଗ କଥା କହିବାର ଯୁଗ | ଯେ କଥା କହିପାଗୁହି ସେ ଜରଡ ଜିଣି ପାରୁଛି । 

ସମୟ ବଦଳୁଛି ତା ସହିତ ବଦଳୁଛି ବିଭିନ୍ନ ମାନବୀୟ ଗୁଣର ଚାହିଦା । ଗଣତାନ୍ତିକ 
ଭାବଧାରାର ବିକାଶ ଘଟୁଛି । ବୃରି ବଜାର ଚାହୁଁଛି ବାକ୍ଚାତୁରୀ ସଂପନ୍ନ ଯୋଗ୍ୟ 
କର୍ମଚାରୀ, ଯିଏ କଥାର ଇନ୍ଦ୍ରଜାଲ ସୃଷ୍ଧି କରି ମନ କିଣିନେଇ ପାରିବ |! ଫାଇଲ୍‌ କାମ 
ଅପେକ୍ଷା ବ୍ୟଗ୍ତି ସଂପର୍କ ଉପରେ ଅଧକ ଧ୍ଯାନ ଦିଆଯାଉଛି । ତେଣୁ ପ୍ରତ୍ୟେକ ଚାକିରି 
ପାଇଁ ବର୍ଭମାନ ମାପକାଠି ହେଉଛି ପ୍ରାର୍ଥୀର ବ୍ୟକ୍ତିତ୍ଵ ଓ ଆତୃପ୍ରକାଶର ଶୈଳୀ । ଶାନ୍ତ, 
ଏକାଗ୍ରଚିର, ନୀରବରେ କାର୍ଯ୍ୟକରୁଥିବା ବ୍ୟକ୍ତି ବର୍ମାନର ଚାହିଦା ନୁହେଁ । ଯୁଗ ଚାହୁଁଛି 
ପ୍ରଗତିଶୀଳ, ପ୍ରଗନ୍ଧୁ ଓ ପ୍ରତ୍ୟକ୍ଷ ଫଳାଫଳ ଦର୍ଶାର ପାରୁଥିବା ଯୁବଗୋଷ୍ଠୀ ! 

ଏଭଳି ପରିବର୍ଭିତ ପରିସ୍ଥିତିରେ ଯୁଗଧର୍ମକୁ ଆଖୁଆଗରେ ରଖୁ ଶିକ୍ଷା କ୍ଷେତ୍ରରେ 
ମୌଳିକ ପରିବର୍ଭନର ଆବଶ୍ୟକତା ଦେଖାଦେଇଛି | ପିଲାଙ୍କୁ ଜୀବନ ସଂଗ୍ରାମରେ ଯୁଝିବା 
ପାଇଁ ତିଆରି କରିବାକୁ ହେବ । ତାଙ୍କ ମୁହଁରେ ଭାଷା ଫୁଟାଇ ତାଙ୍କୁ ଆତ୍ସ ପ୍ରକାଶର 
ସୁଯୋଗ ଦେବା ଦାୟିତ୍ବ ଶିକ୍ଷାନୁଷ୍ଠାନର । କେବଳ ମୌଖୁକ ପରୀକ୍ଷା କିମ୍ବା କେବଳ 
ଲିଖଲତ ପରୀକ୍ଷା ଏଭଳି ପରିସ୍ଥିତିର ମୁକାବିଲା କରିପାରିବ ନାହିଁ । ଏହି ଦୂଇ ପଦ୍ଧତିର 
ଭାରସାମ୍ୟ ରକ୍ଷା କରି ଏକ ଅଭିନବ ପରୀକ୍ଷା ପବ୍ବତିର ଉପଯୋଗ କରିବାକୁ ହେବ, 
ଯେଭଳି ଅଧ୍ବକାଂଶ ଛାତ୍ର ମୌଖୁକ ପରୀକ୍ଷା ଦେବାରେ ଅଭ୍ଯସ୍ତ ହେବେ ଏବଂ ବୃରି 
ବଜାରରେ ନିଜପାଇଁ ଏକ ସ୍ଥାନ ଯୋଗାଡ଼ କରିନେଇପାରିବେ ! 

ପରୀକ୍ଷାର ପରୀକ୍ଷା 


ପରୀକ୍ଷା ଯଦିଓ ଶିକ୍ଷାର ଏକ ଅବିଚ୍ଛେଦ୍ୟ ଅଂଗ, ତଥାପି ଦିନକୁ ଦିନ ଏହାର 
ଆକାର ଓ ବିକାର ଏଭଳି ହେବାକୁ ବସିଲାଣି ଯେ, ପରୀକ୍ଷାକୁ ଲଟେରୀ ଜିତିବାଭଳି 
ଅପ୍ରତ୍ୟାଶିତ ଫଳ ଦେଖାଉଥିବା ଯେ କୌଣସି “ବାଢି” ସଂଗେ ସମାନ କଲେ କିଛି 
'ଦାଷ ହେବ ନାହିଁ । ପରୀକ୍ଷାର ଆୟୋଜନଠାରୁ ଆରମ୍ଭ କରି ଫଳପ୍ରକାଶନ ପର୍ଯ୍ୟନ୍ତ 
କେତେ ଯେ ସ୍ତର, ଆଉ ସେ ପ୍ରତ୍ୟେକ ସ୍ତରରେ କେତେ ଯେ କାରସାଦି ହୁଏ. ତାର 
ଯଦି କେହି ବ୍ୟାଖ୍ୟା କରିବ ସେ ସାଧାରଣ ଜନତା ହତବାକ୍‌ ହୋଇଯିବେ । ପରୀକ୍ଷାର 
ସଂଜ୍ଞା ଦିନକୁ ଦିନ ବଦଳିବାରେ ଲାଗିଛି । ପୂର୍ବରୁ ଏହା ଛାତ୍ରର ବୋଧଜ୍ଞାନ ଓ ଜ୍ଞାନର 
ପ୍ରୟୋଗାତ୍ସକ କ୍ଷମତାର ମୂଲ୍ୟାୟନ କରି ଛାତ୍ରକୁ ଆପଣାର ଜ୍ଞାନଗତସ୍ପିତି, ଜ୍ଞାନର ଗଭୀରତା 
ଓ କେତେ ପରିମାଣରେ ନିଜକୁ ଉନ୍ନତ କରିବାକୁ ହେବ ତାହାର ଏକ ପ୍ରଛଚଛନ୍ନ ଚିତ୍ର 
ପ୍ରଦାନ କରୁଥଲା । ସମସ୍ତ ଛାତ୍ରଙ୍କର ସଫଳତା ବା ବିଫଳତା ଶିକ୍ଷକଙ୍କୁ ମଧ୍ଯ ତାଙ୍କର 
ଶୈକ୍ଷିକ ପାରଗତା ସମ୍ବନ୍ଧରେ ଏକ ସମୀକ୍ଷା ପ୍ରଦାନ କରୁଥଲା । ଏହି ସମୀକ୍ଷା ଉଭୟ 
ଛାତ୍ର ଓ ଶିକ୍ଷକଙ୍କୁ ନିଜକୁ ସଜାଡ଼ି ନେଇ ପୁନର୍ବାର ଶିକ୍ଷାର ପାହାଚ ଉଠିବାକୁ ପ୍ରେରଣା 
ଦେଉଥିଲା | ପରାକ୍ଷା ପ୍ରତ୍ୟେକ କାର୍ଯ୍ୟର ଅନୁଶୀଳନ କରୁଥିବାରୁ ଓ କାର୍ଯ୍ୟର ଉପକାରିତା 
ବା ଅପକାରିତା ସମ୍ବନ୍ଧରେ ଏକ ନିଖୁଣ ଚିତ୍ର ପ୍ରଦାନ କରୁଥିବାରୁ ଜୀବନର ସବୁକ୍ଷେତ୍ରରେ 
ପରୀକ୍ଷାର ଆବଶ୍ୟକତା ରହିଛି ଓ ଶିକ୍ଷାକ୍ଷେତ୍ରରେ ଏହା ଅନିବାର୍ଯ୍ୟ ହୋଇଉଠିଛି । ଏକ 
ପକ୍ଷରେ ଏହା ମୂଲ୍ୟାୟନରେ ଓ ଅନ୍ୟ ପକ୍ଷରେ ଦିଗ୍ଦର୍ଶନରେ ସହାୟକ ହୁଏ | 

ଗୋଟିଏ ପରେ ଗୋଟିଏ ପରୀକ୍ଷାଫଳ ବାହାରୁଛି, ଆଉ ତାହା ସହିତ ବଢ଼ିଚାଲିଛି 
ଛାତ୍ର ଓ ଅଭିଭାବକ ମହଲରେ ଅଶାନ୍ତି ଓ ଅଭିଯୋଗର ଢ଼େଉ | ପରୀକ୍ଷାର ଆୟୋଜନ 
ଓ ପରିଚାଳନାରେ ଯେତିକି ତୁଟି, ପରୀକ୍ଷା ଫଳ ବା ମୂଲ୍ୟାୟନରେ ମଧ୍ଯ ସେତିକି ତୁଟି । 
ଏହା ଯେ କେବଚଚ ଓଡ଼ିଶାରେ ହେଉଛି ତାହା ନୂହେଁ, ସମଗ୍ର ଭାରତ ବର୍ଷରେ ଏହା ଏକ 
ମାରାତ୍ଧକ ବ୍ଯାଧ୍ୂ ଭାବରେ ବ୍ଯାପ୍ର । ଏହାର ନିରାକରଣ ହେବା ସର୍ବାଦୌ ଉଚିତ । 
ସମସ୍ତେ ଚିନ୍ତିତ | ବିଭିନ୍ନ ସ୍ତରରେ ପରୀକ୍ଷା ପଦ୍ଧତିର ନବୀକରଣ ତଥା ଉନ୍ନତି ପାଇଁ ବହୁ 
ଆଲୋଚନା ସଭା, ତର୍କ, ଚର୍ଚା ଓ ସର୍ବୋପରି ଅନ୍ୟଦେଶର ପରୀକ୍ଷା ପଦ୍ଧତିର 

ପର୍ଯ୍ୟାଲୋଚନା ଚାଲିଛି । କିନୁୁ ସବୁ ନିଷ୍ଣଳ । ଯେତେ ପ୍ରକାର ସତର୍କତା ଅବଲମ୍ବନ 
କରାଗଲେ ମଧ୍ଯ ପରୀକ୍ଷା ପଦ୍ଧତିର ସୁପରିଚାଳନା ସମ୍ଭବ ହେଉନାହିଁ । କେବଳ 
ସର୍ବଭାରତୀୟ ସ୍ତରରେ ପରିଚାଳିତ କେତୋଟି ଶିକ୍ଷା ବା ଚାକିରି କ୍ଷେତ୍ରରେ ପ୍ରବେଶ 
ପାଇଁ ହେଉଥିବା ପରୀକ୍ଷା, ଯଥା - ପ୍ରତିରକ୍ଷା ବିଭାଗର ପରୀକ୍ଷା, ସର୍ବଭାରତୀୟ ସେବା 
ପରୀକ୍ଷା ଓ ବିଭିନ୍ନ ପ୍ରକାର ବ୍ଯାଙ୍କର ପରୀକ୍ଷା ରତ୍ଯାଦିକୁ ଛାଡ଼ିଦେଲେ ଅନ୍ଯ କୌଣସି 
ପରୀକ୍ଷା ଦୁର୍ନୀତିମୁକ୍ତ ନୁହେଁ । ଏଥିପାଇଁ ଦାୟୀ ପରୀକ୍ଷା ଆୟୋଜନକାରୀ ସଂସ୍ଥା ଓ 
ସେମାନଙ୍କର ସତର୍କତାର ଅଭାବ । ସମାଜ ଦୁର୍ନୀତିଗ୍ରସ୍ତ ବିଭିନ୍ନ ସାମାଜିକ କ୍ଷେତ୍ରରେ 
ଏହାର ପ୍ରତିଫଳନ ଦେଖବାକୁ ମିଳେ ! ଶିକ୍ଷା ଓ ତତ୍‌ସଂପୂକ୍ତ ପରୀକ୍ଷା କ୍ଷେତ୍ରରେ ଏହାର 
ପ୍ରଚାର ଓ ପ୍ରସାର ସର୍ବଜନ-ବିଦିତ । ବିଭିନ୍ନ ପରୀକ୍ଷା ଓ ସେଥସହିତ ସଂପୂକ୍ତ ଅସାଧୁତାକୁ 
ଯଦି ପୁଝ୍ାନୂଫୁଖ ଆଲୋଚନା କରାଯାଏ ତେବେ ଆମେ ଦେଖବା ଶିକ୍ଷା ବ୍ଯବସ୍ଥାର 
ଏକ ଦୟନୀୟ ଚିତ୍ର । ଦେଶ୍‌କେ ଫାଙ୍କ, ନଇକେ ବାଙ୍କ ରୀତିରେ ଆପଣ ନିମ୍ନ ସ୍ତରଠାରୁ 
ଉଚ୍ଚତମ ସ୍ତର ପର୍ଯ୍ୟନ୍ତ ବିଭିନ୍ନ ସ୍ତରରେ ବିଭିନ୍ନ କିସମର ଅସାଧୁ ଉପାୟକୁ ଆଖୁ ଆଗରେ 
ପାଇବେ | ଶତକୋଟି ଦାରିଦ୍ର୍ୟ ପାଇଁ ଅନନ୍ତ କୋଟି ଉପାୟର ପ୍ରୟୋଗ ଦେଖ ଆପଣ 
ଆଚନ୍ଦିତ ହେବେ । କେବଳ ଶିକ୍ଷା କ୍ଷେତ୍ରରେ ଯେତିକି ଦୁର୍ନୀତି ଦେଖା ଦେଲାଣି ତାକୁ 
ତଦନ୍ତ କରିବା ପାଇଁ ଏକ ସ୍ଵତନ୍ତ୍ର ପୋଲିସ୍‌ ବିଭାଗ ଦରକାର ଓ ତାହାର ବିଚାର କରିବା 
ପାଇଁ ଏକ ସ୍ଵତନ୍ତ୍ର ବିଚାର ବିଭାଗୀୟ ସଂସ୍ଥା ମଧ୍ଯ ଦରକାର | 

ବର୍ଭମାନ ଆସନ୍ତୁ ଦେଖୁବା, ଶିକ୍ଷାର ବିଭିନ୍ନ ସ୍ତରରେ ଏବଂ ପରୀକ୍ଷା ପ୍ରଣାଳୀର 
ବିଭିନ୍ନ କ୍ଷେତ୍ରରେ କିଭଳି ଅରାଜକତା ଓ ବ୍ୟଭିଚାର ଭରି ରହିଛି । ଶିକ୍ଷା ବର୍ଭମାନ ଆଉ 
ସୀମିତ ହୋଇ ନାହିଁ । ଯୁଗର ପ୍ରଭାବ ଯୋଗୁଁ ହେଉ, ଲୋକ ସଂଖ୍ୟାର ବୃଦ୍ଧି ଯୋଗୁଁ 
ହେଉ ବା ଶିକ୍ଷା ପ୍ରତି ଲୋକଙ୍କର ଅହେତୁକ ପ୍ରେମ ବୃଦ୍ଧି ହେତୁ ହେଉ ଗୀ ଗାଁ କେ, ସାହି 
ସାହିଁ କେ ଶିକ୍ଷା ଅନୁଷ୍ଠାନ ସବୁ ଖୋଲି ଯାଉଛି । ସରକାର ଏଥିପାଇଁ ଯଥେଷ୍ଟ ଧ୍ଯାନ 
ଦେଇ ପାରୁ ନ ଥିବାରୁ ଏବଂ ରାଜକୋଷରେ ଅର୍ଥର ଅଭାବ ଯୋଗୁଁ ବେସରକାରୀ 
ସ୍ତରରେ ଏହି ଶିକ୍ଷାନୁଷ୍ଠାନ ସବୂ ଖୋଲି ଚାଲିଛି । ଭଲକଥା, ଗୋଟିଏ ଗଣତାନଛ୍ତିକ 
ଶାସନ ବ୍ୟବସ୍ଥାରେ ଶିକ୍ଷାର ବହୁଳ ପ୍ରସାର ଏକ ଶୁଭ ଲକ୍ଷଣ । କିନ୍ଧୁ ଅସୁବିଧାଟି ଏହି 
ଯେ, ଶିକ୍ଷାନୁଷ୍ଠାନ ଖୋଲିବା ଏକ ଲାଭକାରୀ ଶିଳରେ ପରିଣତ ହେଲାଣି । ଯେଉଁ 
ବ୍ୟକ୍ତିବିଶେଷ ଏହି ଶିକ୍ଷାନୁଷ୍ଠାନ ଗୁଡ଼ିକ ଖୋଲୁଛନ୍ି ସେମାନଙ୍କର ଉଦେଶ୍ୟ ଶିକ୍ଷାର ମାନର 
ଉନ୍ନତି ନୁହେଁ । ଯେନ ତେନ ପ୍ରକାରେଣ ଅନୁଷ୍ଠାନଟି ଖୋଲି ଦେଇ ବହୁ ପରିମାଣରେ 
ଅର୍ଥ ରୋଜଗାର କରିବା । ବିଚାରା ଶିକ୍ଷକ ଜଣକ ସେହି ଅନୁଷ୍ଠାନଟିରେ ଦିନକୁ ଅଳ୍ପ 
ମଜୁରୀରେ ସାତ ଆଠ ଘଣ୍ଟା ବିତାଇବାକୁ ବାଧ୍ଯ । ପାଠ ଯାହା ପଢ଼ାଉଥିବେ ତାହା 
ଭଗବାନ୍‌ଙ୍କୁ ଗୋଚର । ସେହିଭଳି ଅନୁଷ୍ଠାନଟିରେ ପରୀକ୍ଷା କେନ୍ଦ୍ର ଖୋଲିବାକୁ 

ଅର୍ଥନୈତିକ, ଶାରୀରିକ, ସାମାଜିକ ତଥା ରାଜନୈଡିକ ଚାପ ଏତେ ପଡ଼େ ଯେ ପରୀକ୍ଷା 
କେନ୍ଦ୍ରଟିଏ ଖୋଲା ହୋଇଯାଏ | ଏହା ମଧ୍ଯରୁ ଅନେକ ଅନୁଷ୍ଠାନ ଏଭଳି ସ୍ଥାନରେ 
ଅବସ୍ପିତ, ଯେଉଁଠି ପୋଷ୍ଟଅଫିସ୍‌ଟିଏ ନାହିଁ । ସ୍ତୁଇ ବା କଲେଜର ଠିକଣା ଅମୁକ ଗ୍ରାମ, 
ଭାୟା ଅମୁକ, ପୋଷ୍ଟ ଅଫିସ୍‌ ଅମୁକ, ଜିଲ୍ଲା ଅମୁକ ବୋଲି ଲେଖା ହୋଇଥାଏ । ଅଳ୍ପ 
ବେତନ ଭୋଗୀ ଏହି ସଲ ବା କଲେଜର ଶିକ୍ଷକମାନଙ୍କର ଅମଳ ବେଳ ହେଉଛି 
ପରୀକ୍ଷା ସମୟ । ଏତିକି ବେଳେ ଏମାନେ ପରୀକ୍ଷା କେନ୍ଦ୍ର ସେହି ଅନୁଷ୍ଠାନରେ 
କରାଇଦେବାକୁ, ପ୍ରଶ୍ନ ପତ୍ରକୁ ଲୀକ୍‌ କରି ପିଲାଙ୍କୁ ଜେରକ୍‌ କପି ଯୋଗାଇଦେବାକୁ 
( ସହରାଞ୍ଚଳରେ ଢେରକ୍ୃ ସୁବିଧା ଜନକ), ପରୀକ୍ଷାରେ ମନଇଛା କପି କରିବାର ସୁବିଧା 
ଯୋଗାଇ ଦେବାର ପ୍ରତିଶ୍ରତି ଦେଇ ବା କାର୍ଯ୍ୟଟି କରିଦେଇ ବର୍ଷ ଯାକ ପାଇଁ ସ୍ବଚ୍ଛଳ 
ଭାବେ ଚଳିବାର ସମସ୍ତ ସଂଚୟ କରିଦିଅନ୍ତି । ଗ୍ରାମାଞ୍ଚଳରେ ସ୍କୁଲ୍‌ କଲେଜ ଖୋଲୁ 
ମନା ନାହିଁ । କିନ୍ତୁ ଅପନ୍ତରା ଗାଁ ଗଣ୍ଡାରେ ପରୀକ୍ଷାକେନ୍ଦ୍ର ଖୋଲି ପରୀକ୍ଷାକୁ ଏକ ହାସ୍ୟାସ୍ପଦ 
ବ୍ୟାପାରରେ ପରିଣତ କରିବାର କିଛି ମାନେ ହୁଏନାହିଁ । 

ବର୍ଭମାନ ଆସନ୍ତୁ ପରୀକ୍ଷା କମିଟି କଥା ବିଚାର କରିବା ! ସ୍କୁଲ ସ୍ତରରେ ଏହାକୁ 
Examination Committee ଏବଂ କଲେଜ ସ୍ତରରେ ପାଠ୍ୟ ବିଷୟର ତାରତମ୍ୟ 
ଦୃଷ୍ଟିରୁ ଏହାକୁ ଓଠad of Studies ନାମ ଦିଆଯାଇଥାଏ | ଏହି କମିଟି ଗୁଡ଼ିକର କାମ 
ହେଲା ପାଠ୍ୟକ୍ରମ ପ୍ରସ୍ତୁତ କରିବା ଓ ପରୀକ୍ଷକ ନିୟୁକ୍ତ କରିବା | ଏହି କମିଟିଦ୍ବାରା ପ୍ରସ୍ତୁତ 
ତାଲିକାରୁ ହିଁ ପରୀକ୍ଷକ ନିଯୁକ୍ତ ହୋଇଥାଆନ୍ତି । ସାଧାରଣତଃ ଏଥରେ ଥିବା ସଭ୍ୟମାନେ 
ବିଜ୍ଞ, ବିଚକ୍ଷଣ ତଥା ଅଭିଜ୍ଞ ବ୍ଯକ୍ତି ହେବା ବିଧେୟ । ପ୍ରକୃତ କ୍ଷେତ୍ରରେ ଦେଖା ଯାଏ 
ଯେ କମିଟିର ସଭ୍ୟ ମନୋନୟନ ପାଇଁ କୌଣସି ବିଧିବଦ୍ଧ ପ୍ରଣାଳୀର ପ୍ରଯୋଗ କରାଯାଏ 
ନାହିଁ । ଫଳତଃ କେତେଜଣ ଅଭିଜ୍ଞ ଓ ଜ୍ଞାନୀ ବ୍ୟକ୍ତିଙ୍କୁ ଛାଡ଼ିଦେଲେ କମିଟିରେ ଅନେକ 
ଅଯୋଗ୍ୟ, ଅସାଧୁ ତଥା ଅବାଞ୍ଚିତ ବ୍ୟକ୍ତି ପ୍ରବେଶ ଜରି ଏହାକୁ ବ୍ୟକ୍ତିଗତ ସ୍ବାର୍ଥିସାଧନର 
ଏକ ଅସ୍ତ ଭାବେ ବ୍ଯବହାର କରନ୍ତି । ପରୀକ୍ଷକ ତାଲିକା ପ୍ରସ୍ତୁତି ବେଳେ ମନେହୁଏ 
ସତେ ଯେପରି ମାଛ ବଣ୍ଡା ଚାଲିଛି ! ନିଜେ ବେଶ ଜିଛି ନେବା, ନିଜର ପରମ ଭକ୍ତ ବା 
ଗୋଡ଼ାଣିଆ ( ଆଧୁନିକ ଶହ “ଚାମଟା') ମାନଙ୍କୁ ଜିଛି ଜିଛି ଦେବା ଛଡ଼ା ଏମାନଙ୍କର 
ଆଉ ଏକ ଲକ୍ଷ୍ୟ ହେଲା ସାଧୂ, ସଟ୍ଟୋଟ ଓ ଜ୍ଞାନୀ ପରୀକ୍ଷକମାନଙ୍କୁ ପରୀକ୍ଷକ ତାଲିକାରୁ 
ବାଦ ଦେବା । ଏହି ତାଲିକାକୁ ଯାଞ୍ଚକଲେ ଜଣାପଡ଼ିବ ଯେ ପରୀକ୍ଷକ ନିଯୁକ୍ତି ପାଇଁ 
କମିଟିରେ କୌଣସି ନାତିନିୟମ ରକ୍ଷା କରାଯାଏ ନାହିଁ, କେବଳ ବ୍ଯକ୍ତିଗତ ସୁବିଧା, 
ସଂପର୍କ ଓ ଶସ୍ତା ଲୋକପ୍ରିୟତାକୁ ବିଚାରକୁ ନିଆଯାଏ । ବିଜ୍ଞ ସଭ୍ୟମାନେ ଆପଣା 
ମହତ ରଖୁବାଜୁ ନୀରବ ରହିଯାଆନ୍ତି ଅଥବା ସଭାରେ ସେହି ଦିନମାନଙ୍କରେ ଅନୁପସ୍ମିତ 
ରହି ବରିଯାଆନ୍ତି । 

ପରୀକ୍ଷା ସମୟ ଉପସ୍ଥିତ ହୁଏ ! ପିଲାଏ ତାର ତିନି ଚାରିମାସ ଆଗରୁ ବହି ସଟ୍ଗେ 
ଆଖ ଦିଓଟି ଯୋଡ଼ି ଦେଇ ବିନିଦ୍ର ରହି ପ୍ରାଣପଣେ ପାଠତକ ଆହରଣ କରିବାରେ ବ୍ୟସ୍ତ । 
କିଏ ଶୁଖି କଣ୍ଟା ହେବଣି ତ କାହାର ସବୁବେଳେ ଛାତି ଧଡ଼ପଡ଼ । କିଏ ରାତିରେ ଶୋଇ 
ଶୋଇ ପାଠ ବାଉଳି ହେଲାଣି ତ କାହାର ମୁର୍ହଟି ଦାଢ଼ି, ନିଶରେ ବଲବଲ । ପିଲାଙ୍କୁ 
ସମୟ କାହିଁ ନିଜ କଥା ବୂଝିବାକୁ - ପରୀକ୍ଷା ପରା ! ପରୀକ୍ଷାଥୀଙ୍କ ସହିତ ବାପା, ମାଙ୍କ 
ଅବସ୍ଥା ମଧ୍ୟ ତଦୁପ । ପିଲାଟା ଅଧରାତି ଯାଏ ପଢୁଛି, ପରିଶ୍ରମ ଗୁଡ଼ାଏ କରୁଛି - ସେମାନଙ୍କ 
ମନ ଅସ୍ମିର | ପିଲାଙ୍କ ସଙ୍ଗେ ସେମାନେ ମଧ୍ୟ ଅଖିଆ, ଅନିଦ୍ରା ଏବଂ ଅବ୍ୟବସ୍ପିତ । 

ସେ ଯା” ହେଉ ପରୀକ୍ଷା ଆରମ୍ଭ ହୁଏ | ତାହା ଯେ ସୁରୁଖୁରୁରେ ସରିବ ତା'ର ମଧ୍ୟ 
କିଛି ଠିକଣା ନାହିଁ । କେଉଁଠି ଯଦି ପ୍ରଶ୍ନପତ୍ର ବାହାରି ପଡ଼ିଲା, ପରୀକ୍ଷା ବାତିଲ । ପରୀକ୍ଷା 
ସାରି ଅଣ୍ଟା ସଳଖେଇଲା ବେଳକୁ ଶୁଣାଗଲା ସମୂହ କପି ବା ପ୍ରଶ୍ମପତ୍ର ଲିକ ହେବା ଯୋଗୁ 
ଗୋଟିଏ ଅଧେ ବିଷୟ ବା ସମଗ୍ର କେନ୍ଦ୍ରର ପରୀକ୍ଷା ବାତିଲ । ପିଲାଏ ବାତୂଳ ହୁଅନ୍ତି । 
କହିବା ବାହୁଲ୍ୟ ଯେ ସଂପୂର୍ଣ ପରୀକ୍ଷା ବ୍ୟବସ୍ଥାଟି ଏଡ଼େ ତୁଟିପୂର୍ଣ ଯେ ଏଥିରେ ବହୁ ସ୍ତରର 
ଲୋକଙ୍କୁ ଅନେକ ରକମର ଅଡୁଆ ସୃଷ୍ଟି କରିବାକୁ ସୁବିଧା ମିଳିଯାଉଛି ! ପରୀକ୍ଷା ପରିଚାଳନା 
ସମୟରେ ଯେତେସବୁ ଅସାଧୁ ଉପାୟର ସାହାଯ୍ଯ ନିଆଯାଏ ତାହାକୁ ଲେଖି ବସିଲେ 
ବହିଟିଏ ହେବ | ସେ ସମ୍ବନ୍ଧରେ ପାଠକେ ଅବଗତ ଥିବେ ନିଶ୍ଚୟ । 

ପରୀକ୍ଷା ସରିବା ପରେ ପିଲାଏ ଦୀର୍ଘ ନିଃଶ୍ବାସ ମାରି ମନୋବିନୋଦନରେ ଲାଗିଲା 
ବେଳକୁ ଖାତାର ମୂଲ୍ୟାୟନ ଲାଗି ସଜବାଜ ହୁଅନି ପରୀକ୍ଷା ପରିଚାଳନା କରୁଥିବା 
ସଂସ୍ଥା । ମୂଲ୍ୟାୟନ ପାଇଁ ସମୟ ସୀମା ଧାର୍ଯ୍ୟ । ଯାହାପଛେ ହୋଇଯାଉ ଧାର୍ଯ୍ୟ ତାରିଖ 
ମଧ୍ଯରେ ମୂଲ୍ୟାୟନ ସାରିବାକୁ ହେବ । ପରୀକ୍ଷକ ଯେତିକି ଆସିଥାନ୍ତି, ସେହିମାନଙ୍କୁ 
ନେଇ କୌଣସି ପ୍ରକାରେ କାର୍ଯ୍ୟାରମ୍ଭ ହୋଇଯାଏ । ପରୀକ୍ଷକମାନଙ୍କ ଖାତା ଦେଖୁବା 
ଡ଼ଙ୍ଗ ମଧ୍ଯ ନିହାତି ବ୍ୟକ୍ତିଗତ ! କିଏ ଖାତାର ପ୍ରଥମ ପୃଷ୍ଠାରୁ ପିଲାକୁ ତଉଲି ନିଅନ୍ତି ତ 
କିଏ ଖାତାକୁ ଧରି ଓଜନ ପରଖି ନେଇ ଜ୍ଞାନକୁ ମାପି ପକାନ୍ତି । କିଏ ଦୂଇ ମିନିଟରେ 
ଗୋଟିଏ ଖାତା ଦେଖଲା ବେଳକୁ କିଏ ପାଞ୍ଚ ସାତ ବା ଦଶମିନିଟ ନିଅନ୍ତି । ଅବଶ୍ଯ 
ଭଇ ଭାବେ ମୂଲ୍ୟାୟନ କରୁଥିବା ପରୀକ୍ଷକ ଯେ ନାହାନ୍ତି ତା ନୁହେଁ, ସେମାନଙ୍କ ସଂଖ୍ୟା 
ମୁଷ୍ଟିମେୟ । ଆଜିକାଲିର ଆଧୁନିକତାଧର୍ମୀ, ପ୍ରଗତିଶୀଳ, ଦୁତ ତଥା ତୀକ୍ଷଦୃଷ୍ଟି ସଂପନ୍ନ 
ପରୀକ୍ଷକଙ୍କ ସଂଗେ ସେମାନଙ୍କର ତୁଳନା ହୋଇପାରିବ ନାହିଁ । 

ମୂଲ୍ୟାୟନ ପରେ ଫଳାଫଳ କଣ ହେଉଛି ତାହା ସର୍ବଜନବିଦିତ । ଅନେକ 
ଯୋଗ୍ୟ ପିଲା ନ୍ଯୟାୟ ପାଇପାରୁ ନ ଥିବା ବେଳେ ଅନେକ ସ୍ଵଳ୍ପ ବୁବ୍ଧିସଂପନ୍ନ ପିଲା 
ଆଶାତୀତ ଫଳ ଦେଖୁ ନିଜେ ଚକିତ ହୋଇ ଯାଉଛନ୍ି । ଭଲ ପିଲାଗୁଡ଼ିକ ଫଳ କାଗଜ 
ଦେଖୁ ଏହା ସେମାନେ ପାଇଥୁ୍‌ବା ନମ୍ବର ବୋଲି ବିଶ୍ଵାସ କରି ପାରୁନାହାନ୍ତି । ଗଣିତ 

ଭଳି ପାଠ୍ୟ ବିଷୟରେ ଯେଉଁଠି ଛାତ୍ର ନିଜେ ନିଜକୁ ମୂଲ୍ୟାୟନ କରି ପୂର୍ବରୁ କହି 
ଦେରପାରେ ଯେ, ସେ ପ୍ରାୟ କେତେ ନମ୍ବର ରଖ୍ନବ, ସେଥୁରେ ମଧ୍ଯ ପିଲାଏ ନ୍ୟାୟୋଚିତ 
ନମ୍ବର ପାଉନାହାନ୍ତି । ବହୁ ଛାତ୍ରଛାତ୍ରୀ ପ୍ରତିବର୍ଷ ଏଭଳି ହରକତ ହେଉଥିବାର ନଜିର 
ଅଛି । ଖାତାର ପୁନଃ ମୂଲ୍ୟାୟନର କୌଣସି ବ୍ୟବସ୍ଥା ନାହିଁ । ପୁନଃ ଗଣତି ହେବା ପାଇଁ 
ଯେଉଁ ନିୟମ ରଖାଯାଇଛି, ତାହା ଧର୍ମକୁ ଆଖୁମିଟିକା ମାରିବା ଭଳି | ଯେଉଁ ପିଲାମାନଙ୍କର 
କ୍ଷତି ହୋଇଯାଉଛି, ସେମାନେ କାନ୍ଦି ବୋବେଇ ରହୁଛନ୍ତି ସିନା କିଛି କରିବାର ଉପାୟ 
ନାହିଁ । 

ଏ ତ ଗଲା ନିୟମରେ ଚାଲୁଥିବା ପିଲାମାନଙ୍କର ଭାଗ୍ୟର କଥା | ଯଦି କପାଳକୁ 
ଭଲ ପରୀକ୍ଷକଙ୍କ ହାତରେ ଖାତା ପଡ଼ିଗଲା ତେବେ ବଞ୍ଚଗଲେ ଅନେକ ପିଲା ଜାଇ 
ସାର୍ଟିଫିକେଟର ସାହାଯ୍ୟ ନେଇ ଏହି ମାନଙ୍କ ସଙ୍ଗେ ସମକକ୍ଷ ଭାବେ ସାମିଲ ହୋଇ 
ଯାଉଛନ୍ତି । ଢାଲ ସାର୍ଟିଫିକେଟ୍‌ ବହୁ ସଂଖ୍ୟାରେ ଧରାପଡଛି । ଏହା କିଛି ଅସାମାଜିକ 
ଲୋକଙ୍କର ରୋଜଗାରର ଏକ ପନ୍ନା ହୋଇଛି । ଏମାନେ ଧରାପଡ଼ିଗଲେ, ସେମାନଙ୍କ 
ପଛକୁ ଆଉ ଦଳେ ବାହାରି ପଡୁଛନ୍ତି, ଧରପଗଡ଼ ଚାଲିଛି କିନ୍ତୁ ଏହି ବ୍ୟବସାୟ ଯେପରି 
ଏକ ଚିରନ୍ତନ ସ୍ରୋତ, ଏହାର ଯେମିତି ଶେଷ ନାହିଁ । 

ପରୀକ୍ଷାର ଏ ସମସ୍ୟା ବହୁମୁଖୀ ! ସମସ୍ୟାର ଚେର ବହୁ ଗଭୀରକୁ ପ୍ରବେଶ କରିଛି । 
ଏହାର ମୂଳୋପ୍ପାଟନ ଏଡ଼େ ସହଜ ପରି ମନେ ହେଉନାହିଁ । ଶିକ୍ଷାକୁ ଆଧୁନିକ ଓ ଜୀବନଧର୍ମୀ 
ତଥା ସ୍ବଢ୍ନଶୀଳ କରିବାକୁ ଆମେ ଯେତେ ଡିଶ୍ରିମ ପିଟିଲେ କଣ ହେବ, ଆମେ ସମସ୍ତେ 
ଜାଣିଲୁଣି ଯେ ଏଥିରେ ଘୁଣ ଲାଗିଲାଣି । ବେଳହୁଁ ଏହାର ଉପଯୁକ୍ତ ଯତ୍ନ ନିଆ ନଗଲେ 
ଫଳ ଅତି ଭୟାବହ ହେବ | ଦିନକୁ ଦିନ ପରୀକ୍ଷା ପ୍ରତି ଛାତ୍ରମାନଙ୍କର ଆସ୍ଥା ତୁଟି ଯାଉଛି | 
ପରୀକ୍ଷା ପଦ୍ଧତି ହିଁ ପରୀକ୍ଷାକୁ ଅଧ୍ବକ ଦୂନୀତିଗ୍ରସ୍ତ କରାଉଛି । ଏହି ଶିକ୍ଷାପଦ୍ଧତିର ବିହିତ 
ସଂସ୍ଟାର କରା ନଗଲେ ଅବସ୍ଥା ଦିନକୁ ଦିନ ଖରାପ ଆଡ଼କୁ ଗତି କରିବ । 

ପରୀକ୍ଷା ସଂସାର ପାଇଁ କୌଣସି ଗୋଟିଏ ସଂସ୍କା ଉପରେ ଦାୟିତ୍‌ 
ଦିଆଯାଇନପାରେ ! କୁଜାଧପତି ଓ କୁଳପତିଙ୍କ ଠାରୁ ଆରମ୍ଭକରି ସମସ୍ତ ବୁବ୍ଧିଙ୍ଚୀବୀ, 
ଅଭିଭାବକ ତଥା ପ୍ରଶାସକ ଓ ଶିକ୍ଷକଙ୍କର ଏ ଦିଗରେ ଚିନ୍ତା କରି ସମାଧାନର ବାଟ ବାହାର 
କରିବାର ଗୁରୁ ଦାୟିତ୍ଵ ରହିଛି । କୋମଳମତି ବିଦ୍ୟାର୍ଥୀ ଯେଉଁ ଭଳି ରକ୍ତକୁ ପାଣି କରି ପାଠ 
ପଡ଼ନ୍ତି ନିଜକୁ ସମାଜରେ ପ୍ରତିଷ୍ଠିତକରାଇବା ପାଇଁ, ସେମାନଙ୍କ ଭବିଷ୍ୟତକୁ ନେଇ ଖେଳ 
ଖେଳା ନ ଯାଉ ! ଶିକ୍ଷା କ୍ଷେତ୍ରରେ ସୁସ୍ଥ ବାତାବରଣ ଫେରିଆସୁ ! ଶୁଭସ୍ୟ ଶୀଘ୍ରମ୍‌ । 

ପରୀକ୍ଷାର ପରିଚାଳନା 


ସମଗ୍ର ଶିକ୍ଷା ପଦ୍ଧତିରେ ସବୁଠାରୁ କ୍ଲିଷଠ ଓ ବିପଦପୂର୍ଣ୍ଣ ଅଧ୍ୟାୟଟି ହେଉଛି ପରୀକ୍ଷା 
ପରିଚାଳନା । ଏହା କେବଳ ଛାତ୍ରମାନଙ୍କର ଜ୍ଞାନର ପରୀକ୍ଷା ନୁହେଁ, ପରୀକ୍ଷା ପୂର୍ବରୁ 
ଘଟିଯାଇଥିବା ସମସ୍ତ ଆନୁସଙ୍ଗିକ କାର୍ଯ୍ୟକ୍ରମ ଯଥା : ଶିକ୍ଷାଦାନ, ଶିକ୍ଷାଗ୍ରହଣ, ପ୍ରଶ୍ନପତ୍ର 
ପ୍ରସ୍ତୁତି ଓ ପରୀକ୍ଷାର ଆୟୋଜନ - ଏ ସମସ୍ତର ମୂଲ୍ୟାୟନ ହୁଏ । ପ୍ରତିବର୍ଷ ଏ ନେଇ 
ଅନେକ ବାକବିତଣ୍ଡା ଓ ପରସ୍ମର ପ୍ରତି ଦୋଷାରୋପ ହୁଏ । ଏ ସମସ୍ୟାର ସମାଧାନ 
ହେବା ସହଜ ନୁହେଁ । ନିର୍ମଳ, ନିର୍ଭାକ ଓ ନିୟମ ଅନୁସାରେ ପରୀକ୍ଷା ପରିଚାଳନା କରିବା 
ଅତ୍ୟନ୍ତ କଷ୍ଟକର ବ୍ୟାପାର । ଏହାର କାରଣ ହେଉଛି ବର୍ରମାନର ସାମାଜିକ ପରିସ୍ଥିତିର 
ପ୍ରଭାବ, ଯାହା କିଛି ଶିକ୍ଷକଙ୍କୁ ଭୟଭୀତ କରି ରଖୁଲା ବେଳକୁ ଅନ୍ୟ କେତେକଙ୍କୁ ଆପଣାର 
ସ୍ବାର୍ଥସିବି ପାଇଁ ଯେ କୌଣସି ଅନୈତିକ କାର୍ଯ୍ୟ କରିବା ପାଇଁ ପ୍ରୋତ୍ସାହିତ କରେ | ପରୀକ୍ଷାକୁ 
ଦୁର୍ନୀତିମୁକ୍ତ କରିବା ପାଇଁ ବିଶ୍ଵବିଦ୍ୟାଳୟ ଓ ବିଭିନ୍ନ ବୋର୍ଡ ତରଫରୁ ମଝିରେ ମଝିରେ ଯେ 
ପଦକ୍ଷେପ ନିଆଯାଉ ନାହିଁ ତା ନୁହେଁ | କିନଧୁ ସମସ୍ତ କାର୍ଯ୍ୟକ୍ରମ ସତ୍ତ୍ଵେ ଅବସ୍ଥାରେ କିଛି 
ବିଶେଷ ଉନୃତି ପରିଲକ୍ଷିତ ହେଉନାହିଁ । ପ୍ରତିବର୍ଷ ଏପ୍ରିଲ୍‌ ଓ ମେ ମାସରେ ଖବର କାଗଜଯାକ 
ଭରି ହୋଇଥିବ ରକମ ରକମର ଖବର ପରୀକ୍ଷା ସମ୍ବନ୍ଧରେ । କେଉଁଠି ଛାତ୍ରମାନେ 
ନିରୀକ୍ଷକଙ୍କ ଉପରେ ମରଣାତ୍ସକ ଆକ୍ରମଣ କଲେଣି ତ କେଉଁଠି ସମୂହ କପି ପାଇଁ ପରୀକ୍ଷା 
କେନ୍ଦ୍ର ବାତିଲ୍‌ ହେଲାଣି । କେଉଁଠି ବାହାରଲୋକ କେନ୍ଦ୍ର ଭିତରକୁ ପଶି କପି ବାଣ୍ଟି ଲେଣିତ 
କେଉଁଠି ପିଲାଏ ରାତିରେ ବସି ପରୀକ୍ଷା ଖାତାରେ ବାକିଥିବା ଅଂଶ ଭରି ଦେଲେଣି | ପ୍ରଶ୍ନ 
ପତ୍ରର ଜେରକ୍୍‌ କପି ବିକ୍ରି ହେବା ତ ଏକ ନିୟମିତ ବାର୍ଷିକ କାର୍ଯ୍ୟକ୍ରମ | ଏଥିରୁ ଆଇ.ଏ.ଏସ୍‌ 
ପରୀକ୍ଷା ମଧ୍ୟ ବାଦ୍‌ ଯାଉନାହିଁ । ଏଥୁପାଇଁ ଆମେ କିଛି ଲୋକ ପରସ୍ପରକୁ କେବଳ ଆକ୍ଷେପ 
ଓ ପ୍ରତିଆକ୍ଷେପ କରିବସୁ । ଯେଉଁମାନେ ପରୀକ୍ଷା ସହିତ ସିଧାସଳଖ ସଂଶ୍ଲିଷ୍ଟ ସେମାନେ 
ମଧ୍ଯ ତାଙ୍କ ଦୋଷ ଅନ୍ୟମାନଙ୍କ ଉପରେ ଲଦି ଦେଇ ନିଶ୍ଚିନ୍ତରେ ବସିଯାନ୍ି । କିନ୍‌ୁ ଏଥିରେ 
ଶିକ୍ଷକ, ପରୀକ୍ଷା ପରିଚାଳନା କରୁଥିବା ସଂସ୍ଥା ଓ ଅଭିଭାବକମାନେ ଯେ ସଂପୂର୍ଣ୍ଣ ଦାୟୀ 
ଏଥୁରେ ଦ୍ଵିରୁଚ୍ତି ନାହିଁ । ପରିସ୍ଥିତି ସେତେ ଭୟାବହ ହୋଇନାହିଁ । ଏବେ ମଧ୍ୟ ସମୟ 
ଅଛି । ସମସ୍ତଙ୍କର ସହଯୋଗରେ ପରୀକ୍ଷା ପରିଚାଳନା ପଦ୍ଧତିକୁ ସଜଡ଼ା ଯାଇପାରିବ । 

` ଏ ବ୍ୟବସ୍ଥାର ପ୍ରତ୍ୟେକ କ୍ଷେତ୍ରକୁ ଯଥାଯଥ ଭାବରେ ସମୀକ୍ଷା କରି ଉପଯୁକ୍ତ ଓ 
ଅଭିନବ ପଦକ୍ଷେପ ନେବାକୁ ପଡ଼ିବ । ପରୀକ୍ଷାକାରୀ ସଂସ୍ଥା ଏ ଦିଗରେ ଯାହା ନିଷ୍ଣରି 
ନିଅନ୍ତୁ ନା କାହିଁକି ଏହାର ସମସ୍ତ ସଂସ୍ଟାରବିଧ୍ବ ପରୀକ୍ଷା କେନ୍ଦ୍ର ପରିଚାଳନା କରୁଥୁବା 
ବ୍ୟ୍ତିବିଶେଷ, ପରୀକ୍ଷାର୍ଥୀ ତଥା ଜନସାଧାରଣଙ୍କ ପାଖରେ ପହଞ୍ଚୁବା ଦରକାର । କେବଜ 
ସେତିକି ନୁହେଁ, ପ୍ରତିବର୍ଷ କିଭଳି ନୂଆ ନୂଆ ବିପଦ ଆସିପାରେ ସେଥୁପାଇଁ ପୂର୍ବ ପ୍ରସ୍ତୁତି 
ମଧ୍ଯ ପ୍ରୟୋଜନ । ନୂତନ ନିୟମ ଲାଗୁହେଲେ ତାକୁ ବିଫଳ କରିବାର ସମସ୍ତ ପଦ୍ଧତି 
ଆମ ଯୁବ ସମାଜକୁ ଭଲଭାବେ ଜଣା । ପ୍ରତିବର୍ଷ ଯେଉଁସବୁ ଧାରାବାହିକ ଘଟଣା 
ଘଟେ ତାହା ପରୀକ୍ଷା ପରିଚାଳକଙ୍କୁ ଜଣାଥାଏ । ତେଣୁ ସେ ଦିଗରେ ଯଥେଷ୍ଟ ଆଗରୁ 
ପ୍ରସ୍ତୁତ ରହିବା ଓ ଠିକ୍‌ ସମୟରେ ବିହିତ କାର୍ଯ୍ୟାନୁଷ୍ଠାନ ଗ୍ରହଣ କରିବାର କ୍ଷମତା ସେମାନଙ୍କୁ 
ଦିଆଯିବା ଦରକାର । 

ବର୍ଭମାନ ଟିକିଏ ଭର୍ବ୍ବ କୁ ଯାଇ ବିଶ୍ବବିଦ୍ୟାଳୟ ଅଥବା ବୋର୍ଡ ପରୀକ୍ଷା ପରିଚାଳନା 
ପାଇଁ ସ୍ଵତନ୍ତ୍ର ଭାବରେ ରହିଥିବା “ ପରୀକ୍ଷା ବିଭାଗ” ବା Examination section କୁ 
ଯିବା । ସବୁଠାରୁ ଗୋପନୀୟ ଏହି ବିଭାଗରେ କେତେ ଯେ ଗୋପନୀୟତା ରହେ 
ତାହା ନ କହିବା ଭଲ | ସେ ବିଭାଗରେ ଥରେ ନିଯୁକ୍ତି ମିଳିଗଲେ ଜଣେ ଦୁର୍ନାତି ଗ୍ରସ୍ତ 
ବ୍ୟକ୍ତିପାଇଁ ' ମାଲାମାଲ' ହୋଇଯିବାର ସୁଯୋଗ ବିନା ପରିଶ୍ରମରେ ମିଳିଯାଏ । କେତେ 
ଉପାୟରେ ଏଠାରୁ ଦୁର୍ନୀତି ହୋଇପାରେ ତାର କଛନା କରିବା କାଠିକର ପାଠ | ତେଣୁ 
ଏ ବିଭାଗକୁ ଯତ୍ସଂଭବ ଦୁର୍ନୀତିମୁକ୍ତ ରଖ୍ଵବା ପାଇଁ ଏକ ଯୁକ୍ତିଯୁକ୍ତ ବଦଳି ପ୍ରକ୍ରିୟା 
ରହିବା ଉଚିତ୍‌ । ପ୍ରତି ଦୂଇ ତିନି ବର୍ଷରେ ଥରେ ଏହାର ଅଧାଅଧ୍ବ କର୍ମଚାରୀଙ୍କୁ ଅନ୍ଯ 
ବିଭାଗକୁ ବଦଳି କରି ନୂତନ ତଥା ଅପେକ୍ଷାକୃତ ସାଧୁ କର୍ମଚାରୀଙ୍କୁ ବାଛି ଏହି ବିଭାଗକୁ 
ଆଣିବା ବିଧେୟ ! ପ୍ରତ୍ୟେକ ପରୀକ୍ଷା ପୂର୍ବରୁ ଏମାନଙ୍କୁ ଏକତ୍ର କରି ସୂଚାରୁରୁପେ ପରୀକ୍ଷା 
ପରିଚାଳନା କିପରି ହୋଇପାରିବ ସେ ବିଷୟରେ ତାଲିମର ବ୍ୟବସ୍ଥା ରହିବା ଦରକାର । 
କେବଳ ସେତିକି ନୁହେଁ, ବରିଷ୍ଠ ଅଫିସର, ଅଭିଜ୍ଞ ଓ ସଟ୍ୋଟ ଶିକ୍ଷକମାନଙ୍କ ଦ୍ଵାରା ଏକ 
ଉଚ୍ଟକ୍ଷମତା ସଂପନ୍ନ କମିଟି ଗଠନ କରାଯାଇ ପରୀକ୍ଷା ଚାଲିଥୁବା ଦିନ ଗୁଡ଼ିକର ଉପଯୁକ୍ତ 
ପର୍ଯବେକ୍ଷଣର ବ୍ୟବସ୍ରା ରହିବା ଉଚିତ୍‌ । ପରୀକ୍ଷା ପରିଚାଳନା ବିଭାଗ ଯଦି ଦୁର୍ନୀତିଗ୍ରସ୍ତ 
ହେଲା ତାହାଠାରୁ ବଳି ଦୁଃଖଦ କଥା ଆଉ କିଛି ହୋଇନପାରେ । 

ପରୀକ୍ଷା କେନ୍ଦ୍ରଗୁଡ଼ିକ କିଭଳି ଚାଲିଛି ତାହାର ପରିଦର୍ଶନ ପାଇଁ ବରିଷ୍ଠ ବ୍ୟକ୍ତିମାନଙ୍କୁ 
ନେଇ ତଦାରଖ ଦଳ ବା “ ଫ୍ାଇଂଗ୍ସ୍‌ ର୍ଡ” ର ବ୍ୟବସ୍ଥା ହେବା ଉଚିତ | କେନ୍ଦ୍ରର ଉପଯୁକ୍ତ 
ନିରୀକ୍ଷଣ ପାଇଁ ଏଥିରେ ଅବସର ପ୍ରାପ୍ତ ନାମକରା ଶିକ୍ଷାବିତ୍‌ ଓ ଅନ୍ଯାନ୍ଯ ବିଭାଗର 
ଅଫିସରମାନଙ୍କୁ ନେବା ଉପଯୁକ୍ତ ହେବ କାରଣ ସେମାନଙ୍କ ପାଖରୁ ନିରପେକ୍ଷ ରିପୋର୍ଟ 
ମିଳିବାର ସଂଭାବନା ବେଶି । ପ୍ରତ୍ୟେକ କେନ୍ଦ୍ର ଯେଭଳି ଦୁଇ ତିନି ଥର ଅଚାନକ 

ତଦାରଖ ହେବ ତାହାର ବ୍ଯବସ୍ଥା ହେବା ଦରକାର, ନ ହେଲେ ପରୀକ୍ଷା ପରିଚାଳନା 
ହୂଗୁଳା ହୋଇଯାଇପାରେ | ତଦାରଖ ଦଳ ପୁଣି ଥରେ ଅଚାନକ ଗସ୍ତ କରିପାରନ୍ତି, ଏହି 
ଭୟ ପରୀକ୍ଷା ଶେଷ ପର୍ଯ୍ୟନ୍ତ ରହିଲେ ପରୀକ୍ଷା ପରିଚାଳନା ଠିକ ଭାବେ ହେବ | 
ଅନେକ ସମୟରେ ସାଧାରଣରେ ମତ ପ୍ରକାଶ ପାଏ ଯେ ପିଲାମାନଙ୍କୁ ଅସତ୍‌ 
ଉପାୟ ଅବଇଂବନ ପାଇଁ କିଛି ଶିକ୍ଷକ ସାହାଯ୍ଯ କରନ୍ତି । କଥାଟା ମିଥ୍ୟା ନୁହେଁ । 
ଛାତ୍ରମାନେ ସର୍ବ ସମକ୍ଷରେ ମତାମତ ଦେବାର ଶୁଣିବାକୁ ମିଳେ, “ଅମୁକ ସାର୍‌ ଭାରି 
ଭଲ, କପି ଦେଖଲେ ମଧ୍ଯ ନ ଦେଖୁଲା ଭଳି ରହିଯାଆନ୍ତି । ସମୂକ ସାର୍‌ ଭାରି ଟିଙ୍ଗା, 
ମୁଣ୍ଡ ହଲାଇବାକୁ ଦେବେ ନାହିଁ ।”'” ଏଭଳି ଉଲ୍ତି ଆଜିକାଲି ପ୍ରାୟ ଶୁଣିବାକୁ ମିଳେ । 
ଶିକ୍ଷକ ଯଦି ଏଭଳି କାର୍ଯ୍ୟରେ ଲିପ୍ତ ରହନ୍ତି, ଏହାଠାରୁ ଗହିଁତ କାର୍ଯ୍ୟ କିଛି 
ହୋଇନପାରେ । ପରୀକ୍ଷା ପରିଚାଳନାରେ ଭାଗ ନେଉଥିବା ପ୍ରତ୍ୟେକ ବ୍ୟକ୍ତି ସତ୍‌ ଏବଂ 
ଉତ୍ତରଦାୟୀ ରହିବାକୁ ବାଧ୍ୟ । କୌଣସି ଶିକ୍ଷକ ପରୀକ୍ଷା ସମୟରେ ଦୁର୍ନୀତିକୁ ପ୍ରଶ୍ରୟ 
ଦେଉଥିବାର ସାମାନ୍ୟତମ ପ୍ରମାଣ ମିଳିଲେ ତାଙ୍କୁ ସ୍ଵତନ୍ତ୍ର କ୍ରିୟାନୁଷ୍ଠାନ କମିଟି ଦ୍ଵାରା 
ଅପମାନଜନକ ଶାସ୍ତିବିଧାନ ହେବା ଦରକାର | ଶିକ୍ଷା ବ୍ଯବସ୍ଥାରେ ଶିକ୍ଷକର ସ୍ଥାନ ପିତୃ 
ମାତୃ ତୁଲ୍ଯ । ସେ ଛାତ୍ରକୁ କେବଳ ସୂପଥ ଦେଖାଇ ପାରିବେ, ବିପଥ ନୂହେଁ । ଅଳ୍ପ 
କେଇଜଣ ଶିକ୍ଷକଙ୍କ କୁକାର୍ଯ୍ୟ ସମଗ୍ର ଶିକ୍ଷକ ସମାଜକୁ ଅପମାନିତ ଓ ତିରସ୍କୃତ ନକରୁ | 
ଏ ଦିଗରେ ଅଭିଭାବକ ଓ ସାଧାରଣ ଜନତା କୌଣସି ସହଯୋଗ ନକରିବା 
ଆଉ ଏକ ସମସ୍ୟା । ଅନେକ ସମୟରେ ସେମାନେ ତାଙ୍କ ପିଲାଙ୍କୁ ସାହାଯ୍ୟ କରିବା 
ନିମନ୍ତେ ହାତ-ହତିଆର ଧରି ପରୀକ୍ଷା କେନ୍ଦ୍ରରେ ଚଢ଼ାଉ କରନ୍ତି | ଯେ ପର୍ଯ୍ୟନ୍ତ ପରୀକ୍ଷାରେ 
ଅସାଧୁ ଉପାୟ ଅବଲମ୍ବନର କୂପରିଣାମ ବିଷୟରେ ସେମାନେ ସଚେତନ ନହେବେ, 
ଏ ଦିଗରେ ବିଶେଷ ସଫଳତା ମିଳିବା କଷ୍ଟକର ! ତେବେ ଏ ପ୍ରକାର ବ୍ୟବହାର 
ସହରାଞ୍ଚଳ ଅପେକ୍ଷା ଗ୍ରାମାଞ୍ଚଳରେ ଅଧିକ ଦେଖାଯାଏ ! ତେଣୁ ଗ୍ରାମ୍ୟ କମିଟି ଓ ପଞ୍ଚାୟତ 
କର୍ମକର୍ରାଙ୍କ ସାହାଯ୍ୟ ଏ ଦିଗରେ ନିଆଯାଇ ଜନଜାଗରଣ ସୃଷ୍ଟି କରାଯାଇପାରେ । 
ପିଲାମାନେ ଅନେକ ସମୟରେ ଅଭିଯୋଗ କରନ୍ତି, କୋର୍ସ ସରି ନାହିଁ, ସାର୍‌ ଠିକ୍‌ 
ଭାବେ ପଢ଼ାଇ ନାହାନ୍ତି କୋର୍ସର ଭାର ଅତ୍ୟଯଧ୍ବକ ହୋଇଥିବାରୁ ମନେ ରହୁ ନାହିଁ । 
ତେଣୁ କପି କରିବାକୁ ବାଧ୍ଯ ହେଉଛ୍ୃ, ଇତ୍ଯାଦି । ଏସବୁ ବାହାନା ପିଲାଏ ସବୁବେଳେ 
କରନ୍ତି । ତେବେ ଶିକ୍ଷାନୁଷ୍ଠାନ ତରଫରୁ ଏ ଦିଗରେ ବିହିତ ପଦକ୍ଷେପ ନିଆଯାଇ ପାରୁପର୍ଯ୍ୟନ୍ତ 
ପାଠ୍ୟକ୍ରମ ଶେଷ କରାଯିବା ଦରକାର । ଅସଦ୍‌ ଉପାୟ ଅବଲମ୍ବନ କରୁଥିବା ପ୍ରତ୍ଯେକ 
ଛାତ୍ରକୁ କଡ଼ା ଦଶ୍ଡ ମିଳିଲେ ଏହା ବିଦ୍ୟାର୍ଥୀମାନଙ୍କ ଭିତରେ କୋକୁଆଉୟ ସୂଷ୍କି କରିବ । 
ପରୀକ୍ଷା ପରିଚାଳନା କରୁଥିବା ସଂସ୍ଥାମାନେ ମନପ୍ରାଣ ଦେଇ ଏ ଦିଗରେ ନିଷ୍ଠାପର 
ଉଦ୍ୟମ କଲେ ସ୍ଵଚ୍ଛ ଓ ସୁସ୍ଥ ପରୀକ୍ଷା ବ୍ୟବସ୍ଥା ଲାଗୁ କରିବା ଅସମ୍ଭବ ନୂହେଁ । ପରୀକ୍ଷା 

କେନ୍ଦ୍ରରେ ପୋଲିସ୍‌ ବ୍ୟବସ୍ଥା କରି ସେମାନଙ୍କ ସହାୟତାରେ ଉତ୍ତମ ପରୀକ୍ଷା ହେଲା 
ବୋଲି ବାହାବା ନେବା ଠିକ୍‌ ନୁହେଁ । କେନ୍ଦ୍ର ବାହାରର ମର୍ଯ୍ୟାଦା ଅପେକ୍ଷା ଭିତରର 
ପରିଛନ୍ନତା ଅଧିକ ଜରୁରୀ । ଆଞ୍ଚଳିକ ଆବଶ୍ୟକତାକୁ ଭିରି କରି ପରୀକ୍ଷାର କାର୍ଯ୍ୟପ୍ରଣାଳୀ 
ନିର୍ବାରଣ ହେଲେ ଓ ପରୀକ୍ଷା ଆରମ୍ଭ ହେବାର ବହୁ ପୂର୍ବରୁ ଏହି ଆଞ୍ଚଳିକ ସମସ୍ୟା 
ଗୁଡ଼ିକର ସମାଧାନ ହୋଇଗଲେ ପରୀକ୍ଷା ପରିଚାଳନା ଅଧକ ସହଚ୍ଚ ଓ ସୁଗମ ହେବ | 

ଏ ସମସ୍ୟା ଆଜିର ନୁହେଁ । ହୁଏତ ଆନୁଷ୍ଠାନିକ ପରୀକ୍ଷା ଆରମ୍ଭ ହେବା ଦିନଠାରୁ 
ପରୀକ୍ଷା ଓ ଛାତ୍ରଙ୍କର ଏ ଲୁଚକାଳି ଖେଳ ଚାଲିଆସିଛି । ଆଜିଠାରୁ ପ୍ରାୟ ଦେଢ଼ ଶହ 
ବର୍ଷ ପୂର୍ବରୁ ବ୍ରିଟିଶ୍‌ ଶାସନ କାଳର ଏ ଉକ୍ତିଟି ଅତ୍ୟନ୍ତ କୌତୁହଳପ୍ରଦ, ଯାହା ପାଠକମାନଙ୍କ 
ଅବଗତି ନିମନ୍ତେ ଏଠାରେ ଦେଲି । ବେଙ୍ଗଇ ପ୍ରେସିତଡେନସି ଅମଳରେ ଥିବା ତତକାଳୀନ 
କଟକ ଜିଲ୍ଲାସତୁଲ ତଥା ବର୍ଭମାନର ରେଭେନ୍ସା କଲେଚିଏଟ୍‌ ସ୍କୁଲର ଅନେକ ମେଧାବୀ 
ଛାତ୍ର ପ୍ରଥମ ଏନ୍‌ଟ୍ରାନସ୍‌ ପରୀକ୍ଷାରେ ଦଣ୍ତିତ ହୋଇଥିଲେ | General Report on 
Public Instruction in the Lower Provinces of Bengal Presidency, 
1858-59 ର କିଛି ଉଦୂତାଂଶ ଏଠାରେ ପ୍ରଣିଧାନ ଯୋଗ୍ୟ “But unfortunately 
the students lost the reward of the whole year’s labour by using 
unfair means to pass that examination, and thus had brought 
discredit on the school. Careful inquiries were held by the In- 
spector and members of the Local Committee but the mode in 
which the deceit was effected could not be known.” (ପୃଷ୍ଠା ୧ ୦୮) 

ବହୁ ପୁରାତନ କାଳରୁ ଚଳି ଆସୁଥିବା ଏ ପଦ୍ଧତିକୁ ସୁଧାରିବା ନିମନ୍ତେ ଅହରହ 
ଉଦ୍ୟମ ଚାଲୁ ରହିବା ଦରକାର ! ଯେନ ତେନ ପ୍ରକାରେଣ ଡ଼ିଗ୍ରୀଟିଏ ଚୋରାଇ 
ନେବାପାଇଁ ପିଲାମାନଙ୍କ ମନରେ ଯେଉଁ ଅଭିଳାଷ ତାହା ତାଙ୍କୁ ଜୀବନରେ କୌଣସି 
ସାହାଯ୍ୟ କରିବ ନାହିଁ । ଏହା ସେମାନେ ବୂଝିବା ଦରକାର । ପରୀକ୍ଷା ପଦ୍ଧତିକୁ ନିର୍ମଳ 
ଓ ଦୁର୍ନୀତିମୁକ୍ତ କରିବା ସମସ୍ତଙ୍କର ଧ୍ଯେୟ ହେଉ ଏବଂ ଏ ପଦ୍ଧତି ଉପରୁ ଲୋକଙ୍କର 
ଆସ୍ଥା ତୁଟି ନ ଯାଉ ଏହା ହିଁ ଇକ୍ଷ୍ୟ ହେବା ଉଚିତ୍‌ । 


~ 


Qou 

ଶିକ୍ଷାର ଜଙ୍ଗଲ 


ଆମ ଓଡ଼ିଶାର ଶିକ୍ଷାୟତନଗୁଡ଼ିକ ଦେଖୁଲେ ବଡ଼ ବିଚିତ୍ର ଅନୁଭୂତି ହୁଏ । 
ସେମାନଙ୍କର ହରେକ ରକମର ଚେହେରା, ଶିକ୍ଷାଦାନ ପ୍ରଣାଳୀ, ଛାତ୍ରଛାତ୍ରୀଙ୍କର ସଂଖ୍ୟା 
ଓ ଶ୍ରିକ୍ଷକମାନଙ୍କର ଅବସ୍ଥା - ଏ ସମସ୍ତ ମିଶି କେମିତି ଏକ ପ୍ରହେଜିକା ସୃଷ୍ଟି କରନ୍ତି । 
ବିଶ୍ଵାସ ହୁଏନି, ବିଂଶ ଶତାବ୍ଦୀର ଶେଷଭାଗରେ ଭାରତ ଭଳି ବୃହରମ ଗଣତାନ୍ତିକ 
ରାଷ୍ଟ୍ରର ଗୋଟିଏ ରାଜ୍ୟରେ ଏଭଳି ଶିକ୍ଷା ବ୍ଯବସ୍ଥା ରହିଛି ବୋଲି । ସମ୍ବିଧାନ ଅନୁଯାୟୀ 
ପ୍ରତ୍ୟେକ ଭାରତୀୟ ନାଗରିକକୁ ଶିକ୍ଷା କ୍ଷେତ୍ରରେ ସମାନ ସୁବିଧା ଯୋଗାଇ ଦିଆଯିବା 
କଥା ବୋଲି କୁହାଯାଇଛି । ଯଦି ସମାନତା ଆମର ମୂଳ ଲକ୍ଷ୍ଯ ହୁଏ ତେବେ ଏତେ 
ପ୍ରକାର-ଭେଦର ଶିକ୍ଷାୟତନ ସବୁ ହେଉଛି କିପରି ? ଏହି ରାଜ୍ୟରେ କେବଳ କାଗଜ 
କଲମରେ ଚାଲୁଥିବା କେତେକ ବିଦ୍ୟାଳୟ ରହିଛି | ପୁଣି ରହିଛି ସହରାଞ୍ଚଳର 
ବାବୂଭାୟାମାନଙ୍କ ପିଲାଏ ପଢ଼ିବା ପାଇଁ ଅତ୍ୟାଧୁନିକ ପବ୍ଲିକ୍‌ ସୁଇ । ଏହି ଦୂଇଟି କିସମ 
ଭିତରେ ଆହୁରି କେତେ ରକମର ଯେ ସୁଇ ଅଛି, ତାହା ଜାଣିଲେ ପାଠକେ ଚକିତ 
ହୋଇଯିବେ | 

ସାଧାରଣତଃ ଆମେ ଜାଣିବାରେ ଆମ ରାଜ୍ୟରେ ତିନି ପ୍ରକାରର ସ୍କୁଇ ଦେଖାଯାଏ 
¬ ପ୍ରାଥମିକ, ମଧ୍ୟଇଂରାଜୀ ଓ ଉଚ୍ଚରଂରାଜୀ | 

ପ୍ରଥମେ ଦେଖାଯାଉ ପ୍ରାଥମିକ ବିଦ୍ୟାଳୟମାନଙ୍କୁ“କେତେକ ସୁଇ ତ ଅଦୃଶ୍ୟ, 
ସୋମନଙ୍କର ସ୍ମିତି କାନନିକ- ଶିକ୍ଷକମାନେ ଅଛନି, ଦରମା ପାଉଛନ୍ତି, କେଉଁଠି, କାହାକୁ 
ଓ କଣ ଯେ ପଢ଼ାଉଛନ୍ତି, ତାହା କେବଳ ଭଗବାନଙ୍କୁ ଜଣା କିମ୍ବା ତାଙ୍କ ଚଳନ୍ତି ପ୍ରତିନିଧ୍ 
ସୁଲ ସବର୍ରନ୍‌ସପେକ୍‌ଟର ଜାଣିଥିବେ । 

ଆଉ କେତେକ ପ୍ରାଥମିକ ବିଦ୍ୟାଳୟ, ଯାହା ସାଧାରଣତଃ ଦୃଷ୍ଝି ଗୋଚର ହୁଏ, 
ସେଗୁଡ଼ିକ ବସେ କାହାରି ପିଣ୍ଡାରେ, ଗୁହାଳରେ, ମନ୍ଦିର ବେଢ଼ାରେ ଅଥବା ଗାଁ ଦାଣ୍ଡର 
ବରଗଛ ମୂଳରେ । ଅନେକ ସମୟରେ ଏହି ବିଦ୍ୟାଳୟଗୁଡ଼ିକ ସ୍ବୟଂଚାଳିତ, ଅର୍ଥାତ୍‌ 
ପିଲାଏ ରାଉରାଉ ହେଉଥାଆନ୍ତି, ଗୋଳମାଳ କରନ୍ତି ଏବଂ ନିଜ ବୁବ୍ଧି ଅନୁସାରେ ଯେତିକି 
ପାରନ୍ତି ପଢ଼ନ୍ତି ଓ ମିଳିମିଶି ଛୋଟ ବଡ଼ ଦୂଷ୍ଟାମିରେ ମଧ୍ଯ ବ୍ୟସ୍ତ ଥାଆନ୍ତି !ତେବେ ରାହାଧରି 

ପଣକିଆ ଡ଼ାକିବା, ‘କ ଆକାରେ କା, ଖ ଆକାରେ ଖା' ଏଭଳି କେତୋଟି ସମବେତ 
ବିକଟାଳ ସଙ୍ଗୀତ ମଝିରେ ମଝିରେ କାନରେ ପଡ଼େ । ଏହା ହେଲା ତାଙ୍କ ପାଠ | ଆମ 
ଦେଶର ଭବିଷ୍ୟତ ବୋଲାଉଥିବା ଏହି ଛୁଆମାନେ ପାଠ ଓ ଶାଠକୁ ବେଶ ଭଲ ଭାବରେ 
ମିଳେଇ ମିଶେଇ ନିଜ ବାଲ୍ୟକାଳକୁ ସରସ ଓ ସୁଖମୟ କରିଛନ୍ତି ବୋଲି ଭାଟି ଖୁସି 
ହୁଅନ୍ତି । ବାପାମା ଖୁସି ଯେ ତାଙ୍କ ପିଲାଏ ପାଠ ପଢୁଛନ୍ତି ଏବଂ କିଛି ସମୟ ପାଇଁ 
ବାହାରକୁ ଯିବା ଆଳରେ ସେମାନେ ଘରେ ନିଶ୍ଚିନ୍ତ ରହୁଛନ୍ତି । 

ଆଉ କେତୋଟି ସ୍ବୁଇଲରେ କେତେକ ନିଶୁର ଶିକ୍ଷକ ବୋଲାଉଥିବା ବ୍ଯକ୍ତି କିଛି 
ତେନ୍ତୁଳି ଛାଟ ଧରି ପିଲାଙ୍କୁ “ ମଣିଷ” କରିବାରେ ବ୍ୟସ୍ତ | ପାଠପଢ଼ାର ତୀବ୍ରତା ମାଡ଼ର 
ପରିମାଣ ଉପରେ ନିର୍ଭର କରେ ! ଶିକ୍ଷକ ଓ ଛାତ୍ରଛାତ୍ରୀଙ୍କ ମଧୁର ସମ୍ପର୍କ କଳ୍ପନା 
କରାଯାଇପାରେ । 

ବୂଟ, ଟାଇ ପିନ୍ଧି ଫିଟଫାଟ ହୋର କେତେକ ପିଲା ସ୍ତୁଲ ବସ୍‌ ବା ରିକ୍‌ସାରେ 
ବୋଖେଇ ହୋଇ ତଥାକଥତ ପବ୍ଲିକ ସ୍ତୁଇମାନଙ୍କୁ ଯାଆନ୍ତି । ବାପା ମା ମୋଟା ଚାନ୍ଦା 
ଦିଅନ୍ତି ଏବଂ ନିଜ ପିଲାର ଦୈନିକ ବେଶଭୂଷା ଦେଖୁ ଗର୍ବିତ ହୁଅନ୍ତି । ଦରଖଶ୍ରିଆ ଅତୁତ 
ଉଚ୍ଟାରଣରେ ରଂରାଜୀ କବିତା (୩ଧ୮€୮ me) ର ଆବୃରି ଶୁଣି ଆଡ୍ମିକ ଆନନ୍ଦରେ 
ବେଳେ ବେଳେ ବିଭୋର ହୋଇଯାଆନ୍ତି । ଏ ସବୁ ବିଦ୍ୟାଳୟକୁ “ ଦେଖୀ ସୁନ୍ଦର କଖାରୁ 
ବଡ଼ି” ବୋଲି ମଧ୍ଯ କେତେ ଜାଣିବା ଶୁଣିବା ଲୋକ ମନେ ମନେ କହନ୍ତି । 

ଆଉ କେତେକ ପ୍ରାଥମିକ ବିଦ୍ୟାଳୟ କେତେଜ ମହାନ୍‌ ଗିକ୍ଷାବିତ୍‌ଙ୍କ କଳ୍ପନାରେ 
ଥାଏ, ଯାହାର ଚିତ୍ର ସେମାନଙ୍କର ସାରଗର୍ଭକ ଭାଷଣ କିମ୍ବା ଲେଖାରେ ଦେଖୁବାକୁ ମିଳେ । 
କିଶ୍ଡରଗାର୍ଟେନ୍‌ (ଏ garten) ଯେଉଁଠାରେ ଶିଶୁମାନେ ହେଲେ ଶିକ୍ଷକ ରୂପକ 
ମାଳିମାନଙ୍କ ଦ୍ଵାରା ସଯତ୍ନ ବର୍ିତ ଚାରା ଗଛ । ମାଳି ସ୍ଥିର ତଥା ନୀରବ ଚାରା ଗୁଡ଼ିକୁ ଯତ୍ନ 
ନେଇପାରେ, କିନୁ ଉଚଛଳ, ଚଗଲାମିରେ ପରିପୂର୍ଣ୍ଣ ଜୀବନ୍ତ ୪୦/୫ ୦ଟି ମଣିଷ ଚାରାସ୍କୁ 
ସଯତ୍ନରେ ବଢ଼ାଇବା ପାଇଁ ଯେଉଁ ଅସୀମ ଧୈର୍ଯ୍ୟ ଦରକାର ଚାହା ପ୍ରୀୟ କୌଣସି ଶିକ୍ଷକଙ୍କର 
ନ ଥାଏ । ମଷ୍ଟେଶରୀ, ଫ୍ରୋବେଲ୍‌, ଡ଼ିଠ, ଗାନି ଓ ଅରବିନ୍ଦଙ୍କ ଭଳି ଅନେକ ଚିନ୍ତାନାୟକଙ୍କ 
ଅନେକ କିମ୍ୂତକିମାକାର ରୂପ ଦେଇ ଅନେକ ପ୍ରାଥମିକ ବିଦ୍ୟାଳୟ ଛତୁ ଫୁଟିଲା ଭଳି 
ସହରାଞ୍ଚଳରେ ଏବେ ଗଢ଼ି ଉଠିଛି । ଖଜୁରୀ ଗଛ ତ ମୂଳରୁ ପାହାଚ ପାହାଚ କେତେ 
ବାହୂନିବା ? ନ ବାହୁନିଲେ ମଧ୍ଯ ଗତି ନାହିଁ । 

ବର୍ଭମାନ ଆସନ୍ତୁ ମଧ୍ଯୟଇଂରାଜୀ ବିଦ୍ଯାଳୟମାନଙ୍କ ପାଖକୁ । ଆଗ ମଧ୍ଯଇଂରାଜୀ ଓ 
ମଧ୍ଯ ଭର୍ଣ୍ଣାକୁଲାର ଏଭଳି ଦୂଇ ପ୍ରକାରର ସ୍କୁଲ ଥିଲା । ଆମ ଲୋକଙ୍କ ଇଂରାଜୀ ପ୍ରୀତି 
ଏତେ ଉଛୁଳି ପଡ଼ିଲା ଯେ ଶେଷକୁ ସହ୍ୟସ୍ତ ମଧ୍ଯ-ଭର୍ଣାକୁଲାର ସ୍କୁଲ ସଂପୂର୍ଣ୍ଣ ଲୋପ ପାଇଗଲା । 
କେବଳ ବୂଢ଼ାବରଢ଼ୀ ମାନଙ୍କଠାରୁ ଏ ସ୍ତୁଲଗୁଡ଼ିକ ବିଷୟରେ କିଛି ଗପ ଶୁଣିବାକୁ ମିଳୁଛି । 

ଏହି ମୂତ ମଧ୍ଯଭର୍୍ଣାକୁଲାର ସ୍ତୁଲ ପୁଣି ଆତ୍ସପ୍ରକାଶ କଲା ଅନ୍ଯ ନାମ ନେଇ । ଦକ୍ଷିଣ 
ଓଡ଼ିଶାରେ ଥିବା ହାୟାର ଏଲିମେଣ୍ଟାରୀ ସ୍ତୁଲ ଏବଂ ପରବର୍ରୀ କାଳରେ ଉଚ୍ଚ ମୌଳିକ 
ବିଦ୍ୟାଳୟ ! ମଧ୍ଯଭର୍ଣ୍ଣାକୁଲାର ସ୍କୁଲର ମୌଳିକ ଦର୍ଶନକୁ ଭିରି କରି ଗଢ଼ି ଉଠିଥିବା କେତେକ 
ସ୍କୁଲ ଯାହା ବର୍ଗମାନ ଅନ୍ତର୍ହିତ । ବର୍ମାନ ୟୁ.ଜି.ଏମ.ର. ସ୍ତୁଲ ପ୍ରାୟତଃ ଦେଖାଯାଏ । 
ତେବେ କେଉଁଠାରେ ଏହା ପ୍ରାଥମିକ ବିଦ୍ୟାଳୟର ମୁଣ୍ଡ ଭାବରେ ତ କେଉଁଠି ଉଚ୍ଚ 
ରଂରାଜୀ ବିଦ୍ୟାଳୟର ଲାଞ୍ଜ ଭାବରେ ପରିଦୃଷ୍ଟ ହୁଏ । ଏହି ବିଦ୍ୟାଳୟଗୁଡ଼ିକର ପ୍ରକୃତ 
ଅବସ୍ଥିତି କେଉଁଠାରେ ହେବା ଉଚିତ୍‌, ସେ ବିଷୟରେ ଆମ ବିଚକ୍ଷଣ ଶିକ୍ଷାବିତମାନଙ୍କର 
କୌଣସି ବିଧ୍ବବଦ୍ଧ ଭାବନା ବା ଯୋଜନା ଥିବା ଭଳି ମନେହୁଏ ନାହିଁ । 

ଏଥର ଆସନ୍ତୁ ଦେଖବା ଉଚ୍ଚ ଇଂରାଜୀ ବିଦ୍ୟାଳୟଗୁଡ଼ିକର କଥା | ଚିରାଚରିତ 
ହାଇସ୍କୁଇଗୁଡ଼ିକରେ ଚତୁର୍ଥ ଶ୍ରେଣୀଠାରୁ ଏକାଦଶ ଶ୍ରେଣୀ ପର୍ଯ୍ୟନ୍ତ ଶିକ୍ଷାଦାନ ଦିଆଯାଏ । 
କିନ୍ତୁ ବିଭିନ୍ନ ଶିକ୍ଷା କମିଶନଙ୍କ ସୁପାରିଶମତେ ଲାଞ୍ଜଆଡ଼ୁ ଚତୁର୍ଥ ପଞ୍ଚମ ଓ ମୁଣ୍ଡଆଡ଼ୁ 
ଏକାଦଶ ଶ୍ରେଣୀ କାଟି ଦିଆଗଲା | ଧୀରେ ଧୀରେ ଷଷ୍ଠ, ସପ୍ତମ ଓ ଅଷ୍ଟମ ଶ୍ରେଣୀ ପ୍ରାଥମିକ 
ଶିକ୍ଷାର ଜୈବିକ ଅଙ୍ଗ ରୂପେ ପରିଗଣିତ ହେବାରୁ ତାହା ମଧ୍ଯ ପ୍ରାଥମିକ ପରିସରଭୁକ୍ତ 
ହେବାକୁ ବସିଲାଣି । କେବଳ ନବମ ଓ ଦଶମ ଏହି ଦୁଇଟି ଶ୍ରେଣୀ ବର୍ରଗମାନ ଉଚ୍ଚ 
ବିଦ୍ୟାଳୟର ଶ୍ରେଣୀ ରୂପେ ପରିଗଣିତ । ଉଚ୍ଚ ମାଧ୍ୟମିକ ଶିକ୍ଷା, ମାଧ୍ୟମିକ ଶିକ୍ଷା ରୁପେ ଗ୍ରହଣ 
କରାଯାଉଥଲେ ହେଁ ସେହି ଦୂଇଟି ଶ୍ରେଣୀ ଉଚ୍ଚ ବିଦ୍ୟାଳୟରେ ସାମିଲ କରା ନ ଯାଇ 
ମହାବିଦ୍ୟାଳୟଗୁଡ଼ିକ ସହିତ ସଂପୃକ୍ତ କରାଯାଉଛି | ଦୂଇ ବା ତିନୋଟି ଶ୍ରେଣୀ ବିଶିଷ୍ଠ 
ଗୋଟିଏ କ୍ଷୁଦ୍ରକାୟ ବିଦ୍ୟାଳୟରେ ଆବଶ୍ୟକୀୟ ଶୈକ୍ଷିକ ବାତାବରଣ ନ ରହିବା ସ୍ଵାଭାବିକ । 

ବରଁମାନ ଗାଁ ଗଣ୍ଡାରେ ଛତୁ ଫୁଟିଲା ଭଳି ଗୁଡ଼ାଏ ହାଇସ୍କୁଲ୍‌ ପ୍ରତିଷ୍ଠିତ ହୋଇଯାଉଛି । 
ଏ ଗୁଡ଼ିକ ପ୍ରତିଷ୍ଠା କରିବା ମଧ୍ଯ ସହଜ | ଦୂଇ ତିନି ଜଣ ଶିକ୍ଷକ, ତିନୋଟି ବଖରା, ଅଧ 
ଆଲମାରୀ ବହି ଧରି କିଛି ବର୍ଷ ଅପେକ୍ଷା କଲେ କଳେ ବଳେ କୌଶଳେ ସରକାରୀ 
ସାହାଯ୍ୟ ମିଳିବ | ଶିକ୍ଷକମାନଙ୍କୁ ଯେଉଁ ଦରମା ଦିଆଯାଏ ତାହା ଦୁଇବକତ ଖାଇବାଠାରୁ 
ଆରମ୍ଭ କରି ଦୟାପୂର୍ବକ ୫୦ ଟଙ୍କାରୁ ୩୦୦ ଟଙ୍କା ମଧ୍ୟରେ ହୋଇଥାଏ । ଅନେକ 
ସମୟରେ ଦରମାଟି କେବଳ “ ଆଶା ଏବଂ ପ୍ରତୀକ୍ଷା” | “ ଚାକିରୀ କର ସରକାରୀ 
ଗ୍ରାଣ୍ଟ ମିଳିଲେ ଦରମା କଥା ବୁଝିବା ।” ଏଇ ହେଲା ସ୍କୁଲ ସେକ୍ରେଟାରୀଙ୍କ ଉପଦେଶ । 
ଅନେକ ବେକାର ଶିକ୍ଷିତ ପୁଅ ଝିଅ ‘ ବସିବାଠାରୁ କାଶିବା ଭଲ” ନୀତିରେ ଏହି ଅନାହାରୀ 
(ଅନରାରୀ ନୁହେଁ) ଚାକିରି ଖଣ୍ଡିକ ପ୍ରାଣପଣେ ଜାବୁଡ଼ି ଧରନ୍ତି । ଏହି ପରିସ୍ଥିତିରେ ଟିଉସନ 
ପଢ଼ାଇବା ମଧ୍ଯ ବଢ଼ି ବଢ଼ି ଯାଉଥାଏ ! କ୍ଲାସ ଛୁ ନେଇ ବ୍ଯକ୍ତିଗତ କାମ ବା ଗାଁ 
ରାଜନୀତିରେ ଲିପ୍ତ ରହିବା; ଢନପ୍ରିୟ ହେବା ପାଇଁ ଓ ଆମଦାନୀ ବଢ଼ାଇବା ପାଇଁ କପି 
ଯୋଗାଇବା ଇତ୍ୟାଦି ଧର୍ଭବ୍ୟ ଅପରାଧ ରୂପେ ମଧ୍ଯ ଗ୍ରହଣ କରାଯାଉ ନ ଥିବାରୁ ଅଧକ 

ସୁବିଧା ମିଳେ । ଏସବୁ ଦେହସୁହା ହୋଇଗଲାଣି । ଏହା ସାଂଗକୁ ଯେଉଁ ପ୍ରଶାସନିକ 
ଦୁର୍ନୀତିର ଅଭିଯୋଗ କରାଯାଏ, ତାହା ପ୍ରମାଣ ଯୋଗ୍ୟ ନ ହେଲେ ହେଁ, ଅନୁମେୟ ! 
ଏସବୁ ବ୍ୟାଧର ଭିନ୍ନ ଭିନ୍ନ ରୂପ ଗାଁ ଗଣ୍ଡା ଏବଂ ସହରାଞ୍ଚଳରେ ଜଳ ଜଳ ହୋଇ ଆଖୁକୂ 
ଦିଶୁଥାଏ | ତଥାପି ଆଖ ସହି ନିଏ ! 

କେତେକ ଭଲ ଉଚ୍ଚ ଇଂରାଜୀ ବିଦ୍ୟାଳୟ କଥା ବିଚାର କରାଯାଉ | ହୁଏତ 
ସେ ସ୍କୁଲରେ କୋଠାବାଡ଼ି ଏବଂ ବିଜ୍ଞାନାଗାର ଇତ୍ଯାଦି ବେଶ ଭଲ । ପରୀକ୍ଷା ଫଳ 
ସର୍ବଦା ମଧ୍ୟ ଭଲ ! କିନୁ ଏପଟେ ପିଲାଙ୍କର ଖେଳକୂଦ ପାଇଁ ଭଲ ଖେଳ ପଡ଼ିଆଟିଏ ନ 
ଥାଏ । ସ୍କୁଲର ଶିକ୍ଷକମାନଙ୍କର ବାସଗ୍ଧହ ସମସ୍ୟା ତଦୃପ । 

ଓଡ଼ିଶାର ସର୍ବପୁରାତନ ଶିକ୍ଷାୟତନ ହେଲା ରେଭେନସା କଲିକିଏଟ୍‌ ସଲ । 
ଏହି ସ୍କୁଲର ଶିକ୍ଷକମାନଙ୍କର ମଧ୍ଯ ରହିବା ପାଇଁ ଯଥେଷ୍ଟ ବାସଗ୍ଧହ ନାହିଁ । ଏହାର 
ନିଜସ୍ଵ ଖେଳ ପଡ଼ିଆଟିଏ ଅଛି, ସନ୍‌ସାଇନ୍‌ ଫିଲ୍ଡ - କିନୁ ସୂଲଠାରୁ ବେଶ୍‌ ଦୂରରେ | 
ଏଠାରେ କଲିଜିଏଟ୍‌ ପିଲାଙ୍କ ଅପେକ୍ଷା ଅନ୍ୟମାନଙ୍କ ଉପସ୍ପିତି ବେଶ ସୁସ୍ପଷ୍ଟ । ନୂଆରେ 
ଗାଡ଼ି ବା ସ୍କୁଟର କିଣିଥିବା ଲୋକେ ଏଠାରେ ତାଙ୍କର ପହିଲି ଚାଳନା ଅତ୍ତ୍ୟାସ କରନ୍ତି | 
ସେ ସମୟରେ ପିଲାମାନେ ଖେଳାଖେଳି କରିବା ବିଶେଷ ନିରାପଦ ନୁହେଁ । ପିଲାଙ୍କର 
ଖେଳକୂଦଠାରୁ ଧନାଢ୍୍ଯ ବ୍ୟକ୍ତିଙ୍କର ଗାଡ଼ି ଚଳାଇବା ଅଭ୍ଯାସ କରିବା ବେଶି ଜରୁରୀ 
ରଚ୍ଚି ମନେହୁଏ । 

ଏହି କ୍ରମରେ ବୋର୍ଡ ସ୍କୁଲ, ରାଣୀହାଟ ହାଇସ୍କୁଲ, ରେଭେନ୍‌ସା ଗାର ସ୍ତୁଲ, 
ପ୍ରାକ୍ଟିସିଂ ଗାଇଁ ସବୁଲ ଓ ମାରଞୱାଡ଼ି ହାଇସ୍କୁଲ ଇତ୍ଯାଦି ପୁରାତନ ଓ ପ୍ରତିଶ୍ତି 
ହାରସ୍କୁଲମାନଙ୍କରେ ଖେଳ ପଡ଼ିଆର ଘୋର ଅଭାବ | ଗ୍ରନ୍ନାଗାରଗୁଡ଼ିକର ଆଧୁନିକୀକରଣ 
ସୁଦୂରପରାହତ । ଶ୍ରେଣୀ ଗ୍ୁହଗୁଡ଼ିକର ଅବସ୍ଥା କହିଲେ ନ ସରେ ! ତେବେ, ବାପା ମା 
ବା ଶିକ୍ଷକ ଏ ସବୂ ପ୍ରତି ବିଶେଷ ଗୁରୁତ୍ଵ ଆରୋପ କରନ୍ତି ନାହିଁ । ଟେଷ୍ଟପେପର, ସାଥୀ 
ବହି ଏବଂ ଟିଉସନ ଜରିଆରେ ଯେନତେନ ପ୍ରକାରେଣ ପିଲାଟି ପରୀକ୍ଷାରେ ପାଶ 
କରିଗଲେ ସେମାନେ ନିଜକୁ ଧନ୍ୟ ମନେ କରନ୍ତି | ଖୋଦ କଟକ ସହର ଉପରେ ଥବା 
ସୁଲ୍‌ମାନଙ୍କର ତ ଅବସ୍ଥା ଏଭଳି, ଗୀ ଗଣ୍ଡା ସ୍ବୁଲର ଅବସ୍ଥା ଆପଣମାନେ ଅନୁମାନ 
କରିନିଅନ୍ତୁ । ଆମ ପିଲାଏ ସାଧାରଣ ବିଜ୍ଞାନ ପଡ଼ନ୍ତି । ପାଠ୍ଯକ୍ରମ ବେଶ୍‌ କଷ୍ଟକର । 
କିନ୍ତୁ ଗୀ ଗହଳର ପିଲାଙ୍କୁ ପଚାରି ବୁଝନ୍ତୁ ସେମାନେ ସ୍ବଚକ୍ଷୁରେ ଟେଷ୍ଟ ଟିଉବଟିଏ ବା 
ବୁନ୍‌ସେନ୍‌ ବର୍ଣରଟିଏ ଦେଖନାହାନି | ଶିକ୍ଷକଙ୍କ ଆଲୋଚନା ବେଳର ହାତ ମୁହଁର 
ଭଙ୍ଗିରୁ ପ୍ରାୟ ସବୁ କଥା ସେମାନଙ୍କୁ ଅନ୍ଦାକ କରିନେବାକୁ ହୁଏ । ବିଜ୍ଞାନର ବିଷୟବସ୍ତୁକୁ 
ଧାଡ଼ି ଧାଡ଼ି ଘୋଷି ନେଇ ପରୀକ୍ଷା ଗୃହରେ ଖାତା ଉପରେ ଓଗାଳି ଦେବା କଥା । 
ଭୂଗୋଜ ପାଠ ସମୟରେ ଗ୍ଟଲୋବଟିଏ ବା ମ୍ୟାପ୍ଟିଏ ସାତ ସପନ । 

ବରଁମାନ ନୂତନ ଶିକ୍ଷା ନୀତିକୁ ରୂପାୟନ କରିବାକୁ ଯାଇ ନବୋଦୟ 

ବିଦ୍ୟାଳୟଗୁଡ଼ିକ ପ୍ରତିଷ୍ଠିତ ହୋଇଛି । ଜାତୀୟ ଚେତନା ଏବଂ ସଂହତିକୁ ସୁଦୃଢ଼ କରିବା 
ପାଇଁ ଯେ କୌଣସି ଅପନ୍ତରା ଜାଗାରେ ପୁରୁଣା କୋଠାବାଡ଼ି ପାଇଗଲେ ଏହି ବିଦ୍ୟାଳୟ 
ପ୍ରତିଷ୍ଠା କରାଯାଉଛି । ଉଭୟ ଛାତ୍ର ଓ ଶିକ୍ଷକ, କେତେକଙ୍କ ମତରେ - “ କଳାପାଣି” 
ଦଣ୍ଡ ପାଇଥବା ଭଳି ସେମାନେ ମନେ କରୁଛନ୍ି ! ଏହି ଅନୁଷ୍ଠାନଗୁଡ଼ିକ ଯେଉଁ ମହାନ 
ଉଦ୍ଦେଶ୍ୟ ନେଇ ପ୍ରତିଷ୍ଠିତ ସେହି ପରିମାଣରେ ଜନପ୍ରିୟ ହୋଇଥଲା ଭଚ୍ଚି ମନେ 
ହେଉନାହିଁ । ନବୋଦୟ ବିଦ୍ୟାଳୟଗୁଡ଼ିକର ପୁନର୍ବି ନ୍ୟାସ ନ ହେଲେ ସେଗୁଡ଼ିକର 
ଅଭ୍ୟୁଦୟ ଅସମ୍ଭବ । ପୁଣି ଉଦ୍ଦେଶ୍ୟ ସିବି ହେବା ପାଇଁ ଯେଉଁ ସର୍ଭପୂରଣ ହେବା କଥା, 
ତାହା ହୋଇପାରୁଛି କି ? ଏ ପ୍ରଶ୍ନ କିଏ ପଚାରିବ ? 

ହାଇସ୍କୁଲ ଶିକ୍ଷାର ସଂପୂର୍ଣ ପରିବର୍ଭନ ଅତ୍ଯନ୍ତ ଜରୁରୀ |! ଅଷ୍ଟମଠାରୁ ଦ୍ଵାଦଶ 
ପର୍ଯ୍ୟନ୍ତ ସମସ୍ତ ଶ୍ରେଣୀ ଉଚ୍ଚ ବିଦ୍ୟାଳୟର ପରିସରଭୁକ୍ତ ହେବା ଆବଶ୍ୟକ | ଏହାଦ୍ଵାରା 
ଉଚ୍ଚ ବିଦ୍ୟାଳୟମାନେ ତ ଉପକୃତ ହେବେ, ମହାବିଦ୍ୟାଳୟର ବୋଝ ମଧ୍ଯ କମିବ । 
ଯେଉଁ ସମାଜସେବୀମାନେ ନୂତନ ବିଦ୍ୟାଳୟ ପ୍ରତିଷ୍ଠା କରିବା ପାଇଁ ଉତ୍ସାହ ପ୍ରଦର୍ଶନ 
କରୁଛନ୍ତି ସେମାନେ ପ୍ରଥମେ ଏଭଳି ପଦକ୍ଷେପ ନେଲେ ଭଲ ହୁଅନ୍ତା | . 

ବିଦ୍ୟାଇୟକହିଲେ କେବଜ କୋଠାବାଡ଼ି ଇତ୍ୟାଦିକୁ ବୁଝାଏ ନାହିଁ । ଏହା ସାଙ୍ଗକୁ 
ଭଇ ପୁସ୍ତକାଗାର, ବିଜ୍ଞାନାଗାର, ଖେଳପଡ଼ିଆ ତଥା ଅନ୍ୟାନ୍ୟ ଶିକ୍ଷୋପକରଣର 
ଆବଶ୍ୟକତା ରହିଛି । ଏହା ସାଙ୍ଗକୁ ସନୁଷ୍ଟ ଶିକ୍ଷକ, ଉତସାହୀ ଛାତ୍ର ସହଯୋଗୀ ଅଭିଭାବକ 
ଏବଂ ସଚେତନ ସମାଜର ଆବଶ୍ୟକତା ଅନେକ ବେଶି । ଶିକ୍ଷା ପ୍ରଶାସକମାନଙ୍କର 
ଦୂରଦୃଷ୍ଠି ଏବଂ ଫଳପ୍ରସୁୂ ଶୈକ୍ଷିକ ଗବେଷଣା ବିଦ୍ୟାଳୟ ଶିକ୍ଷାକୁ ରଵ୍ଧିମନ୍ତ କରିପାରେ | 

ପାଠ୍ୟକ୍ରମ କହିଲେ କେବଳ ପାଠପଡଢ଼ାକୁ ବୁଝାଏ ନାହିଁ । ବିଦ୍ୟାଳୟର ସମସ୍ତ 
ଅନୁଭୂତି, ଯାହା ଛାତୃର ବ୍ୟକ୍ତିତ୍ଵର ବିକାଶରେ ସହାୟକ ହୋଇଥାଏ, ତାହା ହିଁ ପାଠ୍ୟକ୍ରମ । 
ପାଠ୍ୟୋରର (e×tracurriular) ବୋଲି କାର୍ଯ୍ୟକ୍ରମ ପାଠ୍ୟ ସହାୟକ | ତେଣୁ 
ଛାତ୍ରମାନଙ୍କର ସାମୁହିକ ଉନ୍ନତି ପ୍ରତି ସମସ୍ତେ ଯତ୍ନଶୀଳ ହେବା ଆବଶ୍ଯକ ! ଏ ସମସ୍ତ 
କଥା ଭାଷଣରେ କେବଳ କୁହାଯାଏ, କାର୍ଯ୍ୟରେ ହୁଏନାହିଁ । 

ଜଙ୍ଗଲକୁ ସଫା କରିବା ଜଣେ ଦି ଜଣଙ୍କ ପକ୍ଷେ ସମ୍ଭବ ନୁହେଁ । କିମ୍ବା ଜଙ୍ଗଲକୁ 
ପୂରା କାଟି ସଫା କରିଦେବା ମଧ୍ଯ ଅନୁଚିତ । ବିଭିନ୍ନ କିସମର ଗଛ ଭିନ୍ନ ଭିନ୍ନ ଆକୃତିରେ 
ବଢ଼ି ଜଙ୍ଗଲର ଶୋଭା ବର୍ବନ କରିଥାନ୍ତି ! ଶିକ୍ଷା କ୍ଷେତ୍ରରେ ମଧ୍ଯ ପ୍ରତ୍ୟେକ ଅନୁଷ୍ଠାନର 
ନିଜସ୍ବ ବ୍ୟକ୍ତିତ୍ଵର ବିକାଶ ପାଇଁ ଯଥେଷ୍ଟ ସ୍ଵାଧୀନତା ରହିବା ଆବଶ୍ଯକ । କିନ୍ତୁ ଶିକ୍ଷାର 
ଜଙ୍ଗଲ କେତେକ ଅସାମାଜିକ ଲୋକଙ୍କ ଆଡଡ଼ାସ୍ପଳୀରେ ପରିଣତ ହେଲେ ଜ୍ଞାନ ତପସ୍ତୀଙ୍କ 
ସାଧନାସ୍ପଳୀ ଯେ ଶିକ୍ଷା ନିକେତନ, ଏ କଥା କିଏ ବା କାହିଁକି ବିଶ୍ଵାସ କରିବ ? 


QUO 


Digitized by srujanika@gmail.com 


ଶିକ୍ଷା : ଦିଗ ଓ ଦିଗନ୍ତ ୧୩୫ 


ମୁଁ ଅଷ୍ଟମ ଶ୍ରେଣୀ କହୁଛି 


ପ୍ରବନ୍ଧଟିର ଶୀର୍ଷକ ସମସ୍ତଙ୍କୁ ଚକିତ କରୁଥିବ । ଅଷ୍ଟମଶ୍ରେଣୀ କ'ଣ କହିବାକୁ 
ବାହାରିଲାଣି ବୋଲି ଜାଣିବାକୁ ମନ ଉତ୍ସୁକ ହେବଣି | କ'ଣ କରାଯିବ ? ଦୁଃଖ ବଳେଇ 
ପଡ଼ିବାରୁ ଆପଣମାନଙ୍କୁ ମୋ କଥା ଜଣାଇବାକୁ ବାଧ୍ଯ ହେଲି । ବିଗତ ଶତାଧିକ 
ବର୍ଷଧରି କେତେ ଯେ ଯନ୍ତ୍ରଣା ମୁଁ ଭୋଗୁଛି, ତାହା ବର୍ଶନା ନ କରି ମୁଁ ରହିପାରୁ ନାହିଁ । 
ମୋର ସବୁଠାରୁ ବଡ଼ ଦୁଃଖ ହେଲା ମୋର ପରିଚୟ ଦୃନ୍ଦ୍ର । ମୁଁ ଜାଣେନା ମୁଁ କିଏ ? 
ମୋର ସମ୍ପର୍କ କାହା ସହିତ ? ମୁଁ ପ୍ରାଥମିକ ସ୍ତରରେ ଅନ୍ତର୍ଭୁକ୍ତ ନା ମାଧ୍ୟମିକ ସ୍ତରର 
ଅଙ୍ଗ ? ମୁଁ ବାୟବୀୟ ଉତ୍ତିଦ ଭଳି ଶୂନ୍ୟରେ ଝୁଲୁଛି । ମୋ ଚେର କୂଆଡ଼କୁ ପାଉନି | 
କିଏ କିଏ ମୋତେ କହନ୍ତି ଡ଼େଲ୍‌ଟା କ୍ଲାସ୍‌ । କେଉଁ ନଦୀ ସ୍ବୋଚର ମୁଁ ତ୍ରିକୋଣ ଭୂମି 
ତାହା ମଧ୍ଯ ମୁଁ ବୁଝିପାରୁନାହିଁ । ନିଜର ଏକ ସ୍ଵତନ୍ତ୍ର ପରିଚୟ ନ ଆଇ ମୁଁ ହଟହଟା 
ହେଉଛି ଏବଂ ନିବେଦନ କରୁଛି ଯେ ମୋତେ କୌଣସି ଏକ ପକ୍ଷମୁକ୍ତ କରାଯାଉ । 
କେତେଦିନ ଆଉ ଏମିତି ଅଲୋଡ଼ା ହୋଇ ରହିବି । ମୋତେ ପ୍ରାଥମିକ ସ୍ତରର ମୁଣ୍ଡ ବା 
ମାଧ୍ୟମିକ ସ୍ତରର ଲାଞ୍ଜ ଯାହା କଲେ ବି ମୋର ଆପରି ନାହିଁ । ମୋର ପ୍ରୟୋଜନ 
କେବଳ ଏକ ସ୍ଵତନ୍ତ୍ର ଦୃନ୍ଦୁହୀନ ସ୍ଥାୟୀ ସ୍ପିତି । 

ଭାରତରେ ଯେତେବେଳେ ଦେଶୀୟ ଶିକ୍ଷା ପ୍ରଚଳିତ ଥିଲା, ସେତେବେଳେ 
ଶ୍ରେଣୀ ଭିରିକ ବିଦ୍ଯାଦାନ ପ୍ରଥା ନ ଥଲା । ସେତେବେଳେ ଥୁଲା ଏକ ସ୍ତରୀକୃତ 
ପାଠ୍ୟକ୍ରମ | ଯାହା ପିଲାମାନଙ୍କୁ ଅଧ୍ବକରୁ ଅଧ୍ଧକ ପାଠ ଆହରଣ ପାଇଁ ସୁବିଧା 
ଯୋଗାଉଥୁଲା | ବ୍ରିଟିଶ୍‌ ଶାସନ କାଳର ପ୍ରଥମ କରି ଶ୍ରେଣୀଭିରିକ ପାଠ୍ଯଦାନ ଆରମ୍ଭ 
ହେଲା ଓ ସେହିଦିନ ଠାରୁ ମୁଁ ବିଚିତ୍ରରାବେ ଅଲଗା ହୋଇଗଲି ! ତିନିଶ୍ରେଣୀ ଯାଏଁ ନିମ୍ନ 
ପ୍ରାଥମିକ, ପଞ୍ଚମ ଶ୍ରେଣୀ ଯାଏଁ ଉଚ୍ଚ ପ୍ରାଥମିକ, ସପ୍ରମ ଶ୍ରେଣୀ ଯାଏଁ ପାଠ ପଢ଼ିଲେ ଜଣେ 
ମାଇନର୍‌ ପାଶ୍‌ କରୁଥଲା । ପୁଣି ମାଧ୍ୟମିକ ସ୍ତରରେ ମାଟ୍ରିକ୍‌ ପରୀକ୍ଷା ଦେବାବେଳକୁ 
ନବମ, ଦଶମ ଓ ଏକାଦଶ ଶ୍ରେଣୀରୁ ପାଠପରାକ୍ଷା ହେଉଥିଲା | ଅଷ୍ଟମ ଶ୍ରେଣୀର ଅବହେଳା 
ସେହିଦିନୂ ଆରମ୍ଭ ହେଲା । ମୁଁ ଜାତି ଗୋତ୍ର ଓ ବଂଶ ମର୍ଯ୍ୟାଦା ହରାଇ ବସିଲି । 

ଦକ୍ଷିଣ ଓଡ଼ିଶା ମାଢ଼୍ରାସ୍‌ ପ୍ରେସିଡ଼େନ୍ତିରେ ରହିଥିବା ବେଳେ ମୁଁ ଉଚ୍ଚ ପ୍ରାଥମିକ ବା 
ହାଇଅର୍‌ ଏଲିମେଣ୍ଟାରୀ ସ୍ତରର ମୁଣ୍ଡରେ ରହିଥିଲି । ମୋର ଏକ ସ୍ଵତନ୍ତ୍ର ପଦମର୍ଯ୍ୟାଦା 
ଥିଲା | ୧୯୪୩-୪୪ ମସିହା ଠାରୁ ଉତ୍ତର ଓ ଦକ୍ଷିଣ ଓଡ଼ିଶା ପାଇଁ ଏକ ପ୍ରକାର 
ପାଠ୍ୟବ୍ୟବସ୍କଥୀ ହେବା ଫଳରେ ଦକ୍ଷିଣ ଓଡ଼ିଶାରେ ଥିବା ମୋର ପଦମର୍ଯ୍ୟାଦା ମୁଁ ହରାଇ 
ବସିଲି | 

ଏଥର ମୁଁ ଆପଣ ମାନଙ୍କୁ ସାମ୍ବିଧାନିକ ପ୍ରସଙ୍ଗ କଥା କହେ ! ସମ୍ବିଧାନ କହୁଛି 
ଯେ ଛଅ ବର୍ଷରୁ ଚଉଦ ବର୍ଷଯାଏଁ ପିଲାଙ୍କୁ ବାଧତାମୂଳକ ଭାବେ ବିନା ସୁଜ୍‌କରେ ଗିକ୍ଷା 
ଯୋଗାଇ ଦେବାକୁ ହେବ | ଛଅ ବର୍ଷରେ ଯଦି ପିଲାଟି ପ୍ରଥମ ଶ୍ରେଣୀକୁ ଆସିଲା 
ତେବେ ଚଉଦ ବର୍ଷ ବେଳକୁ ସେ ଅଷ୍ଟମ ଶ୍ରେଣୀରେ ପଢ଼ିବା କଥା । ତେଣୁ ସପ୍ତମ 
ଶ୍ରେଣୀ ଅର୍ଥାତ୍‌ ତେର ବର୍ଷ ଯାଏଁ ତାକୁ ଯଦି ପାଠପଢ଼ାର ସୁଯୋଗ ଦିଆଗଲା ତେବେ 
ଏଥରେ ସନ୍ରିଧାନର ଖ୍ୁଲାପ ହେଲାନାହିଁ କି ? ଗୋଟିଏ ପିଲା ଆଠବର୍ଷ ବିଦ୍ୟାଳୟରେ 
ରହିଲା ବେଳକୁ ତାର ସାମାଜିକ ଜୀବନ ସୁଧୁରି ଯାଇଥାଏ । ସେ କିଛି ଶୃଙ୍ଖଳା ଶିଖୂଯାଏ ! 
ତେଣୁ ଚଉଦ ବର୍ଷ ଯାଏଁ ଅର୍ଥାତ୍‌ ମୋ ଶ୍ରେଣୀ ଯାଏଁ ଯଦି ସେ ପାଠ ପଢ଼ି ତା ପରେ 
କୌଣସି କାରଣରୁ ପାଠ ଛାଡ଼ିଦେଲା ତେବେ ତାର କିଛି କ୍ଷତି ହେବ ନାହିଁ । ଅନ୍ତତଃ 
ନିଜ ପାଇଁ ଏକ ବେଉସା ଯୋଗାଡ଼ କରିବା ପାଇଁ ସେ ବୁଝି, ଚତୁରତା ଓ ଶାରୀରିକ ଶକ୍ତି 
ଓ କୌଶଳ ଦୃଷ୍ଧିରୁ ସମର୍ଥ ହୋଇପାରିବ । ଆପଣମାନେ ଅନେକଙ୍କ ପାଖରୁ ଶୁଣିଥିବେ 
ମାଇନର ପରେ ପାଠ ଛାଡ଼ିଦେବା କଥା | କାରଣ ସପ୍ତମ ଶ୍ରେଣୀକୁ ଏକ ମାଇଲ ଖୁଣ୍ଟ 
ଭାବେ ଧରିନିଆଯାଇଛି, ଯେଉଁଠି ଜଣେ ନିଜର ପାଠ ଛାଡ଼ିଦିଏ । ମୋ ଶ୍ରେଣୀଯାଏଁ 
ସେ ଆସିବ କାହିଁକି ? କାରଣ, ମୁଁ ଏ କୂଳର ନୁହେଁ କି ସେ କୂଳର ନୂହେଁ | 

ମହାତ୍ସାଗାନ୍ଧୀ ସ୍ବାଧୀନୋରର ଭାରତ ପାଇଁ ଏକ ନୂତନ ଶିକ୍ଷାବ୍ୟବସ୍ଥାର ପରିକନଳ୍ନା 
କରିଥିଲେ; ଯାହାଜୁ ଡ଼କ୍ସର ଜାକିର ହୁସେନ୍‌ ସୁନ୍ଦର ରୂପରେଖ ଦେଇ ଏକ ଯୋଜନା 
ପ୍ରସ୍ତୁତ କରିଥିଲେ | ଏହାର ନାମ ଥିଲା ର୍ବା ଶିକ୍ଷା ଯୋଜନା । ଏଥରେ ତିନି ସ୍ତରର ଶିକ୍ଷା 
ବ୍ୟବସ୍ଥୀ ଥଲା । ଜାରତୀୟ ଜନତାଙ୍କର ଶିଶୁମାନଙ୍କ ପାଇଁ ଏଇ ଶିକ୍ଷା ବ୍ଯବସ୍ଥାରେ ଥିଲା : 

ଶିଶୁ ଶ୍ରେଣୀଠାରୁ ତୃତୀୟ ଶ୍ରେଣୀ - ନିମ୍ନ ମୌଳିକ ସ୍ତର । 

ଶିଶୁ ଶ୍ରେଣୀଠାରୁ ପଞ୍ଚମ ଶ୍ରେଣୀ - ମୌଜିକ ବିଦ୍ୟାଜୟ ! 

ଶିଶୁ ଶ୍ରେଣୀଠାରୁ ଅଷ୍ଟମ ଶ୍ରେଣୀ - ଉଚ୍ଚ ମୌଜିକ ବିଦ୍ୟାଳୟ | 

ଗାନିଜୀ ଜାଣିଥିଲେ ଭାରତର ଗରିବ ଜନତାଙ୍କ ପିଲା ପଢ଼ିବା ପାଇଁ ଏଭଳି ବିଦ୍ୟାଳୟ 
ହେବା ଦରକାର ଯେଉଁ ଗୁଡ଼ିକ ଆତ୍ଧ ନିର୍ଭରଶୀଜ ହେବେ ଓ ପିଇାମାନେ ବାଡ଼ି ବଗିଚାରେ 
କାମ କରି, ଲୁଗାବୁଣି, ସୂତାକାଟି ଓ ଅନ୍ୟାନ୍ୟ ଅର୍ଥକାରୀ କାର୍ଯ୍ୟକରି ବିଦ୍ୟାଳୟଟିକୁ ଚଜାର 
ନେବେ ଓ ନିଜ ଜୀବନ ପାଇଁ କିଛି ପେଶା ଶିଖୁଯିବ | ୧୯ ୫ ୧-୫ ୨ ମସିହାରେ ଗୋଟିଏ 

ସିନିୟର୍‌ ବେସିକ୍‌ ସ୍ତୁଲ୍‌ ଓଡ଼ିଶାରେ ସ୍ଥାପିତ ହେଲା |! ୧୯୫୭-୫୮ ସୁଦ୍ଧା ସେମାନଙ୍କ 
ସଂଖ୍ୟା ବଢ଼ି ୨୩ରେ ପହଞ୍ଚଥଲା ଓ ତା ପରେ ଧୀରେ ଧୀରେ ଲୋପ ପାଇଗଲା | ଏହି 
ବିଦ୍ୟାଳୟ ପାଇଁ ଲୋକଙ୍କର ଅଗ୍ରହ ରହିଲା ନାହିଁ । ତେଣୁ ଅକାଳରେ ଏହି ଶିକ୍ଷା ବ୍ୟବସ୍ଥାର 
ଅପମୂତ୍ଯୟୁ ଘଟିଲା | କିନ୍ତୁ ଗାନ୍ଧିଜୀଙ୍କ ଶିକ୍ଷା ଦର୍ଶନ ଆମ ସମ୍ବିଧାନ ପ୍ରଣେତାମାନଙ୍କୁ ଉଦ୍‌ବୂଦ୍ଧ 
କରିଥିବାରୁ ସେମାନେ ୬ ରୁ ୧୪ ବର୍ଷ ବୟସର ପିଲାମାନଙ୍କ ପାଇଁ ନିଃଶୁନ୍ ବାଧ୍ୟତାମୂଳକ 
ପ୍ରାଥମିକ ଶିକ୍ଷା ପାଇଁ ସୁପାରିଶ୍‌ କରିଥିଲେ । ସେମାନେ ଆଠ ବର୍ଷର ପ୍ରାଥମିକ ଶିକ୍ଷାର 
ଶେଷ ଭାଗରେ ମୋତେ ରଖଥଲେ ! କିନ୍ତୁ ମୋର ତ ଭାଗ୍ୟ ଦୋଷ ରହିଛି, ତେଣୁ ମୁଁ 
ସେହି ପୂର୍ବବତ୍‌ ଝୁଲା ଅବସ୍ଥାରେ ରହିଗଲି । 

୧୯ ୨୬ ମସିହାରେ ହେଡ଼ୋ ରିପୋର୍ଟ (ବିଟିଶ୍‌) କହିଲେ, ଶିଶୁମାନଙ୍କ ପାଇଁ 
ଯେଉଁ ଶିକ୍ଷା ତାହା ପ୍ରାଥମିକ ଶିକ୍ଷା, କିଶୋରମାନଙ୍କ ପାଇଁ ଶିକ୍ଷା ମାଧ୍ଯମିକ ଶିକ୍ଷା, ଓ 
ବୟସ୍ଵଙ୍କ ପାଇଁ ଯେଉଁ ଶିକ୍ଷା ତାହା ଉଚ୍ଚଶିକ୍ଷା । ମୁଁ ଖୁସି ହୋଇଗଲି ମୋ ଶ୍ରେଣୀରେ ପାଠ 
ପଢୁଥିବା ପିଲାଙ୍କ ବୟସ ୧୩ରୁ ୧୪ ହୋଇଥିବାରୁ ମୁଁ ମୋ ସ୍ଥାନ ମାଧ୍ୟମିକ ସ୍ତରରେ 
ବୋଲି ଜାଣିଗଲି । ୧୯୩୩ ମସିହା ସ୍ପେନ୍‌ସ ରିପୋର୍ଟ କହିଲେ ଯେ ମାଧ୍ୟମିକ ଶିକ୍ଷାର 
ଆରମ୍ଭ ଅର୍ଥାତ୍‌ ଅଷ୍ଟମ ଶ୍ରେଣୀରୁ ହିଁ ପିଲାମାନେ ବିଭିନ୍ନ ଧନ୍ଦାମୂଳକ ଶିକ୍ଷାପାଇଁ ନିଜର 
ମନପସନ୍ଦର ପାଠ୍ୟକ୍ରମ ବାଛିବେ ଓ ସେହି ଅନୁସାରେ ପାଠ ପଢ଼ିବେ । ମୁଁ ଆହୁରି ଖୁସି 
ହୋଇଗଲି | କିନ୍ଧୁ କଣ ହେଲା କେଳ୍ାଣି, ମାଧ୍ଯମିକ ଶିକ୍ଷା ପାଇଁ ରିପୋର୍ଟ ଦେଇଥିବା 
ଇକ୍ଷ୍ମଣ ସ୍ଵାମୀ ମୁଦାଇିଆର୍‌ କମିଶନ କହିଲେ ନାଁ, ଅଷ୍ଟମ ଶ୍ରେଣୀ ପିଲା ଭାରିସାନ । ବରଂ 
ଏକାଦଶ ଶ୍ରେଣୀ ଅର୍ଥାତ୍‌ ଉଚ୍ଚମାଧ୍ୟମିକ ଶ୍ରେଣୀରେ ଜଣେ ନିଜର ଧନ୍ଦାମୂଳକ 
ବିଭାଗୀକରଣକୁ ଯାଇପାରିବ । ମୋର ଯାହା ବା ଟିକେ ସମ୍ମାନ ବଢ଼ିଥଲା ପୁଣି ମୋ 
ଠାରୁ ସେତକ ଛଡ଼ାଇ ନିଆଗଲା । 

ଏଥର ଆସନ୍ୁ ଦେଖ୍ବା ମୋର ଆନ୍ତର୍ଜାତିକ ସ୍ଥିତି କଣ ? ୟୁନେସ୍ତୋ ସର୍ଭେ 
କରିଥିବା ୧୯୮ଟି ଦେଶ ଭିତରୁ ମାତ୍ର ୨୫ଟି ଦେଶରେ ମୁଁ ପ୍ରାଥମିକ ସ୍ତରର ଶେଷଶ୍ରେଣୀ 
ହୋଇଥିବା ବେଳେ ୧୭୩ ଦେଶରେ ମୁଁ ମାଧ୍ୟମିକ ଶିକ୍ଷାର ଅନ୍ତର୍ଭୁକ୍ତ ହୋଇଛି । ତେଣୁ 
ପୃଥିବୀର ଅଧ୍ବକାଂଶ ଦେଶରେ ମୁଁ ମାଧ୍ୟମିକ ଶିକ୍ଷାରେ ଅଂଶ ଭାବରେ ରହିଛି । ହେଡ୍ରୋ 
ରିପୋର୍ଟଙ୍କ ଉଠ Report ମନସ୍ତାର୍ତିକ ବିଶ୍ଲେଷଣ ଦୃଷ୍ଟିରୁ ମୋ ଶ୍ରେଣୀର ପିଲାମାନେ 
ପ୍ରାଥମିକରେ ନ ରହି ମାଧ୍ଯମିକ ଅର୍ଥାତ୍‌ କିଶୋର ଶିକ୍ଷାର ପର୍ଯ୍ୟାୟଭୁଠ୍ଧ ହେବା ଅଧକ 
ଯୁକ୍ତିଯୁକ୍ତ । 

ଆମ ଦେଶର ଅର୍ଥନୈତିକ ଅବସ୍ଥା ଯାହା ସେଥୁରେ ଅଧକାଂଶ ପିଲା ଗରିବ ଘରୁ 
ଆସିଥାନ୍ତି । ପିତାମାତାଙ୍କ ପାଇଁ ପିଲାର ପାଠପଢ଼ା ତୁଲାଇବା କଷ୍ଟକର ହୋଇପଡ଼ିବ, 
ଯଦି ପ୍ରାଥମିକ ଶିକ୍ଷାର ଅବଧୂକୂ ଅଧ୍ବକ ଲମ୍ବାଇ ଦିଆଯାଏ । ତେଣୁ ଜୋଠାରୀ କମିଶନ 

ଅଷ୍ଟମ ଶ୍ରେଣୀଯାଏଁ ପ୍ରାଥମିକ ଶିକ୍ଷାକୁ ବଢ଼ାଇବା ପାଇଁ ପରାମର୍ଶ ଦେଇଥିଲେ ମଧ୍ଯ ତାହା 
ଲୋକପ୍ରିୟ ହୋଇପାରିଲା ନାହିଁ । ଏ ଦେଶରେ ୭ ୫ ପ୍ରତିଶତ ପିଲା ଏଭଳି ଘରୁ 
ଆସିଥାନ୍ତି ଯେଉଁଠି ପିତାମାତା ପିଲାଟି ବାର ବର୍ଷର ହୋଇ ହାତ ଗୋଡ଼ରେ ଶକ୍ତି 
ଆସିଲା ବେଳକୁ ଚାକୁ କାମଧନ୍ଦାରେ ଇଗାଇ ଦେବାକୁ ଚାହାନ୍ତି । ସଂବିଧାନିକ ସଙ୍କଳନ 
ଦୃଷ୍ିରୁ ମୋତେ ପ୍ରାଥମିକ ଶିକ୍ଷାରେ ଅନ୍ତର୍ୁକ୍ତ କରାଯାଇଥଲେ ମଧ୍ଯ ମୁଁ ମାଧ୍ଯମିକ ସ୍ତର 
ଅଧକୃତ ପ୍ରାଥମିକ ଶ୍ରେଣୀ ହୋଇ ରହିଯାଇଛି । ଏକ ବଳିଷ୍ଠ ମାଦ୍ଯମିକ ଶିକ୍ଷାର ପୁର୍ନଗଠନ 
ପାଇଁ ଏବଂ ଏତିହାସିକ ମାନସିକତା କାରଣରୁ ମୋତେ ମାଧ୍ଯମିକ ଶିକ୍ଷାର ପ୍ରଥମ ତଥା 
ବଳିଷ୍ଠ ପାହାଚ ରୂପେ ଗ୍ରହଣ କଲେ ମୋର ଏକ ପରିଚୟ ତ ନିଶ୍ଚୟ ରହିବ; ଏହାଛଡ଼ା 
ମୋ ଶ୍ରେଣୀଟିକୁ ମାଧମିକ ସ୍ତରର ସମସ୍ତ ପାଠ୍ୟକ୍ରମର ଭିତିଭୂମି ରୂପେ ବ୍ୟବହାର କଲେ 
ମାଧ୍ଯମିକ ଶିକ୍ଷାର ମାନ ଉନ୍ନତ ହୁଅନ୍ତା । ୧୦ ଯୁକ୍ତ୨ ଯୁକ୍ତ୩ ଶିକ୍ଷା ପଦ୍ଧତି ଓଡ଼ିଶାରେ 
୨୦ ବର୍ଷ ହେଲା କାର୍ଯ୍ୟକାରୀ ହେଲାଣି । ଅଥଚ ମୁଁ ଏ ଯାବତ୍‌ ଗୋଟିଏ ହେଲେ 
ପ୍ରାଥମିକ ବିଦ୍ୟାଳୟକୁ ଆସିପାରି ନାହିଁ । ଏଣୁ ବାସ୍ତବତାକୁ ସ୍ଵୀକାର କରି ଓଡ଼ିଶାରେ 
ମୋତେ ମାଧ୍ଯମିକ ଶିକ୍ଷାର ପରିସରଭୁକ୍ତ କରାଯାଉ । ପ୍ରାଥମିକ ଶିକ୍ଷା ସପ୍ତମ ଶ୍ରେଣୀରେ 
ପରିସମାପ୍ତ ହେଉ | ଏହି ତାର୍ତବିକ ବିବାଦର ଅବସାନ ଘଟୁ ଓ ମୋତେ ସ୍ଥିତିବାନ୍‌ 
କରାଯାଉ |! 

ଛାଡ଼ିବା ନା ରଖ୍ରବା 


ସେଦିନ ବିମାନବନ୍ଦର ଯାଇଥାଏ ଜଣେ ବାନ୍ଧବୀଙ୍କୁ ଛାଡ଼ିବାକୁ । ପ୍ଲେନ୍‌ ଛାଡ଼ିବାକୁ 
ଡ଼େରିଥାଏ । ଦିର୍ହେଁ ପ୍ରତୀକ୍ଷା ଗୃହରେ ଯାଇ ବସିଲୁ । ପାଖରେ ବସିଥାଆନ୍ି ଧଳା ଫର 
ଫର ଲୁଗା ପିନ୍ଧିଥିବା ଗୋରା ତକ ତକ ବୂଢ଼ୀ ମଣିଷ ଜଣେ | ଦେହରେ ଆଭିଜ୍ଚାତ୍ୟର 
ଛାପ | ଆମେ ଦୁହେଁ ଗପରେ ମାତିଛୁ | ବାନ୍ଧବୀ ଜଣକ ଅଣଓଡ଼ିଆ, ଦିଲ୍ଲାର । ତେଣୁ 
ଇଂରାଜୀରେ ହିଁ କଥାବାର୍ଭା ହେଉଥାଉ । ସାମନାରେ ଦଳେ ଯୁବକ ଓ ଯୁବତୀ ଠିଆ 
ହୋଇ ଆଇସ୍‌କ୍ରିମ୍‌ ଖାଉଥାନ୍ତି ଓ ଗପି ଚାଲିଥାନ୍ତି । ଅନର୍ଗକ ଇଂରାଜୀରେ କଥାସାଙ୍ଗକୁ 
ହସର ଫୁଆରା | ଆଜିକାଲି ପୋଷାକ ମଧ୍ଯ ଏଭଳି ହେଲାଣି ଯେ କିଏ କେଉଁ ଅଞ୍ଚଳର 
ଜାଣିବା କଷ୍ଟ । 

ହଠାତ୍‌ ସିକ୍ୟୁରିଟି ଚେକିଂ ପାଇଁ ଡ଼ାକରା ପଡ଼ିଲା | ବାନ୍ଧବୀ ଉଠି ଛିଡ଼ା ହେଲେ । 
ମୁଁ ତାଙ୍କୁ ବିଦାୟ ଜଣାଇଲି ଓ ସେ ଚାଲିଗଲେ । ପ୍ଲେନ୍‌ ଛାଡ଼ିଲୈ ଫେରିବି - ଏହା ଭାବି 
ବସି ରହିଲି । ହଠାତ୍‌ ଦେଖୁଲି ଯୁବକ ଓ ଯୁବତୀ ଜଣେ ଆସି ପାଖରେ ବସିଥିବା 
ବୃଦ୍ଧାଙ୍କର ପାଦ ଛୁଇଁଲେ ଓ ତାଙ୍କୁ କୁଣ୍ଚାଇ ପକାଇଲେ | ଯୁବକ ଜଣକ କହିଲେ “ଓକେ 
ଢେଜେ ମା, ଆମେ ଚାଲିଲୁ | ତୁମେ ତୁମର ଠିକ୍‌ ଭାବେ କେୟାର୍‌ ନେବ । ଆମେ 
ଚିଠି ଦେବୁ ଓ ତୁମର ଖବର ନେବୁ, ବାୟ୍‌ ।” ବୂଢ଼ୀ ଦି ଜଣଙ୍କ ଚିବୂକକୁ ଛୁଇଁ ଆଦର 
କଲେ ଓ ଲୁହ ପୋଛିଲେ । ଦଳଟିଯାକ ଚାଲିଲେ ବାଟେଇ ଦେବାକୁ । 

ମୁଁ ଆଉ ଚୂପ୍‌ ରହିପାରିଲିନି । ପଚାରିଲି “ ମାଉସୀ, ଏ ପୁଅଝିଅ ସବୁ କଣ 
ଓଡ଼ିଆ ?” ବୂଢ଼ୀ ହସିଦେଇ କହିଲେ, “ସବୁ ଗୁଡ଼ା ପରା ମୋରି ନାତିନାତୁଣୀ । ବଡ଼ 
ନାତି ତା ବୋହୂକୁ ନେଇ ଲଣ୍ଡନ ଫେରିଯାଉଛି ବୋଲି ଆମେ ସଭିଏଁ ଛାଡ଼ି ଆସିଛୁ ।” 
ମୁଁ କହିଲି, “ ସେମାନେ କେବଳ ଇଂଇିସ୍‌ରେ କଥା ହେଉଥିଲେ ତ, ମୁଁ ଭାବିଲି ଅନ୍ୟ 
କେଉଁ ଅଞ୍ଚଳର ପରା ! ” 

ସେ କିନ୍ତୁ ଯାହା ଉତ୍ତର ଦେଲେ ମୋ ମନକୁ ଭାରି ଛୁଇଁଲା | “ ଆଲୋ ମା, ତୁ 
ବି ତ ଏଇଠି ବସି ତୋ ସାଂଗ ସହିତ ଇଂରାଜୀ ଚୋବଉଥଲୁ । କଥା କଣ ଜି, ଇଂରାଜୀ 
ଆମର “ସାବତ ମା” ପରା । ବାପା ଯଦି ଯୋଡ଼ାଏ ସ୍ତ୍ରୀ ରଖୁଲେ, ପ୍ରଥମେ ଟିକେ 

ପାଟିତୂଣ୍ଡ ହୁଏ । କିଛି ଦିନ ପରେ ଦୂଇଜଣଙ୍କୁ ସମସ୍ତେ ଗ୍ରହଣ କରିନିଅନ୍ତି । ଧୀରେ 
ଧାରେ ଦ୍ଵିତୀୟ ସ୍ତର କର୍ୁତ୍ଵ୍‌ ପରିବାରରେ ବେଶି ହୋଇଯାଏ । ଠିକ୍‌ ସେମିତି ଇଂରାଜୀ 
ଆମର ଦ୍ଵିତୀୟ ମା ! ବାପା ସିନା ତାଙ୍କ ଦେଶକୁ ପଳାଇଗଲେ । ହେଲେ ସାଇବାଣୀ 
ମାଟାକୁ ଆମ ହେପାଜତରେ ଛାଡ଼ି ଦେଇଗଲେ | ବର୍ଭମାନ ସେ ପ୍ରଥମ ମା କୁ ଦବେଇ 
ଦେଇ ପୂରା ମାତ୍ରାରେ ରାଜତ୍ଵ କରିବାକୁ ବସିଲାଣି । ଦେଖୁନୁ - ଫଳବାଲା, ଆଳୁବାଲା, 
ରିକ୍ଵାବାଲା, ଆଜିକାଲି ଇଂରାଜୀ କିଏ ନ କହୁଛି ? ” ମାଉସୀଙ୍କର ସେ ଦିନର ଉଦାହରଣଗଟି 
ମନକୂ ଦୋହଲାଇ ଦେଇଥିଲା ! 

ପାଞ୍ଚ ଦଶନ୍ଧି ଆଗରୁ ବ୍ରିଟିଶ୍‌ମାନେ ଭାରତ ଭୂଇଁରେ ଛାଡ଼ି ଯାଇଥିବା ଏଇ ଭାଷାଟି 
ବିରୋଧରେ ଓ ସପକ୍ଷରେ କେତେ ଯେ ଯୁକ୍ତି ବଢ଼ାଯାଇଛି ତାର ଇୟରା ନାହିଁ, ତଥାପି 
ସେ ରହିଛି, ଧୀରେ ଧୀରେ ଚେର ଅଧକ ମାଡୁଛି ଓ ଲୋକପ୍ରିୟତା ହାସଲ କରୁଛି | କିନ୍ତୁ 
ଏହାକୁ ପୂରା ଛାଡ଼ିହେଉନି କି ପୂରା ଗ୍ରହଣ କରିହେଉନି । 

୧୮୩୫ ମସିହାରେ ଲର୍ଡ ମେକାଲେ ପ୍ରଥମେ ଇଂରାଜୀ ଭାଷାର ପ୍ରଚଳନ 
ଆରମ୍ଭ କରିଥିଲେ ଏବଂ ତାଙ୍କର ଇଚାଥଇା କିଛି ଇଂରାଜୀ ଜାଣିଥିବା ଭାରତୀୟ ସପଷ୍ଟି 
କରିବା । ସେ ଚାହିଁଥିଲେ “a class of people Indian in blood and colour, but 
English in opinion, in moral and in intellect.” ସେତେବେଳେ ରକ୍ଷଣଶୀଳ 
ଭାରତୀୟ ଦେଶପ୍ରେମୀ ଏହାର ପ୍ରଚଣ୍ଡ ବିରୋଧ କରିଥିଲେ ମଧ୍ଯ ରାଜା ରାମମୋହନ 
ରାୟଙ୍କ ଭଳି ଦେଶଭକ୍ତ ତଥା ଜ୍ଞାନପିପାସୁ ଏହାକୁ ସ୍ଵାଗତ କରିଥିଲେ ଓ କହିଥିଲେ ଯେ 
ପାଶ୍ଚାତ୍ୟ ସଭ୍ୟତା, ସଂସ୍କୃତି ତଥା ଦର୍ଶନକୁ ଅଧ୍ୟୟନ କରିବା ପାଇଁ ଏହା ଏକ ଉତ୍ତମ 
ପଦକ୍ଷେପ | 

ଭାରତର ସ୍ବାଧୀନତା ପ୍ରାପ୍ତି ପରେ କିଛି ବର୍ଷ ପର୍ଯ୍ୟନ୍ତ ଇଂରାଜୀ ବିରୋଧରେ 
ଅନେକ ଆନ୍ଦୋଳନ ଚାଲିଲା | କାରଣ ଭାରତୀୟମାନେ ରଂରେଜ ଅତ୍ୟାଚାରର କାହାଣୀ 
ମନରୁ ପୋଛି ପାରିନଥିଲେ ! ମାତୃଭାଷାରେ ଶିକ୍ଷାଦାନ ପାଇଁ ସଦା ଚେଷ୍ଟିତ କବି ଗୁରୁ 
ରବୀନ୍ଦ୍ର ନାଥ ୧୯୩୭ ମସିହାରେ କଲିକତା ବିଶ୍ବବିଶ୍ବବିଦ୍ୟାଳୟର ସମାବର୍ଭନ ଉତ୍ସବରେ 
ମନ୍ତବ୍ୟ ଦେଇଥିଲେ ଯେ ପାଠ ପଢ଼ାକୁ ଖାଦ୍ୟ ଗ୍ରହଣ ସହିତ ତୁଳନା କରାଯାଇପାରେ । 
ଖାଦ୍ୟର ପ୍ରଥମ ସ୍ଵାଦ ରସକ୍ଷରଣ କରାଇ ପାକସ୍ପଳ୍ୀକୁ ଯେମିତି ସଚେତନ କରାଏ ଓ 
ପାକକ୍ରିୟା ଆରମ୍ଭ ହୋଇଯାଏ, ବିଦେଶୀ ଭାଷା ଶିକ୍ଷା କ୍ଷେତ୍ରରେ ସେଭଳି ହୁଏନା । 
ରଂରାଜୀ ଶିଖୁଥବା ବଙ୍ଗାଳି ପିଲାଟିଏ ଅଜବ କିସମର ବନାନ୍‌ ଓ ବ୍ୟାକରଣ ପଦ୍ଧତିକୁ 
ଧରି ଡ଼ିଗ୍ବାଢି ମାରୁଥୁବା ବେଳେ, ତାହାର ପେଟ ଅନାହାରରେ ରହିଯାଏ ! 
ଯେତେବେଳକୁ ସେ ଭାଷାର ପ୍ରକୃତ ସ୍ଵାଦ ଚାଖେ, ସେତେବେଳକୁ ତାର ଭୋକ 
ମରିଯାଇଥାଏ ! ମହାତ୍ମାଗାନ୍ଧୀ ମଧ୍ଯ ମାତୃଭାଷାର ଶିକ୍ଷାଦାନ ପାଇଁ ଯୁକ୍ତି ବାଢ଼ିବାକୁ ଯାଇ 

କହିଛନ୍ତି “1 must cling to my mothertongue as to my mother's 
breast. It alone can give me life-giving milk.” ସେ ଇଂରାଜୀ ଭାଷାକୁ 
ସବୁବେଳେ ଦାସତ୍ବର ଚିହ୍ନ (Smboା ଠf slavery) ବୋଲି ମନେପକାଇ ଦେଉଥିଲେ | 
ଆଜିଯାଏଁ ଲଢ଼େଇ ଚାଲିଛି ! କିଛି କହୁଛନ୍ତି ରହୁ, ଆଉ କିଛି କହୁଛନ୍ତି ଯାଉ । ଯେତେ 
ଝଗଡ଼ା କଲେ ମଧ୍ଯ ମାନିବାକୁ ହେବ ଯେ ଇଂରାଜୀ ଭାଷାର ଏକ ସ୍ଵାତନ୍ତ୍୍ଯ ରହିଛି । 
ଏହା କେବଳ ଭାରତରେ ନୂହେଁ ସାରା ବିଶ୍ବରେ ଏକ ଅତ୍ଯନ୍ତ ପ୍ରୟୋଜନୀୟ ଭାଷା 
ଭାବେ ଖ୍ୟାତି ଅର୍ଜନ କରିଛି । 

ସ୍ବାଧୀନତା ପରେ ଇଂରାଜୀପ୍ରତି ପ୍ରବଳ ବିରୋଧ ସତ୍ତ୍ବେ ସଂବିଧାନ ପ୍ରଣେତାମାନେ 
ସମ୍ବିଧାନ ଲାଗୁ ହେବାର ( ୧୯୫୦) ୧୫ ବର୍ଷ ଯାଏଁ ଭାରତର ସହାୟକ ସରକାରୀ 
ଭାଷା ଭାବେ ଏହାକୁ ରଖ୍ବା ଲାଗି ଉଲ୍ଲେଖ କଲେ | ମାତ୍ର ୧୯ ୬୩ ମସହାରେ ଦକ୍ଷିଣ 
ଭାରତରେ ହିନ୍ଦୀକୁ ଜାତୀୟ ଭାଷା କରିବା ବିରୋଧରେ ଯେଉଁ ପ୍ରବଳ ଆନ୍ଦୋଳନ 
ତେଜିଲା ତାକୁ ଦେଖୁ ଭାରତ ସରକାର ନରମି ଗଲେ । ପାରଇାମେଣ୍ଟରେ ଆକ୍ଟ ପ୍ରଣୟନ 
କରାଯାଇ ଇଂରାଜୀକୁ ସହକାରୀ ସରକାରୀ ଭାଷା ଭାବେ ଅଜଣା ସମୟ ପର୍ଯ୍ୟନ୍ତ ଗ୍ରହଣ 
କରିନେଲେ । ଏହାର ସପକ୍ଷରେ ତଳାଳୀନ ପ୍ରଧାନମନ୍ତ୍ରୀ ପଣ୍ଡିତ ନେହେରୁ କହିଥିଲେ 
“English is likely to have an important place in the foreseeable feature.” 

ଭାରତରେ ଶିକ୍ଷା ବ୍ୟବସ୍ଥାର ଅବସ୍ଥା ଓ ସମ୍ଭାବ୍ୟ ଉନ୍ନତି କଳ୍ପେ ଅନେକ କମିଶନ 
ବିଭିନ୍ନ ସମୟରେ ବସାଯାଉଛି । ପ୍ରତ୍ୟେକ କମିଶନ ଇଂରାଜୀକୁ ଶିକ୍ଷାର କୌଣସି ନା 
କୌଣସି ସ୍ତରରେ ରଖ୍ରବାକୂ ମତ ପ୍ରକାଶ କରିଛନ୍ତି । 

ସମସାମୟିକ ଜ୍ଞାନର ଭଣ୍ଡାରକୁ ଆୟର କରିବାକୁ ଏକମାତ୍ର ଉପାୟ ହେଲା 
ଇଂରାଜୀରେ ସାମର୍ଥ୍ୟ | ପ୍ରଗତିର ଭାଷା ବୋଲି ଏହାକୁ କହିଲେ ଅତ୍ୟୁକ୍ତି ହେବନାହିଁ । 
ବର୍ଭମାନ ଦେଶର ସାମୂହିକ ବିକାଶ ପାଇଁ ଇଂଞ୍ଜିନିୟର, ଡ଼ାକ୍ତର, କୃଷିବିତ୍‌, ବୈଜ୍ଞାନିକ, 
ପ୍ରଯୁକ୍ତିବିଦ୍ୟା ବିଶେଷଜ୍ଞ, ଅର୍ଥନୀତିଜ୍ଞ ଏବଂ ବିଭିନ୍ନ ବିଭାଗର ବିଶାରଦମାନେ ନୂତନ 
ଜ୍ଞାନର ଅନ୍ଵେଷଣପାଇଁ ଇଂରାଜୀକୁ ହିଁ ଆୟୁଧ କରି ଆଗେଇ ଚାଲିଛନ୍ତି । ପୃଥବୀର 
ବିଭିନ୍ନ ଭାଗରେ ଜ୍ଞାନର ଯେଉଁ ବିସ୍ଫୋରଣ ଘଟୁଛି ତାର ପ୍ରାପ୍ତି କେବଳ ସମ୍ଭବ ହେଉଛି 
ଇଂରାଜୀ ଭାଷାରେ । ତେଣୁ ଏହାକୁ ପୂଥବୀକୁ ନିରୀକ୍ଷଣ କରିବା ପାଇଁ ଏକ ଝରକା 
ବୋଲି ଅଭିହିତ କରାଯାଏ । 

ଭାରତର ପ୍ରତ୍ୟେକ ରାଜ୍ୟ ନିଜ ନିଜର ଭାଷାକୁ ସରକାରୀ ଭାଷା କରିବା କଥା 
ଏବଂ ତାଙ୍କ ଭାଷାରେ ହିଁ ସ୍କୁଲ, କଲେଜରେ ଶିକ୍ଷା ଦିଆଯିବା କଥା | ସେହିପରି ଜାତୀୟ 
ସ୍ତରରେ ମଧ୍ଯ ପ୍ରତ୍ୟେକ ରାଜ୍ୟସହ ସଂପର୍କ ରଖୁବା ପାଇଁ ଗୋଟିଏ ସଂଯୋଗକାରୀ ଭାଷା 
ରହିବା ଦରକାର | ମାତ୍ର ଜାତୀୟ ଭାଷାର ସମସ୍ୟା ସମାଧାନ ନ ହେବା ପର୍ଯ୍ୟନ୍ତ ଇଂରାଜୀ 

ହିଁ ଭାରତର ପ୍ରମୁଖ ଭାଷା ହୋଇ ରହିବ ! ଏହି ଭାଷାକୁ ଜାତୀୟ ଲୋକସେବା ଆୟୋଗ 
ଆଇନ ବିଜ୍ଭାଗ, ବ୍ୟାଙ୍କିଙ୍ଗ ବିଭାଗ, ସଂାବାଦିକତା ବିଭାଗ ତଥା ବାଣିଜ୍ୟ ବିଭାଗ ମାନ୍ୟତା 
ଦେଇଛନ୍ତି । 

ସମସ୍ତ ସର୍ବଭାରତୀୟ ଶିକ୍ଷାନୁଷ୍ଠାନ ତଥା ବୈଷୟିକ ଅନୁଷ୍ଠାନମାନେ ଏବଂ ବିଭିନ୍ନ 
ବିଶ୍ବବିଦ୍ୟାଳୟର ସ୍ବାତକୋରତର ସ୍ତରରେ ଇଂରାଜୀରେ ଶିକ୍ଷା ଦିଆଯାଏ । ଏହାର ଚେର 
ଏତେ ଭିତରକୁ ମାଡ଼ି ଯାଇଛି ଯେ, ତାହାକୁ ଭାରତ ଭୂଇଁରୁ କାଢ଼ି ଫୋପାଡ଼ିଦେବା ଆଉ 
ସମ୍ଭବ ନୂହେଁ । ଏହାର ମାନେ ନୁହେଁ ଯେ, ମାତୃଭାଷାର ତିଳେ ମାତ୍ର ଅବମାନନା 
ସହ୍ଯ କରାଯିବ । ମାତୃଭାଷା ହେଉଛି ଆମ ସଂସ୍କୃତିର ଆଧାର । ଏହା ସହିତ ଆମର 
ଆତ୍ମିକ ଓ ଭାବଗତ ସଂପର୍କ ରହିଛି । ଇଂରାଜୀରେ ଯେତେ ପାଣ୍ଡିତ୍ୟ ଥିଲେ ମଧ୍ଯ ଆମେ 
ଓଡ଼ିଆରେ ସ୍ଵପ୍ନ ଦେଖୁ । ମାତୃଭାଷା ଆମର ଅତି ପ୍ରିୟ, ଇଂରାଜୀ ପ୍ରୀତି କେବଳ 
ବ୍ୟବସାୟିକ | 

ଇଂରାଜୀ ରହିଥାଉ, ମାତୃଭାଷାର ସଂରକ୍ଷଣ ଓ ଅଭିବୃଦ୍ଧି ହେଉଛି, ଏହା ଚାଲୁ 
ରହୁ । ସବୁ ପିଲାଙ୍କ ଉପରେ ଇଂରାଜୀ ଲଦି ଦିଆନଯାଉ ¦ ଯେଉଁ ପିଲାମାନେ 
ଭବିଷ୍ୟଚରେ ଇଂରାଜୀକୁ ଆଶ୍ରୟ କରି ଉନ୍ନତିର ପାହାଚ ଅତିକ୍ରମ କରିବାକୁ ଚାହୁଁଛନ୍ତି, 
ସେମାନଙ୍କ ନିମନ୍ତେ ରଂରାଜୀ ଶିକ୍ଷାର ବ୍ୟବସ୍ଥା ରହୁ | କିନ୍ତୁ ଏହାକୁ ବାଧ୍ୟତାମୂଳକ କରି 
ସଦୁ ଛାତ୍ରଙ୍କ ଉପରେ ଇଦି ଦିଆ ନ ଯାଉ | ଉତ୍ୟ ଭାଷା ଯେ ଯାହା ଶକ୍ତିରେ ମହୀୟାନ୍‌ | 
ତେଣୁ ଉତ୍ତୟ ଭାଷାରେ ମହାନ୍‌ ବ୍ୟଚ୍ତିତ୍ଵର ପରିପ୍ରକାଶ ସମ୍ଭବ | 

Lan NE nd 


ଦୁଇଟି ବିଖ୍ୟାତ ବିଶ୍ଵବିଦ୍ୟାଳୟର ଅଭ୍ୟୁଦୟ 


ot 


ଶିକ୍ଷାକ୍ଷେତ୍ରରେ ପ୍ରଭୂତ ଉନ୍ନତି କରିଥିବା ଦୁଇଟି ନାମକରା ବିଶ୍ବବିଦ୍ୟାଳୟ 
ଆମେରିକାରେ ରହିଛି । ଗୋଟିଏ ହାର୍ଭାଡ଼ ଓ ଅନ୍ୟଟି ଷ୍ଟାନ୍‌ଫୋର୍ଡ ! ଏମାନଙ୍କର ବୟସ 
ଶତାଧୂକ । ଏହି ଦୂଇଟି ବିଶ୍ଵବିଦ୍ୟାଳୟ ସାରା ପୂଥିବୀରେ ସେମାନଙ୍କର ସମ୍ମାନ ଅକ୍ଷୁଣ୍ଡ 
ରଖିଛନ୍ତି ଶିକ୍ଷା କ୍ଷେତ୍ରରେ ସେମାନଙ୍କର ପ୍ରତିଷ୍ଠା ଓ ଉ୍କର୍ଷ ଯୋଗୁଁ । ଦୁଇଟିଯାକ 
ବିଶ୍ଵବିଦ୍ୟାଳୟପ୍ରତିଷ୍ଠା ହେବା ପଛରେ ରହିଛି ମନଲୋଭା କାହାଣୀ | ଯାହା ପାଠକମାନଙ୍କ 
ପାଇଁ ଉପଭୋଗ୍ୟ ହେବ । 


ହାଭୀଡ୍‌ : ୧୬୩୬ ମସିହା ଅକ୍ଟୋବର ମାସ ୨୮ ତାରିଖର କଥା । 
ମାସାଟୁ ସେଟ୍‌ର “ବେ” କଲୋନୀର ସାଧାରଣ କୋର୍ଟ ନିଷ୍ପତ୍ତି ନେଲେ ଯେ 
ଜନସାଧାରଣଙ୍କ ଶିକ୍ଷା ପାଇଁ ସ୍ତୁଇଟିଏ କିମ୍ବା କଲେଜଟିଏ ଗଢ଼ିବାକୁ ହେବ ଓ ସେଥିପାଇଁ 
୪୦୦ ପାଉଣ୍ଡର ଅନୁଦାନ ଦିଆଯିବ । ତହିଁ ପରବର୍ଷ ( ୧ ୬୩୭) ମସିହାରେ ବୋଷ୍ଟନ୍‌ 
ନିକଟରେ ବୋହି ଯାଉଥିବା ଚାଇଁସ୍‌ ନଦୀର ଆରପଫଟେ ରହିଥିବା ନିଉଟାଉନ୍‌ ଠାରେ 
ଏହା ସ୍ଥାପିତ ହେବା ପାଇଁ ସ୍ପିର ହେଲା | ସେହି କଲୋନୀର ବାରଜଣ ମୁଖିଆଙ୍କୁ ଦାୟିତ୍ଵ 
ଦିଆଗଲା ଯେ କଲେଚ୍ଚଟି ସେମାନେ ସ୍ଥାପନ କରନ୍ତୁ | ୧୬୩୮ ମସିହା ଗ୍ରୀଷ୍କକାଳରେ 
ନିଉଟାଉନ୍‌ର ନାମ ବଦଳି ଗଲା ଓ ନୂଆ କରି କ୍ୟାନ୍ତ୍ରିକୁ ନାମରେ ନାମିତ ହେଲା । 
କଲେଜ୍ଚଟି କାର୍ଯ୍ୟ ଆରମ୍ଭ କଲା ମାତ୍ର ବାରଜଣ ଛାତ୍ରଙ୍କୁ ନେଇ । ଏଥୁପାଇଁ ଗୋଟିଏ 
କୋଠାର ବ୍ୟବସ୍ଥା ହେଲା ଓ ଜଣେ ପ୍ରଫେସର୍‌ଙ୍କୁ ନିଯୁକ୍ତି ଦିଆଗଲା | 


ସେତେବେଳକୁ ଏ କଲେଚ୍ଚଟଟିର ନାମ ଦିଆଯାଇ ନଥାଏ । ୧୬୩୮ ମସିହା 
ସେପ୍ଟେମ୍ବର ୧ ୪ ତାରିଖ ଦିନ ଜନ୍‌ ହାରଭାଡ୍‌ଙ୍କର ମୃତ୍ୟୁ ଘଟିଲା । ଜନ୍‌ ଥିଲେ ବିଲାତରୁ 
ଆସିଥିବା ଜଣେ ଖ୍ରୀଷଧର୍ମର ପାଦ୍ରୀ । ସେ କ୍ୟାନ୍ତ୍ରିଚ ସହରରେ ଅଃ କିଛି ବର୍ଷ ରହିବା 
ପରେ ମୂତ୍ୟୁ ବରଣ କରିଥିଲେ | ମରିଗଲା ବେଳକୁ ସେ କଲେଜର ଉନ୍ନତି ପାଇଁ ତାଙ୍କ 
ନିକଟରେ ଗଛିତ ଥିବା ୭୭୯ ପାଉଣ୍ଡ ୧୭ ସିଲିଂ ଏବଂ ଦୁଇ ପେନ୍‌ସ୍‌ ଛାଡ଼ି 
ଦେଇଗଲେ । ସେ ଦେଇଥିବା ଅର୍ଥର ପରିମାଣ ପୂର୍ବରୁ ସାଧାରଣ ପାଣ୍ଠିରୁ ଦିଆଯାଇଥିବା 

ଅର୍ଥର ଦୂଇଗୁଣ ହୋଇଥିବାରୁ ଏହା କିଛି କମ୍‌ କଥା ନଥିଲା | ତାଙ୍କ ଦ୍ଵାରା ପ୍ରଦତ୍ତ ଅର୍ଥ 
ପାଇଁ ତ ସହରବାସୀ କୃତଜ୍ଞତା ଜଣାଇଲେ, ଆହୁରି ରଣୀ ହୋଇପଡ଼ିଲେ ତାଙ୍କ ଦ୍ଵାରା 
ପ୍ରଦର ତାଙ୍କର ବ୍ୟକ୍ତିଗତ ଗ୍ରଚ୍ଛାଗାର ପାଇଁ, ଯେଉଁଠି ଶତାଧ୍ୂକ ମୂଲ୍ୟବାନ ପୁସ୍ତକ ଯତ୍ନର 
ସହିତ ଗଳିତ ରହିଥିଲା । ଏହି ଦୂଇଟି ଅମୁଲ୍ୟ ଦାନ ପାଇଁ କଲେଚ୍ଚଟିକୁ ତାଙ୍କରିନାମରେ 
ନାମିତ କରିବା ପାଇଁ ସ୍ଥିର କରାଗଲା ଓ ନାମରହିଲା ହାର୍ବାଡ୍‌ କଲେଜ | 


ଏହି କଲେଜଟିର ପ୍ରାକ୍‌କାଳରେ ଯାହାସବୁ ଘଟିଲା ତାକୁ ଦେଖି ହାର୍ଭାଡ୍‌ ଖୁସି 
ହୋଇଥାନ୍ତେ କି ନାହିଁ ତାହା ଭିନ୍ନକଥା | ସେଠିକାର ପ୍ରଥମ ପ୍ରଫେସର୍‌ (ମାଷ୍ଟର) ଥିଲେ 
ନେଥାଲିଏଲ୍‌ ଇଟ୍‌ନ୍‌ | ତାଙ୍କୁ ପ୍ରଫେସର୍‌ କରିବା ହିଁ ଭୂଲ ଥିଲା । ମାନ୍ଧାତା ଅମଳର 
ରୁଚିହୀନ ଶିକ୍ଷାପାଇ ଆସିଥିବା ଏହି ବ୍ୟକ୍ତିଙ୍କ ପାଖରେ ନା ଥିଲା ଉତ୍ତମ ଚରିତ୍ର ନା ଥିଲା 
ଭଦ୍ରୋଚିତ ମଧୁର ବ୍ୟବହାର । ୧ ୬୩୯ ମସହାରେ ତାଙ୍କ ନିକଟରେ କାର୍ଯ୍ୟରତ ଜଣେ 
ସହକାରୀ ଶିକ୍ଷକଙ୍କୁ ନିର୍ମମଭାବେ ପ୍ରହାର କରିଥିବା ଯୋଗୁଁ ଏହି ମହାଶୟଙ୍କ ବିଦାୟ 
ନେବାକୁ ପଡ଼ିଥିଲା । କଲେଜଚଟି ପ୍ରାୟ ଏକବର୍ଷ ବନ୍ଦ ରହିବା ପରେ ହେନେରୀ ଡାନ୍‌ଷ୍ଟାର୍‌ 
ନାମକ ଜଣେ ପ୍ରଫେସରଙ୍କ ନିଯୁକ୍ତି ପରେ ପୁଣି ଖୋଲିଲା ଓ ସୁଚାରୁ ରୂପେ କାର୍ଯ୍ୟକଲା | 
୧୬୪ ୨ ମସିହାରେ ଏହି କଲେଜର ନଅଜଣ ଛାତ୍ର ସ୍ଵାତକ ପରୀକ୍ଷା ଦେଲେ ଓ ଲଂଲଶ୍ଡର 
ଖବର କାଗଜମାନଙ୍କରେ ଏହି କଲେଜର କୃତି ସମ୍ବନ୍ଧରେ ବାହାରିଲା । ଧୀରେ ଧୀରେ 
ଏହାର ସୁନାମ ବ୍ୟାପିବାରୁ ୧୬୫୦ ମସିହା ବେଳକୁ ଏହାକୁ ସ୍ଵୟଂଶାସନର ଭାର 
ଦିଆଗଲା | ହାର୍ଭାଡ୍‌ ବିଶ୍ଵବିଦ୍ୟାଳୟ ଏହିଭଳି ଜନ୍ମ ନେଲା ! ଏହି ବିଶ୍ବ ବିଦ୍ୟାଳୟର 
ସୂନାମ ଆଜି ସମଗ୍ର ପୃଥିବୀରେ ବିଦିତ । ପ୍ରତ୍ୟେକ ହାଇାଁଡ୍‌ ଛାତ୍ର ନିଜ ଅନୁଷ୍ଠାନ ପାଇଁ 
ଗର୍ବିତ ମନେ କରେ । ଏ ପର୍ଯ୍ୟନ୍ତ ତକ୍ରାଳୀନ କଲୋନୀର ମୂଳମନ୍ତ୍ର ହାର୍ଭାଡ୍‌ 
ବିଶ୍ଵବିଦ୍ୟାଳୟର ମୁଖ୍ୟ ଦ୍ବାରରେ ଲେଖା ରହିଛି : “ ଶିକ୍ଷାର ପ୍ରଗତି ଦ୍ଵାରା ଆଗାମୀ ପାଢ଼ିକୁ 
ଆଗେଇ ନେବା |” 


ଷ୍ଟାନ୍‌ଫୋର୍ଡ : ଦିନକର କଥା | ଆମେରିକାର ସବୁଠାରୁ ସୁପ୍ରସିଦ୍ଧ ବିଶ୍ଵବିଦ୍ୟାଳୟରେ 
କୂଳପତିଙ୍କ ଅଫିସରେ ଆସି ପରହଁଞ୍ଚଲେ ଏକ ପ୍ରୈୌଢ଼ ଦମ୍ପତୀ ! ରଙ୍ଗ ଫିକା ପଡ଼ିଯାଇଥବା 
ଅତି ସାଧାରଣ ପୋଷାକ ପିଛିଛନ୍ତି ଦୂରହେଁ ! ମୁଖମଣ୍ଡଳ କାରୁଣ୍ୟରେ ଭରା ଓ ଦୀପ୍ରତିହୀନ | 
ସେକ୍ରେଟାରୀ ପଚାରିଲେ କୁଳପତିଙ୍କୁ ଭେଟିବାକୁ ଆଗରୁ ଅନୁମତି ନେଇଛନ୍ତି କି ନାହିଁ, 
ସେମାନେ ମନା କରିବାରୁ ଭୂକୁଞ୍ଚନ କରି ତାଛଲ୍ଯଭରା ସ୍ଵରରେ କହିଲେ, ସେ ତ 
ଦିନସାରା ବ୍ଯସ୍ତ ରହିବେ ¦ ସେମାନେ ଉତ୍ତର ଦେଲେ ଆମେ ଅପେକ୍ଷା କରିବାକୁ 
ପ୍ରସ୍ତୁତ ଅଛୁ । ତାଙ୍କ କାମ ସରୁ ! 

ସେକ୍ରେଟାରୀ ସେମାନଙ୍କୁ ହେୟଜ୍ଞାନ କରି ନିଙ୍ଚ କାମରେ ବ୍ଯସ୍ତ ରହିଲେ ଘଣ୍ଟା 
ଘଣ୍ଟା ଧରି ! ତାଙ୍କର ବିଶ୍ଵାସ ଥିଲା କିଛି ସମୟ ଅପେକ୍ଷା କରିବା ପରେ ସେମାନେ 
ବିରକ୍ତ ହୋଇ ଚାଲିଯିବେ । କିନୁୁ ସେକଥା ହେଲା ନାହିଁ । ଶେଷରେ ସେ ଠିକ୍‌ କଲେ 
କୁଳପତିଙ୍କ ଟିକେ ହଇରାଣ କରିବେ ପଛେ, ଏମାନେ ତାଙ୍କୁ ଶୀଘ୍ର ଦେଖା କରିଗଲେ 
ସେ ଅନ୍ତତଃ ଟିକେ ଶାନ୍ତିରେ ନିଃଶ୍ବାସ ମାରିବେ । 

କୁଳପତିଙ୍କ ପାଖରୁ ଡକରା ପାଇ ସ୍ବାମୀ-ସ୍ତ୍ରୀ ଯାଇ ତାଙ୍କ ଆଗରେ ଛିଡ଼ା ହେଲେ | 
ତାଙ୍କର ଚେହେରା ଓ ବେଶ ପୋଷାକ ଉପରେ ଆଖନ ବୁଲାଇ ଆଣି କୂଳପତି ସେମାନଙ୍କ 
ଆଡ଼କୁ ତୀକ୍ଷ ଦୃଷ୍ଟିରେ ଅନେଇଲେ | ମହିଳା ଜଣକ କହିଲେ ମୋ ପୁଅ ଏହିଠାରେ 
ପାଠ ପଢୁଥିଲା, ବହୁତ ଖୁସିଥିଲା । ବର୍ଷକ ତଳେ ପୁଅଟି ମୋର ଦୁର୍ଘଟଣାରେ ପ୍ରାଣ 
ହରାଇଲା | ମୁଁ ଓ ମୋ ସ୍ଵାମୀ ଠିକ୍‌ କରିଛୁ ଯେ ତା ପାଇଁ ପରିସରରେ ଏକ ସ୍ମାରକୀ 
ନିର୍ମାଣ କରିବୁ । 

କୁଳପତି ସହାନୁଭୂତି ଦେଖାଇବେ କଣ ତାଟକା ହୋଇ ତାଙ୍କୁ ଚାହିଁଲେ ଓ 


LC 
~ 


କହିଲେ, ମହାଶୟ, ଏହି ବିଶ୍ଵବିଦ୍ୟାଳୟରେ ପାଠପଢ଼ି ମୃତ୍ୟୁବରଣ କରିଥବା ପ୍ରତ୍ୟେକ 
ଛାତ୍ର ପାଇଁ ଆମେ ଏଠି ମୂର୍ଭି ସ୍ଥାପନ କରି ପାରିବୁ ନାହିଁ । ଏହି ଅନୁଷ୍ଠାନ ତାହା 
ହେଲେ କବରଖାନାରେ ପରିଣତ ହେବ । 

ନୀ, ନୀ, ମହିଳା ଜଣକ ତରତର ହୋଇ ଉତ୍ତର ଦେଲେ, ଅମେ ପ୍ରତିମୂରି 
ସ୍ଥାପନ କରିବା କଥା କହୁନାହୁଁ । ଏହି ବିଶ୍ଵବିଦ୍ୟାଳୟ ପାଇଁ କୋଠା ତିଆରି କରି 
ଦେବା କଥା କହୁଥିଲି | 

କୁଳପତି ତାଙ୍କ ପୁରୁଣା ଓ ରଙ୍ଗ ଛାଡ଼ି ଯାଇଥିବା ଲୁଗାପଟାକୁ ଆଉଥରେ ଭଲ 
କରି ଚାହିଁ, କହିଲେ, କୋଠା ? ଗୋଟିଏ କୋଠା ପାଇଁ କେତେ ଖର୍ଚ ହୁଏ ସେ 
ବିଷୟରେ ଆପଣମାନଙ୍କର କୌଣସି ଧାରଣା ଅଛି ? ଆମର ଗୋଟାଏ ଗୋଟାଏ 


କୋଠାର ମୂଲ୍ୟ ଏକ କୋଟି ଡ଼ଲାର । 

ମହିଳା ଜଣକ ଚୁପ୍‌ ହୋଇଗଲେ । କୂଳପତି ମନେ ମନେ ଆଶ୍ବସ୍ତ ହେଲେ 
ସେମାନଙ୍କ ପାଖରୁ ରକ୍ଷା ମିଳିଲା ବୋଲି । 

ମହିଳା ଢଣକ ତାଙ୍କ ସ୍ବାମୀଙ୍କୁ ଅନାଇ କହିଲେ, ଯଦି ଏତିକି ଟଙ୍କାରେ ଗୋଟିଏ 
ବିଶ୍ଵବିଦ୍ୟାଳୟ ଆରମ୍ଭ ହୋଇପାରୁଛି ତେବେ ଆମେ ଗୋଟିଏ ନୂଆ ବିଶ୍ଵବିଦ୍ୟାଳୟ 
ଆରମ୍ଭ କରିବା ନାହିଁ କାହିଁକି ? ତାଙ୍କ ସ୍ବାମା ତାଙ୍କ କଥାରେ ମୁଣ୍ଡ ହଲାଇ ସମ୍ଚତି 
ଜଣାଇଲେ । 

ଶ୍ରୀ ଓ ଶ୍ରୀମତୀ ଲେଲେଣ୍ଡ ଷ୍ଟାନ୍‌ଫୋର୍ଡ ହାତ ଧରାଧରି ହୋଇ ବାହାରି ଆସିଲେ 
କୂଳପତିଙ୍କ ପ୍ରକୋଷ୍ଠରୁ । 

ସେମାନେ କାଲି ଫର୍ଣ୍ଣି ଆର ' ପାଲୋଆଲ୍‌ 'କୁ ତାଙ୍କ ନୂତନ ବିଶ୍ବବିଦ୍ୟାଳୟ 
ପ୍ରତିଷ୍ଠାର ସ୍ଥାନ ରୂପେ ବାଛିଲେ । ସେହିଠାରେ ହିଁ ତାଙ୍କ ପୁଅର ସ୍ୃତି ଉଦ୍ଦେଶ୍ୟରେ 
ଏକ ବିଶ୍ବବିଦ୍ୟାଳୟ ପ୍ରତିଷ୍ଠା ହେଲା, ତାଙ୍କରି ପରିବାରର ନାମରେ ଷ୍ଟାନ୍‌ ଫୋର୍ଡ 
ୟୁନିଭରସିଟି । ଭାରତରେ ଯେ ଏଭଳି ଘଟଣା ଘଟି ନାହିଁ ତାହା ନୁହେଁ ! ରବି ଠାକୁରଙ୍କ 
ଦ୍ଵାରା ପ୍ରତିଷ୍ପିତ ବିଶ୍ଵଭାରତୀ, ଶ୍ରୀମତୀ ନାଥୁଭାଇ ଦାମୋଦର ଥାକ୍ରସେ ମହିଳା 
ବିଶ୍ଵବିଦ୍ୟାଳୟ, ବମ୍ବେ ଓ ଆନ୍ଧା ମାଲାଇର ଟେଙଟିୟାର ପରିବାର ଦ୍ଵାରା ପ୍ରତିଷ୍ଠିତ 
ବିଶ୍ଵବିଦ୍ୟାଳୟ ଭାରତ ଓ ଭାରତ ବାହାରେ ସୁନାମ ଅର୍ଜନ କରିଛନ୍ତି । ଏଗୁଡ଼ିକ ମଧ୍ଯ 
ବ୍ୟକ୍ତି ବିଶେଷଙ୍କର ଆର୍ଥିକ ସହାୟତା ଓ ଦୂରଦୃଷ୍ଟି ତଥା ଶିକ୍ଷା ପ୍ରତି ଆଗ୍ରହ ଯୋଗୁଁ 
ଆରମ୍ଭ ହୋଇ ତାର ପକ୍ଷ ବିସ୍ତାର କରିଚାଲିଛି । 

ଉଚ୍ଚଶିକ୍ଷାର ମାନ ନିୟନ୍ତ୍ରଣ 


ଗତ କିଛି ବର୍ଷ ହେଇା ସବୁବେଳେ ଗୋଟିଏ କଥା କାନରେ ପଡୁଛି ଓ ମନକୁ 
ବିଚଳିତ କରୁଛି | ଅଧକାଂଶଙ୍କର ସେଇ ଗୋଟିଏ ମତ ଯେ ଉଚ୍ଚଶିକ୍ଷାର ଯେତେ ପ୍ରସାର 
ହେଉଛି, ତାହାର ଗୁଣାତ୍ସକ “ମାନ? ସେତେ କମି କମି ଯାଉଛି । କଥାଟାରେ ଯେ 
ସତ୍ୟତା ନାହିଁ, ତାହା ନୁହେଁ । ସର୍ବେକ୍ଷଣରୁ ଜଣାପଡ଼େ ଯେ ଭାରତର ସମସ୍ତ କଲେଜର 
ମାତ୍ର ଶତକଡ଼ା ପାଞ୍ଚ ଭାଗ କଲେଜରେ ଶୈକ୍ଷିକମାନ ସଂତୋଷଜନକ ରହିଛି । 
ସମାଲୋଚକମାନେ କହନ୍ତି ଯେ ବାକି ୯ ୫% କଲେଜ ବା ବିଶ୍ବବିଦ୍ୟାଳୟରୁ ଡ଼ିଗ୍ରୀ ଧରି 
ବାହାରୁଥିବା ଛାତ୍ରଛାତ୍ରୀମାନେ ନିଜ ମାତ୍ସଭାଷାରେ ହେଉ କିମ୍ବା ଇଂରାଜୀ ଭାଷାରେ 
ହେଉ, ନିଜର ଭାବଧାରାକୁ ସରଳ ଭାବେ ଏବଂ ନିର୍ଭୁଲ ଭାବେ ପ୍ରକାଶ 
କରିପାରୁନାହାନ୍ତି । କେବଳ ସେତିକି ନୁହେଁ, ପୂୃଥବୀର ଉନ୍ନତ ଦେଶର ଛାତ୍ରମାନଙ୍କ 
ତୁଳନାରେ ଭାରତର ସ୍ମବାତକ ବା ସ୍ଵାତକୋତ୍ତର ଛାତ୍ରମାନଙ୍କ ଶିକ୍ଷଣସ୍ତର ନିମ୍ନମାନର । 
ଉଚ୍ଚଶିକ୍ଷା କ୍ଷେତ୍ରରେ ସଂଖ୍ୟା ଅପେକ୍ଷା ଉକ୍ସଷ୍ଠତା ଉପରେ ଅଧ୍ବକ ଧ୍ଯାନ ଦିଆଯିବାର 
ପ୍ରୟୋଜନ ଅତ୍ଯନ୍ତ ଅଧକ ହୋଇପଡ଼ିଛି । 

କିଛି ଲୋକ ଭିନ୍ନ ମତ ମଧ୍ଯ ପୋଷଣ କରନ୍ତି ¦ ତାଙ୍କ ମତରେ ଶିକ୍ଷଣସ୍ତରରେ 
ଅଧୋଗତି ଘଟିନାହିଁ । ସେମାନଙ୍କ ମତରେ ବର୍ଭମାନର କଲେଜନାତ୍ରମାନଙ୍କର ବରଂ 
ଅଧକ ଜ୍ଞାନ ଓ କୌଶଳ ରହିଛି ଯାହାକି ବିଗତ ଦଶନ୍ଧିମାନଙ୍କରେ ସେହି ପାଠପତୁଥବା 
ଛାତ୍ରମାନଙ୍କ ଅପେକ୍ଷା ଅନେକ କ୍ଲିଷ୍ଟ ଓ ବ୍ୟାପ୍ତ । ସେମାନଙ୍କ ମତରେ ପାଠ୍ୟ ଖସଡ଼ାରେ 
ପରିବର୍ଭନ ଆସିଛି ଓ ଏହା ଯୋଗୁଁ ବିଜ୍ଞାନ ଛାତ୍ରମାନଙ୍କର ଶିକ୍ଷାର ସ୍ତର ଅତି ଉନ୍ନତ 
ହୋରଛି । 

ଉଚ୍ଚଶିକ୍ଷାର ସ୍ତର ପୂର୍ବ ବର୍ଷମାନଙ୍କ ତୁଳନାରେ ବଢ଼ିଛି କି କମିଛି ତାହା ବର୍ଭମାନ 
ବିଚାର କରିବା ସମୟ ସାପେକ୍ଷ । ବରଂ ଉଚ୍ଟଶିକ୍ଷା କ୍ଷେତ୍ରରେ ଶିକ୍ଷଣସ୍ତରର ଅନୂଶୀଳନ 
କରାଯାଇ ତାହାକୁ ଉନ୍ନତମାନର କରିବା ଓ ସେହି ନିର୍ଧାରିତ ମାନଂକୁ ବଜାୟ ରଖୁବା 
ପାଇଁ ଚେଷ୍ଟା କରିବାର ସମୟ ଆସିଛି । ପ୍ରାଥମିକ, ମାଧ୍ୟମିକ ଅଥବା ଉଚ୍ଚତର ଶିକ୍ଷା 
ହେଉ, ଶିକ୍ଷାର ମାନନିର୍ଧାରଣ ପ୍ରଣାଳୀ ଅତ୍ଯନ୍ତ ଜଟିଳ ଏବଂ ସମସ୍ଯା ବହୁଳ । ଶିକ୍ଷା 

କାରଖାନାରେ ତିଆରି ହେଉଥିବା ବ୍ୟବହାର୍ଯ୍ୟ ଜିନିଷ ନୂହେଁ । ଯାହାର ମାନ ନିର୍ଧାରଣ 
ପାଇଁ ସ୍ଵତନ୍ତ୍ର ମୂଲ୍ୟାୟନ ପଦ୍ଧତି ରହିଛି । ମଣିଷ ଭଳି ଏକ ଜଟିଳ ମାନସିକ ବିଭବଯୁକ୍ତ 
ପ୍ରାଣାର ଶିକ୍ଷାଗ୍ରହଣ କରିବାର ' ମାନ” ନିର୍ଧାରଣ କରିବା ଅତ୍ୟନ୍ତ କଷ୍ଟସାଧ୍ୟ | 

ସାଧାରଣତଃ ଆମେ ପରୀକ୍ଷାରେ ଛାତ୍ରମାନଙ୍କ କୃତିତ୍ଵକୁ ଆଧାରକରି ଶିକ୍ଷାର ' ମାନ 
ନିର୍ଧାରଣ କରୁ । ଶତକଡ଼ା କେତେ ନମ୍ବର ଛାତ୍ରମାନେ ପରୀକ୍ଷାରେ ପାଇଲେ, ଡାହାରି 
ଅନୁପାତରେ ଆମେ ଛାତ୍ରମାନଙ୍କୁ ପ୍ରଥମ, ଦ୍ଵିତୀୟ ଓ ତୃତୀୟ ଶ୍ରେଣୀ ପର୍ଯ୍ୟାୟଭୁକ୍ତ କରୁ । 
ଯେଉଁମାନେ ପରୀକ୍ଷାରେ ଅକୃତକାର୍ଯ୍ୟ ହୁଅନ୍ତି ସେମାନଙ୍କ କଥା ଅଲଗା | ମୂଲ୍ୟାୟନ 
ଏକ ପ୍ରକାର ହେବା ଅସମ୍ଭବ ! କାରଣ ପ୍ରତ୍ୟେକ ଶିକ୍ଷକର ନିଜର ମନମୁଖୀ ବିଚାରର 
ପ୍ରଭାବ ଶିକ୍ଷାକ୍ଷେତ୍ରରେ ପ୍ରକୃତ ମାନ ନିର୍ଧାରଣ ପ୍ରଣାଳୀକୁ ବିକୃତ କରିଥାଏ । ଏଭଳି 
ପରିସ୍ଥିତିରେ ଉଚ୍ଚଶିକ୍ଷାର ମାନ ନିର୍ଧାରଣ କରିବା କାଠିକର ପାଠ | 

ବର୍ରମାନ ଆସନ୍ତୁ ଦେଖବା ପରୀକ୍ଷା ପରିଚାଳନାର ନୀତି | ଏହା ସବୁ କଲେଜରେ 
ସମାନ ନୂହେଁ । କେଉଁଠାରେ ନିରୀକ୍ଷଣ ପ୍ରକ୍ରିୟା ଅତ୍ୟନ୍ତ କଠୋର ତ କେଉଁଠି ' ଖୁଲୁମ୍‌ 
ଖୁଲ୍ଲା' କପି ଚାଲିଛି । ଏହି ଦୁଇ ପ୍ରକାର ପରୀକ୍ଷା ପରିସ୍ଥିତିରୁ ବାହାରୁଥିବା ଛାତ୍ରମାନଙ୍କୁ 
ଶିକ୍ଷାର ତଥାକଥୁତ “ ମାନ ' ଅନୁଯାୟୀ ପ୍ରଥମ ଶ୍ରେଣୀରୁ ତୃତୀୟ ଶ୍ରେଣୀ ମଧ୍ଯରେ ବାଣ୍ଡିଦେବା 
ଅନ୍ୟାୟ ନୁହେଁ କି ? କେବଳ ସେତିକି ନୁହେଁ, ତୁଟିପୂର୍ଵ ମୂଲ୍ୟାୟନ ପ୍ରଣାଳୀ, 
ଛାତ୍ରମାନଙ୍କର ପ୍ରକୃତ ମୂଲ୍ୟାୟନ କରିବା ପରିବର୍ରେ, ଅନେକଙ୍କୁ ଅନ୍ଧକାରମୟ ଭବିଷ୍ୟତ 
ମଧ୍ଯକୁ ଠେଲିଦିଏ । ଏ ପରିପ୍ରେକ୍ଷୀରେ ଶିକ୍ଷାରେ ମୂଲ୍ୟାୟନ ଏକ ବିଭ୍ରାନ୍ତି କହିଲେ 
ଅତ୍ୟୁକ୍ତି ହେବ ନାହିଁ । ସଠିକ ମାନ ନିର୍ଧାରଣ କରିବା ନିମନ୍ତେ ସ୍ଵତନ୍ତ୍ର ବିଜ୍ଞାନସିବ୍ଧ 
ପ୍ରଣାଳୀର ଅଭାବରୁ ବହୁ ବର୍ଷ ଧରି ଚଳି ଆସୁଥିବା ଏହି କାର୍ଯ୍ୟ କେବଳ ବିଡ଼ମ୍ବନା ସୃଷ୍ଟି 
କରିଛି | 

ଜଣେ ଛାତ୍ରର ପ୍ରକୃତ ଶିକ୍ଷଣସ୍ତର ଜାଣିବା ନିମନ୍ତେ ତାକୁ ପାଠ୍ୟ ବର୍ଷର ଶେଷରେ 
ଦୂଇ ଚାରିଘଣ୍ଟା ବସାଇଦେଇ ତାର ଜ୍ଞାନ କୌଶଳର ଗଭୀରତା ମାପିଦେବାର ଆଶା 
କରିବା ଏକ ବ୍ୟର୍ଥ ପ୍ରଚେଷ୍ଟା ମାତ୍ର । ବରଂ ପ୍ରତ୍ୟେକ ଛାତ୍ରର ମୂଲ୍ୟାୟନ କରିବା ପାଇଁ 
“ ନିରନ୍ତର ମୂଲ୍ୟାୟନ” ର ବ୍ୟବସ୍ଥା ରହିବା ଉଚିତ୍‌ । ଯେତେଦିନ ସେ କଲେଜ ଅଥବା 
ବିଶ୍ଵବିଦ୍ୟାଳୟରେ ଶିକ୍ଷାଲାଭ କରିବ ସେତେଦିନ ଧରି ବାରମ୍ବାର ତାର ଲିଖୁତ ପରୀକ୍ଷା 
ନେବା ସହିତ ମୌଖିକ, ପରିସ୍ଥିତି ସାପେକ୍ଷ ମୂଲ୍ୟାୟନ ତଥା ଆଚରଣ ଓ ପଠନ ଶୈଳୀର 
ପର୍ଯ୍ୟବେକ୍ଷଣ କରି ଏକ ସାମୁହିକ ମୂଲ୍ୟାୟନ ହେବା ଦରକାର । 

ଜଣେ ଛାତ୍ରର ଶିକ୍ଷାର ଗୁଣାତ୍ସକ ମୂଲ୍ୟ ବହୁ କାରଣ ଯୋଗୁଁ ପ୍ରଭାବିତ ହୋଇଥାଏ । 
ତାକୁ କେଉଁଭଳି ଅଧ୍ୟାପକ ଶିକ୍ଷାଦାନ କରୁଛନ୍ତି ସେ ପଢୁଥିବା ଅନୁଷ୍ଠାନରେ କି ପ୍ରକାର 
ସୁବିଧା ସୁଯୋଗ ରହିଛି, ଶିକ୍ଷାନୁଷ୍ଠାନର ପରିବେଶ କିଭଳି ତଥା ଛାତ୍ରର ନିଜର ପାଠ 

ପ୍ରତି କେତେ ଆଗ୍ରହ ଓ ଅନୁରାଗ ରହିଛି, ଏ ସମସ୍ତ କଥା ଚର୍ଟ୍ଟାର ପରିଧୂ ଭିତରକୁ 
ଆସେ । ତେଣୁ ଉପରୋକ୍ତ ପ୍ରତ୍ୟେକଟି ଆନୂସଙ୍ଗକ ବିଷୟରେ ପ୍ରଥମେ ଅଲଗାଭାବେ 
ମୂଲ୍ୟାୟନ ହେବା ଦରକାର ! କେବଳ ‘ବଳଦିଆ ପଦ୍ଧତିରେ” ଯେନତେନ ପ୍ରକାରେଣ 
ଲିଖୂତ ପରୀକ୍ଷାର ମୂଲ୍ୟାୟନ କରିଦେଲେ ଛାତ୍ରର ପ୍ରକୃତ ମୂଲ୍ୟାୟନ ହୋଇଗଲା କହିବା 
ଧୂଷ୍ଠତା ମାତ୍ର । 
ଉଚ୍ଚଶିକ୍ଷା କ୍ଷେତ୍ରରେ ଶିକ୍ଷାର ସ୍ତର ଓ ତାହାର ମାନ ନିର୍ଣୟପାଇଁ ବୈଜ୍ଞାନିକ ପଦ୍ଧତି 
ଅନୁସରଣ କରି ଏକ ନିରପେକ୍ଷ ପ୍ରଣାଳୀ ଅନୁସୃତ ହେବା ଦରକାର । ବହୁଦିନ ଧରି ଏ 
ଦିଗରେ କିଛି ଉନ୍ନତି ଆଣିବା ପାଇଁ ବହୁ ବାକ୍‌ବିତଣ୍ଡା ହୋଇ ମଧ୍ଯ ଆଶାନୁରୂପ ଫଳ 
ମିଳିପାରିନାହିଁ । ଏହାର କାରଣ ହେଲା, ଏତେ ଛାତ୍ର, ଏତେ ଅଧ୍ୟାପକ ଓ ଏତେ 
ଶିକ୍ଷାନୁଷ୍ଠାନକୁ ଏକାଠି ନେଇ ଜିଛି ଏକ ସଂସ୍ଟାର ଆଣିବା କଷ୍ଟସାଧ୍ୟ ବ୍ୟାପାର । ଏଣେ 
ଦୋଷବହୁଳ ନିମ୍ନମାନର ମୂଲ୍ୟାୟନ ପଦ୍ଧତିର ଏକ ଗୁରୁତର କୁପ୍ରଭାବ ନି୍ଚୟ ପଡୁଛି । 
ଶିକ୍ଷାକୁ ବିପଥଗାମୀ କରାଉଛି | ତେଣୁ ଏ ଦିଗରେ ପ୍ରଯତ୍ନ ହେବା ଅତ୍ଯନ୍ତ ଜରୁରୀ 
ହୋଇପଡ଼ିଛି । 
ଏଭଳି ପରିସ୍ପିତିରେ ସବୁଠାରୁ ବଡ଼ ପଦକ୍ଷେପ ହେବ ଶିକ୍ଷାନୁଷ୍ତାନମାନଙ୍କର 
ବିକେନ୍ଦ୍ରୀକରଣ | ସ୍ଵଂୟଶାସିତ ହେଲେ ଅନୁଷ୍ଠାନ ଗୁଡ଼ିକ ଉନ୍ନତମାନର ଶିକ୍ଷା 
ଦେଇପାରିବେ । ନିଜ ଶିକ୍ଷାଅନୁଷ୍ଠାନର ସୁନାମ ରକ୍ଷା ପାଇଁ ସେମାନେ ମୂଲ୍ୟାୟନ 
- ପବ୍ଧତିରେ ମଧ୍ଯ ମୌଳିକତା ତଥା ସଂସ୍ବାର ଆଣିପାରିବେ ! କଲେଜ ଗୁଡ଼ିକ ସ୍ଵଂୟଶାସିତ 
ହେଲେ ଛାତ୍ରସଂଖ୍ୟା ସୀମିତ ରହିବା ସହିତ ସେମାନଙ୍କୁ ପୁନଃପୌନିକ ମୂଲ୍ୟାୟନ କରାଯାଇ 
ଶିକ୍ଷାର ସ୍ତର ନିର୍ଧାରଣ କରିବା ସହଜ ହେବ । କେବଳ ଲିଖୁତ ପରୀକ୍ଷା ଛଡ଼ା ଅନ୍ୟାନ୍ୟ 
ବହୁ ପ୍ରଣାଳୀର ଉପଯୋଗ କରି ଶିକ୍ଷାର ସ୍ତରକୁ ଉନ୍ନତ ରଖାଯାଇପାରିବ | ମୂଲ୍ୟାୟନରେ 
ନୀରପେକ୍ଷତା ବଢାୟ ରଖ୍ନବା ପାଇଁ ଜଣେ ବରିଷ୍ଠ ନିରୀକ୍ଷକଙ୍କ ସତର୍କ ଦୃଷ୍ି ରହିବା 
ନିହାତି ଦରକାର । 
ଶିକ୍ଷାର ସ୍ତରକୁ କ୍ରମାଗତ ଭାବେ ଉଚ୍ଚରେ ରଖୁବା ପାଇଁ ୟୁ.ଜି.ସି. ଦ୍‌ାରା ପ୍ରଦର 
ପ୍ରସ୍ତାବ ଅତ୍ୟନ୍ତ ସ୍ବାଗତଯୋଗ୍ୟ । ଏହାଦ୍ଵାରା ସ୍ବୀକୃତି ପ୍ରଦାୟକ ସଂସ୍ଥା ବା ମାନନିର୍ଣ୍ଠାୟକ 
ସଂସ୍ଥାର ପ୍ରତିଷ୍ଠା ହୋଇ ଶିକ୍ଷାସ୍ତରର ସୁରକ୍ଷା କରାଯାଇପାରିବ । ଏହିଭଳି ସଂସ୍ଥା ସବୁ 
ସମ୍ପଦ୍ଧ ଦେଶରେ ରହିଛି । ଭାରତର ପ୍ରତ୍ୟେକ ପ୍ରଦେଶରେ ଏଭଳି ସଂସ୍ଥା ପ୍ରତିଷ୍ଠା କରିବା 
ଦରକାର | ଉଚ୍ଚଶିକ୍ଷାର ମାନ ସମଗ୍ର ଦେଶରେ ଉନ୍ନତ ନ ହେଲେ ପ୍ରଗତି କେବେହେଲେ 
ତଵରାନ୍ଧିତ ହୋଇପାରିବ ନାହିଁ । ଏଠାରେ ଦେଖୁବାକୁ ହେବ ଯେ କିଛି ଅନୁଷ୍ଠାନ ଅତି 
ଉନ୍ନତ କିଛି ଅତ୍ଯନ୍ତ ନିମ୍ନସ୍ତରର । ତଥାପି ସମସ୍ତ ଶିକ୍ଷାଅନୁଷ୍ଠାନ ଗୁଡ଼ିକର ହାରାହାରି 
ମୂଲ୍ୟାୟନର ମାନ ନିମ୍ନ ସ୍ତରର ବୋଲି ପରିଗଣିତ ହୁଏ । ଏ ଦିଗରେ ଶିକ୍ଷକମାନଙ୍କର 

ରୂମିକା ଅତ୍ୟନ୍ତ ଗୁରୁତ୍ଵପୂର୍ଣ । କୋଠାରୀ କମିଶନଙ୍କ ମତରେ ଏ ଦିଗରେ ଶିକ୍ଷକ ମାନେ 
ହିଁ ଉପଯୁକ୍ତ ଭୂମିକା ଗ୍ରହଣ କରିପାରିବେ | ଏଥିପାଇଁ ଉପଯୁକ୍ତ ଶିକ୍ଷକ ଚୟନ, ସେମାନଙ୍କର 
କାର୍ଯ୍ୟଦକ୍ଷତା ଓ ଚରିତ୍ରବରା ସହାୟକ ହୋଇଥାଏ । 

ମାନର ଉନ୍ନତି ପାଇଁ ଶିକ୍ଷାନୁଷ୍ଠାନରେ ରହିଥିବା ପାଠାଗାର ଚଥା ବିଜ୍ଞାନାଗାରର 
ଭୂମିକା କମ୍‌ ନୂହେଁ । ଏ ସବୁର ଅଭାବ ଯେଗୁଁ ଶିକ୍ଷାନୁଷ୍ଠାନରେ ରାଜନୀତିର ପ୍ରାଦୃର୍ଭାବ 
ଓ ବିଶୂଙ୍ଖଳ ଛାତ୍ର ମାନଙ୍କର ବେପରୁଆ ମନୋଭାବ ଶିକ୍ଷାର ମାନ ହ୍ରାସର ମୂଳକାରଣ । 

ଶିକ୍ଷାର ସର୍ବାଙ୍ଗୀନ ଉନ୍ନତି ପାଇଁ ପରୀକ୍ଷା ପଦ୍ଧତିର ସଂସ୍କାର କରାଯାଇ କଠୋର ଓ 
ନିରପେକ୍ଷ ବ୍ୟବସ୍ଥା ହେବା ଦରକାର | ସହଜ ଉପାୟରେ ପରୀକ୍ଷା ଦେଇ ପାଶ୍‌ କରିଯିବାର 
ମନୋବୃରି ବଦଳାଇ ଛାତ୍ରମାନେ ପ୍ରକୃତ ଞ୍ଞାନାର୍ଚ୍ଚନ କରିବା ଦରକାର । ଏ ଦିଗରେ 
ୟୁ.ଚି.ସି. ଏବଂ ରାଜ୍ୟସରକାର ଉଭୟ ଯତ୍ଵବାନ ହୋଇ କଡ଼ାକଡ଼ି ନିୟମ କଲେ ଅବସ୍ଥାର 
ଅନେକ ଉନ୍ନତି ଘଟିବ | ଛତୁ ଫୁଟିଲା ଭଳି କଲେଚଜ ଖୋଲାଗଲେ ଶିକ୍ଷାନୁଷ୍ଠାନରେ 
ମାନ ରକ୍ଷାର ପ୍ରଶ୍ନ ଉଠୁ ନାହିଁ 

ଉଚ୍ଟଶିକ୍ଷା ନିମନ୍ତେ ପ୍ରଚୁର ଅର୍ଥ ଖର୍ଚ୍ଚ ହୁଏ । ଏହା ସାଧାରଣ ଜନତାର ଅର୍ଥ | 
ଉପଯୁକ୍ତ ଉଦ୍ଦେଶ୍ୟସିବି ପାଇଁ ଉପଯୁକ୍ତ ଉପାୟରେ ଏହା ଖର୍ଚ୍ଚ ନହେଲେ ଅପଚୟ ହିଁ 
ହେବ । ଆଉ କାଳବିଳମ୍ବ ନକରି ଏ ଦିଗରେ ବିହିତ ପଦକ୍ଷେପ ନିଆ ନଗଲେ ଦେଶର 
ସାମୁହିକ ପ୍ରଗତି ପ୍ରତିହତ ହେବ | ଏଥପାଇଁ ଛାତ୍ରମାନଙ୍କର ଶ୍ଵଂଙ୍ଳିତ ବ୍ଯବହାର, 
ଅଧ୍ୟାପକମାନଙ୍କର ନିରନ୍ତର ଜ୍ଞାନର ଅଭିବୃଦ୍ଧି, ଶିକ୍ଷାନୁଷ୍ଠାନରେ ସାଧାରଣ ସୁବିଧା, ସୁସ୍ଥ 
ଓ ନିରପେକ୍ଷ ପରାକ୍ଷାଗାର ପରଂପରା ଉଚ୍ଚଶିକ୍ଷାର ମାନ ବୃଦ୍ଧିରେ ସହାୟକ ହେବ; ଏଥିରେ 
ସନ୍ଦେହ ନାହିଁ । 


UUU 

ଭାରତର ପ୍ରଥମ ମହିଳା ବିଶ୍ଵବିଦ୍ୟାଳୟ 


ବର୍ଭମାନ ଭାରତରେ ପ୍ରାୟ ୨ ୫୯ଟି ବିଶ୍ବବିଦ୍ୟାଳୟ ବା ତତସମ ଅନୁଷ୍ଠାନ 
ରହିଛି ତନୃଧ୍ୟରୁ ୫ଟି ହେଉଛି ମହିଳା ବିଶ୍ବବିଦ୍ୟାଳୟ, ଯଥା ¬ ଶ୍ରୀମତୀ ନାଥୁଭାର 
ଦାମୋଦର ଥାକ୍ଟାର୍‌ସେ ବିଶ୍ଵବିଦ୍ୟାଳୟ, ବମ୍ବେଃ ବନସ୍ଥଳୀ ବିଦ୍ୟାପୀଠ, ରାଜସ୍ମାନ; 
ପଦ୍ମାବତୀ ମହିଳା ବିଶ୍ବବିଦ୍ୟାଳୟ, ତିରୁପତି; ମଦର ଟେରେସ୍‌ ମହିଳା ବିଶ୍ବବିଦ୍ୟାଳୟ, 
କୋଡ଼ାଇକେନାଇ ଏବଂ ଅବିନାଶଲିଙ୍ଗମ ଇନ୍‌ସ୍ଟିଚ୍ୟୁଟ, କୋୟାମ୍ବାଟୁର । ଏଗୁଡ଼ିକ 
ଯଥାକ୍ରମେ ମହାରାଷ୍ଟ୍ର ରାଜସ୍ଥାନ, ଆନ୍ଧ୍ରପ୍ରଦେଶ ଓ ତାମିଲନାଡୁ ପ୍ରଦେଶରେ ଅବସ୍ଥିତ । 
କହିବା ବାହୁଲ୍ୟ, ଆତି ମଧ୍ଯ ରାଜସ୍ଥାନରେ ନାରୀ ସାକ୍ଷରତା ୪୪.୩୪ ଟୂଟିଫତ ଏବଂ 
ଆନ୍ଧ୍ରପ୍ରେଦେଶ ଓ ରାଜସ୍ଥାନ ଏହି ଉଭୟ ରାଜ୍ୟ ନାରୀସାକ୍ଷରତା ଦୃଷ୍ଚିରୁ ଓଡ଼ିଶାର ଠଛରେ | 
ତେବେ ମହାରାଷ୍ଟ୍ର ଭଳି ରକ୍ଷଣଶୀଳ ରାଜ୍ୟରେ ପ୍ରଥମ ମହିଳା ବିଶ୍ଵ ବିଦ୍ୟାଳୟ କିପରି 
ପ୍ରତିଷ୍ଠିତ ହୋଇ ପାରିଲା ତାହା ପ୍ରଣିଧାନ ଯୋଗ୍ୟ | 

.N.ଠ.T. ମହିଳା ବିଶ୍ବବିଦ୍ୟାଳୟର ପ୍ରତିଷ୍ଠାତା ହେଲେ ମହର୍ଚି କାରେ । ସେ 
୧୮୯ ୧ ମସିହାରେ ମହାରାଷ୍ଟ୍ରର ପୁଣେସ୍ପିତ ଫର୍ଗୁସନ୍‌ କଲେଜ (Ferguson College) 
ରେ ଗଣିତ ବିଭାଗରେ ମୁଖ୍ୟ ଅଧ୍ୟାପକ ରୂପେ କାର୍ଯ୍ୟ କରୁଥାନି । ସେ ସମୟରେ ଅନେକ 
ଉଚ୍ଚ ଚାତିର ବାଲ୍ୟବିଧବାମାନଙ୍କର ଦୟନୀୟ ପରିସ୍ପିତି ଦେଖ, ତାହାର ପ୍ରତିକାର କରିବା 
ଉଦ୍ଦେଶ୍ୟରେ ସେ ପ୍ରତିଜ୍ଞାବଦ୍ଧ ହେଲେ । ଏହି ବାଲ୍ୟ ବିଧବାମାନେ ପୁନର୍ବିବାହ କରି 
ସୁଖରେ ସାଂସାରିକ ଜୀବନ ବିତାଇ ପାରୁ ନଥିଲେ, କିମ୍ବା ସମାଜରୁ ବାହାରି ନିଜର ପାଇଁ 
ଏକ ସମ୍ମାନଙ୍ଚନକ ଢୀବିଜାର ସୁବିଧା ପାଉ ନଥିଲେ । ପରିଚାରଟି ଉପରେ ନିର୍ଭର- 
ଶୀଳ ହୋଇ ଅତି ଯନ୍ତ୍ରଣାମୟ ଜୀବନ ବିତାଇବାକୁ ବାଧ୍ୟ ହେଉଥିଲେ ସେମାନେ | ଏହି 
ଦୁଃଖୁନୀ ମହିଳା ମାନଙ୍କର ଉନ୍ନତି କଳେ କାର୍ଭେ ନିଜଘରେ ସେମାନଙ୍କୁ ଶିକ୍ଷାଦାନ କରି, 
ସେମାନଙ୍କ ମନରେ ନୂତନ ଆଶା ସଂଚାର କରିବାକୁ ଯତ୍ବାନ୍‌ ହୋଇଥିଲେ । କିନ୍ତୁ 
କାର୍ଭେଙ୍କୁ ଏଥିପାଇଁ ସମାଜର ନାଲିଆଖ୍ର ଶିକାର ହେବାକୁ ପଡ଼ିଥିଲା । ଅନେକ 
ଅପମାନଜନକ ଓ ଅଶ୍ଲୀଳ ପରିହାସର ସମ୍ମୁଖୀନ ହୋଇ ମଧ୍ଯ ତକ୍ଟର କାରେ ଏହି ମହନୀୟ 
କାର୍ଯ୍ୟରୁ କ୍ଷାନ୍ତ ହୋଇ ନଥିଲେ । 

କାର୍ଭେଙ୍କ ନିକଟରେ ଆଶ୍ରିତ ଏହି ଅସହାୟ ମହିଳାମାନେ ସମସ୍ତେ କୋଡିଏ 
ବର୍ଷରୁ ଉର୍ଦ୍ବ ବୟସର ଥଲେ ମଧ୍ଯ ସେମାନଙ୍କୁ ପ୍ରଥମରୁହିଁ ଅକ୍ଷରଶିକ୍ଷା ଆରମ୍ଭ କରିବାକୁ 
ପଡ଼ିଥଲା । ସେହି ସମୟରେ କାରେ ଟୋକିଓଠାରେ ଥବା ମହିଳା ବିଶ୍ବବିଦ୍ୟାଳୟର 
କାର୍ଯ୍ୟକାରିତା ସମ୍ବନ୍ଧରେ ଅନେକ ଅନୁଶୀଳନ କରି ଜାଣିଲେ ଯେ ମହିଳାମାନଙ୍କୁ ନିଜ 
ମାତୃଭାଷାରେ ହିଁ ଶିକ୍ଷା ଦିଆଯିବା ଦରକାର । କେବଳ ସେତିକି ନୁହେଁ, ସେ ବୁଝିଥିଲେ 
ଯେ ଆକର୍ଷଣୀୟ ଓ ଉପଯୋଗୀ ହେବାଭଳି କେତେକ ପାଠ୍ୟ ବିଷୟ ସହିତ ଇଂରାଜୀ 
ଭାଷା ଶିକ୍ଷାକୁ ଏକ ବାଧ୍ୟତାମୂଳକ ଭାଷା ଭାବେ ପାଠ୍ୟକ୍ରମରେ ରଖାଗଲେ ଏହା ମହିଳା 
ମାନଙ୍କ ପାଇଁ ରୁଚିକର ଓ ସହଜ ହେବ | ଭାରତରେ ମହିଳା ବିଶ୍ବବିଦ୍ୟାଳୟ ପ୍ରତିଷ୍ଠାକରି 
ନାରୀମାନଙ୍କୁ ଶିକ୍ଷିତ କରିବା ଏକାନ୍ତ ଆବଶ୍ୟକ ବୋଲି କାର୍ଭେଙ୍କର ହୃଦ୍‌ବୋଧ 
ହୋଇଥିଲା ! ତେଣୁ ତାଙ୍କ ମାନସ ପଟରେ ଯେଉଁ କାଳନିକ ମହିଳା ବିଶ୍ବବିଦ୍ୟାଳୟଟି 
ଅଂକିତ ହୋଇରହିଥଲା, ତାହାର ବାସ୍ତବ ରୂପାୟନ ପାଇଁ ସେ ବଦ୍ଧପରିକର ହେଲେ । 

୧୯ ୧ ୬ ମସିହା ଜୁନ୍‌ ମାସରେ ପ୍ରଥମ ମହିଳା ବିଶ୍ବବିଦ୍ୟାଳୟର ଆନୁଷ୍ଠାନିକ 
ଉଦ୍ଘାଟନ ଭାରତର ନାରୀ ଶିକ୍ଷାର ଇତିହାସରେ ଏକ ଯୁଗାନ୍ତକାରୀ ଘଟଣା । 
ମହିଳାମାନଙ୍କର ସ୍ଵତନ୍ତ୍ର ଆଗ୍ରହ ଓ ପ୍ରୟୋଜନୀୟତାକୁ ଭିରିକରି ବିଭିନ୍ନ ପାଠ୍ୟକ୍ରମ ସହିତ 
ଏଭଳି ଏକ ବିଶ୍ବବିଦ୍ୟାଳୟ ପ୍ରତିଷ୍ଠା ସେ କାଳରେ ବହୁ କ୍ଷେତ୍ରରେ ବହୁ ସମାଲୋଚନା 
ସୃଷ୍ଟି କରିଥିଲା ¦ ଅନେକ କହିଲେ ଏହା ଏକ କଳ୍ପନାବିଳାସ ଯାହାର ବାସ୍ତବତା ଅସମ୍ଭବ | 
ଆଉ କେତେକ ତକ୍ରାଳୀନ ଶିକ୍ଷାର୍ଥୀନୀମାନେ ସର୍ବସମ୍ମତି କ୍ରମେ ପ୍ରସ୍ତାବ କରିଥିଲେ ଯେ 
ଏଭଳି ଏକ ମହିଳା ବିଶ୍ବବିଦ୍ୟାଳୟ ପ୍ରତିଷ୍ଠା ଦ୍ଵାରା ନାରୀମାନଙ୍କର ପ୍ରତିଯୋଗିତା କେବଜ 
ସେମାନଙ୍କ ଭିତରେ ସୀମାବଦ୍ଧ ରହିବ ଓ ତାଙ୍କର ପୁରୁଷ ପ୍ରତିଯୋଗୀମାନଙ୍କଠାରୁ ସେମାନେ 
ନ୍ୟୁନ ବୋଲି ପ୍ରମାଣିତ ହେବେ, ଏବଂ ଏହା ଫଳରେ ଶିକ୍ଷାର ମାନହ୍ରାସ ପାଇଯିବ । 
ଏପରିକି ଡକ୍ଟର କାର୍ଭେଙ୍କର ଜଣେ ଅନ୍ତରଙ୍ଗ ବଂଧୁ ଏବଂ ଶୁଭେଚୁ, ଡକ୍ଟର ଆର୍‌ପି. 
ପରାଞ୍ପେ ତାଙ୍କୁ ଶନୈଃ ଶନୈଃ ଏ ଦିଗରେ ଅଗ୍ରଗତି କରିବାକୁ ଉପଦେଶ ଦେଇଥିଲେ । 
ଅବଶ୍ୟ ଅନେକ କୋଣରୁ ଅନେକ ଶୁଭେଛ୍ଥା ଓ ଆଶୀର୍ବାଣୀ ମଧ୍ଯ ଆସିଥିଲା । ଡକ୍ଟର 
ଆନି ବେସାନ୍ତ କାର୍ଭେଙ୍କୁ ତାଙ୍କର ଆନ୍ତରିକ ସଦିଛ୍ଥା କଣାଇ ଏହାକୁ ଏକ ସର୍ବଭାରତୀୟ 
ଅନୁଷ୍ଠାନଭାବେ ଗଢ଼ି ତୋଜିବାକୁ ମତାମତ ଦେଇଥିଲେ ! ରବିଠାକୁରଙ୍କୁ ସବୁଠାରୁ 
ବେଶି ଭଇ ଲାଗିଥିଲା ମାତୃଭାଷାରେ ଶିକ୍ଷାଦେବା ପ୍ରସଙ୍ଗଟି । ସେ କାର୍ଭେଙ୍କର ଏଭଳି 
ପଦକ୍ଷେପକୁ ସ୍ଵାଗତ କରିଥୁଲେ ! ଗାନ୍ଧୀଜୀ ଯଦିଓ ଇଂରାଜୀ ଭାଷାକୁ ବାଦଧ୍ଯତାମୂଳକ 
କରାଯିବା ବିଷୟଟିକୁ ନାପସନ୍ଦ କରିଥିଲେ, ତଥାପି କାର୍ଭେଙ୍କର ଦମ୍ଭ ଓ କରବ୍ୟନିଷ୍ଠାକୁ 
ପ୍ରଶଂସା କରିବା ସଙ୍ଗେ ସଙ୍ଗେ ପ୍ରତିମାସ ଏହି ବିଶ୍ବବିଦ୍ୟାଳୟକୁ ଦଶଟଙ୍କା ଚାନ୍ଦା ଦେବାକୁ 

ଜଣାଇଥିଲେ । କାରୈଙ୍କର ଅନ୍ୟବଣେ ସାଥୀ ଗୀଡ୍‌ଗିଲ୍‌ ପ୍ରତିମାସ ଏକ ହଜାର ହିସୀବରେ 
ଦଶବର୍ଷ ଲାଗି ଏହି ମହିଳା ବିଶ୍ବବିଦ୍ୟାଳୟକୁ ଅନୁୂଦୀନ ଦେଇଥିଲେ । ଚାଙ୍କ ପଦାଙ୍କ 
ଅନୁସରଣ କରି ପୂର୍ବ ଆଫ୍ରିକାର ଜଣେ ଆଇନଜୀବୀ ଡକ୍ଟର ଇାଣ୍ଡେ ତାଙ୍କର ସମସ୍ତ 
ସମ୍ପରି “ କାର୍ଭେ ବିଷ୍ଵଦିଦ୍ୟୀାଳୟ” ଜୁ ଦାନପତ୍ର ଲେଖୂଯାଇଅଲେ । 

ବିଂଶ ଶତାଜ୍ଦୀର ପ୍ରାରମ୍ଭରେ ଏହି ଯେଉଁ ମହିଳା ବିଷ୍ବବିଦ୍ୟାଜୟଟି ସ୍ଥାପନ ହେଇା 
ତାହା ଅନେକଙ୍କ ନିକଟରେ ଗ୍ରହଣ ନହେଦାର କାରଣ ହେଇା ସେତେବେଳର ସାମାଜିକ 
ଅସମତା, ଯଥା - ନାରୀମାନଙ୍କୁ ମୁଖ୍ୟ ସ୍ରୋତରୁ ଅଲଗ୍ୀ କରି ଦେଖ୍ରବା, ବାଳ୍ଯବିଦାହ 
ବ୍ୟବସ୍ଥାର ପ୍ରଚଳନ, ପରିବାରରେ ପୂତ୍ରମାନଙ୍କର ସୃତନ୍ତ୍ସ୍ଥାନ ଓ ଏହିଭଳି ନାରୀ ସ୍ୀର୍ଥ 
ବିରୋଧୀ ନାନାପ୍ରକାର କୁପ୍ରଥୀ । ଅନେକ ବୁଦ୍ଧିଜୀବୀ ଏହା ବିରୁଦ୍ଧରେ ସ୍ବର ଉତ୍ତୋଳନ 
କରି ନାରୀ କ୍ଷାର ପ୍ରସାର ପାଇଁ ବହୁତର୍କ କରିଥିଲେ ମଧ୍ଯ ଉଚ୍ଚତିକ୍ଷା କ୍ଷେତ୍ରରେ 
ନାରୀମାନଙ୍କର ପ୍ରବେଶ ପଥ ପରିଷ୍ଠାର ନଥିଲା । ମହର୍ଷି କାଇଁ ହିଁ ପ୍ରଥମେ ଏହି 
କ୍ରାନ୍ତିକାରୀ ପଦକ୍ଷେପ ନେଇଥିଲେ । 

ଡକ୍ଟର କାରେ ଜାଣିଥିଲେ ଯେ ସାମାଜିକ କଜୁସଂସ୍କୀର, ଦାରିଦ୍ୟ ଓ ଚିରୀଚରିତ 
ରକ୍ଷଣଶୀଳ ଚନ୍ତାଧୀରା ଯୋଗୁଁ ମହିଳାମାନଙ୍କ ଶିକ୍ଷୀ ଅବହେଳିତ ହେଉଥଲା । ସେମୀନଙ୍କୁ 
ପରିବାରର ଦୈନନ୍ଦିନ କାର୍ଯ୍ୟ ଏତେ ପରିମାଣରେ ଦିଆଁଯାଉଥଲା ଯେ ସେମାନେ ପାଠ 
ପଢ଼ିବାକୁ ସମୟ ପୀଉ ନଥିଲେ । ତାହାଛଡ଼ା ପୂରୁଷମୀନଙ୍କ ପାଇଁ ଯେଉଁ ପାଠ୍ୟକ୍ରମ ଥଲା 
ତାହା ବ୍ଯବହାର୍ଯ୍ଯ ହୋଇ ନଥିବାରୁ ଏବଂ ଇଂରାଜୀଭାଷା ଉପରେ ଅତ୍ୟଧ୍ୂକ ଗୁରୁତ୍ଵ 
ଆରୋପ କରାଯାଉଥିବାରୁ ନାରୀଶିକ୍ଷାର ପ୍ରସୀର ଯଥେଷ୍ଟ ହୋଇ ପାରୁନଅଲା । ତେଣୁ 
ପୁରୁଷ ଓ ନାରୀମାନଙ୍କ ମଧ୍ଯରେ ରହିଥିବା ବିରାଟ ସାମୀଜିକ ବ୍ୟବଧାନକୁ କମାଇ 
ନାରୀମାନଙ୍କୁ ପୁରୁଷମାନଙ୍କର ସମକକ୍ଷଭାବେ ଗ୍ଧନ ପରିଚାଳନା ଠାରୁ ଆରମ୍ଭ କରି 
ଦେଶଗଠନ ପର୍ଯ୍ୟନ୍ତ ସମସ୍ତ କାର୍ଯ୍ୟରେ ଭାଗ ନେବାକୁ ପଡ଼ିବ ବୋଲି ମହର୍ଷି କାରେ 
ସଦାସର୍ବଦା ନାରୀ ମାନଙ୍କୁ ବୂଝାଉଥିଲେ । ଇଚ୍ଚାଥିଲେ ଉପାଯ ହୁଏ, ଆଉ ସେଇ ଇଛା 
ଯଦି କୌଣସି ହିତକର କାର୍ଯ୍ୟପାଇଁ ଉଦ୍ଦିଷ୍ଟ ଥାଏ, ତେବେ ତହା ଭଗବତ୍‌କୂପୀରୁ ହୁଏତ 
ଫଳବତୀ ହୁଏ ! କାରେଙ୍କର ଦୃଢ଼ ମନୋଭାବର ପୁରସ୍ଟାର ସ୍ଵରୂପ ସେତେବେଳେ 
ପନ୍ଦରଲକ୍ଷ ଟଙ୍କାର ଏକ ଦାନ ମିଳିଗଲା । ବଣିକରାଜା ସାର୍‌ ବିଠଲଦାସ୍‌ ଥକ୍ଟାରସେଙ୍କ 
ଠାରୁ ଏହିଦାନ ପୀଇ କାରୈ କୃତଜ୍ଞତା କଣାଇଲେ । ଏହି ମହାଶୟ ପୂଥବୀ ପରିଭ୍ରମଣ 
ସମୟରେ ନିଜ ଅଭିଜ୍ଞତାରୁ ଦୂଝିଥିଲେ ଯେ ଟୋଢିଓ ଠାରେ ମହିଳା ବିଶ୍ବବଦ୍ଯାଳୟ 
ସ୍ଥାପନା ଦ୍ଵାରା ସୁଫଳ ମିଳି ପାରିବ । କାର୍ରେଙ୍କର ସ୍ବପ୍ପକୁ ସାର୍ଥକ କରି ବାସ୍ତବ ରୂପ 
ଦେବାରେ ସାହାଯ୍ୟ କଲେ ସେହି ମହାପୁରୁଷ ତଥା ପରମ ଦାନୀ ବିଠଲ୍‌ଦାସ ଆକ୍ାରସେ । 


Digitized by srujanika@gmail.com 
é ! é 


ଶିକ୍ଷା : ଦିଗ ଓ ଦିଗନ୍ତ e୧୫୪ 


ଏହିପରି ଭାବରେ ଜନ୍ମ ନେଲା ଶ୍ରୀମତୀ ନାଥୁଭାଇ ଦାମୋଦର ଥାକ୍ଟାରସେ ମହିଳା 
ବିଶ୍ବବିଦ୍ୟାଳୟ ଆଉ ବର୍ଭମାନ ତାର ବିଶାଳତା ଦେଖୁ ସ୍ଵତଃ ମୁଣ୍ଡ ନଇଁଯାଏ ମହର୍ଷି 
କାରେ ଓ ବିଠଲ ଦାସଙ୍କ ମହୀନ୍‌ ଆତ୍ମା ନିକଟରେ । 

୧୯ ୨୦ ମସିହାରେ ଏହି ବିଶ୍ବବିଦ୍ୟାଳୟର ପରିସର ଓ ଗୃହ ନିର୍ମାଣ କାର୍ଯ୍ୟ 
ଆରମ୍ଭ ହୋଇଥିଲା ପୁଣେ ଜିଲ୍ଲାର ୟେରନ୍‌ଦେଉନା ଠାରେ, ପ୍ରାୟ ୨୪ ଏକରର ଏକ 
ଜମି ଉପରେ । ପ୍ରଥମେ 5.ଧ.0.7. କଲେଢ ଓ ମୁଲରାଜ ଖଟାଓ ହଷ୍ପେଲ୍‌ ନିର୍ମାଣ 
କରାଯାଇ ୧୯ ୨୩ ମସିହାରେ ପଢ଼ାପଢ଼ି ଆରମ୍ଭ ହୋଇଥଲା | ୧୯୩୧ ମସିହାରେ 
ଅନ୍ୟଏକ ମହିଳା କଲେଜ କଳାପାଠ୍ୟଦାନ ପାଇଁ ବନ୍ଦେ ଠାରେ ପ୍ରତିଷ୍ଠା କରାଗଲା । 
୧୯୩୬ ମସିହାରେ ବିଶ୍ବବିଦ୍ୟାଜଳୟଟିର ମୁଖ୍ୟ ଦପ୍ତର ବମ୍ବେଠାରେ ଏକ ଭଡ଼ାଘରକୁ 
ଉଠାଇ ଅଣାଗଲା | ପରବର୍ଭୀ ସମୟରେ କେନ୍ଦ୍ରସରକାର ଏହାକୁ ୭, ୨୦ ୦ବ:ଫୁ ପରିମିତ 
ଚାରିଚକଡ଼ା ଜମି ୯ ୯୯ ବର୍ଷପାଇଁ ପଟାସୂତୁରେ ଦେଲେ । ୧୯ ୪୧ ମସିହାରେ ଏହି 
ବିଶ୍ଵବିଦ୍ୟାଳୟ ତାହାର ରୌପ୍ୟ ଜୁବୁଲି ଉତ୍ସବ ମହାସମାରୋହରେ ପାଳନ କଲା | 
୧୯ ୫ ୧ ମସିହାରେ ଏହାକୁ ସ୍ଵାଧୀନ ଭାରତର ପ୍ରଥମ ମହିଳା ବିଶ୍ଵବିଦ୍ୟାଳୟ ଭାବରେ 
ବୈଧାନିକ ସ୍ବୀକୃତି ମିଳିଲା | 

ଏହି ବିଶ୍ବବିଦ୍ୟାଳୟର ପ୍ରତିଷ୍ଠା ଭାରତରେ ନାରୀ ଶିକ୍ଷାର ଇତିହାସରେ ଏକ 
ବିରାଟ ମାଇଲଖୁଣ୍ଡ । ଏହା ନାରୀ ଶିକ୍ଷାର ପ୍ରଗତିକୁ କେବଳ ତୃରାନ୍ତିତ କରିନଥଲ୍ଲା, 
ଭାରତରେ ନାରୀ ଚେତନାକୁ ଜାଗ୍ରତ କରିବା ସଙ୍ଗେ ସଙ୍ଗେ ଅଭିଭାବକ ମାନଙ୍କ ମନରେ 
ନାରୀଶିକ୍ଷା ପ୍ରତି ଶ୍ରଦ୍ଧା ଜାଗ୍ରତ କରିଥିଲା । ନାରୀମାନେ ଯେ କେବଳ ଗହ ପରିଚାଳିକା 
ନୁହନ୍ତି ଏବଂ ସେମାନେ ଜୀବନର ପ୍ରତ୍ୟେକ କ୍ଷେତ୍ରରେ ପୁରୁଷମାନଙ୍କର ସମକକ୍ଷ 
ହୋଇପାରିବେ, ଏହି ସତ୍ୟର ଉପଲବ୍ଧି ଘଟିଥିଲା ଏହି ମହିଳା ବିଶ୍ଵବିଦ୍ୟାଳୟ 
ପ୍ରତିଷ୍ଠାପରେ । ଏହାର ପ୍ରତିଷ୍ଠା ସମୟରେ ଯେଉଁ ଆଦର୍ଶକୁ ଆଖ୍ୁଆଗରେ ରଖା ଯାଇଥଲା, 
ତାହା ଆଜି ମଧ୍ଯ ଅତୁଟ ରହିଛି | ମାତୃଭାଷାରେ ଶିକ୍ଷା ପାଇବାର ସୁବିଧା ସଙ୍ଗେ ଏଠାରେ 
ଘରୋଇଭାବେ ପରୀକ୍ଷାର୍ଥନୀମାନଙ୍କ ପରୀକ୍ଷା ଦେବାର ସୁବିଧା ଦିଆଯାଏ, ଯେଉଁମାନେ 
ସାମାଜିକ ଓ ଅର୍ଥନୈତିକ କାରଣ ଯୋଗୁଁ ନିୟମିତଭାବେ କଲେଜରେ ଶିକ୍ଷାଲାଭ କରିବାକୁ 
ସକ୍ଷମ ନୂହଁନ୍ତି । ଏଠାରେ ଚାରୋଟି ଭାଷା, ଯଥା - ଗୁଜୁରାଟୀ, ମରାଠୀ, ହିନ୍ଦୀ ଓ 
ଇଂରାଜୀ ମାଧ୍ଯମରେ ଶିକ୍ଷାଦାନର ବ୍ୟବସ୍ଥା ରହିଛି । ସମଗ୍ର ଭାରତବର୍ଷ ଏହାର ପରିସରଭୁକ୍ତ 
ଏବଂ ଗୃହିଣୀ ଓ କର୍ମଜୀବୀ ଉଭୟ ଶ୍ରେଣୀର ମହିଳାମାନଙ୍କ ଉପଯୋଗୀ ଅନେକ ପାଠ୍ୟକ୍ରମ 
ଯଥା - ଗୃହ ବିଜ୍ଞାନ, ସୁଶୁଷା ବିଜ୍ଞାନର ଚାରୁକଳା ଏବଂ ନାରୀତର୍‌ (Womens' Stud- 
$) ବିଷୟରେ ଶିକ୍ଷାଦାନର ବ୍ୟବସ୍ଥା ରହିଛି । 

ଆଜିଠାରୁ ସତୁରୀବର୍ଷ ତଳେ ପ୍ରତିଷ୍ଠିତ ହୋଇଥିବା ଏହି ବିଶ୍ବବିଦ୍ୟାଳୟର 
ବହୂଭାବେ ପ୍ରସାର ଓ ପ୍ରଗତି ଘଟିଛି । ନାରୀଶିକ୍ଷାର ଉଲ୍ଲେଖଯୋଗ୍ୟ ବିସ୍ତାର ଘଟି ଥିଲେହେଁ 
ତାହା ସନ୍ତୋଷ ଜନକ ନୁହେଁ । ଭାରତରେ ଆଜି ମଧ୍ଯ ପ୍ରାୟ ଶତକଡ଼ା ୪୬ ଭାଗ ନାରୀ 
ଅଜ୍ଞାନର ଅନ୍ଧକାରରେ ବୁଡ଼ି ରହିଛନ୍ତି । ସେମାନେ ଆଚି ମଧ୍ଯ ନାନା କୁସଂସ୍ଟାର ଓ 
ଅତ୍ୟାଚାରର ଶିକାର ହେବା ଯୋଗୁଁ ସମାଜର ଭାରସାମ୍ୟ ଠିକ୍‌ ରହୁନାହିଁ | ନାରୀ ଶିକ୍ଷାକୁ 
ତ୍ବରାନ୍ବିତ କରି, ନାରୀ ଚେତନାକୁ ଜାଗ୍ରତ କରି ଏକ ସୁସ୍ର, ଓ ସୁଷମ ସମାଜ ଗଠନ ପାଇଁ 
ସମସ୍ତେ ମହର୍ଷି କାର୍ଭେଙ୍କ ମହାନ୍‌ ଆଦର୍ଶରେ ଉଦ୍‌ବୁଦ୍ଧ ହୁଅନ୍ଧ ଏହା ହିଁ କାମନା | 
ସହାୟକ ଗ୍ରନ୍ଧାବଳୀ :- 


1. S.N.D.T. Women’s University Golden Jubilee souvenir - 
1996. 


Kabir Humayun, Progress of Education in India 1951-52. 


Report on General Education Seminar, SNDT Women’s 
University, 1963. 


4. Provisional Population Total, Paper 1 of 2001 Directorate 
of Census operations, Bhubaneswar, 2001. 


{| 

ଡ: ଭାରତୀ ମହାପାତ୍ର ( ଶାସ୍ତ୍ରୀ ଜନ୍ନ ହୋଇଥିଲେ 
ବାରିପଦା ସହରରେ ୧୯ ୪୬ ମସିହାରେ । ରତିହାସ ଓ 
ଶିକ୍ଷାଶାସ୍ତ୍ରରେ ଦୁଇଟି ସ୍ଵାତକୋତ୍ତର ଉପାଧୂ ନେବା ପରେ ସେ 
ଅଧ୍ୟାପନା କାର୍ଯ୍ୟ ଆରମ୍ଭ କରିଥିଲେ | ମାଧ୍ଯମିକ ଶିକ୍ଷାର ବିଭିନ୍ନ 
ସମସ୍ୟାକୁ ପ୍ରାୟ ଏକ ଦଶନ୍ଧିଧରି ସେ ଅଙ୍ଗେ ନିଭେଇଛନ୍ତି । 
୧୯୭୮ ମସିହାଠାରୁ ଦୀର୍ଘ ପଚିଶ ବର୍ଷରୁ ଉର୍ବ୍ବ କାଳ ସେ ଶିକ୍ଷକ 
ଶିକ୍ଷା ସହ ଓତଃପ୍ରତ ଭାବେ ଜଡ଼ିତ । ଶିକ୍ଷା ଇତିହାସରେ ସେ 
ସଂଦର୍ଭଲେଖୁ ୧୯୮୮ ମସିହାରେ ପି.ଏଚ୍‌.ଡ଼ି. ଡିଗ୍ରୀ ଲାଭ 
କଲେ । ଉପାଧୂତ୍ତର ଶିକ୍ଷାଦାନ, ଗବେଷଣା, ଶିକ୍ଷା ସଂପ୍ରସାରଣ 
ଏବଂ ଶୈକ୍ଷିକ ପ୍ରଶାସନ ସଂପର୍କରେ ତାଙ୍କର ପ୍ରତ୍ୟକ୍ଷ ଓ ପ୍ରଗାଢ଼ 
ଅନୁଭୂତି ରହିଛି । ଜଣେ ଅଭିଜ୍ଞ ଶିକ୍ଷାବିତଭାବେ ସେ ଶିକ୍ଷାର 
ବିଭିନ୍ନ ଦିଗ ଓ ଦିଗନ୍ତର ଅନୁଶୀଳନ କରି ବିଭିନ୍ନ ପତ୍ର ପତ୍ରିକାରେ 

¢ ନିଜର ସୁଚିନ୍ତିତ ମତ ପ୍ରକାଶ କରିଛନ୍ତି । ଏହି ପ୍ରବନ୍ଧଗୁଡ଼ିକ 
ବେଶ୍‌ ଆଦୃତ ହୋଇଛି ପାଠକ ମହଲରେ । ଅନେକ 
ଶିକ୍ଷାପ୍ରେମୀଙ୍କ ଅନୁରୋଧକ୍ରମେ ଏଗୁଡ଼ିକୁ ପୁସ୍ତକ ଆକାରରେ 
ପ୍ରକାଶ କରିବାର ପ୍ରୟାସ କରାଯାଇଛି । ଅଧୁନା ତ: ମହାପାତ୍ର 
ନଳିନୀ ଦେବୀ ଶିକ୍ଷକ ଶିକ୍ଷା ମହାବିଦ୍ୟାଳୟର ଅଧ୍ଯକ୍ଷାଭାବେ 
କାର୍ଯ୍ୟରତ । 

